

# رامزانلىق سۆھبەتلەر

مجالس شهر رمضان

مۇھەممەد ئىبنى سالىھ ئىبنى ئۇسەيمىن

تەرجىمە قىلغۇچىلار:

ئىلھام

ئەبۇ ئابدۇللاھ

تۈركىستان باھارى نەشىرياتى

بِسْمِ اللَّهِ الرَّحْمَنِ الرَّحِيمِ

## مۇندەرىجە

|     |  |
|-----|--|
| 3   | كىرىش سۆز  |
| 4   | مۇقەددىمە  |
| 5   | رامزاننىڭ پەزىلىتى   |
| 12  | روزىنىڭ پەزىلىتى   |
| 19  | رامزان روزىسىنىڭ ھۆكۈمى  |
| 27  | رامزاندا قىيامدا تۇرۇش   |
| 37  | قۇرئان تىلاۋەت قىلىشنىڭ پەزىلىتى ۋە ئۇنىڭ تۈرلىرى                      |
|     | رامزان روزىسى تۇتۇشتا كىشىلەرنىڭ بىر قانچە قىسىمغا ئايرىلىدىغانلىقى    |
| 46  | ھەققىدە  |
|     | رامزان روزىسى تۇتۇشتا بىر قانچە قىسىمغا ئايرىلغان كىشىلەرنىڭ يەنە بىر  |
| 54  | بۆلۈكى ھەققىدە   |
|     | روزا تۇتۇش ۋە قازا ھۆكۈملىرى بويىچە بىر قانچە قىسىمغا ئايرىلغان        |
| 62  | كىشىلەرنىڭ قالغان قىسىملىرى ھەققىدە                                    |
| 70  | روزىنىڭ ھېكمەتلىرى   |
| 77  | روزىنىڭ ۋاجىب ئەدەپلىرى  |
| 87  | روزىنىڭ مۇستەھەب ئەدەپلىرى   |
| 96  | قۇرئان تىلاۋەت قىلىشنىڭ ئىككىنچى تۈرى ھەققىدە                          |
| 104 | قۇرئان ئوقۇشنىڭ ئەدەپلىرى  |
| 116 | روزىنى بۇزغۇچى ئامىللار  |
|     | روزىنى بۇزغۇچى ئامىللار سەۋەبلىك روزىنىڭ بۇزۇلۇشى ياكى بۇزۇلماسلىقىنىڭ |
| 125 | شەرتلىرى ۋە روزىدار كىشى ئۈچۈن دۇرۇس بولىدىغان ئىشلار                  |
| 133 | زاكات ھەققىدە  |
| 142 | زاكات ئېلىشقا ھەقلىق بولىدىغان كىشىلەر                                 |
| 151 | بەدر غازىتى  |
| 160 | مەككە فەتھىسى غازىتى   |

169 ..... نۇسرەتنىڭ ھەقىقىي سەۋەبلىرى

179 ..... رامزان ئېيىنىڭ ئاخىرقى ئون كۈنىنىڭ پەزىلىتى

رامزاننىڭ ئاخىرقى ئون كۈنى ئىچىدە قەدر كېچىسىگە تىرىشچانلىق قىلىش

187 ..... ھەققىدە

196 ..... جەننەت سۈپەتلىرى

208 ..... جەننەتكە كىرىشكە لايىق بولغان كىشىلەرنىڭ سۈپەتلىرى

219 ..... دوزاخنىڭ سۈپەتلىرى

232 ..... دوزاخقا كىرىپ قېلىشنىڭ سەۋەبلىرى

244 ..... دوزاخقا كىرىپ قېلىشنىڭ ئىككىنچى تۈرلۈك سەۋەبلىرى

254 ..... پىتىر زاكىتى

264 ..... تەۋبە ھەققىدە

273 ..... رامزان ئېيىنىڭ ئاخىرى ھەققىدە

بِسْمِ اللّٰهِ الرَّحْمٰنِ الرَّحِیْمِ

كىرىش سۆز

بارلىق ھەمدۇ-سانالار بىزلەرنى ئىمان نېئىمىتى بىلەن نېئىمەتلەندۈرگەن  
 اللھ قا خاستۇر. رەھمەت ۋە سالاملار پۈتكۈل ئىنسانىيەتكە رەھمەت قىلىپ  
 ئەۋەتىلگەن پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا،  
 ساھابىلىرىگە ۋە تاكى قىيامەتكىچە ئۇلارغا ياخشىلىق بىلەن ئەگەشكەن  
 مۇئىمىن-مۇسۇلمان قېرىنداشلىرىمىزغا بولسۇن.

ئىسلامدىكى بەش ئاساسنىڭ بىرى بولغان روزا ئىبادىتىنى اللھ ۋە ئۇنىڭ  
 رەسۇلى كۆرسەتكەندەك ئادا قىلىشىمىزغا ياردىمى بولۇشى ئۈمىدىدە شەيخ  
 مۇھەممەد سالىھ ئۇسەيمىننىڭ «مجالس شەر رمضان» ناملىق رسالىسىنى  
 تەرجىمە قىلىپ، مۇسۇلمان قېرىنداشلىرىمىزنىڭ پايدىلىنىشىغا سۇندۇق.

بۇ ئەسەر 30 سۆھبەت بويىچە يېزىلىپ، ھەربىر سۆھبەتنىڭ بېشىدا ئۇزۇن  
 خۇتبە سۆزلەنگەن بولۇپ، كىتاب ھەجىمىنىڭ چوڭىيىپ، ئوقۇرمەن  
 قېرىنداشلىرىمىزنى زېرىكتۈرۈپ قويماسلىقى ئۈچۈن، توققۇزىنچى سۆھبەتنىڭ  
 خۇتبىسىنى قىسقارتىپ تەرجىمە قىلىپ، ھەربىر سۆھبەتكە شۇ خۇتبە  
 تەرجىمىسىنى ئالدۇق. ئەسلى تېكىستتە بەزى ھەدىسلەرنىڭ كىتابتىكى  
 تېمىغا ئالاقىدار بولغان قىسمىلا ئۇزۇپ ئېلىنغان بولۇپ، ئوقۇرمەن  
 قېرىنداشلىرىمىزنىڭ ھەدىس مەزمۇنىنى تېخىمۇ ياخشى چۈشىنىۋېلىشى  
 ئۈچۈن تەرجىمە جەريانىدا قىسمەن ھەدىسلەرنىڭ تولۇق تېكىستىنى ئالدۇق.  
 تەرجىمە جەريانىدا ئەسلى تېكىستنىڭ مەزمۇنىنى ئەينەن يورۇتۇپ بىرىشكە  
 كۆپ تىرىشقان بولساقمۇ، ئىنسان خاتالىقتىن خالىي بولالمايدىغانلىقى ئۈچۈن،  
 تەرجىمە قىلىش ۋە تەكشۈرۈش جەريانىدا خاتالىق كۆرۈلۈپ قالغان بولسا،  
 ئوقۇرمەن قېرىنداشلىرىمىزنىڭ تۈزىتىپ بېرىشىنى ۋە سەمىمىي تەكلىپ  
 بېرىشىنى تۆۋەنچىلىك بىلەن سورايمىز.

اللھ تائالادىن بۇ كىچىككىنە ئەمىلىمىزنى قوبۇل قىلىپ، دۇنيا ۋە  
 ئاخىرەتلىكىمىز ئۈچۈن مەنپەئەتلىك قىلىپ بېرىشىنى سورايمىز. ئاخىرىدا،  
 بۇ كىتابنىڭ تەرجىمە-تەھرىر ۋە بېسىپ تارقىتىلىشىغا ياردەملەشكەن بارلىق  
 قېرىنداشلىرىمىزغا اللھ تائالانىڭ پەزىلى-ئېھسانى ۋە مەغپىرىتىنى تىلەيمىز.

## مۇقەددىمە

شۈبھىسىزكى، بارلىق ھەمدۇ-سانالار الله قا خاستۇر! ئۇ زاتتىن ياردەم ۋە مەغپىرەت تىلەيمىز، نەپسىمىزنىڭ شەرىدىن ۋە ئەمەللىرىمىزنىڭ يامانلىقىدىن الله قا سېغىنىپ پاناھ تىلەيمىز. الله ھىدايەت قىلغان كىشىنى ھېچكىم ئازدۇرالمىدۇ ۋە الله ئازدۇرغان كىشىنى ھېچكىم ھىدايەت قىلالمايدۇ. گۇۋاھلىق بېرىمەنكى، بىر الله تىن باشقا ھېچبىر ھەق ئىلاھ يوقتۇر، ئۇ يەككە-يېگانىدۇر، ئۇنىڭ ھېچ شېرىكى يوقتۇر. يەنە گۇۋاھلىق بېرىمەنكى، مۇھەممەد ﷺ الله نىڭ بەندىسى ۋە ئەلچىسىدۇر. الله تائالا مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا، ساھابىلىرىگە ۋە تاكى قىيامەتكىچە ئۇلارغا ياخشىلىق بىلەن ئەگەشكەنلەرگە رەھمەت ۋە تىنىچ-ئامانلىق ئاتا قىلسۇن!

مەقسەتكە كەلسەك، بەرىكەتلىك رامزان ئېيىدىكى بۇ سۆھبەتلەر: روزا، قىيامدا تۇرۇش، زاكات ھۆكۈملىرىنىڭ كۆپ قىسمى ۋە بۇ پەزىلەتلىك ئايدا ئورۇنداشقا تېگىشلىك ھۆكۈملەرنى ئۆز ئىچىگە ئالىدۇ. مەن بۇ رسالىنى كېچە ۋە كۈندۈزلۈك سۆھبەتلەردىن رەتلەپ چىقتىم، رسالە خۇتبىسىنىڭ كۆپ قىسمىنى «قرة العيون المبصرة بتلخيص كتاب التبصرة» ناملىق كىتابتىن ئېلىپ، تۈزىتىشكە تېگىشلىك مەزمۇنلارنى تۈزىتىپ چىقتىم. بۇ رسالىدە كىشىلەر ئېھتىياجلىق بولىدىغان ئەدەپ-ئەخلاق ۋە ھۆكۈملەرنى كۆپرەك بايان قىلىپ، كىتابنىڭ ئىسمىنى «رامزان ئېيىدىكى سۆھبەتلەر» دەپ ئاتىدىم. الله تائالادىن ئەمىلىمىزنى ئۆزى ئۈچۈن خالىس قىلىپ بىرىشىنى ھەمدە بۇ رسالە ئارقىلىق مەنپەئەتلىك قىلىپ بىرىشىنى سورايمەن، شۈبھىسىزكى، الله تائالا سېخىي زاتتۇر.



1 - سۆھبەت

رامزاننىڭ پەزىلىتى

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئەمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، اللھ تائالا ئەجىر ۋە ياخشىلىقلارنى كۆپەيتىپ بىرىدىغان،

تىرىشقان ھەربىر كىشىگە ياخشىلىقنىڭ ئىشكىلىرى ئېچىلىدىغان، ياخشىلىق ۋە بەرىكەت ئېيى بولغان ئۇلۇغ بىر ئاي بىزلىرىگە يېقىنلاپ كەلدى. اللہ تائالا بۇ ھەقتە مۇنداق دەيدۇ: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ﴾ «رامزان ئېيىدا قۇرئان نازىل بولۇشقا باشلىدى، قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر»<sup>①</sup>. رامزان ئېيى — رەھمەت، مەغپىرەت ۋە دوزاختىن ئازاد بولۇش بىلەن ئورالغان ئايدۇر. بۇ ئاينىڭ ئەۋۋىلى رەھمەت، ئوتتۇرى مەغپىرەت، ئاخىرى دوزاختىن ئازاد بولۇشتۇر. بۇ ئاينىڭ پەزىلىتى ھەققىدە كۆپلىگەن مەشھۇر ھەدىسلەر ۋە مۇتۋاتىر ئەسەرلەر كەلگەن. ئەبۇ ھۇرەيرە رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «إِذَا جَاءَ رَمَضَانَ فَتُحْتَأَبْوَابُ الْجَنَّةِ، وَتُغْلَقُ أَبْوَابُ النَّارِ، وَصُفِّدَتِ الشَّيَاطِينُ» «رامزان ئېيى كەلسە جەننەتنىڭ ئىشكىلىرى ئېچىلىپ دوزاخنىڭ ئىشكىلىرى تاقىلىدۇ، شەيتانلارغا تاقاق سېلىنىدۇ»<sup>②</sup>.

بۇ ئايدا ياخشى ئەمەللەر كۆپ بولغانلىقى يۈزىدىن ھەمدە ئەمەل قىلغۇچىلارنى قىزىقتۇرۇش ئۈچۈن جەننەتنىڭ ئىشكىلىرى ئېچىلىدۇ، ئىمان ئەھلىنىڭ گۇناھ-مەئسىيەتلىرى ئاز بولغانلىقى ئۈچۈن دوزاخنىڭ ئىشكىلىرى تاقىلىدۇ، شەيتانلارغا تاقاق سېلىنىپ كىشىلەرگە چەك، بۇ ئايدا كىشىلەرنى باشقا ئايلاردا ئازدۇرغاندەك ئازدۇرالمىدۇ.

ئەبۇ ھۇرەيرە رەزىيەللاھۇ ئەنھۇدىن مۇنداق نەقىل قىلىنىدۇ: «أَنَّ النَّبِيَّ ﷺ قَالَ: أُعْطِيتْ أُمَّتِي خَمْسَ خِصَالٍ فِي رَمَضَانَ لَمْ تَعْطَهُنَّ أُمَّةٌ مِنَ الْأُمَّةِ قَبْلَهَا، خُلُوفٌ فَمِ الصَّائِمِ أَطِيبٌ عِنْدَ اللَّهِ مِنْ رِيحِ الْمَسْكِ، وَتَسْتَغْفِرُ لَهُمُ الْمَلَائِكَةُ حَتَّى يَفْطَرُوا، وَيَزِينُ اللَّهُ كُلَّ يَوْمٍ جَنَّتَهُ، وَيَقُولُ: يَوْشَكَ عِبَادِي الصَّالِحُونَ أَنْ يَلْقَوْا عَنْهُمْ الْمُؤْنَةَ وَالْأَذَى وَيَصِيرُوا إِلَيْكَ. وَتُصَفَّدُ فِيهِ مَرَدَةُ الشَّيَاطِينِ فَلَا يَخْلُصُونَ إِلَّا مَا كَانُوا يَخْلُصُونَ إِلَيْهِ فِي غَيْرِهِ. وَيَغْفِرُ لَهُمْ فِي آخِرِ لَيْلَةٍ» [پەيغەمبەر ﷺ: «رامزان ھەققىدە ئىلگىرىكى ئۈممەتلەرگە بىرىلمىگەن بەش تۈرلۈك پەزىلەت ئۈممىتىمگە بىرىلدى. روزىدار كىشىنىڭ ئېغىزىنىڭ پۇرىقى اللہ تائالانىڭ نەزىرىدە ئىپادىنىمۇ خۇشبويدۇر؛ روزا تۇتقان كىشىلەر تاكى ئىپتار قىلغانغا قەدەر

① سۈرە بەقەرە 185 - ئايەتنىڭ بىر قىسمى.

② بۇخارى ۋە مۇسلىم توپلىغان.



پەرىشتىلەر ئۇلارغا مەغپىرەت تىلەيدۇ؛ **اللھ تائالا** ھەر كۈنى جەننەتنى زىننەتلەپ: <مېنىڭ سالھ بەندىلىرىم ئۆزىدىكى ئېغىرچىلىق ۋە ئەزىيەتلەرنى تاشلاپ ساڭا كىرىشكە يېقىنلاشتى> دەيدۇ؛ بۇ ئايدا شەيتانلارنىڭ كاتتىۋاشلىرىغا تاقاق سېلىنىدۇ، شۇ سەۋەبتىن بۇ ئايدا كىشىلەرنى باشقا ئايدا ئازدۇرغاندەك ئازدۇرالمایدۇ؛ روزا تۇتقان كىشىلەرگە كېچىنىڭ ئاخىرىدا مەغپىرەت قىلىنىدۇ» دېدى. بەزى ساھابىلەر: «يا رسول اللھ، ھى لىلە القدر؟» «ئى رەسۇلۇللاھ! بۇ كېچە قەدر كېچىسىمۇ؟» دەپ سورىغانىدى، پەيغەمبەر ﷺ: «لا ولكن العامل إنما يوفى أجره إذا قضى عمله» «ياق، لېكىن ئەمەل قىلغان كىشى ئۆز ئەمىلىنى تۈگەتكەن ۋاقىتتا ئۇنىڭ ئەجرى تولۇق بىرىلىدۇ» دېدى.<sup>①</sup>

قېرىنداشلىرىم، **اللھ تائالا** بۇ بەش تۈرلۈك پەزىلەتنى سىلەر ئۈچۈن ساقلاپ قويغان، ئۈممەتلەر ئارىسىدىن سىلەرگە خاس قىلغان ۋە سىلەرگە نېئەمەتلىرىنى كامىل قىلىش ئۈچۈن ئېھسان قىلغان. سىلەردە **اللھ تائالانىڭ نېئەمىتى**، پەزىلى ۋە ئېھسانلىرى نېمىدىگەن كۆپ-ھە! بۇ ھەقتە **اللھ تائالا** مۇنداق دەيدۇ: «كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَنَهَوْنَ عَنِ الْمُنْكَرِ وَتُؤْمِنُونَ بِاللَّهِ» «ئى مۇھەممەد (ئۈممىتى!) سىلەر ئىنسانلار مەنپەئىتى ئۈچۈن ئوتتۇرىغا چىقىرىلغان، ياخشىلىققا بۇيرۇپ يامانلىقتىن توسىدىغان ۋە **اللھ قا ئىمان** ئېيتىدىغان ئەڭ ياخشى ئۈممەتسىلەر»<sup>②</sup>.

❖ بىرىنچى تۈرلۈك پەزىلەت: روزىدار كىشىنىڭ ئېغىزىنىڭ پۇرىقى **اللھ**

تائالانىڭ نەزىرىدە ئىپادىسىمۇ خۇشبويدۇر.

ئېغىزىنىڭ پۇرىقى — ئاشقازان تاامىدىن خالىي بولغان ۋاقىتتىكى ئېغىز پۇرىقىنىڭ ئۆزگىرىشى بولۇپ، بۇ — كىشىلەرنىڭ نەزىرىدە يامان كۆرۈلىدىغان پۇراق تۈر لېكىن بۇ پۇراق **اللھ تائالا**غا ئىبادەت قىلىش ۋە ئىتائەت قىلىشتىن ھاسىل بولغانلىقى ئۈچۈن، **اللھ تائالانىڭ** نەزىرىدە ئىپارنىڭ پۇرىقىدىنمۇ خۇشبويراقتۇر. **اللھ قا ئىبادەت قىلىش ۋە ئىتائەت قىلىشتىن ھاسىل بولغان ھەرقانداق نەرسىنى **اللھ تائالا** ياخشى كۆرىدۇ. **اللھ تائالا** شۇ پۇراقنىڭ ئىگىسىگە**

① ئەھمەد توپلىغان.

② سۈرە ئال ئىمران 110 - ئايەتنىڭ بىر قىسمى.

ئۇنىڭدىنمۇ ياخشى ۋە ئەۋزەلراق بىرەر نەرسىنى ئالماشتۇرۇپ بىرىدۇ. ئاللاھنىڭ كەلىمىسىنىڭ ئالىي بولۇشىنى مەقسەت قىلىپ ئاللاھ يولىدا ئۆلتۈرۈلگەن شەھىدكە قارىمىسىلەر؟! ئۇ قىيامەت كۈنى جاراھىتىدىن قان ئېقىپ تۇرغان ھالەتتە كېلىدۇ، قاننىڭ رەڭگى قان رەڭگىدە، پۇرىقى ئىپارنىڭ پۇرىقىدا بولىدۇ.

ئاللاھ تائالا ھەجدىكى مەۋقەپ ئەھلىدىن (توختاش ئورنىدىكى كىشىلەردىن) پەرىشتىلەرگە پەخىرلىنىپ تۇرۇپ: «چاچلىرى چۇۋۇق ۋە چاڭ-توزان باسقان ھالەتتە كەلگەن ماۋۇ بەندىلىرىمگە قاراڭلار!» دەيدۇ. ① بۇ ئورۇندىكى چاچنىڭ چۇۋۇقلىقى — ئېھرامدا چەكلەنگەن ئىشلاردىن ساقلىنىش ۋە زىننەتلىنىشنى تەرك ئېتىش ئارقىلىق ئاللاھقا ئىتائەت قىلغانلىقتىن پەيدا بولغانلىقى ئۈچۈن ئاللاھ تائالا بۇ ئەمەلنى ياخشى كۆرگەن.

❖ ئىككىنچى تۈرلۈك پەزىلەت: پەرىشتىلەر روزا تۇتقان كىشىلەرگە ئىپتار قىلغانغا قەدەر مەغپىرەت تىلەيدۇ.

پەرىشتىلەر — ئاللاھ تائالانىڭ نەزىرىدە ھۆرمەتلىك بەندىلەردۇر. ئاللاھ تائالا بۇ ھەقتە مۇنداق دەيدۇ: ﴿لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ «ئۇ پەرىشتىلەر ئاللاھنىڭ بۇيرۇقىدىن چىقمايدۇ، نېمىگە بۇيرۇلسا شۇنى ئىجرا قىلىدۇ». ② پەرىشتىلەر — ئاللاھ تائالا ئىزنى بەرگەنلىكتىن روزا تۇتقۇچىلارغا قىلغان دۇئالىرى ئىجابەت قىلىنىدىغان بەندىلەردۇر. ئاللاھ تائالانىڭ بۇ ئۈمەتتىن روزا تۇتقان كىشىلەر ئۈچۈن پەرىشتىلەرنىڭ مەغپىرەت تىلىشىگە رۇخسەت قىلىشى — بۇ ئۈمەتتىن روزا تۇتقان كىشىلەرنىڭ دەرىجىسىنى يۇقىرى كۆتۈرۈش، ئۇلارنىڭ نام-شۆھرىتىنى ئۈستۈن قىلىش ئۈچۈندۇر. مەغپىرەت قىلىنىش — دۇنيا ۋە ئاخىرەتتە گۇناھلارنىڭ يوشۇرۇلۇشى ۋە كەچۈرۈلۈشى بولۇپ، بۇ ئەڭ بۈيۈك مەقسەت ۋە ئەڭ ئالىي غايىدۇر چۈنكى ھەربىر بەندە كۆپ خاتالىشىپ ئۆزىگە زۇلۇم قىلغانلىقتىن ئاللاھ تائالانىڭ مەغپىرەت قىلىشىغا موھتاج بولىدۇ.

❖ ئۈچىنچى تۈرلۈك پەزىلەت: ئاللاھ تائالا ھەر كۈنى جەننەتنى زىننەتلەپ: «مېنىڭ سالىم بەندىلىرىم ئۆزىدىكى ئېغىرچىلىق ۋە ئەزىيەتلەرنى تاشلاپ

① ئەھمەد ۋە ئىبنى ھىببان توپلىغان.

② سۈرە تەھرىم 6- ئايەتنىڭ بىر قىسمى.

ساخا كىرىشكە يېقىنلاشتى» دەيدۇ.

الله تائالا جەننەتنى ئۆزىنىڭ سالھى بەندىلىرىگە تەييارلاش ۋە سالھى بەندىلەرنى ئۇنىڭغا ئېرىشىشكە قىزىقتۇرۇش ئۈچۈن ھەر كۈنى جەننەتنى زىننەتلەيدۇ ۋە: «مېنىڭ سالھى بەندىلىرىم ئۆزلىرىدىن ئېغىرچىلىق ۋە ئەزىيەتلەرنى (يەنى دۇنيانىڭ ئېغىرچىلىق، چارچاش ۋە ئەزىيەتلىرىنى) تاشلاشقا يېقىن بولدى ۋە ھۆرمەتلىنىش ماكانى بولغان جەننەتكە ئېرىشىشكە سەۋەب بولىدىغان سالھى ئەمەللەرگە تىرىشتى» دەيدۇ.

❖ تۆتىنچى تۈرلۈك پەزىلەت: شەيتانلارنىڭ كاتتىۋاشلىرىغا زەنجىر ۋە كىشىلەر بىلەن تاقاق سېلىنغان بولۇپ، ئۇلار الله تائالانىڭ سالھى بەندىلىرىنى ھەقتىن ئازدۇرۇش، ياخشىلىقتىن كېچىكتۈرۈشتىن ئىبارەت مەقسەتكە يېتەلمەيدۇ.

روزا تۇتقان كىشىلەرنىڭ دۈشمىنىنى الله تائالانىڭ توختىتىپ قويۇشى بولسا ئۇلارغا ياردەم قىلغانلىقىدۇر. الله تائالا بۇ ھەقتە مۇنداق دەيدۇ: ﴿يَذْعُرْ جَزْبَةً لِيَكُونُوا مِنْ أَصْحَابِ السَّعِيرِ﴾ «شەيتان ئۆزىنىڭ تەۋەلىرىنى ئەھلى دوزاختىن بولۇشقا چاقىرىدۇ». ① شۇنىڭ ئۈچۈن سىز بۇ ئايدا سالھى كىشىلەرنىڭ باشقا ئايالاردىن كۆپرەك ياخشىلىققا ھېرىس بولغانلىقىنى ۋە يامانلىقتىن ئۆزىنى تارتقانلىقىنى ئۇچرىتىسىز.

❖ بەشىنچى تۈرلۈك پەزىلەت: مۇھەممەد ﷺ نىڭ ئۈمىتى بۇ بەرىكەتلىك ئايدا ئورۇنداشقا تېگىشلىك بولغان روزا تۇتۇش ۋە قىيامدا تۇرۇشتىن ئىبارەت ئەمەللەرنى تۈگەتكەن ۋاقىتتا، الله تائالا ئۆز پەزىلىدىن ئۇلارنىڭ ئەجىرلىرىنى تولۇق قىلىپ بىرىش بىلەن بىرگە، بۇ ئايدىكى ھەر كېچىنىڭ ئاخىرىدا ئۇلارنى مەغپىرەت قىلىدۇ.

ئەمەل قىلغان كىشى ئەمىلىنى تۈگەتكەندە ئۇنىڭ ئەجىرى تولۇق بىرىلىدۇ. الله تائالا ئۆز بەندىلىرىگە پەزىلى - ئېھسان قىلىپ بۇ ئەجىرنى ئۈچ يولدىن بەرگەن.

بىرىنچى يول — الله تائالا بەندىلىرىگە ئۇلارنىڭ گۇناھلىرىنىڭ مەغپىرەت قىلىنىشى ۋە دەرىجىلىرىنىڭ ئۈستۈن بولۇشىغا سەۋەب بولىدىغان سالھى

① سۈرە فاتىر 6 - ئايەتنىڭ بىر قىسمى.

ئەمەللەرنى يولغا قويۇپ بەردى. ئەگەر ئاللا تائالا شۇ سالھ ئەمەللەرنى يولغا قويۇپ بەرمىگەن بولسا، بەندىلەر شۇ ئەمەللەر بىلەن ئاللا تائالاغا ئىبادەت قىلىشقا مۇۋەپپەقىيەت بولالمايتتى چۈنكى ئىبادەت ئاللا تائالا ئۆزىنىڭ ئەلچىلىرىگە قىلغان ۋەھىدىنلا ئېلىنىدۇ. شۇنىڭ ئۈچۈن ئاللا تائالا ئۆزىدىن باشقا، ھەر قانداق ئىبادەتنى يولغا قويغۇچىنى ئىنكار قىلدى ھەمدە ئۇ خىل «ئىبادەت»نى شېرىكنىڭ بىر تۈرى ھېسابلىدى. ئاللا تائالا بۇ ھەقتە مۇنداق دەيدۇ: ﴿أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْتِ بِهِ اللَّهُ﴾ «ئۇلارنىڭ ئاللا رۇخسەت قىلمىغان نەرسىلەرنى دىن قىلىپ بېكىتكەن مەئبۇدىلىرى بارمۇ؟»<sup>①</sup>.

ئىككىنچى يول — كۆپىنچە كىشىلەر سالھ ئەمەلنى تەرك قىلىۋاتقان ئەھۋالدا، ئاللا تائالا ئۇلارنى سالھ ئەمەلگە مۇۋەپپەقىيەت قىلدى. ئەگەر ئۇلارغا ئاللا نىڭ ياردىمى ۋە مۇۋەپپەقىيەت قىلىشى بولمىغان بولسا، ئۇلار سالھ ئەمەلنى ئورۇندىيالمىغان بولاتتى. ئۇ ئەمەللەرنى ئورۇنداشتىكى ئارتۇقچىلىق ۋە ياخشىلىق ئاللا تائالاغا خاستۇر. ئاللا تائالا بۇ ھەقتە مۇنداق دەيدۇ: ﴿يَمُنُونَ عَلَيْكَ أَنْ أَسْلَمُوا قُلْ لَا تَمُنُوا عَلَيَّ إِسْلَامَكُمْ بَلِ اللَّهُ يَمُنُ عَلَيْكُمْ أَنْ هَدَاكُمْ لِلْإِيمَانِ إِنْ كُنْتُمْ صَادِقِينَ﴾ «ئۇلار ساڭا مۇسۇلمان بولغانلىقىنى مىننەت قىلىدۇ، (ئۇلارغا) <سىلەر ماڭا مۇسۇلمان بولغانلىقىڭلارنى مىننەت قىلماڭلار، بەلكى ئاللا سىلەرنى ئىمانغا ھىدايەت قىلغانلىقىنى مىننەت قىلىدۇ، ئەگەر سىلەر راست (مۇئمىن) بولساڭلار> دېگىن»<sup>②</sup>.

ئۈچىنچى يول — ئاللا تائالا بىر ياخشىلىقنى ئون ھەسسىدىن 700 ھەسسىگىچە، ھەتتا ئونىڭدىنمۇ كۆپ ھەسسىلەرگىچە كۆپەيتىپ، كۆپلەپ ئەجىر بېرىش بىلەن پەزىلى-ئېھسان قىلدى. شۇنىڭ ئۈچۈن، ئەمەلگە مۇۋەپپەقىيەت قىلىش ۋە ئەمەلگە قارىتا ساۋاب بېرىش ئاللا تائالانىڭ پەزىلىدۇر. ئالەملەرنىڭ رەببى ئاللا قا چەكسىز ھەمدۇ-سانالار بولسۇن!

قېرىنداشلىرىم، رامزاننىڭ پەزىلىتىگە ئېرىشىش — ئاسىيلىقتىن ئىتائەت قىلىشقا، غەپلەتتە قېلىشتىن رەببىنى ئەسلەشكە، رەببىدىن يىراقلىشىپ كېتىشتىن ئۇنىڭغا يۈزلىنىشكە قايتقان ھەمدە رامزاننىڭ

<sup>①</sup> سۈرە شۇرا 21- ئايەتنىڭ بىر قىسمى.

<sup>②</sup> سۈرە ھۇجرات 17- ئايەت.

ھەققىنى ئادا قىلغان كىشىلەر ئۈچۈن بۈيۈك نېئەتتۇر.  
يەتمىگەندەك رەجەبتىكى مەئسىيەت،  
شەئباندىمۇ پېتىپ قالدىڭ گۇناھقا.  
ئۇنىڭدىن كېيىن يىتىپ كەلدى رامزان،  
بۇ ئايدىمۇ ئاسىي بولما ئىلاھ قا!

زىكىر، تەسبىھ ئېيىدۇر بۇ رامزان،  
تىلاۋەت قىل رىشتە باغلاپ قۇرئانغا.  
روزا بىلەن ئۆتكۈزمەكتە كۆپ ئىنسان،  
نەزەر سالغىن ئەتراپىڭغا، ھەر يانغا.  
ئۆلۈم ئايرىپ تۇردى سېنى ئۇلاردىن،  
قوشار ھامان سېنىمۇ شۇ كارۋانغا.

ئى ئىلاھ! بىزلەرنى غەپلەت ئۇيقۇلىرىدىن ئويغاتقىن، سېنىڭ ھۇزۇرۇڭغا  
بېرىشتىن بۇرۇن تەقۋالىقتىن ئوزۇق ئېلىشقا مۇۋەپپەقىيەت قىلغىن، پۇرسەت  
كەلگەندە ۋاقىتنى قەدىرلەشنى رىزىق قىلىپ بەرگىن. ئى مېھرىبان ئىلاھ! ئۆز  
رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت  
قىلغىن.

ئىلاھ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-  
تاۋابىئاتلىرىغا، بارچە ساھابىلىرىگە رەھمەت ۋە تىنچ-ئامانلىق ئاتا قىلسۇن!



## 2 - سۆھبەت

### روزنىڭ پەزىلىتى

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرى، يىللىرى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، بىلىڭلاركى، روزا — ئىبادەتلەرنىڭ ئەۋزىلى ۋە اللە قا ئىتائەت قىلىشنىڭ كاتتىسىدۇر. روزىنىڭ پەزىلىتى ھەققىدە ئەسەرلەر كەلگەن، كىشىلەردىن ھەدىسلەر نەقىل قىلىنغان.

### روزىنىڭ پەزىلەتلىرى

❖ روزا ھەممە ئۈممەتلەرگە پەرز قىلىنغان.

اللە تائالا بۇ ھەقتە مۇنداق دەيدۇ: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ «ئى مۇئمىنلەر! (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك، سىلەرگىمۇ (رامزان روزىسى) پەرز قىلىندى»<sup>①</sup>. ئەگەر بۇ ئىبادەت مەخلۇقاتلار ئۇ ئارقىلىق اللە قا قۇلچىلىق قىلىشتىن ۋە شۇ ئىبادەتكە بىرىلىدىغان ساۋابتىن بەھاجەت بولالمايدىغان دەرىجىدىكى كاتتا ئىبادەت بولمىغان بولسا ئىدى، اللە تائالا بۇ ئىبادەتنى ھەممە ئۈممەتلەرگە پەرز قىلمىغان بولاتتى.

❖ روزا گۇناھلارنىڭ مەغپىرەت قىلىنىشى ۋە يامانلىقلارنىڭ ئۆچۈرۈلۈشىگە

سەۋەبتۇر.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «من صام رمضان إيماناً واحتساباً غفر له ما تقدم من ذنبه» «كىمكى اللە نىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا رامزان روزىسىنى تۇتسا، ئىلگىرى ئۆتكۈزگەن گۇناھلىرى مەغپىرەت قىلىنىدۇ»<sup>②</sup>. يەنى كىمكى روزىنىڭ پەرز قىلىنغانلىقىغا رازى بولۇپ، روزىنىڭ ساۋابى ۋە ئەجرىنى ئۈمىد قىلىپ، روزىنىڭ پەزىلىتىنى يامان كۆرمەي، ئۇنىڭ ساۋابى ۋە ئەجرىگە شەك قىلماي روزا تۇتسا، اللە تائالا ئۇنىڭ ئىلگىرى ئۆتكۈزگەن گۇناھلىرىنى مەغپىرەت قىلىدۇ.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «الصلوات الخمس، والجمعة إلى الجمعة، ورمضان إلى رمضان؛ مكفرات ما بينهن إذا اجتنب الكبائر» «كىمكى چوڭ گۇناھلاردىن ساقلىنسا، بەش ۋاق ناماز

① سۈرە بەقەرە 183 - ئايەت.

② بۇخارى ۋە مۇسلىم توپلىغان.

— بىر نامازدىن يەنە بىر نامازغىچە بولغان ئارىلىقتىكى گۇناھلىرىنى، جۈمە نامىزى — بىر جۈمەدىن يەنە بىر جۈمەگىچە بولغان ئارىلىقتىكى گۇناھلىرىنى، روزا — بۇ رامزاندىن يەنە بىر رامزانغىچە بولغان ئارىلىقتىكى گۇناھلىرىنى يۇيىدۇ»<sup>①</sup>.

❖ ئېنىقكى، روزىنىڭ ساۋابى مۇئەييەن سانغا چەكلىنىپ قالمايدۇ، ئەكسىچە، روزا تۇتقان كىشىنىڭ ئەجرى ھېسابسىز بىرىلىدۇ.

ئەبۇ ھۈرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «اللہ تائالا مۇنداق دەيدۇ: <كل عمل ابن آدم له إلا الصوم فإنه لي وأنا أجزى به>» «ئادەم بالىسىنىڭ ھەربىر ئەمىلى ئۆزى ئۈچۈن بولىدۇ (اللہ بەندىنىڭ ئەجرىنى مۇئەككەل پەرىشتە ئارقىلىق بىرىدۇ) ئەمما روزا مەن ئۈچۈن بولىدۇ، ئۇنىڭ ئەجرىنى ئۆزۈم بىرىمەن (رامزاننىڭ ئەجرىنى ئېلىپ كېلىشكە مۇئەككەل پەرىشتىلەر ئاجىزلىق قىلغانلىقى ئۈچۈن ئۇنىڭ ئەجرىنى اللہ ئۆزى بىرىدۇ)». ئاندىن پەيغەمبەر ﷺ مۇنداق دېدى: «والصيام جنة، فإذا كان يوم صوم أحدكم فلا يرفث ولا يصخب، فإن سابه أحد أو قاتله فليقل إني صائم. والذي نفس محمد بيده لخلوف فم الصائم أطيب عند الله من ريح المسك. للصائم فرحان يفرحهما: إذا أفطر فرح بفطره، وإذا لقي ربه فرح بصومه» «روزا — دوزاختىن ساقلىغۇچى قالقاندۇر. سىلەردىن بىرەرسىڭلار روزا تۇتسا سەت گەپ قىلمىسۇن، جېدەللەشمىسۇن. ئەگەر بىراۋ تىللىسا ياكى ئۇرۇشماقچى بولسا، ئۇ كىشى: <مەن روزىدارمەن> دېسۇن. مۇھەممەدنىڭ جېنى ئۇنىڭ قولىدا بولغان زات بىلەن قەسەمكى، روزا تۇتقان كىشىنىڭ ئېغىزىنىڭ پۇرىقى اللە نىڭ نەزىرىدە ئىپادىنىمۇ خۇشبۇيىدۇر. روزا تۇتقۇچى ئۈچۈن ئىككى خۇشاللىق بار: بىرى، ئىپتار قىلغان چاغدىكى خۇشاللىق؛ يەنە بىرى، اللە قا ئۇچراشقاندا روزىنىڭ مۇكاپاتىنى ئېلىش خۇشاللىقىدۇر»<sup>②</sup>.

مۇسلىم توپلىغان يەنە بىر ھەدىستە مۇنداق كەلگەن: «كل عمل ابن آدم له يضاعف، الحسنة بعشر أمثالها إلى سبعمائة ضعف. قال الله تعالى: إلا الصوم، فإنه لي وأنا أجزى به، يدع شهوته وطعامه من أجلي» «ئادەم بالىسىنىڭ ھەربىر ياخشى ئەمىلىنىڭ ئەجرى ئون ھەسسىدىن 700 ھەسسىگىچە كۆپەيتىپ بىرىلىدۇ. اللە تائالا مۇنداق

<sup>①</sup> مۇسلىم توپلىغان.

<sup>②</sup> بۇخارى ۋە مۇسلىم توپلىغان.



دەيدۇ: <لېكىن روزا ئۇنىڭ سىرتىدا، روزا پەقەت مەن ئۈچۈن بولىدۇ، ئۇنىڭ مۇكاپاتىنى ئۆزۈم بىرىمەن، ئۇ كىشى مېنىڭ رازىلىقىمنى دەپ تائامنى، شەھۋىتىنى تەرك قىلدى.>

مانا بۇ ئۇلۇغ ھەدىس بىر قانچە تەرەپتىن روزانىڭ پەزىلىتىنى بىلدۈرىدۇ: بىرىنچى، ئالە تائالا بەندىنىڭ ئەمەللىرى ئارىسىدىن روزىنى ئۆزىگە خاس قىلدى. بۇ شۇنىڭ ئۈچۈنكى، روزا — ئالە نىڭ نەزىرىدە شەرەپلىك ئەمەلدۇر ھەمدە ئۇنى ئالە تائالا ياخشى كۆرىدۇ، ئۇ ئارقىلىق ئالە قا بولغان ئىخلاس ئاشكارا بولىدۇ. چۈنكى روزا بەندە بىلەن رەببى ئوتتۇرىسىدىكى سىر بولۇپ، ئۇنى پەقەت ئالە لا بىلىدۇ؛ ئالە تائالا روزا سەۋەبلىك ھارام قىلغان نەرسىنى روزىدار كىشى باشقىلاردىن خالىي ئورۇندا ئىستىمال قىلالايدىغان تۇرۇپمۇ ئىستىمال قىلمايدۇ چۈنكى ئۇ باشقىلاردىن خالىي بولغان ئورۇندىمۇ ئۇنى كۆرىتىپ تۇرىدىغان رەببىنىڭ بارلىقىنى ۋە ئۇ نەرسىلەرنى ئۇنىڭغا ھارام قىلغانلىقىنى بىلىپ، ئالە نىڭ ئازابىدىن قورقۇپ، ساۋابغا قىزىقىپ، ئالە ئۈچۈن ئۇ نەرسىنى تەرك ئېتىدۇ. شۇ سەۋەبتىن ئالە تائالا روزا تۇتقان كىشىنىڭ بۇ ئىخلاسنى مۇكاپاتلاش ئۈچۈن، بەندىنىڭ ئەمەللىرى ئارىسىدىن روزىنى ئۆزىگە خاس قىلدى. مۇشۇ سەۋەبتىن ئالە تائالا: «ئۇ كىشى مېنىڭ رازىلىقىمنى دەپ شەھۋىتىنى، تائامنى تەرك ئېتىدۇ» دەيدۇ.

سۇفيان ئىبنى ئۇيەينە (رەھىمەھۇللاھ) مۇنداق دېگەن: «بۇنداق خاس قىلىشنىڭ پايدىسى قىيامەت كۈنى ئاشكارا بولىدۇ. ئالە تائالا قىيامەت كۈنى بەندىسىدىن ھېساب ئالغان ۋاقىتتا، بەندە قىلغان زۇلۇملىرىنى ئۆزىنىڭ باشقا ئەمەللىرى ئارقىلىق يۇيىدۇ. روزىدىن باشقا ئەمەللىرى قالمىغاندا، ئالە تائالا ئۇ كىشىنىڭ ئۈستىدە يەنە قېلىپ قالغان زۇلۇمنى ئۆز ئۈستىگە ئېلىپ، تۇتقان روزىسى سەۋەبلىك ئۇ كىشىنى جەننەتكە كىرگۈزىدۇ».

ئىككىنچى، ئالە تائالا روزا ھەققىدە: «ئۇنىڭ مۇكاپاتىنى ئۆزۈم بىرىمەن» دەپ، مۇكاپات بىرىشنى ئۆزىگە نىسبەت بەردى چۈنكى سالھ ئەمەللەرنىڭ ئەجرى بىر قانچە ھەسسىگىچە ھەسسىلىنىدۇ. بىر ياخشىلىق ئون ھەسسىدىن 700 ھەسسىگىچە، ھەتتا ئۇنىڭدىنمۇ كۆپ ھەسسىلەرگىچە كۆپەيتىلىدۇ ئەمما روزىغا كەلسەك، ئالە تائالا سانى ئېتىبارغا ئالماستىن، ئۇنىڭ مۇكاپاتىنى ئۆزىگە

نەسبەت بەردى. اللہ تائالا ناھايىتى سېخىي ۋە قولى ئوچۇق زاتتۇر. ئاتا-ئېھسان دېگەن — ئاتا-ئېھسان قىلغۇچىنىڭ قەدەر-قىممىتى بىلەن ئۆلچىنىدۇ. ئۇنداق بولغاندا روزا تۇتقان كىشىنىڭ ئەجرى ناھايىتى كاتتا ۋە بېھساب بولىدۇ.

اللہ قا ئىتائەت قىلىشتا سەۋر قىلىش؛ اللہ چەكلىگەن نەرسىلەردىن يېنىشتا سەۋر قىلىش؛ ئاچلىق، ئۇسسۇزلۇق، بەدەننىڭ ئاجىزلىشىشى، نەفسىنىڭ ئاجىزلىشىشى قاتارلىق اللہ نىڭ ئەلەملەندۈرگۈچى قەدەرلىرىگە سەۋر قىلىشتىن ئىبارەت سەۋرنىڭ ئۈچ تۈرى روزىدا مۇجەسسەملىشىدۇ ھەمدە روزا تۇتقان كىشىنىڭ سەۋر قىلغۇچىلاردىن ئىكەنلىكى ئىسپاتلىنىدۇ. اللہ تائالا بۇ ھەقتە مۇنداق دەيدۇ: ﴿إِنَّمَا يُوقَى الصَّابِرُونَ أَجْرَهُمْ بِغَيْرِ حِسَابٍ﴾ «پەقەت سەۋر قىلغۇچىلارغا ئۇلارنىڭ ئەجرى ھېسابسىز بىرىلىدۇ»<sup>①</sup>.

ئۈچىنچى، روزا — قالقاندۇر، ساقلىغۇچىدۇر ۋە يۈگىگۈچىدۇر. يەنى روزىدار كىشىنى بەھۋەدە ئىش ۋە ھاياسىز سۆزلەردىن ساقلايدۇ. بۇ ھەقتە پەيغەمبەر ﷺ مۇنداق دېگەن: «فإذا كان يوم صوم أحدكم فلا يرفث ولا يصخب» «سىلەرنىڭ بىرىڭلار روزا تۇتسا ھاياسىز سۆزلەرنى قىلمىسۇن، ۋارقىراشمىسۇن»<sup>②</sup>.

روزا — (روزا تۇتقان) بەندىنى دوزاختىن ساقلايدۇ. جابىر رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «الصيام جنة، يستجن بها العبد من النار» «روزا قالقاندۇر، بەندە روزا ئارقىلىق دوزاختىن توسۇلىدۇ»<sup>③</sup>.

تۆتىنچى، روزىدار كىشىنىڭ ئېغىزىنىڭ پۇرىقى اللہ تائالانىڭ نەزىرىدە ئىپادىنىمۇ خۇشبويدۇر. بۇ پۇراق روزىنىڭ تەسىرىدىن بولغانلىقى ئۈچۈن اللہ تائالانىڭ نەزىرىدە خۇشبويدۇر ۋە ئۇنى اللہ تائالا ياخشى كۆرىدۇ. مانا بۇ — روزىنىڭ ئورنىنىڭ اللہ تائالانىڭ نەزىرىدە كاتتا ئىكەنلىكىگە دەلىلدۇر. ھەتتا كىشىلەرنىڭ نەزىرىدە يامان كۆرۈلىدىغان ۋە سەسكىنىلىدىغان بىر نەرسە، روزا تۇتۇش سەۋەبلىك اللہ قا ئىتائەت قىلىشتىن ھاسىل بولغانلىقى ئۈچۈن،

① سۈرە زۇمەر 10 - ئايەتنىڭ بىر قىسمى.

② بۇخارى ۋە مۇسلىم توپلىغان.

③ ئەھمەد توپلىغان، ئەلبانى «ھەسەن» دېگەن.

الله نىڭ نەزىرىدە ياخشى كۆرۈلىدىغان ۋە خۇشپۇراق سانىلىدىغان بىر نەرسىگە ئايلانغان.

بەشىنچى، روزا تۇتقۇچى ئۈچۈن ئىككى خۇشاللىق بار: بىرى، ئىپتار قىلغان چاغدىكى خۇشاللىق؛ يەنە بىرى، رەببىگە ئۇچراشقان ۋاقىتتا روزانىڭ مۇكاپاتىنى ئېلىش خۇشاللىقىدۇر.

روزا تۇتقۇچىنىڭ ئىپتار قىلغان ۋاقىتىكى خۇشاللىقى: كۆپلىگەن كىشىلەر روزا تۇتۇشتىن مەھرۇم قېلىپ روزا تۇتالمايۋاتقاندا، سالھ ئەمەللەرنىڭ ئەڭ ئەۋزەللىرىدىن سانىلىدىغان روزا ئىبادىتىنى ئورۇنداشنى الله تائالانىڭ نېمەت قىلىپ بەرگەنلىكى بىلەن ھەمدە روزىدار ھالەتتە ھارام قىلىنغان جىما ۋە يېمەك-ئىچمەكنى الله نىڭ مۇباھ قىلىپ بەرگەنلىكى بىلەن خۇشال بولىدۇ.

روزا تۇتقۇچىنىڭ رەببىگە ئۇچراشقان ۋاقىتىكى روزانىڭ مۇكاپاتىنى ئېلىش خۇشاللىقى: بەندە ساۋابقا ئەڭ موھتاج بولۇپ، روزا تۇتقان كىشىدىن باشقا كىشى كىرەلمەيدىغان «رەييان» دېگەن جەننەتنىڭ ئىشىكىدىن كىرىپ: «روزا تۇتقان كىشىلەر قەيەردە؟» دېيىلگەندە، روزانىڭ مۇكاپاتىنى الله نىڭ ھوزۇرىدا تولۇق تېپىش بىلەن خۇشال بولىدۇ. بۇ ھەدىستە، بىر كىشى روزا تۇتقان كىشىنى تىللىسا ياكى ئۇنىڭ بىلەن ئۇرۇشماقچى بولسا، تىللاش ياكى ئۇرۇشۇشنىڭ كۈچىيىپ كەتمەسلىكى ئۈچۈن ئۇ كىشى بىلەن تەڭ تۇرماي ھەمدە ئۇ كىشىنىڭ ئالدىدا سۈكۈت قىلىش بىلەن ئاجىزلىقمۇ قىلماي، بەلكى ئۆزىنىڭ روزىدار ئىكەنلىكىنى بىلدۈرۈپ قويۇش شۇنداقلا ئۆزىنىڭ ئىنتىقام ئېلىشتىن ئاجىز كەلمەيدىغانلىقىنى، روزىدار كىشىنىڭ تىللىغۇچى كىشى بىلەن تەڭ تۇرۇشنىڭ ھارام ئىكەنلىكىگە ئىشارەت قىلىش بار. شۇ ۋاقىتتا تىللاش ۋە ئۇرۇشۇش بېسىققان بولىدۇ. الله تائالا بۇ ھەقتە مۇنداق دەيدۇ: ﴿ادْفَعْ

بِأَلْتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿٥٦﴾ وَمَا يُلْقَاها إِلَّا الَّذِينَ صَبَرُوا وَمَا يُلْقَاها إِلَّا ذُو حَظٍّ عَظِيمٍ ﴿٥٧﴾﴾ «ياخشى خىسلەت ئارقىلىق (يامان خىسلەتكە) تاقابىل تۇرغىن، (شۇنداق قىلساڭ) سەن بىلەن ئۆزىنىڭ ئارىسىدا ئاداۋەت بار ئادەم گويا سىرداش دوستۇڭدەك بولۇپ قالىدۇ [34]. بۇ خىسلەتكە پەقەت سەۋرچان ئادەملەرلا ئېرىشەلەيدۇ، بۇ خىسلەتكە پەقەت بۈيۈك نېسىۋە ئىگىسىلا

ئېرىشەلەيدۇ [35]»<sup>①</sup>.

❖ روزا قىيامەت كۈنى ئىگىسىگە شاپائەت قىلىدۇ.

ئابدۇللاھ ئىبنى ئۆمەر رەزىيەللاھۇ ئەنھۇمادىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «الصيام والقرآن يشفعان للعبد يوم القيامة، يقول الصيام: أي رب، منعتك الطعام والشهوة فشفعني فيه. ويقول القرآن: منعتك النوم بالليل فشفعني فيه. قال: فيشفعان» «روزا بىلەن قۇرئان ئىككىسى قىيامەت كۈنى بەندىگە شاپائەت قىلىدۇ. روزا: <ئى رەببىم! مەن ئۇنى تائام ۋە شەھۋەتتىن توسۇپ قويدۇم، مېنى ئۇنىڭغا شاپائەتچى قىلغىن> دەيدۇ، قۇرئان: <ئى رەببىم! مەن ئۇنى كېچىدە ئۇخلاشتىن توسۇپ قويدۇم، مېنى ئۇنىڭغا شاپائەتچى قىلغىن> دەيدۇ. ئاندىن ئۇ ئىككىسىگە شاپائەت قىلىش ئىزنى بىرىلىدۇ»<sup>②</sup>.


قېرىنداشلىرىم، روزىدار كىشى روزىنىڭ ئەدەپلىرىنى ساقلىمىغۇچە روزىنىڭ بەزىلەتلىرىنى تاپالمايدۇ. شۇڭا سىلەر روزاڭلارنى پۇختىلاشقا ۋە روزىنىڭ ئەدەپلىرىنى ساقلاشقا تىرىشىڭلار ھەمدە بۇ جەھەتتىكى نۇقتىلىرىڭلار ئۈچۈن رەببىڭلارغا تەۋبە قىلىڭلار.

ئى اللھ! روزىمىزنى ساقلىغىن، ئۇنى بىزگە شاپائەتچى قىلغىن. ئى مېھرىبان اللھ! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللھ تائالا پەيغەمبىرىمىز مۇھەممەد ﷺ گە، ئۇ زاتىنىڭ ئائىلە-تاۋابىئاتلىرىغا، بارچە ساھابىلىرىگە رەھمەت ۋە تىنچ-ئامانلىق ئاتا قىلسۇن!

<sup>①</sup> سۈرە فۇسسىلەت 34 - ئايەتنىڭ بىر قىسمى ۋە 35 - ئايەت.

<sup>②</sup> ئىمام ئەھمەد توپلىغان.



3 - سۆھبەت

رامزان روزىسىنىڭ ھۆكىمى

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، شۈبھىسىزكى، رامزان روزىسى — ئىسلام ئاساسلىرىنىڭ

ۋە چوڭ پرنسپالرىنىڭ بىرىدۇر. الله تائالا مۇنداق دەيدۇ: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿١٨٣﴾ أَيَّامًا مَعْدُودَاتٍ فَمَنْ كَانَ مِنْكُمْ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ وَعَلَى الَّذِينَ يُطِيقُونَهُ فِدْيَةٌ طَعَامِ مِسْكِينٍ فَمَنْ تَطَوَّعَ خَيْرًا فَهُوَ خَيْرٌ لَهُ وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ ﴿١٨٤﴾ شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ ﴿١٨٥﴾﴾ «ئى مۇئمىنلەر! (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك، سىلەرگىمۇ (رامزان روزىسى) پەرز قىلىندى [183]. (بۇ پەرز قىلىنغان روزا) ساناقلق كۈنلەردۇر. سىلەردىن كىمكى كېسەل ياكى سەپەر ئۈستىدە بولۇپ (روزا تۇتمىغان بولسا)، تۇتمىغان كۈنلەرنى (يەنى قازاسنى) باشقا كۈنلەردە تۇتسۇن. روزىنى (قېرىلىق ياكى ئاجىزلىق تۈپەيلىدىن مۇشەققەت بىلەن) ئاران تۇتىدىغان كىشىلەر تۇتمىسا، (كۈنلۈكى ئۈچۈن) بىر مىسكىن تويغۇدەك تاماق فىدىيە بېرىشى لازىم. كىمكى فىدىيىنى (بەلگىلەنگەن مىقداردىن) ئارتۇق بەرسە، بۇ ئۆزى ئۈچۈن ياخشىدۇر. ئەگەر بىلسەڭلار، روزا تۇتۇش سىلەر ئۈچۈن (ئېغىز ئوچۇق يۈرۈشتىن ۋە فىدىيە بېرىشتىن) ياخشىدۇر [184]. رامزان ئېيىدا قۇرئان نازىل بولۇشقا باشلىدى، قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر. سىلەردىن كىمكى رامزان ئېيىدا ھازىر بولسا رامزان روزىسىنى تۇتسۇن؛ كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن. الله سىلەرگە ئاسانلىقنى خالايدۇ، تەسلىكنى خالىمايدۇ، (ئاغزىڭلار ئوچۇق يۈرگەن كۈنلەرنىڭ قازاسنى قىلىش بىلەن رامزان روزىسىنىڭ) سانىنى تولدۇرۇشۇڭلارنى، سىلەرنى ھىدايەت قىلغانلىقىغا الله نى ئۇلۇغلىشىڭلارنى، (ئۇنىڭ ئىنئاملىرىغا) شۈكۈر قىلىشىڭلارنى خالايدۇ [185]».

پەيغەمبەر ﷺ مۇنداق دېگەن: «بني الإسلام على خمس: شهادة أن لا إله إلا الله، وأن محمداً رسول الله، وإقام الصلاة، وإيتاء الزكاة، وحج البيت، وصوم رمضان» «ئىسلام بەش

ئاساس ئۈستىگە قۇرۇلغان بولۇپ، ئۇلار: **اللھ تىن باشقا ھېچبىر ھەق ئىلاھ يوق** ۋە **مۇھەممەد ئەلەيھىسسالام اللھ نىڭ ئەلچىسى دەپ گۇۋاھلىق بىرىش**، ناماز ئوقۇش، زاكات بىرىش، ھەج قىلىش، رامزان روزىسىنى تۇتۇشتۇر<sup>①</sup>. مۇسلىم توپلىغان يەنە بىر ھەدىستە: «**وصوم رمضان، وحج**» «**رامزان روزىسىنى تۇتۇش ۋە ھەج قىلىش**» دەپ كەلگەن.

مۇسۇلمانلار رامزان روزىسىنىڭ پەرز ئىكەنلىكىگە ھەمدە ئۇنىڭ ئىسلام دىنىدا ئېنىق مەلۇم بولغان ئەمەل ئىكەنلىكىگە ئىجماعا (بىرلىككە) كەلدى. كىمكى ئۇنىڭ پەرزلىكىنى ئىنكار قىلسا، كاپىر بولۇپ كېتىدۇ، ئۇنىڭدىن تەۋبە قىلىش تەلەپ قىلىنىدۇ. ئەگەر تەۋبە قىلىپ رامزاننىڭ پەرز ئىكەنلىكىنى ئىقرار قىلسا ئۆلتۈرۈلمەيدۇ، ئەگەر ئۇنداق قىلمىسا «مۇرتەد كاپىر» دەپ قارىلىپ ئۆلتۈرۈلىدۇ، يۇيۇلمايدۇ، كېپەنلەنمەيدۇ، جىنازا نامىزى ئوقۇلمايدۇ، رەھمەت تىلەنمەيدۇ ۋە مۇسۇلمانلار قەبرىستانلىقىغا دەپنە قىلىنمايدۇ. بەلكى ئۇنىڭ سېسىق پۇرىقىنىڭ كىشىلەرگە ئەزىيەت بەرمەسلىكى ھەمدە ئائىلىسىنىڭ ئۇنى كۆرۈپ ئەزىيەتكە ئۇچرىماسلىقى ئۈچۈن يىراق بىر ئورۇنغا ئورا كولىنىپ دەپنە قىلىنىدۇ.

رامزان روزىسى ھىجرىيىنىڭ ئىككىنچى يىلى پەرز قىلىنغان بولۇپ، رەسۇلۇللاھ ﷺ توققۇز يىل رامزان روزىسى تۇتقان. رامزان روزىسى ئىككى باسقۇچقا بۆلۈنۈپ پەرز قىلىنغان.

بىرىنچى باسقۇچ: روزا تۇتۇش ياكى (بىر مىسكىنگە) تائام بىرىش ئوتتۇرىسىدا ئىختىيارلىق بىرىلگەن ئەمما روزا تۇتۇش پەزىلەت ھېسابلىنىش باسقۇچى.

ئىككىنچى باسقۇچ: ئىختىيارلىق بىرىلمەستىن رامزان روزىسى پەرز بولۇش باسقۇچى. سەلەمە ئىبنى ئەكۋەد رەزىيەللاھۇ ئەنھۇدىن نەقىل قىلىنىدۇكى، ئۇ مۇنداق دېگەن: «(وَعَلَى الَّذِينَ يُطِيقُونَهُ فِدْيَةٌ طَعَامٌ مِسْكِينٍ)» > روزىنى (قېرىلىق ياكى ئاجىزلىق تۈپەيلىدىن مۇشەققەت بىلەن) ئاران تۇتىدىغان كىشىلەر تۇتمىسا، (كۈنلۈكى ئۈچۈن) بىر مىسكىن توپىغۇدەك تاماق فىدىيە

<sup>①</sup> بۇخارى ۋە مۇسلىم توپلىغان.

بېرىشى لازىم»<sup>①</sup> دېگەن ئايەت نازىل بولغاندا، روزا تۇتماي فەدىيە بېرىشنى خالىغانلار شۇنداق قىلاتتى. كېيىن ﴿فَمَنْ شَهِدَ مِنْكُمُ الشَّهْرَ فَلْيَصُمْهُ وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ﴾ «سىلەردىن كىمكى رامزان ئېيىدا ھازىر بولسا رامزان روزىسىنى تۇتسۇن؛ كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن»<sup>②</sup> دېگەن ئايەت نازىل بولۇپ، ئالدىنقى ئايەتنىڭ ھۆكۈمىنى ئەمەلدىن قالدۇردى. ئاندىن اللە تائالا روزا تۇتۇش بىلەن فەدىيە بېرىش ئوتتۇرىسىدا ئىختىيارلىق بەرمەستىن، رامزان روزىسى تۇتۇشنى ئوچۇق پەرز قىلدى».

يېڭى ئاينىڭ كىرگەنلىكى ئىسپاتلانمىغۇچە روزا تۇتۇش پەرز بولمايدۇ، شۇڭا يېڭى ئاي كىرىشتىن بۇرۇن روزا تۇتۇلمايدۇ. پەيغەمبەر ﷺ مۇنداق دېگەن: «لا يتقدم أحدكم رمضان بصوم يوم أو يومين إلا أن يكون رجل كان يصوم صومه فليصم ذلك اليوم» «سىلەرنىڭ بىرىڭلار رامزان ئېيىدىن بىر كۈن ياكى ئىككى كۈن بۇرۇن روزا تۇتمىسۇن، ئەمما ھەر ئاينىڭ بېشى ۋە ئاخىرىدا روزا تۇتۇپ ئادەتلىنىپ كەلگەن بولسا، شۇ كۈندىكى روزىسىنى تۇتسا بولىدۇ»<sup>③</sup>.

رامزان ئېيىنىڭ كىرگەنلىكىگە ئىككى ئىشنىڭ بىرى بىلەن ھۆكۈم قىلىنىدۇ:

بىرىنچى، رامزاننىڭ يېڭى ئېيىنى كۆرۈش. اللە تائالا مۇنداق دەيدۇ: ﴿فَمَنْ شَهِدَ مِنْكُمُ الشَّهْرَ فَلْيَصُمْهُ﴾ «سىلەردىن كىمكى رامزان ئېيىدا ھازىر بولسا رامزان روزىسىنى تۇتسۇن»<sup>④</sup>.

پەيغەمبەر ﷺ مۇنداق دېگەن: «إِذَا رَأَيْتُمُ الْهَيْلَالَ فَصُومُوا» «يېڭى ئاينى كۆرسەڭلار روزا تۇتۇڭلار»<sup>⑤</sup>.

يېڭى ئاينى ھەربىر كىشىنىڭ ئۆزى كۆرۈشى شەرت قىلىنمايدۇ، بەلكى گۇۋاھلىق بېرىشى بىلەن يېڭى ئاينىڭ كىرگەنلىكى ئىسپاتلىنىدىغان بىر كىشى يېڭى ئاينى كۆرسە، ھەممە كىشىگە رامزان روزىسى تۇتۇش پەرز بولىدۇ.

① سۈرە بەقەرە 184 - ئايەتنىڭ بىر قىسمى.

② سۈرە بەقەرە 185 - ئايەتنىڭ بىر قىسمى.

③ بۇخارى توپلىغان.

④ سۈرە بەقەرە 185 - ئايەتنىڭ بىر قىسمى.

⑤ بىرلىككە كەلگەن ھەدىس.



ئاي كۆرۈشكە بولغان گۇۋاھلىقنىڭ قوبۇل قىلىنىشى ئۈچۈن گۇۋاھچىنىڭ بالاغەتكە يەتكەن، ئەقىللىق، مۇسۇلمان، يەتكۈزگەن خەۋىرىگە ۋە كۆزىگە ئىشەنچ قىلىنىدىغان ئامانەتدار كىشى بولۇشى شەرت.

ئەمما، كىچىك بالىنىڭ گۇۋاھلىقى بىلەن يېڭى ئاينىڭ كىرگەنلىكى ئىسپاتلانمايدۇ چۈنكى ئۇنىڭ خەۋىرىگە ئىشەنچ قىلغىلى بولمايدۇ. ئۇنىڭغا سېلىشتۇرغاندا مەجنۇن كىشى تېخىمۇ شۇنداق. كاپىرنىڭ گۇۋاھلىقى بىلەنمۇ يېڭى ئاينىڭ كىرگەنلىكى ئىسپاتلانمايدۇ. ئىبنى ئابباس رەزىيەللاھۇ ئەنھۇ مۇنداق دېگەن: «جاء أعرابي إلى النبي ﷺ فقال: إني رأيت الهلال، فقال: أتشهد أن لا إله إلا الله؟ قال: نعم، قال: أتشهد أن محمدا رسول الله؟ قال: نعم، قال: يا بلال أذن في الناس فليصوموا غدا» «بىر ئەئرابى پەيغەمبەر ﷺ نىڭ يېنىغا كېلىپ:

— مەن يېڭى ئاينى كۆردۈم، — دېگەن ئىدى، پەيغەمبەر ﷺ ئۇنىڭغا:

— سەن <بىر ئالەم تەن باشقا ھېچبىر ھەق ئىلاھ يوقتۇر> دەپ گۇۋاھلىق بېرىدىغان (مۇسۇلمان) ئادەممۇ سەن؟ — دېدى. ئۇ ئادەم:

— ھەئە، — دېگەن ئىدى، پەيغەمبەر ﷺ ئۇنىڭغا يەنە:

— <مۇھەممەد ئالەمنىڭ ئەلچىسىدۇر> دەپ گۇۋاھلىق بېرىدىغان (مۇسۇلمان) ئادەممۇ سەن؟ — دېدى. ئۇ ئادەم:

— ھەئە، — دېگەن ئىدى، پەيغەمبەر ﷺ بىلال رەزىيەللاھۇ ئەنھۇغا:

— ئى بىلال، كىشىلەرگە جاكارلا، ئەتە روزا تۇتسۇن! — دېدى. ①

يالغانچىلىق ياكى ساختىپەزلىك بىلەن تونۇلغان ۋە ياكى كۆرەلمىگۈدەك دەرىجىدە كۆزى ئاجىز بولغان كىشىنىڭ گۇۋاھلىقى بىلەن يېڭى ئاينىڭ كىرگەنلىكى ئىسپاتلانمايدۇ چۈنكى ئۇنىڭ راستچىللىقى شەكىلك ياكى يالغانچىلىقى كۈچلۈكتۇر. رامزان ئېيىنىڭ كىرگەنلىكى پەقەت بىر كىشىنىڭ گۇۋاھلىق بېرىشى بىلەن ئىسپاتلىنىدۇ. ئىبنى ئۆمەر رەزىيەللاھۇ ئەنھۇ مۇنداق دېگەن: «تراءى الناس الهلال فأخبرت رسول الله ﷺ أني رأيتَه فصامه وأمر الناس بصيامه» «كىشىلەر يېڭى ئاينى كۆرسىتىشتى. مەن پەيغەمبەر ﷺ گە ئاينى كۆرگەنلىكىمنى خەۋەر قىلدىم. شۇنىڭ بىلەن، پەيغەمبەر ﷺ روزا تۇتتى ۋە

① ئەبۇ داۋۇد، تىرمىزى، ئىبنى ماجە، نەسائى ۋە ھاكىم توپلىغان: ئىبنى خۇزەيمە ۋە ئىبنى ھىببان «سەھىھ» دېگەن.

باشقىلارنىمۇ روزا تۇتۇشقا بۇيرىدى».<sup>①</sup>

ئەگەر بىر كىشى يېڭى ئايىنى ئېنىق كۆرگەن بولسا، بۇنى ئىش ئىگىلىرىگە خەۋەر قىلىشى ۋاجىب بولىدۇ؛ شۇنىڭدەك، شەۋۋال ۋە زۇلھەججە ئايلىرىنىڭ يېڭى ئېيىنى كۆرگەن كىشىنىڭمۇ ئۇنى خەۋەر قىلىشى ۋاجىب بولىدۇ چۈنكى بۇنىڭغا روزا تۇتۇش، روزا تۇتۇشتىن توختاش ۋە ھەج قىلىش ئەمەللىرى ئەگىشىپ كېلىدۇ، ئۇنىڭسىز ۋاجىب ئورۇندالمايدىغان ئىشقا ۋاجىبتۇر. ئەگەر بىر كىشى ئىش ئىگىلىرىگە خەۋەر قىلىشقا ئىمكانىيەت يار بەرمەيدىغان يىراق بىر ئورۇندا يېڭى ئايىنى كۆرسە، ئۆزى روزا تۇتىدۇ ھەمدە ئىمكانقەدەر ئىش ئىگىلىرىگە خەۋەر يەتكۈزۈشكە تىرىشىدۇ.

ئەگەر ئايىنىڭ كۆرۈلگەنلىكى رادىئو قاتارلىق ئۇچۇر-ئالاقە ۋاسىتىلىرى ئارقىلىق ھۆكۈمەت تەرەپتىن ئېلان قىلىنغان بولسا، مەيلى رامزان ياكى باشقا ئايلار بولسۇن ئايىنىڭ كىرىش-چىقىشىدا شۇنىڭغا ئەمەل قىلىش ۋاجىب بولىدۇ چۈنكى ئايىنىڭ ھۆكۈمەت تەرەپتىن ئېلان قىلىنىشى ئەمەل قىلىش ۋاجىب بولغان شەرتى پاكىتتۇر. پەيغەمبەر ﷺ گە يېڭى ئايىنىڭ كىرگەنلىكى مەلۇم بولغاندا، كىشىلەرنىڭ روزا تۇتۇشى ئۈچۈن بلال رەزىيەللاھۇ ئەنھۇنى ئۇلارغا يېڭى ئايىنىڭ كىرگەنلىكىنى جاكارلاشقا بۇيرۇغان ۋە شۇ جاكارلاش بىلەن كىشىلەرنىڭ رامزان روزىسى تۇتۇشى پەرز بولغان.

ئەگەر يېڭى ئايىنىڭ كىرگەنلىكى شەرتى جەھەتتىن ئىسپاتلانسا ئايىنىڭ چىقىش ئورۇنلىرى ئېتىبارغا ئېلىنمايدۇ چۈنكى پەيغەمبەر ﷺ ھۆكۈمىنى ئايىنىڭ چىقىش ئورۇنلىرىغا ئەمەس بەلكى يېڭى ئايىنىڭ كۆرۈلۈشىگە باغلىغان. پەيغەمبەر ﷺ مۇنداق دېگەن «إِذَا رَأَيْتُمُ الْهَيْلَ فَصُومُوا وَإِذَا رَأَيْتُمُوهُ فَأَفْطَرُوا» «ئايىنى كۆرۈپ روزا تۇتۇڭلار ۋە ئايىنى كۆرۈپ روزا تۇتۇشتىن توختاڭلار!».<sup>②</sup> پەيغەمبەر ﷺ يەنە مۇنداق دېگەن: «فَإِنْ شَهِدَ شَاهِدَانِ مُسْلِمَانِ فَصُومُوا وَأَفْطَرُوا» «ئەگەر ئىككى مۇسۇلمان كىشى (ئايىنى كۆرگەنلىككە) گۇۋاھلىق بەرسە (شۇنىڭغا ئاساسەن) روزا تۇتۇڭلار ۋە روزا تۇتۇشتىن توختاڭلار!».<sup>③</sup>

① ئەبۇ داۋۇد ۋە ھاكىم توپلىغان. ھاكىم: «بۇ ھەدىس مۇسلىمنىڭ شەرتىگە ئۇيغۇن» دېگەن.

② بۇخارى ۋە مۇسلىم توپلىغان.

③ ئەھمەد توپلىغان.

ئىككىنچى، ئالدىنقى ئاينى تولۇق 30 كۈن توشقۇرۇش ئارقىلىق (كېيىنكى) ئاينىڭ كىرگەنلىكىگە ھۆكۈم قىلىنىدۇ چۈنكى قەمەرىيە ئېيىنىڭ 31 كۈن ياكى 27 كۈن بولۇشى مۇمكىن ئەمەس. بەزىدە ئۈچ - تۆت ئاي ئۇدا 30 كۈن ياكى 29 كۈن بولىدۇ لېكىن كۆپىنچە ئەھۋالدا ئىككى ئاي تولۇق 30 كۈن، ئۈچىنچى ئاي 29 كۈن بولىدۇ. دېمەك، ئالدىنقى ئاي تولۇق 30 كۈن بولغاندا، گەرچە يېڭى ئاي كۆرۈلمىسىمۇ كېيىنكى ئاينىڭ كىرگەنلىكىگە ھۆكۈم قىلىنىدۇ چۈنكى پەيغەمبەر ﷺ مۇنداق دېگەن: «صوموا لرؤيتە وأفطروا لرؤيتە فإن غمّي عليكم الشهر فعدوا ثلاثين» «ئاينى كۆرۈپ روزا تۇتۇڭلار ۋە ئاينى كۆرۈپ روزا تۇتۇشتىن توختاڭلار، ئەگەر ھاۋا بۇلۇتلۇق بولۇپ قالسا (شەئبان ئېيىنى) 30 كۈن قىلىڭلار». ① بۇخارى مۇنداق لەۋزى بىلەن نەقىل قىلغان: «فإن غمّي عليكم فأكملوا عدة شعبان ثلاثين» «ئەگەر سىلەرگە ئاي مەخپىي بولۇپ قالسا شەئبان ئېيىنى 30 كۈن قىلىڭلار». ئىبنى خۇزەيمەنىڭ «سەھىھ ھەدىسلەر توپلىمى» دا ئائىشە رەزىيەللاھۇ ئەنھادىن مۇنداق نەقىل قىلىنغان: «كان النبي ﷺ يتحفظ من شعبان ما لا يتحفظ من غيره ثم يصوم لرؤية رمضان، فإن غمّ أتم عليه ثلاثين يوماً ثم صام» «پەيغەمبەر ﷺ باشقا ئايلارغا قارىغاندا شەئبان ئېيىغا بەكرەك دىققەت قىلاتتى، ئاندىن رامزاننىڭ يېڭى ئېيىنى كۆرۈپ روزا تۇتاتتى. ئەگەر ھاۋا بۇلۇتلۇق بولۇپ قالسا، شەئبان ئېيىنى تولۇق 30 كۈن قىلىۋېتىپ ئاندىن روزا تۇتاتتى». ② يۇقىرىقى ھەدىسلەردىن، رامزان ئېيىنىڭ يېڭى ئېيىنى كۆرۈشتىن ئىلگىرى رامزان روزىسى تۇتۇلمايدىغانلىقى، ئەگەر يېڭى ئاي كۆرۈلمىسە شەئبان ئېيى تولۇق 30 كۈن توشقۇزۇلىدىغانلىقى، مەيلى ھاۋا ئوچۇق ياكى بۇلۇتلۇق بولسۇن شەئباننىڭ 30-كۈنى رامزان روزىسى تۇتۇلمايدىغانلىقى ئايدىڭ بولىدۇ چۈنكى ئەمما ئىبنى ياسىر رەزىيەللاھۇ ئەنھۇ مۇنداق دېگەن: «من صام اليوم الذي يشك فيه الناس فقد عصى أبا القاسم ﷺ» «كىمكى كىشىلەر (رامزان كىرگەنمىدۇ، كىرمىگەنمىدۇ دەپ) شەك قىلىۋاتقان كۈندە روزا تۇتسا، شۈبھىسىزكى، ئەبۇلقاسىم (يەنى پەيغەمبەرىمىز) ﷺ گە ئاسىيلىق قىلغان

① مۇسلىم توپلىغان

② ئەبۇ داۋۇد ۋە دارىقۇتنى توپلىغان، دارىقۇتنى «سەھىھ» دېگەن.

بولدۇ»<sup>①</sup>.

ئى اللہ! بىزنى ھىدايەتكە ئەگىشىشكە مۇۋەپپەق قىلغىن، بىزنى ھالاكەت ۋە بەختسىزلىكنىڭ سەۋەبلىرىدىن يىراق قىلغىن، بۇ ئېيىمىزنى ياخشى ۋە بەرىكەتلىك ئاي قىلىپ بەرگىن، بۇ ئايدا ساڭا ئىتائەت قىلىشىمىزغا ياردەم بەرگىن، بىزنى ساڭا ئاسىي بولىدىغان يوللاردىن يىراق قىلغىن. ئى مېھرىبان اللہ! ئۆز رەھىمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللہ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا، ساھابىلىرىگە ۋە ئۇلارغا تاكى قىيامەت كۈنىگىچىلىك ياخشىلىق بىلەن ئەگەشكەنلەرگە رەھمەت ۋە تىنىچ-ئامانلىق ئاتا قىلسۇن.

<sup>①</sup> ئەبۇ داۋۇد ۋە تىرمىزى توپلىغان، بۇخارى بۇ ھەدىسنى باشقىلارنىڭ نەقىل قىلغانلىقىغا ئاساسلىنىپ تىلغا ئالغان.

4 - سۆھبەت

رامزاندا قىيامدا تۇرۇش

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، اللھ تائالا بەندىلىرىنىڭ تۈرلۈك ئىبادەتتىن نېسىۋىدار

بولۇشى، بىر تۈردىكى ئىبادەتلەردىن زىرىكىپ ئەمەلنى تەرك ئەتمەسلىكى ھەمدە شۇ سەۋەبلىك بىرەر بەندىنىڭ بەختسىزلىكىگە ئۇچراپ زىيانكار بولۇپ قالماسلىقى ئۈچۈن بەندىلىرىگە تۈرلۈك ئىبادەتلەرنى يولغا قويۇپ بەردى. بۇ ئىبادەتلەر ئىچىدە كېمەيتىۋېتىش ۋە سەل قاراشقا بولمايدىغان پەرز ئىبادەتلەرنى ھەمدە ئاللاھقا تېخىمۇ يېقىنلاشتۇرىدىغان ۋە ئىبادەتلەرنى تولۇقلايدىغان نەفلە ئىبادەتلەرنى يولغا قويۇپ بەردى.

ناماز — ئەنە شۇ ئىبادەتلەرنىڭ قاتارىدىن بولۇپ، ئاللاھ تائالا بەندىلىرىگە بىر كېچە-كۈندۈزدىكى بەش ۋاق نامازنى پەرز قىلدى، بەش ۋاق ناماز تارازىدا 50 ۋاق نامازغا باراۋەر كېلىدۇ. ئاللاھ تائالا بۇ پەرزلەرنى مۇكەممەل قىلىش ھەمدە ئۆزىگە تېخىمۇ يېقىنلاشتۇرۇش ئۈچۈن نەفلە نامازلارنى كۆپ قىلىشقا چاقىردى. نەفلە نامازلارنىڭ ئىچىدە پەرز نامازلارغا ئەگەشتۈرۈپ ئوقۇلىدىغان راۋاتب نامازلار (يەنى پەرز نامازنىڭ ئالدى-كەينىدە ئوقۇلىدىغان تەرتىپلەنگەن سۈننەت نامازلار) بار بولۇپ، ئۇ — بامداتنىڭ پەرزىدىن ئىلگىرىكى ئىككى رەكئەت، يېشىنىڭ پەرزىدىن ئىلگىرىكى تۆت رەكئەت ۋە كېيىنكى ئىككى رەكئەت، شامنىڭ پەرزىدىن كېيىنكى ئىككى رەكئەت، خۇپتەننىڭ پەرزىدىن كېيىنكى ئىككى رەكئەت نامازلاردۇر. بۇ نەفلە نامازلارنى ئادا قىلغۇچىلارنى ئاللاھ تائالا ئۆز كىتابىدا مەدھىيەلەپ مۇنداق دەيدۇ: ﴿وَالَّذِينَ يَبِيتُونَ لِرَبِّهِمْ سُجَّدًا وَقِيَامًا﴾ «ئۇلار كېچىلەرنى رەببىگە سەجدە قىلىش ۋە قىيامدا تۇرۇش بىلەن (يەنى ناماز ئوقۇش بىلەن) ئۆتكۈزىدۇ»<sup>①</sup>. ئاللاھ تائالا بۇ ھەقتە يەنە مۇنداق دەيدۇ: ﴿تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ﴾ ﴿فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾ «ئۇلارنىڭ يانلىرى ئورۇن-كۆرىپىدىن يىراق بولىدۇ (يەنى ئۇلار كېچىسى ئىبادەت قىلىپ ئاز ئۇخلايدۇ)، ئۇلار رەببىنىڭ (ئازابىدىن) قورقۇپ، (رەھمىتىنى) ئۈمىد قىلىپ ئۇنىڭغا دۇئا قىلىدۇ، ئۇلارغا بىز رىزىق قىلىپ بەرگەن نەرسىلەردىن (ياخشىلىق يوللىرىغا) سەرپ قىلىدۇ [16]. ئۇلارنىڭ قىلغان ئەمەللىرىگە مۇكاپات يۈزىسىدىن ئاللاھنىڭ ھۇزۇرىدا ساقلىغان ۋە ئۇلارنى خۇشال قىلىدىغان كاتتا نېئىمەتنى ھېچكىم بىلمەيدۇ [17]»<sup>②</sup>.

<sup>①</sup> سۈرە فۇرقان 64 - ئايەت.

<sup>②</sup> سۈرە سەجدە 16 - ۋە 17 - ئايەتلەر.

پەيغەمبەر ﷺ مۇنداق دېگەن: «أفضل الصلاة بعد الفريضة صلاة الليل» «پەرز نامازدىن كېيىن قالسا نامازلارنىڭ ئەڭ ئەۋزىلى كېچىلىك نامازدۇر». ①  
پەيغەمبەر ﷺ يەنە مۇنداق دېگەن: «أيها الناس أفشوا السلام، وأطعموا الطعام، وصلوا الأرحام، وصلوا بالليل والناس نيام تدخلوا الجنة بسلام» «ئى خالايق! سالامنى ئاشكارا قىلىڭلار، كىشىلەرگە تائام بېرىڭلار، سىلەر-رەھىم قىلىڭلار، كېچىسى كىشىلەر ئۇخلاۋاتقاندا قوپۇپ ناماز ئوقۇڭلار! شۇندىلا جەننەتكە سالامەت كىرەلەيسىلەر». ②

ۋىتىر نامىزى كېچىلىك نامازلارنىڭ قاتارىدىن بولۇپ، ئۇ ئەڭ ئاز بولغاندا بىر رەكئەت، ئەڭ كۆپ بولغاندا 11 رەكئەتتۇر. دېمەك، ۋىتىر نامىزى بىر رەكئەتمۇ ئوقۇلىدۇ. پەيغەمبەر ﷺ مۇنداق دېگەن: «من أحب أن يوتر بواحدة فيلعل» «ۋىتىرنى بىر رەكئەت ئوقۇشنى خالىغان كىشى بىر رەكئەت ئوقۇسۇن». ③  
ۋىتىر نامىزى ئۈچ رەكئەتمۇ ئوقۇلىدۇ. پەيغەمبەر ﷺ بۇ ھەقتە مۇنداق دېگەن: «من أحب أن يوتر بثلاث فيلعل» «ۋىتىرنى ئۈچ رەكئەت ئوقۇشنى خالىغان كىشى ئۈچ رەكئەت ئوقۇسۇن». ④

ئەگەر ۋىتىر نامىزىنى ئۈچ رەكئەت ئوقۇماقچى بولسا، خالىسا (ئۈچ رەكئەتنى) بىرلا سالام بىلەن ئاخىرلاشتۇرسىمۇ بولىدۇ چۈنكى ئىمام تەھاۋى (رەھىمەھۇللاھ) ئۆمەر ئىبنى خەتتاب رەزىيەللاھۇ ئەنھۇنىڭ ئۈچ رەكئەت ئوقۇپ پەقەت ئاخىرىدا بىرلا سالام بەرگەنلىكىنى نەقىل قىلغان. ئەگەر خالىسا ئىككى رەكئەت ئوقۇپ سالام بەرگەندىن كېيىن ئۈچىنچى رەكئەتنى ئوقۇسىمۇ بولىدۇ. ئىمام بۇخارى (رەھىمەھۇللاھ) ئابدۇللاھ ئىبنى ئۆمەر رەزىيەللاھۇ ئەنھۇدىن نەقىل قىلىپ مۇنداق دېگەن: «أن عبد الله بن عمر كان يسلم بين الركعة والركعتين في الوتر حتى يأمر ببعض حاجته» «ئابدۇللاھ ئىبنى ئۆمەر رەزىيەللاھۇ ئەنھۇما ۋىتىرنىڭ ئىككىنچى رەكئەتى بىلەن ئۈچىنچى رەكئەتنى ئارىسىدا سالام بېرىپ، قىلىشقا تېگىشلىك بىرەر ئىشى بولسا ئۇنى قىلىۋېتىشكە بۇيرۇيتتى». ⑤

① مۇسلىم توپلىغان.

② تىرمىزى توپلىغان ۋە «ھەسەن سەھىھ» دېگەن، ھاكىم «سەھىھ» دېگەن.

③ ئەبۇ داۋۇد ۋە نەسائى توپلىغان، ئەلبانى «سەھىھ» دېگەن.

④ ئەبۇ داۋۇد ۋە نەسائى توپلىغان.

⑤ بۇخارى توپلىغان.

ئەگەر ۋىتىر نامىزىنى بەش رەكئەت ئوقۇماقچى بولسا، ئۇنى داۋاملاشتۇرۇپ ئوقۇپ پەقەت بەشىنچى رەكئەتنىڭ ئاخىرىدىلا تەشەھۇدتا ئولتۇرۇپ سالام بەرسە بولىدۇ. پەيغەمبەر ﷺ مۇنداق دېگەن: «من أحب أن يوتر بخمس فيفعل» «ۋىتىرنى بەش رەكئەت ئوقۇشنى خالىغان كىشى بەش رەكئەت ئوقۇسۇن». ①

ئائىشە رەزىيەللاھۇ ئەنھا پەيغەمبەر ﷺ نىڭ ۋىتىر نامىزى ھەققىدە نەقىل قىلىپ مۇنداق دېگەن: «كانت صلاة النبي ﷺ من الليل ثلاث عشرة ركعة يوتر من ذلك بخمس لا يجلس في شيء منهن إلا في آخرهن» «پەيغەمبەر ﷺ نىڭ كېچىلىك نامىزى 13 رەكئەت ئىدى، ئۇنىڭدىن بەش رەكئەتنى ۋىتىر قىلىپ ئوقۇپ، پەقەت ئاخىرىدىلا تەشەھۇدتا ئولتۇرۇپ سالام بىرەتتى». ②

ئەگەر ۋىتىر نامىزىنى يەتتە رەكئەت ئوقۇماقچى بولسا، ئۇنى بەش رەكئەت ۋىتىر نامىزى ئوقۇغانغا ئوخشاش داۋاملاشتۇرىدۇ. ئومۇم سەلمە رەزىيەللاھۇ ئەنھا مۇنداق دېگەن: «كان النبي ﷺ يوتر بسبع وبخمس لا يفصل بينهن بسلام ولا كلام» «پەيغەمبەر ﷺ ۋىتىر نامىزى ئوقۇغاندا ئارىلىقىنى سالام ياكى سۆز بىلەن ئايرىۋەتمەستىن ئۇلاپلا يەتتە رەكئەت ياكى بەش رەكئەت ئوقۇيتتى». ③

ئەگەر ۋىتىر نامىزىنى توققۇز رەكئەت ئوقۇماقچى بولسا، نامازنى داۋاملاشتۇرۇپ ئوقۇپ، سەككىزىنچى رەكئەتتە تەشەھۇدتا ئولتۇرۇپ، دۇئا قىلىپ سالام بەرمەيلا ئورنىدىن تۇرۇپ، توققۇزىنچى رەكئەتنى ئوقۇپ بولۇپ ئاندىن تەشەھۇد ئوقۇپ دۇئا قىلىپ سالام بىرىدۇ. ئائىشە رەزىيەللاھۇ ئەنھا مۇنداق دېگەن: «كان يصلي تسع ركعات لا يجلس فيها إلا في الثامنة فيذكر الله ويحمده ويدعو ثم ينهض ولا يسلم، ثم يقوم فيصلّي التاسعة ثم يقعد فيذكر الله ويحمده ويدعو ثم يسلم تسليمًا يسمعون» «پەيغەمبەر ﷺ توققۇز رەكئەتلىك ۋىتىر نامىزىدا پەقەت سەككىزىنچى رەكئەتتە تەشەھۇدتا ئولتۇرۇپ، اللہ قا زىكرى - ھەمدە ئېيتىپ، دۇئا قىلىپ بولۇپ، سالام بەرمەي ئورنىدىن تۇرۇپ، توققۇزىنچى رەكئەتنى ئوقۇپ بولۇپ ئاندىن تەشەھۇدتا ئولتۇرۇپ، اللہ قا زىكرى - ھەمدە ئېيتىپ، دۇئا قىلىپ بولۇپ ئاندىن بىزگە ئاڭلىتىپ سالام بىرەتتى». ④

① ئەبۇ داۋۇد ۋە نەسائى توپلىغان، ئەلبانى «سەھىھ» دېگەن.

② ترمىزى توپلىغان، ئەلبانى «سەھىھ» دېگەن.

③ ئەھمەد، نەسائى ۋە ئىبنى ماجە توپلىغان، ئەلبانى «سەھىھ» دېگەن.

④ مۇسلىم ۋە ئەھمەد توپلىغان.



ئەگەر ۋىتىر نامىزىنى 11 رەكئەت ئوقۇماقچى بولسا، خالسا ھەر ئىككى رەكئەتتە بىر سالام بىرىپ (ئاخىرقى) بىر رەكئەتنى ئايرىم ئوقۇيدۇ. ئائىشە رەزىيەللاھۇ ئەنھا مۇنداق دېگەن: «كان النبي ﷺ يصلي فيما بين أن يفرغ من صلاة العشاء إلى الفجر إحدى عشرة ركعة يسلم بين كل ركعتين ويوتر بواحدة» «پەيغەمبەر ﷺ خۇپتەنىنى ئوقۇپ بولغاندىن كېيىن بامداتقىچە 11 رەكئەت ناماز ئوقۇيتتى. ھەر ئىككى رەكئەتتە بىر سالام بىرىپ (ئاخىرقى) بىر رەكئەتنى ئايرىم ئوقۇيتتى».<sup>①</sup>

ئەگەر خالسا تۆت رەكئەت ئوقۇپ سالام بىرىپ، ئاندىن يەنە تۆت رەكئەت ئوقۇپ سالام بىرىپ، ئاندىن ئۈچ رەكئەت ئوقۇپ سالام بىرىدۇ. ئائىشە رەزىيەللاھۇ ئەنھا مۇنداق دېگەن: «كان النبي ﷺ يصلي أربعاً، فلا تسأل عن حسنهن وطولهن، ثم يصلي أربعاً، فلا تسأل عن حسنهن وطولهن، ثم يصلي ثلاثاً» «پەيغەمبەر ﷺ تۆت رەكئەت ناماز ئوقۇيتتى، ئۇنىڭ نەقەدەر گۈزەل ۋە ئۇزۇن ئىكەنلىكىنى سورىمايلا قوي! ئاندىن يەنە تۆت رەكئەت ناماز ئوقۇيتتى، ئۇنىڭ نەقەدەر گۈزەل ۋە ئۇزۇن ئىكەنلىكىنى سورىمايلا قوي! ئاندىن ئۈچ رەكئەت ناماز ئوقۇيتتى».<sup>②</sup>

ھەنبەلى ۋە شافىئىي مەزھىبىدىكى ئالىملار مۇنداق دېگەن: «11 رەكئەت ۋىتىر نامىزدا ئەڭ ئاخىرىدىكى بىر تەشەھۇد بىلەن ياكى ئاخىرقى ۋە ئۇنىڭ ئالدىدىكى ئىككى تەشەھۇد بىلەن ئاخىرلاشتۇرۇش دۇرۇس بولىدۇ».

رامزان ئېيىدىكى كېچىلىك ناماز باشقا ئايلاردىكى كېچىلىك نامازلارغا قارىغاندا پەزىلەتلىكتۇر. پەيغەمبەر ﷺ مۇنداق دېگەن: «من قام رمضان إيماناً واحتساباً غفر له ما تقدم من ذنبه» «كىمكى رامزان (كېچىسى) ئاللاھنىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا (قىيامدا) تۇرسا، ئۇنىڭ بۇرۇنقى گۇناھلىرى كەچۈرۈم قىلىنىدۇ».<sup>③</sup>

پەيغەمبەر ﷺ نىڭ «ئىشەنگەن» دېگەن سۆزىنىڭ مەنىسى — ئاللاھقا ۋە قىيامدا تۇرغۇچىلار ئۈچۈن ئاللاھ تەييارلاپ قويغان ساۋابقا ئىشىنىش دېگەنلىكتۇر. «ساۋاب ئۈمىد قىلغان ھالدا» دېگەن سۆزىنىڭ مەنىسى — رىياخورلۇق، شۆھرەتپەرەسلىك، مال-دۇنيا ۋە يۈز-ئابروى تەلەپ قىلماستىن

① مۇسلىم توپلىغان.

② بۇخارى ۋە مۇسلىم توپلىغان.

③ بۇخارى ۋە مۇسلىم توپلىغان.

بەلكى الله نىڭ ساۋابىنى تەلەپ قىلىش دېگەنلىكتۇر.

رامزاندىكى قىيام — كېچىنىڭ ئەۋۋىلى ۋە ئاخىرىدا ئوقۇلىدىغان نامازلارنى ئۆز ئىچىگە ئالىدىغان بولۇپ، تاراۋىھ نامىزىمۇ رامزان ئېيىدىكى قىيامنىڭ قاتارىدىن ھېسابلىنىدۇ. شۇڭلاشقا ئۇنىڭغا قىزىقىش، كۆڭۈل بۆلۈش ھەمدە ئۇ ئارقىلىق الله تىن ساۋاب ئۈمىد قىلىش لازىم. تاراۋىھ نامىزى پەقەت ساناقلىق كېچىلەردىلا ئوقۇلىدىغان بولغاچقا، ئەقىللىق مۇئمىن كىشى بۇ پۇرسەتنى قولدىن بەرمەيدۇ.

ئۇنىڭ «تاراۋىھ نامىزى» دەپ ئاتىلىشىنىڭ سەۋەبى — كىشىلەر بۇ نامازنى بەكمۇ ئۇزۇن ئوقۇيتتى، ھەر تۆت رەكئەتنى ئوقۇپ بولۇپ ئازراق ئارام ئالاتتى. پەيغەمبەر ﷺ ئىلگىرى تاراۋىھ نامىزىنى مەسجىدە جامائەت بىلەن ئوقۇشنى يولغا قويغان ئىدى، ئۇنىڭ ئۈمىد تەككە پەرز بولۇپ قېلىشىدىن ئەنسىرەپ كېيىن ئۇنى تەرك ئەتتى. ئائىشە رەزىيەللاھۇ ئەنھادىن نەقىل قىلىنغان ھەدىستە مۇنداق دېيىلگەن: «أَنَّ النَّبِيَّ ﷺ صَلَّى فِي الْمَسْجِدِ ذَاتَ لَيْلَةٍ وَصَلَى بِصَلَاتِهِ نَاسٌ ثَمَّ صَلَّى مِنَ الْقَابِلَةِ، وَكَثَرَ النَّاسُ ثَمَّ اجْتَمَعُوا مِنَ اللَّيْلَةِ الثَّالِثَةِ أَوْ الرَّابِعَةِ فَلَمْ يَخْرُجْ إِلَيْهِمْ رَسُولُ اللَّهِ ﷺ، فَلَمَّا أَصْبَحَ قَالَ: <قَدْ رَأَيْتَ الَّذِي صَنَعْتُمْ فَلَمْ يَمْنَعْنِي مِنَ الْخُرُوجِ إِلَيْكُمْ إِلَّا أَنِّي خَشِيتُ أَنْ تُفْرَضَ عَلَيْكُمْ>» «پەيغەمبەر ﷺ بىر كېچىسى مەسجىدە ناماز ئوقۇدى، كىشىلەر پەيغەمبەر ﷺ گە ئىقتىدا قىلىپ ناماز ئوقۇدى. ئىككىنچى كۈنى كېچىسى يەنە ناماز ئوقۇۋېدى، ئىقتىدا قىلغۇچىلار كۆپەيدى. ئۈچىنچى ياكى تۆتىنچى كۈنى كېچىسى كىشىلەر مەسجىدكە يىغىلدى، پەيغەمبەر ﷺ شۇ كېچىسى ئۇلارنىڭ قېشىغا چىقماي، تاڭ ئاتقاندا چىقىپ: <مەن سىلەرنىڭ مەسجىدكە يىغىلغانلىقىڭلارنى كۆردۈم ئەمما ئۇ نامازنىڭ سىلەرگە پەرز بولۇپ قېلىشىدىن ئەنسىرەپ قېشىڭلارغا چىقىمىدىم> دېدى». <sup>①</sup> ئائىشە رەزىيەللاھۇ ئەنھا: «بۇ ئىش رامزان ئېيىدا بولغان» دېگەن.

ئەبۇ زەر رەزىيەللاھۇ ئەنھۇ مۇنداق دېگەن: «صَمْنَا مَعَ النَّبِيِّ ﷺ فَلَمْ يَقُمْ بِنَا حَتَّى بَقِيَ سَبْعٌ مِنَ الشَّهْرِ، فَقَامَ بِنَا حَتَّى ذَهَبَ ثَلَاثَ اللَّيْلِ، ثُمَّ لَمْ يَقُمْ بِنَا فِي السَّادِسَةِ ثُمَّ قَامَ بِنَا فِي الْخَامِسَةِ حَتَّى ذَهَبَ شَطْرَ اللَّيْلِ، فَقُلْنَا: يَا رَسُولَ اللَّهِ لَوْ نَقَلْتَنَا بِقِيَةِ لَيْلَتِنَا هَذِهِ؟ فَقَالَ ﷺ: <إِنَّهُ مِنْ قَامَ مَعَ الْإِمَامِ حَتَّى يَنْصَرِفَ كُتِبَ لَهُ قِيَامُ لَيْلَةٍ>» «بىز پەيغەمبەر ﷺ بىلەن بىرگە روزا تۇتتۇق،

<sup>①</sup> بۇخارى ۋە مۇسلىم توپلىغان.

ئۇبىز بىلەن بىرگە قىيامدا تۇرمىدى. رامزان ئېيىنىڭ 23- كۈنى كېچىنىڭ ئۈچتىن بىرىدە بىز بىلەن بىرگە قىيامدا تۇردى. ئاندىن 24- كۈنى كېچىسى يەنە بىز بىلەن بىرگە قىيامدا تۇرماي، 25- كۈنى كېچىسى يېرىم كېچىگىچە بىز بىلەن بىرگە قىيامدا تۇردى. بىز ئۇنىڭغا: <ئى اللھ نىڭ پەيغەمبىرى! قېلىپ قالغان كېچىلەردىمۇ بىز بىلەن بىرگە قىيامدا تۇرۇپ، بىزنى شۇ كېچىلەرنىڭ ئەجرى-ساۋابىدىن بەھرىمەن قىلغان بولساڭ تولىمۇ ياخشى بولغان بولاتتى> دېگەندۇق، پەيغەمبەر ﷺ: <كىمكى ئىمام نامازدىن قايتقانغا قەدەر ئۇنىڭ بىلەن بىرگە قىيامدا تۇرغان بولسا، ئۇ كىشىگە پۈتۈن بىر كېچە قىيامدا تۇرغاننىڭ ئەجرى بىرىلىدۇ> دېدى.<sup>①</sup>

سەلەف سالىھلار تاراۋىھ ۋە ۋىتىر نامازلىرىنىڭ رەكئەت سانىدا ئوخشىمىغان قاراشلاردا بولغان بولۇپ، ئۇلارنىڭ بەزىلىرى 41 رەكئەت، بەزىلىرى 39 رەكئەت، بەزىلىرى 29 رەكئەت، بەزىلىرى 23 رەكئەت، بەزىلىرى 19 رەكئەت، بەزىلىرى 13 رەكئەت، يەنە بەزىلىرى 11 رەكئەت دېگەن ۋە يەنە بەزىلىرى باشقىچە قاراشلاردا بولغان. بۇلارنىڭ ئىچىدىكى ئەڭ كۈچلۈك كۆز قاراش — (تاراۋىھ ۋە ۋىتىر نامىزى) 11 رەكئەت ياكى 13 رەكئەتتۇر چۈنكى ئائىشە رەزىيەللاھۇ ئەنھادىن پەيغەمبەر ﷺ نىڭ رامزاندىكى نامازلىرىنىڭ قانداق ئىكەنلىكى ھەققىدە سورالغاندا، مۇنداق جاۋاب بەرگەن: «پەيغەمبەر ﷺ رامزان ۋە باشقا ئايلاردا كېچىلىك نامازنى 11 رەكئەتتىن ئاشۇرۇۋەتمەيتتى». <sup>②</sup> ئىبنى ئابباس رەزىيەللاھۇ ئەنھۇما نەقىل قىلىپ مۇنداق دېگەن: «پەيغەمبەر ﷺ نىڭ كېچىلىك نامىزى 13 رەكئەت ئىدى». <sup>③</sup> سائب ئىبنى يەزىد رەزىيەللاھۇ ئەنھۇ نەقىل قىلىپ مۇنداق دېگەن: «ئۆمەر ئىبنى خەتتاب رەزىيەللاھۇ ئەنھۇ، ئۇبەي ئىبنى كەئب ۋە تەمم دارى رەزىيەللاھۇ ئەنھۇمالارنى كىشىلەرگە 11 رەكئەت ناماز ئوقۇپ بىرىشكە بۇيرۇغان». <sup>④</sup>

سەلەف سالىھلار تاراۋىھ نامىزىنى بەكمۇ ئۇزۇن ئوقۇيتتى. سائب ئىبنى يەزىد رەزىيەللاھۇ ئەنھۇ نەقىل قىلىپ مۇنداق دەيدۇ: «قارى يۈزلىگەن

<sup>①</sup> ئەبۇ داۋۇد، تىرمىزى، نەسائى ۋە ئىبنى ماجە قاتارلىقلار سەھىھ ئىسناد بىلەن توپلىغان.

<sup>②</sup> بۇخارى ۋە مۇسلىم توپلىغان.

<sup>③</sup> بۇخارى توپلىغان.

<sup>④</sup> مالىك توپلىغان.

ئايەتلەرنى قىرائەت قىلاتتى، بىز ھەتتا قىيامنىڭ ئۇزۇنلۇقىدىن ھاسىغا تايىنىۋالاتتۇق». بۈگۈنكى كۈندىكى كىشىلەرنىڭ ئەھۋالى دەل بۇنىڭ ئەكسىچە بولۇۋاتىدۇ چۈنكى ئۇلار تاراۋىھ نامىزىنى بەكمۇ تېز ئوقۇيدۇ. نامازنىڭ بىر رۇكنى بولغان، ناماز ئۇنىڭسىز دۇرۇس بولمايدىغان ئارام ئېلىش (يەنى رۇكۇدىن تۇرغاندىن كېيىنكى ۋە ئىككى سەجدىنىڭ ئوتتۇرىسىدىكى ئارام ئېلىش) تىن ئىبارەت ۋاجىبى ئورۇندىمايدۇ، ئۇلار بۇ رۇكۇغا سەل قارايدۇ. ئۆزلىرىنىڭ ئارقىسىدا تۇرغان ئاجىز، كېسەل ۋە ياشىنىپ قالغانلارنى چارچىتىۋېتىدۇ، ئۆزلىرىمۇ گۇناھكار بولۇپ باشقىلارنىمۇ گۇناھكار قىلىدۇ.

ئالىملار مۇنداق دېگەن: «ئىمامنىڭ ئىقتىدا قىلغۇچىلارنى سۈننەتنى<sup>①</sup> قىلىشتىن توسۇپ قويغۇدەك دەرىجىدە تېز ئوقۇشى مەكرۇھتۇر». ئۇنداقتا ۋاجىبى قىلىشتىن توسۇپ قويغۇدەك دەرىجىدە تېز ئوقۇشنىڭ ھۆكۈمى قانداق بولار؟! اللہ بىزنى (ئۇنىڭدىن) ساقلىسۇن!

تاراۋىھ نامىزىنىڭ ئەجىرى ۋە ساۋابىنى قولغا كەلتۈرۈشنى ئويلىغان ھەرقانداق بىر كىشىنىڭ ئۇنى قولدىن بىرىپ قويۇشى ياخشى ئەمەس شۇنداقلا پۈتۈن بىر كېچە قىيامدا تۇرغاننىڭ ئەجىرىگە ئېرىشكۈسى بار ھەر بىر كىشىنىڭ، ئىمام تاراۋىھ ۋە ۋىتىر نامىزىنى تاماملاپ بولغۇچە، ئۇنىڭ بىلەن بىرگە ناماز ئوقۇشتىن ئايرىلىپ قېلىشى ھەم توغرا ئەمەس. ئەگەر ئاياللارنىڭ پىتىنىگە چۈشۈپ قالماسلىقى ھەمدە ئاياللار سەۋەبلىك باشقىلارنىڭ پىتىنىگە چۈشۈپ قالماسلىقىدىن خاتىرجەم بولغىلى بولسا، ئۇلار مەسجىدلەردە تاراۋىھ نامىزىغا قاتناشسا بولىدۇ. پەيغەمبەر ﷺ مۇنداق دېگەن: «لا تمنعوا إماء الله مساجد الله» «اللہ نىڭ ئايال بەندىلىرىنى اللہ نىڭ مەسجىدىدىن توسماڭلار». <sup>②</sup> سەلەق سالىھلارمۇ ھەم شۇنداق قىلغان لېكىن اللہ تائالانىڭ: «وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا» «تاشقى زىننەتلىرىدىن باشقا زىننەتلىرىنى ئاشكارىلىمىسۇن» <sup>③</sup> دېگەن بۇيرۇقىغا ئاساسەن ئايال كىشىنىڭ ھىجابلانغان، يۈگەنگەن، ياسانمىغان، خۇشپۇراق ئىشلەتمىگەن، ئاۋازىنى كۆتۈرمىگەن ۋە زىبۇ-زىننىتىنى

<sup>①</sup> بۇ سۈننەتتىن مەقسەت — باشلاش دۇئاسىنى ئوقۇش، ئېھرام تەكبىرىدىن باشقا تەكبىرلەر... قاتارلىقلاردۇر.

<sup>②</sup> بۇخارى توپلىغان.

<sup>③</sup> سۈرە نۇر 31- ئايەتنىڭ بىر قىسمى.

ئاشارىلمىغان ھالەتتە كېلىشى ۋاجىب. ئاشكارا بولۇپ قالغان، يوشۇرۇش مۇمكىن بولمايدىغان زىننەتلەر بولسا جىلباب ۋە ئابايى قاتارلىقلاردۇر.

پەيغەمبەر ﷺ ھېيت كۈنلىرى ئاياللارنى نامازغا چىقىشقا بۇيرۇغاندا، ئۇمۇ ئەتىيە رەزىيەللاھۇ ئەنھا: «ئى رەسۇلۇللاھ! بىرەرسىمىزنىڭ پۈركەنجىسى بولمىسىمۇ نامازغا چىقامدۇق؟» دېگەندە، پەيغەمبەر ﷺ: «لتلبسها أختها من جلبابها» «ھەمشىرىسى ئۇنىڭغا پۈركەنجىلىرىدىن بىرەرنى بىرىپ تۇرسۇن» دېگەن. <sup>①</sup>

ئاياللارنىڭ نامازغا ئەرلەردىن كېيىن چىقىشى ۋە ئۇلاردىن يىراق تۇرۇشى ھەمدە ئەڭ ئاخىرىدىن باشلاپ سەپ تۈزۈشى سۈننەتتۇر چۈنكى ئاياللارنىڭ سېپى ئەرلەر سېپىنىڭ ئەكسىچە بولۇپ، ئەڭ ئاخىرقى سېپى ئەڭ ئەۋزەل سەپتۇر. پەيغەمبەر ﷺ مۇنداق دېگەن: «خير صفوف الرجال أولها وشرها آخرها وخير صفوف النساء آخرها وشرها أولها» «ئەرلەر سېپىنىڭ ياخشىسى بىرىنچى سەپ، يامانراقى ئاخىرقى سەپ؛ ئاياللار سېپىنىڭ ياخشىسى ئاخىرقى سەپ، يامانراقى ئاۋۋالقى سەپتۇر». <sup>②</sup>

ئىمام سالام بىرىشىگىلا ئاياللار مەسجىدىن چىقىپ كېتىشى، ئۆزىسىز كېيىن قالماسلىقى كېرەك. ئۇمۇ سەلەمە رەزىيەللاھۇ ئەنھا نەقىل قىلىپ مۇنداق دېگەن: «كان النبي ﷺ إذا سلم قام النساء حين يقضي تسليمه وهو يمكث في مقامه يسيراً قبل أن يقوم. قالت: نرى والله أعلم أن ذلك كان لكي ينصرف النساء قبل أن يدرکهن الرجال» «پەيغەمبەر ﷺ (نامازدا) سالام بىرىپ بولغاندىن كېيىن، ئورنىدىن دەرھال تۇرماي ئازراق ئولتۇرۇۋالاتتى. ئاياللار دەرھال ئورۇنلىرىدىن تۇرۇپ كېتەتتى. بىز بۇنى — ئەرلەر ئورنىدىن تۇرۇشتىن بۇرۇن ئاياللارنىڭ مەسجىدىن چىقىۋېلىشى ئۈچۈن قىلغان بولۇشى مۇمكىن (الله ئەڭ ياخشى بىلگۈچىدۇر) دەپ ئويلايمىز». <sup>③</sup>

ئى الله! بىزنى سالىھلارنى مۇۋەپپەق قىلغان ئەمەلگە مۇۋەپپەق قىلغىن. ئى مېھرىبان الله! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

<sup>①</sup> مۇسلىم توپلىغان.

<sup>②</sup> مۇسلىم توپلىغان.

<sup>③</sup> بۇخارى توپلىغان.

اللہ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە -  
تاۋابىئاتلىرىغا ۋە بارچە ساھابىلىرىگە رەھمەت ۋە تىنىچ - ئامانلىق ئاتا قىلسۇن!

5 - سۆھبەت

قۇرئان تىلاۋەت قىلىشنىڭ پەزىلىتى  
ۋە ئۇنىڭ تۈرلىرى

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئەمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قىلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، اللھ تائالا مۇنداق دەيدۇ: ﴿إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ

وَأَنْفَقُوا مِمَّا رَزَقْنَاهُمْ سِرًّا وَعَلَانِيَةً يَرْتُجُونَ تِجَارَةً لَنْ تَبُورَ ﴿٣٠﴾ لِيُؤْتِيَهُمْ أُجُورَهُمْ وَيَزِيدَهُمْ مِنْ فَضْلِهِ إِنَّهُ غَفُورٌ شَكُورٌ ﴿٣١﴾» (شۈبھىسىزكى، اللھ نىڭ كىتابىنى تىلاۋەت قىلىپ تۇرىدىغانلار، نامازنى ئادا قىلىدىغانلار كاسات بولمايدىغان تىجارەتنى ئۈمىد قىلىدۇ. بىز رىزىق قىلىپ بەرگەن نەرسىلەرنى (اللھ نىڭ رازىلىقى ئۈچۈن) يوشۇرۇن ۋە ئاشكارا سەرپ قىلىدىغان كىشىلەرگە [29] اللھ ئەجىرلىرىنى تولۇق بېرىدۇ ۋە مەرھەمەتتىن ئۇلارغا ئاشۇرۇپ بېرىدۇ، اللھ ھەقىقەتەن ناھايىتى مەغپىرەت قىلغۇچىدۇر، ئاز ياخشىلىققا كۆپ ساۋاب بەرگۈچىدۇر [30])»<sup>①</sup>.

اللھ نىڭ كىتابىنى تىلاۋەت قىلىش ئىككى تۈرلۈك بولىدۇ:

بىرىنچى، ھۆكۈم جەھەتتىن تىلاۋەت قىلىش

بۇ — قۇرئاننىڭ مەلۇماتلىرىنى تەستىقلاپ، ھۆكۈملىرىنى ئىجرا قىلىش ھەمدە بۇيرۇقلىرىنى ئادا قىلىپ، چەكلىمىلىرىدىن يېنىشىنى كۆرسىتىدۇ. ئىنشائاللاھ، يەنە بىر سۆھبەتتىمىزدە بۇ ھەقتە بايان قىلىمىز.

ئىككىنچى، لەۋزى جەھەتتىن تىلاۋەت قىلىش

بۇ — قۇرئاننى قىرائەت قىلىشنى كۆرسىتىدۇ. مەيلى بىر پۈتۈن قۇرئاننى قىرائەت قىلىش بولسۇن ياكى مۇئەييەن سۈرە ۋە ئايەتلەرنى قىرائەت قىلىش بولسۇن، ئۇنىڭ پەزىلەتلىرى ھەققىدە نۇرغۇن ئايەت-ھەدىسلەر كەلگەن.

ئوسمان ئىبنى ئەففان رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «خَيْرِكُمْ مَنْ تَعَلَّمَ الْقُرْآنَ وَعَلِمَهُ» «سىلەرنىڭ ئەڭ ياخشىلىرىڭلار قۇرئان ئۆگەنگەن ۋە ئۇنى ئۆگەتكەن كىشىلەردۇر»<sup>②</sup>.

ئائىشە رەزىيەللاھۇ ئەنھادىن نەقىل قىلىنىدۇكى، پەيغەمبەر ﷺ مۇنداق دېگەن: «الْمَاهِرُ بِالْقُرْآنِ مَعَ السَّفَرَةِ الْكِرَامِ الْبَرَّةِ، وَالَّذِي يَقْرَأُ الْقُرْآنَ وَيَتَتَعْتَعُ فِيهِ وَهُوَ عَلَيْهِ شَاقٌ لَهُ أَجْرَانِ» «قۇرئان ئوقۇشقا ماھىر (يەنى يادقا ۋە مۇڭلۇق ئوقۇيالايدىغان) كىشى ھۆرمەتلىك، ياخشى پۈتۈكچى پەرىشتىلەر بىلەن بىللە بولىدۇ. قۇرئاننى دۇدۇقلاپ قىيىنلىپ ئوقۇيدىغان كىشىگە بولسا ئىككى ئەجىر بېرىلىدۇ»<sup>③</sup>. بۇ ھەدىستە سۆزلەنگەن ئىككى ئەجىرنىڭ بىرى قۇرئاننى تىلاۋەت قىلغانلىقى

① سۈرە فاتىر 29، 30- ئايەتلەر.

② بۇخارى ۋە مۇسلىم توپلىغان.

③ بۇخارى ۋە مۇسلىم توپلىغان.



ئۈچۈن بېرىلسە، يەنە بىرى تىلاۋەت قىلغۇچىنىڭ تىلاۋەتتە قىيىنلىقى ئۈچۈن بېرىلىدۇ.

ئەبۇ مۇسا ئەشئەرى رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «مىثل المؤمن الذى يقرأ القرآن مثل الأترجة ريحها طيب وطعمها طيب، ومىثل المؤمن الذى لا يقرأ القرآن كمىثل التمر لا ريح لها وطعمها حلو» «قۇرئان ئوقۇپ تۇرىدىغان مۇئمىن خۇددى خۇشپۇراق ھەم تەملىك ئۇتتۇرۇجە دېگەن مېۋىگە ئوخشايدۇ، قۇرئان ئوقۇپ تۇرمايدىغان مۇئمىن بولسا خۇددى پۇرىقى يوق ئەمما تەمى تاتلىق خورمىغا ئوخشايدۇ»<sup>①</sup>.

ئەبۇ ئۇمامە رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «اقرءوا القرآن فإنه يأتى يوم القيامة شفيحاً لأصحابه» «قۇرئان ئوقۇڭلار، چۈنكى ئۇ قىيامەت كۈنى ئۆزىنى ئوقۇغان كىشىلەرگە شاپائەتچى بولۇپ كېلىدۇ»<sup>②</sup>.

ئۇقبە ئىبنى ئامىر رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «أفلا يغدو أحدكم إلى المسجد فيتعلم أو فيقرأ آيتين من كتاب الله عز وجل خير له من نائتين، وثلاث خير له من ثلاث، وأربع خير له من أربع ومن أعددهن من الإبل» «سىلەردىن بىرىڭلارنىڭ ئەتىگەندە مەسجىدكە بېرىپ ئاللاھ ئەزە ۋە جەللەنىڭ كىتابىدىن ئىككى ئايەت ئۆگىنىپ ياكى ئوقۇپ كېلىشى — ئىككى تۇپاق تۆگىدىنمۇ ياخشىدۇر. ئۈچ ئايەت بولسا ئۈچ تۇپاق تۆگىدىن، تۆت ئايەت بولسا تۆت تۇپاق تۆگىدىن ياخشىدۇر؛ يەنى قانچە ئايەت ئوقۇغان بولسا، شۇنچە تۇپاق تۆگىسى بولغىنىدىن ياخشىدۇر»<sup>③</sup>.

ئەبۇ ھۈرەيرە رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «ما اجتمع قوم في بيت من بيوت الله يتلون كتاب الله ويتدارسونه بينهم إلا نزلت عليهم السكينة، وغشيتهم الرحمة، وحفتهم الملائكة، وذكرهم الله فيمن عنده» «قاچانكى بىر جامائە ئاللاھنىڭ ئۆيلىرىدىن بىرىدە يىغىلىپ ئولتۇرۇپ ئاللاھنىڭ كىتابىنى تىلاۋەت قىلسا ۋە ئۆزئارا بىر-بىرىگە ئۆگەتسە، ئۇلارغا خاتىرجەملىك چۈشىدۇ، رەھمەت ياغىدۇ، ئۇلارنىڭ ئەتراپىنى پەرىشتىلەر چۆرىدەپ تۇرىدۇ، ئاللاھ

① بۇخارى ۋە مۇسلىم توپلىغان.

② مۇسلىم توپلىغان.

③ مۇسلىم توپلىغان.

ئۇلارنى ئۆزىنىڭ ھۇزۇرىدىكى پەرىشتىلەرگە سۆزلەپ بېرىدۇ»<sup>①</sup>.

پەيغەمبەر ﷺ يەنە مۇنداق دېگەن: «تعاهدوا القرآن فوالذي نفسي بيده لهو أشد تفلتا من الإبل في عقلها» «قۇرئاننى تاشلىماي ئوقۇپ تۇرۇڭلار، مۇھەممەدنىڭ جېنى ئۇنىڭ قولىدا بولغان زاتنىڭ نامى بىلەن قەسەمكى، قۇرئان ئىنساننىڭ ئېسىدىن باغلاقتىن قاچقان تۈگىدىنمۇ تېز قاچىدۇ»<sup>②</sup>.

پەيغەمبەر ﷺ يەنە مۇنداق دېگەن: «لا يقل أحدكم: نسيت آية كيت و كيت بل هو نسي» «سىلەرنىڭ بىرىڭلار ھەرگىزمۇ: <پالانى-پالانى ئايەتنى ئۇنتۇپ قالدىم> دېمىسۇن، بەلكى ئۇ ئۇنتۇلدۇرۇلغاندۇر»<sup>③</sup>. ئۇنداق بولۇشنىڭ سەۋەبى شۇكى، ئۇ كىشىنىڭ «ئۇنتۇپ قالدىم» دېگەن سۆزى — ئۇنىڭ قۇرئاندىن يادقا ئالغانلىرىغا تاكى ئۇنتۇپ قالغانغا قەدەر پەرۋا قىلمىغانلىقىنى بىلدۈرىدۇ.

ئىبنى مەسئۇد رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «من قرأ حرفاً من كتاب الله فله به حسنة والحسنة بعشر أمثالها، لا أقول الم حرف ولكن ألف حرف ولام حرف وميم حرف» «كىمكى اللە نىڭ كىتابىدىن بىر ھەرپ ئوقۇيدىكەن، ئۇنىڭغا بىر ياخشىلىق يېزىلىدۇ، بىر ياخشىلىققا ئون ھەسسە ساۋاب بېرىلىدۇ. مەن <ئەلىق لام مەم> نى بىر ھەرپ دېمەيمەن. بەلكى <ئەلىق> بىر ھەرپ، <لام> بىر ھەرپ، <مەم> بىر ھەرپتۇر»<sup>④</sup>.

ئىبنى مەسئۇد رەزىيەللاھۇ ئەنھۇ پەيغەمبەر ﷺ نىڭ يەنە مۇنداق دېگەنلىكىنى نەقىل قىلىدۇ: «إن هذا القرآن مآذبة الله فاقبلوا من مآذبه ما استطعتم، إن هذا القرآن جبل الله، والنور المبين، والشفاء النافع عصمة لمن تمسك به، ونجاة لمن تبعه، لا يزيغ فيستعجب، ولا يعوج فيقوم، ولا تنقضي عجائبه، ولا يخلق من كثرة الرد، اتلوه فإن الله يأجركم على تلاوته كل حرف عشر حسانات، أما إني لا أقول الم حرف، ولكن ألف ولام وميم» «قۇرئان ھەقىقەتەن اللە نىڭ زىياپىتىدۇر، قۇربىتىڭلارنىڭ يېتىشىچە ئۇنىڭ زىياپىتىگە قاتنىشىڭلار. بۇ قۇرئان ھەقىقەتەن اللە نىڭ مۇستەھكەم ئارغامچىسى، روشەن نۇر ۋە مەنپەئەتلىك شىپا بولۇپ، ئۇنىڭغا ئېسىلغانلار ساقلىنىپ قالىدۇ، ئۇنىڭغا

① مۇسلىم توپلىغان.

② بۇخارى ۋە مۇسلىم توپلىغان.

③ مۇسلىم توپلىغان.

④ تىرمىزى توپلىغان، ئەلبانى «سەھىھ» دېگەن.

ئەگەشكەنلەر نىجاد تاپىدۇ. ئۇ، ئېزىپ كەتكەنلەردىن (تەۋبە قىلىش ياكى ئىتائەت قىلىش بىلەن) اللەنى رازى قىلىشنى تەلەپ قىلىدۇ. ئۇ، خاتالاشقانلارنى تۈزىتىپ قويىدۇ. ئۇنىڭ مۆجىزىلىرى تۈگىمەيدۇ. كۆپ تەكرارلانغانلىقتىن كونىراپ قالمايدۇ. ئۇنى تىلاۋەت قىلىڭلار چۈنكى ئۇنىڭدىن بىر ھەرپ تىلاۋەت قىلغىنىڭلار ئۈچۈن اللە سىلەرگە ئون ھەسسە ئەجىر ئاتا قىلىدۇ. ئاگاھ بولۇڭلاركى، مەن <ئەلىق لام مەم>نى بىر ھەرپ دېمەيمەن.

بەلكى <ئەلىق> بىر ھەرپ، <لام> بىر ھەرپ، <مەم> بىر ھەرپتۇر».<sup>①</sup>

قېرىنداشلىرىم، مانا بۇ — قۇرئان تىلاۋەت قىلىشنىڭ پەزىلەتلىرى ھەمدە اللە تىن ئەجىر ۋە رازىلىق ئۈمىد قىلغان كىشىگە بىرىلىدىغان ئەجىردۇر، يەنى ئازغىنا ئەمەلگە بىرىلگەن كۆپ ئەجىردۇر. ئۇنىڭغا سەل قارىغان كىشى ئۇنىڭ قەدىرىگە يەتمىگەن كىشىدۇر، ئۇنى قولدىن بىرىپ قويغان كىشى ئورنىنى تولدۇرغۇسىز دەرىجىدە زىيان تارتقان كىشىدۇر. مانا بۇ پەزىلەتلەر قۇرئاننىڭ ھەممە ئايەتلىرىنى ئۆز ئىچىگە ئالىدۇ. بەزى ھەدىسلەردە مۇئەييەن سۈرلەرنىڭ پەزىلەتلىرى بايان قىلىنغان بولۇپ، فاتىھە سۈرىسىمۇ شۇ جۈملىدىن سانىلىدۇ. ئەبۇ سەئىد ئىبنى مۇئەللا رەزىيەللاھۇ ئەنھۇدىن نەقىل قىلىنغان ھەدىستە پەيغەمبەر ﷺ ئۇنىڭغا مۇنداق دېگەنلىكى بايان قىلىنغان: «لأعلمنك أعظم سورة في القرآن: (الْحَمْدُ لِلَّهِ رَبِّ الْعَالَمِينَ) هي السبع المثاني والقرآن العظيم الذي أوتيته» «مەن ساڭا قۇرئاندىكى ئەڭ ئۇلۇغ سۈرىنى ئۆگىتىپ قويمەن. ئۇ بولسا <جىمى ھەمدۇ> سانا ئالەملەرنىڭ رەببى اللە قا خاستۇر».<sup>②</sup> ئۇ تەكرار ئوقۇلىدىغان يەتتە ئايەتتۇر ۋە ماڭا ئاتا قىلىنغان ئۇلۇغ قۇرئاندۇر».<sup>③</sup> بۇ سۈرىنىڭ پەزىلىتىنىڭ بۈيۈكلۈكىدىن ئۇنى قىرائەت قىلىش نامازنىڭ بىر رۈكىنى ھېسابلىنىپ، ئۇنىڭسىز ناماز دۇرۇس بولمايدۇ. پەيغەمبەر ﷺ مۇنداق دېگەن: «لا صلاة لمن لم يقرأ بفاتحة الكتاب» «سۈرە فاتىھەنى ئوقۇمىغان كىشىنىڭ نامىزى ناماز ھېسابلانمايدۇ».<sup>④</sup> ئەبۇ ھۈرەيرە رەزىيەللاھۇ ئەنھۇ پەيغەمبەر ﷺ نىڭ: «من صلى صلاة لم يقرأ فيها بفاتحة الكتاب فهي خِداج» «كىمكى نامىزىدا سۈرە فاتىھەنى

① ھاكىم توپلىغان.

② سۈرە فاتىھە 1- ئايەت.

③ بۇخارى توپلىغان.

④ بۇخارى ۋە مۇسلىم توپلىغان.

ئوقۇمسا، ئۇ ناماز كەمتۈك (يەنى تولۇق بولمىغان) بولىدۇ» دېگەنلىكىنى ۋە بۇ سۆزنى ئۈچ قېتىم تەكرارلىغانلىقىنى ئېيتقاندى، بىر كىشى ئەبۇ ھۈرەيرە رەزىيەللاھۇ ئەنھۇدىن: «بىز ئىمامغا ئىقتىدا قىلغاندىمۇ ئوقۇمدۇق؟!» دەپ سورىغاندا، ئۇ: «سەنمۇ ئۇنى ئىچىڭدە ئوقۇغىن!» دەپ جاۋاب بەرگەن. ①

«بەقەرە» ۋە «ئال ئىمران» سۈرىلىرىمۇ شۇ مۇئەييەن سۈرىلەرنىڭ قاتارىدىن ھېسابلىنىدۇ. پەيغەمبەر ﷺ مۇنداق دېگەن: «اقراءوا الزهراوين : البقرة وآل عمران ؛ فإنهما يأتيان يوم القيامة كأنهما غمامتان أو غيايتان ، أو كأنهما فرقان من طير صواف تحاجان عن أصحابهما ، اقرءوا سورة البقرة فإن أخذها بركة وتركها حسرة ، ولا تستطيعها البطلة» «بەقەرە» بىلەن «ئال ئىمران» دىن ئىبارەت ئىككى نۇرلۇق سۈرىنى ئوقۇڭلار چۈنكى بۇ ئىككى سۈرە قىيامەت كۈنى خۇددى ئىككى پارچە بۇلۇتتەك ياكى سايىۋەندەك ۋە ياكى قاناتلىرىنى ئېچىپ، سەپ-سەپ بولۇپ تىزىلغان ئىككى توپ قۇشلاردەك بولۇپ كېلىپ، ئۆزىنى ئوقۇغان ئىگىلىرىنى ئاقلايدۇ. بەقەرە سۈرىسىنى ئوقۇڭلار چۈنكى ئۇنى ئوقۇش — بەرىكەت، تاشلاپ قويۇش — ھەسرەتتۇر. ئۇنى ئوقۇغان ئىگىلىرىگە سېھرىگەرلەر سېھىر قىلالمايدۇ». ②

ئەبۇ ھۈرەيرە رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «لا تجعلوا بيوتكم مقابر إن الشيطان ينفر من البيت الذي تقرأ فيه سورة البقرة» «ئۆيۈڭلارنى قەبرىستانلىق قىلىۋالماڭلار چۈنكى <سۈرە بەقەرە> ئوقۇلغان ئۆيدىن شەيتان قاچىدۇ». ③

ئۇنىڭ سەۋەبى — «سۈرە بەقەرە» دە ئايەتۈلكۈرسىنىڭ بولغانلىقىدىندۇر. پەيغەمبەر ﷺ مۇنداق دېگەن: «أن من قرأها في ليلة لم يزل عليه من الله حافظ، ولا يقربه شيطان حتى يصبح» «كىمكى (ئايەتۈلكۈرسىنى) كېچىسى ئوقۇسا، اللە تەرەپتىن بولغان بىر مۇھاپىزەتچى ئۆكشى بىلەن داۋاملىق بىللە بولىدۇ ۋە تاڭ ئاتقۇچە ئۆكشىگە شەيتان يېقىنلىشالمايدۇ». ④

ئىبنى ئابباس رەزىيەللاھۇ ئەنھۇمدىن مۇنداق نەقىل قىلىنىدۇ: «بينما

① مۇسلىم توپلىغان.

② مۇسلىم توپلىغان.

③ مۇسلىم توپلىغان.

④ بۇخارى توپلىغان.

جبريل عليه السلام قاعد عند النبي ﷺ سمع نقيضا من فوقه، فرفع رأسه فقال: هذا باب من السماء فتح اليوم لم يفتح قط إلا اليوم فنزل منه ملك فقال هذا ملك نزل إلى الأرض لم ينزل قط إلا اليوم فسلم وقال أبشر بنورين أوتيتهما لم يؤتهما نبي قبلك فاتحة الكتاب وخواتيم سورة البقرة لن تقرأ بحرف منهما إلا أعطيته» [جبرئيل ئەلەيھىسسالام پەيغەمبەر ﷺ نىڭ قېشىدا ئولتۇراتتى. پەيغەمبەر ﷺ ئاسمان تەرەپتىن خۇددى دەرۋازا ئېچىلغاندەك بىر ئاۋازنى ئاڭلىدى. پەيغەمبەر ﷺ بېشىنى كۆتۈرۈپ قارىغاندى، جبرئيل ئەلەيھىسسالام ئۇنىڭغا: «بۇ — ئاسماننىڭ ھېچقاچان ئېچىلىپ باقمىغان بىر دەرۋازىسى ئىدى، بۈگۈن ئېچىلدى» دېدى، ئۇنىڭدىن بىر پەرىشتە چۈشتى. جبرئيل ئەلەيھىسسالام: «بۇ بۈگۈندىن باشقا چاغدا زېمىنغا چۈشۈپ باقمىغان پەرىشتە» دېدى. ئۇ پەرىشتە سالام قىلىپ: «بىشارەت ئالغىن، ساڭا ئىلگىرى ھېچبىر پەيغەمبەرگە بىرىلمىگەن ئىككى نۇر بىرىلدى، ئۇ بولسىمۇ <سۈرە فاتىھە> ۋە <سۈرە بەقەرە> نىڭ ئاخىرىقى ئايەتلىرىدۇر. ئۇنىڭدىكى بىرەر دۇئانى ئوقۇپ تىلىكىڭنى سورىساڭ، ئىجابەت قىلىنماي قالمايدۇ» دېدى].<sup>①</sup>

«ئىخلاس سۈرىسى» مۇ پەزىلىتى بايان قىلىنغان مۇئەييەن سۈرىلەرنىڭ قاتارىدىندۇر. ئەبۇ سەئىد خۇدرى رەزىيەللاھۇ ئەنھۇدىن نەقىل قىلىنغان ھەدىستە پەيغەمبەر ﷺ مۇنداق دېگەن: «والذي نفسي بيده إنها تعدل ثلث القرآن» «جېنىم ئۇنىڭ قولىدا بولغان الله بىلەن قەسەمكى، ئۇ (سۈرە ئىخلاس) قۇرئاننىڭ ئۈچتىن بىرىگە باراۋەر كېلىدۇ». <sup>②</sup> بۇ «پەزىلەتتە باراۋەر» دېگەنلىك بولماستىن بەلكى «ئۈچتىن بىرىگە كۇپايە قىلىدۇ» دېگەنلىكتۇر چۈنكى نامازدا ئۇنى ئۈچ قېتىم ئوقۇغان تەقدىردىمۇ «سۈرە فاتىھە» نىڭ ئورنىدا تۇرالمايدۇ. بىر نەرسىنىڭ پەزىلەتتە باشقا نەرسىگە باراۋەر بولۇشى — ئۇنىڭ شۇ نەرسىنىڭ ئورنىنى باسالايدىغانلىقىنى بىلدۈرمەيدۇ. ئەبۇ ئەيبۇب ئەنسارى رەزىيەللاھۇ ئەنھۇدىن نەقىل قىلىندۇكى، پەيغەمبەر ﷺ مۇنداق دېگەن: «من قال <لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَكَهُ الْحَمْدُ> عشر مرات كان كمن أعتق أربعة أنفس من ولد إسماعيل»

① بۇخارى توپلىغان.

② بۇخارى توپلىغان.

«كىمكى ئون قېتىم <لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ> ① دېسە، ئىسمائىل ئەلەيھىسسالامنىڭ ئەۋلادىدىن تۆت قۇلنى ئازاد قىلغاننىڭ ساۋابىغا ئېرىشىدۇ». ② ھەدىسنىڭ يەنە بىر لەۋزىدە مۇنداق كەلگەن: «كىن لە كعدل عشر رقاب من ولد إسماعيل» «ئۇنىڭ بۇ ئەمىلى ئىسمائىل ئەلەيھىسسالامنىڭ ئەۋلادىدىن ئون قۇلنى ئازاد قىلغانغا باراۋەر كېلىدۇ». ③

بۇ زىكىرنى ئېيتىشنىڭ پەزىلىتى تۆت قۇل ئازاد قىلغانغا باراۋەر بولسىمۇ لېكىن زىمىمىدە تۆت قۇل ئازاد قىلىش كەففارىتى بار بىر كىشىنىڭ بۇ زىكىرنى ئېيتىپ قويۇشى — ئۇنىڭ قۇللارنى ئازاد قىلىشىغا كۇپايە قىلمايدۇ. «سۈرە فەلەق» ۋە «سۈرە ناس» لارمۇ پەزىلىتى بايان قىلىنغان مۇئەييەن سۈرىلەرنىڭ قاتارىدىندۇر. ئۇقبە ئىبنى ئامىر رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «ألم تر آيات أنزلت الليلة لم ير مثلهن: (قُلْ أَعُوذُ بِرَبِّ الْفَلَقِ) و (قُلْ أَعُوذُ بِرَبِّ النَّاسِ)» «بۈگۈن كېچە نازىل قىلىنغان <فەلەق> ۋە <ناس> سۈرىلىرىگە قارىمىسەن! ئۇ ئايەتلەرگە ئوخشاش ئايەت كۆرۈلۈپ باقمىغان ئىدى». ④ پەيغەمبەر ﷺ ئۇقبە ئىبنى ئامىرنى ئۇ ئىككى سۈرىنى ئوقۇشقا بۇيرۇغان، ئاندىن مۇنداق دېگەن: «ما سأل سائل بمثلها ولا استعاذ مستعيز بمثلها» «ھېچبىر كىشى ئۇنىڭ ئوخشىشى بىلەن ھاجىتىنى سوراپ باقمىغان ۋە پاناھلىق تىلەپ باقمىغان». ⑤

قېرىنداشلىرىم، قۇرئان نازىل قىلىنغان بۇ ئايدا، مانا بۇ مۇبارەك قۇرئاننى كۆپ ئوقۇشقا تېخىمۇ تىرىشڭلار! چۈنكى بۇ ئايدا ئۇنى كۆپ ئوقۇشنىڭ پەزىلىتى چوڭدۇر. جىبرىئىل ئەلەيھىسسالام قۇرئاننى پەيغەمبەر ﷺ گە ھەر يىلى رامزان ئېيىدا بىر قېتىم ئوقۇپ بىرەتتى، پەيغەمبەر ﷺ ۋاپات تاپىدىغان يىلى رامزان ئېيىدا تېخىمۇ مۇستەھكەملەش سەۋەبىدىن ئىككى قېتىم ئوقۇپ بەرگەن. سەلەق سالىھلار رامزان ئېيىدا مەيلى نامازدا ياكى نامازدىن سىرت

① مەنىسى: ئاللاھ تىن باشقا ھېچبىر ھەق ئىلاھ يوقتۇر، ئۇنىڭ ھېچ شېرىكى يوقتۇر، پادىشاھلىق ۋە بارلىق ھەمدۇ-سانا ئۇنىڭغا خاستۇر.

② مۇسلىم توپلىغان.

③ تەبەرانى توپلىغان.

④ مۇسلىم توپلىغان.

⑤ نەسائى توپلىغان.

بولسۇن، قۇرئاننى كۆپ تىلاۋەت قىلاتتى. رامزان ئىيى كىرسىلا ئىمام زۇھرى (رەھىمەھۇللاھ) مۇنداق دەيتتى: «بۇ ئاي — قۇرئان تىلاۋەت قىلىش ۋە پېقىرلارغا تاماق بېرىش ئىيىدۇر».

رامزان ئىيى كىرسە ئىمام مالىك (رەھىمەھۇللاھ) ھەدىس ئوقۇش ۋە ئىلىم سورۇنلىرىنى تەرك قىلىپ، قۇرئاننى سەھىپىلەرگە قاراپ تۇرۇپ تىلاۋەت قىلىشقا ئەھمىيەت بىرەتتى.

قەتادە (رەھىمەھۇللاھ) ئادەتتە ھەر يەتتە كۈندە بىر قېتىم قۇرئان تامام قىلاتتى، رامزاندا ھەر ئۈچ كۈندە بىر قېتىم تامام قىلاتتى، رامزاننىڭ ئاخىرقى ئون كۈنىدە ھەر كېچىسى بىر قېتىم تامام قىلاتتى. ئىبراھىم نەخەئى (رەھىمەھۇللاھ) رامزاندا قۇرئاننى ھەر ئۈچ كېچىدە بىر قېتىم تامام قىلاتتى، رامزاننىڭ ئاخىرقى ئون كۈنىدە ھەر ئىككى كېچىدە بىر قېتىم تامام قىلاتتى. ئەسۋەد (رەھىمەھۇللاھ) رامزان ئىيىدا ھەر ئىككى كېچىدە بىر قېتىم قۇرئاننى تولۇق تامام قىلاتتى.

اللھ ئۇلارغا رەھمەت قىلسۇن! سىلەر ئۇ ياخشىلارغا ۋە ئۇلارنىڭ يولىغا ئەگىشىڭلار، شۇنداق قىلساڭلار پاك ۋە ياخشى كىشىلەرگە قوشۇلالايسىلەر. اللھ قا يېقىنلاشتۇرىدىغان ئەمەللەرنى قىلىش ئارقىلىق كېچە ۋە كۈندۈز ۋاقىتلىرىنى غەنىمەت بىلىڭلار! چۈنكى ئۆمۈر تېز ئۆتمەكتە، ۋاقىتمۇ خۇددى بىر سائەتتەك ئۆتمەكتە.

ئى اللھ! بىزگە سېنىڭ كىتابىڭنى ئۆزۈڭ رازى بولغۇدەك تىلاۋەت قىلىشنى رىزىق قىلىپ بەرگىن، ئۇ ئارقىلىق بىزنى توغرا يولغا يېتەكلىگىن، ئۇ ئارقىلىق بىزنى قارغۇلۇقتىن يورۇقلۇققا چىقارغىن. ئى ئالەملەرنىڭ رەببى بولغان اللھ! قۇرئاننى بىزنىڭ زىيىنىمىزغا ئەمەس، پايدىمىزغا ھۆججەت قىلىپ بەرگىن. ئى اللھ! قۇرئان تىلاۋەت قىلىش سەۋەبلىك بىزنىڭ دەرىجىمىزنى يۇقىرى قىلغىن، بىزنى دوزاختىن قۇتقۇزغىن، يامانلىقلىرىمىزنى ئۆچۈرگىن. ئى مېھرىبان اللھ! ئۆز رەھىمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللھ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا ۋە بارچە ساھابىلىرىگە رەھمەت ۋە تىنىچ-ئامانلىق ئاتا قىلسۇن!

6 - سۆھبەت

رامزان روزىسى تۇتۇشتا كىشىلەرنىڭ بىر  
قانچە قىسمىغا ئايرىلىدىغانلىقى ھەققىدە

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قىلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غارىدىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا



قىلسۇن!

قېرىنداشلىرىم، ئۈچىنچى سۆھبەتتە رامزان روزىسىنىڭ دەسلەپتە ئىككى باسقۇچقا بۆلۈپ پەرز قىلىنغانلىقى، كېيىن روزىنىڭ ھۆكۈملىرى تۇراقلاشقانلىقى توغرىسىدىكى مەزمۇنلار سۆزلەپ ئۆتۈلگەن ئىدى. كىشىلەر بۇ ھۆكۈملەردە ئون قىسىمغا ئايرىلىدۇ:

❖ بىرىنچى قىسىم كىشىلەر: روزا تۇتۇشتىن چەكلىگۈچى ئامىللاردىن خالىي، روزا تۇتۇشقا قادىر، مۇقىم، ئەقىللىق، بالاغەتكە يەتكەن مۇسۇلمان كىشىلەر

كىتاب، سۈننەت ۋە ئالىملارنىڭ ئىجماسى (بىرلىككە كەلگەن قارشى)غا ئاساسەن، ئۇ كىشىگە رامزان روزىسىنى ئۆز ۋاقتىدا ئادا قىلىش ۋاجىب بولىدۇ. **اللّٰهُ تَائِلًا مۇنداق دەيدۇ: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ﴾** «رامزان ئېيىدا قۇرئان نازىل بولۇشقا باشلىدى، قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر، سىلەردىن كىمكى رامزان ئېيىدا ھازىر بولسا رامزان روزىسىنى تۇتسۇن»<sup>①</sup>. پەيغەمبەر ﷺ مۇنداق دېگەن: «إِذَا رَأَيْتُمُ الْهَلَالَ فَصُومُوا» «يىڭى ئاينى كۆرسەڭلار روزا تۇتۇڭلار»<sup>②</sup>.

يۇقىرىدا سۈپەتلەنگەن كىشىلەرنىڭ رامزان روزىسىنى ئۆز ۋاقتىدا ئادا قىلىشنىڭ پەرز ئىكەنلىكىگە مۇسۇلمانلار ئىجماعا (بىرلىككە) كەلگەن. ئەمما رامزان روزىسى تۇتۇش كاپىرغا پەرز بولمايدۇ، تۇتقان تەقدىردىمۇ روزىسى قوبۇل بولمايدۇ چۈنكى كاپىر — ئىبادەت قىلىشقا لايىق ئەمەس. ئەگەر ئۇ رامزان ئېيى جەريانىدا مۇسۇلمان بولغان بولسا، ئۆتۈپ كەتكەن كۈنلەرنىڭ قازاسىنى قىلىش ۋاجىب بولمايدۇ. **اللّٰهُ تَائِلًا مۇنداق دەيدۇ: ﴿قُلْ لِّلَّذِينَ كَفَرُوا إِنِّي نُنْفِئُهُمُ لِيُعْفُوا لَهُمْ مَا قَدْ سَلَفَ﴾** «(ئى مۇھەممەد!) كاپىرلارغا ئېيتقىنكى: >ئەگەر ئۇلار (كۇفرىدىن، پەيغەمبەر بىلەن دۈشمەنلىشىشتىن) يانسا، ئۇلارنىڭ ئۆتكەنكى گۇناھلىرى مەغپىرەت قىلىنىدۇ»<sup>③</sup>.

① سۈرە بەقەرە 185 - ئايەتنىڭ بىر قىسمى.

② مۇسلىم توپلىغان.

③ سۈرە ئەنفال 38 - ئايەتنىڭ بىر قىسمى.

ئەگەر كاپىر رامزان كۈنلىرى كۈندۈزدە مۇسۇلمان بولغان بولسا، روزا پەرز بولغان كىشىگە ئايلانغانلىقى ئۈچۈن، كۈننىڭ قالغان قىسمىدا (يېمەك-ئىچمەكتىن) توختىشى ۋاجىب بولىدۇ.

❖ ئىككىنچى قىسىم كىشىلەر: كىچىك بالىلار

كىچىك بالا بالاغەتكە يەتكەنگە قەدەر ئۇنىڭغا روزا تۇتۇش پەرز بولمايدۇ. پەيغەمبەر ﷺ مۇنداق دېگەن: «رُفِعَ الْقَلَمُ عَنْ ثَلَاثَةٍ: عَنِ النَّائِمِ حَتَّى يَسْتَيْقِظَ، وَعَنِ الصَّغِيرِ حَتَّى يَكْبُرَ، وَعَنِ الْمَجْنُونِ حَتَّى يَفِيْقَ» «قەلەم ئۈچ تۈرلۈك كىشىدىن كۆتۈرۈلدى: ئۇخلاپ قالغۇچى ئويغانغۇچىلىك، نارەسىدە بالا بالاغەتكە يەتكۈچىلىك، ساراڭ ئەقلىگە كەلگۈچىلىك». ① لېكىن كىچىك بالا روزا تۇتۇشقا تاقەت قىلالسا، ئۇنىڭ بالاغەتكە يەتكەندىن كېيىن تائەت-ئىبادەتكە ئادەتلىنىشى ئۈچۈن، ۋەلىيىسى ئۇنى ئىبادەتكە كۆندۈرۈش ۋە سەلەف سالىھلارغا ئەگىشىش يۈزىسىدىن رامزان روزىسى تۇتۇشقا بۇيرۇيدۇ. ساھابىلەر كىچىك بالىلىرىنى روزا تۇتقۇراتتى، ئۇلارنى مەسجىدلەرگە ئېلىپ باراتتى ۋە يۇڭدىن ئويۇنچۇق ياساپ بىرەتتى؛ ئەگەر بالىلار «تاماق بەر!» دەپ يىغلىسا ئۇلارغا ھېلىقى ئويۇنچۇقنى بىرەتتى-دە، شۇنىڭ بىلەن ئۇلار ئۇنى ئويۇنچۇق بىرەتتى.

بۈگۈنكى كۈندە نۇرغۇنلىغان ۋەلىيلەر بۇنىڭدىن بىخەۋەر، ئۇلار بالىلىرىنى روزا تۇتۇشقا بۇيرۇمايدۇ بەلكى بالىلىرى روزا تۇتۇشقا قىزىقسىمۇ بەزىلەر ئۇلارنى روزا تۇتۇشتىن توسىدۇ ھەمدە بۇنداق قىلىشنى «بالىلارغا كۆيۈنگەنلىك» دەپ قارايدۇ. ئەمەلىيەتتە ئۇلارنى ئىسلام پىرىنسىپلىرى ۋە ئۇنىڭ قىممەتلىك تەلىماتلىرى ئۈستىدە تەربىيەلەش — ئۇلارغا ھەقىقىي كۆيۈنگەنلىكتۇر. كىمكى بالىلارنى ئۇنىڭدىن توسىدىكەن ياكى سەل قارايدىكەن، ئۆزىگە ۋە ئۇلارغا زۇلۇم قىلغان بولىدۇ. ئەمما، ۋەلىيىسى بالىلارنىڭ روزا تۇتقانلىقىنىڭ ئۇلارنىڭ تەن سالامەتلىكىگە زىيان يەتكۈزگەنلىكىنى بايقىسا، ئۇلارنى روزا تۇتۇشتىن توسسا ھېچ گۇناھ بولمايدۇ.

ئوغۇل بالىدا تۆۋەندىكى ئۈچ تۈرلۈك ئالامەتنىڭ بىرى كۆرۈلسە بالاغەتكە يەتكەن ھېسابلىنىدۇ:

• بىرىنچى، ئېھتىلام بولۇش ياكى باشقا سەۋەبلىك مەنىنىڭ چىقىشى

① ئەھمەد، ئەبۇ داۋۇد ۋە نەسائى توپلىغان، ھاكىم «سەھىھ» دېگەن.

الله تائالا مۇنداق دەيدۇ: ﴿وَإِذَا بَلَغَ الْأَطْفَالُ مِنْكُمُ الْحُلُمَ فَلْيَسْتَأْذِنُوا كَمَا اسْتَأْذَنَ الَّذِينَ مِنْ قَبْلِهِمْ﴾ «كچىك بالىلارنىڭ بالاغەتكە يەتكەندە، ئۇلار ئىلگىرىكىلەر (يەنى چوڭلار كىرىشتە) ئىجازەت سورىغاندەك، (ئۆيگە كىرىشتە ھەممە ۋاقىت) ئىجازەت سورىسۇن»<sup>①</sup>. پەيغەمبەر ﷺ مۇنداق دېگەن: «غسل الجمعة واجب على كل محتلم» «جۈمە كۈنى غۇسلى قىلىش بالاغەتكە يەتكەن ھەرقانداق كىشىگە ۋاجىبتۇر»<sup>②</sup>.

• ئىككىنچى، ئەۋرەتكە تۈك چىقىش

يەنى ئالدى ئەۋرەتنىڭ ئەتراپىغا يىرىك تۈك ئۈنۈش. ئەتىيە ئەلقۇرەزى رەزىيەللاھۇ ئەنھۇ مۇنداق دەيدۇ: «عرضنا على النبي ﷺ يوم قريظة، فمن كان محتلماً أو أنبت عانته قتل، ومن لا ترك» «قۇرەيزە غازىتى كۈنى پەيغەمبەر ﷺ نىڭ ئالدىغا كەلتۈرۈلدۈق. ئېھتىلام بولغان ياكى ئەۋرىتىگە تۈك ئۈنگەنلەر ئۆلتۈرۈلۈپ، ئۈنمىگەنلەر ئۆلتۈرۈلمىدى»<sup>③</sup>.

• ئۈچىنچى، 15 ياشقا توشۇش

ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دېگەن: «عرضت على النبي ﷺ يوم أحد وأنا ابن أربع عشرة سنة فلم يجزني، و عرضت عليه يوم الخندق وأنا ابن خمس عشرة سنة فأجازني» «مەن ئۇھۇد كۈنى پەيغەمبەر ﷺ نىڭ ئالدىغا كەلتۈرۈلدۈم، ئۇ ۋاقىتتا مەن 14 ياشتا ئىدىم، ئۇ مېنى (جەڭگە) قوبۇل قىلمىدى. خەندەك غازىتى كۈنى پەيغەمبەر ﷺ نىڭ ئالدىغا كەلتۈرۈلدۈم، ئۇ ۋاقىتتا مەن 15 ياشتا ئىدىم. ئۇ مېنى (جەڭگە) قوبۇل قىلدى»<sup>④</sup>.

نافىئ مۇنداق دېگەن: «ئۆمەر ئىبنى ئابدۇلئەزىز خەلىپە ۋاقىتدا مەن ئۇنىڭ قېشىغا كېلىپ، ئۇنىڭغا يۇقىرىقى ھەدىسنى سۆزلەپ بەردىم. ئۇ: <إن هذا الحد بين الصغير والكبير وكتب لعماله أن يفرضوا لمن بلغ خمس عشرة سنة> <بۇ كىچىك بالا بىلەن چوڭ ئادەم ئوتتۇرىسىدىكى چەكتۈر> دېدى ۋە يەنە ئۆزىنىڭ خىزمەتچىلىرىگە: <15 ياشقا كىرگەنلەرگە تەمىنات بىرىڭلار> دېدى»<sup>⑤</sup>.

قىزلار تۆت تۈرلۈك ئالامەتنىڭ بىرىنىڭ كۆرۈلۈشى بىلەن بالاغەتكە يەتكەن

① سۈرە نۇر 59 - ئايەتنىڭ بىر قىسمى.

② بۇخارى ۋە مۇسلىم توپلىغان.

③ ئەھمەد ۋە نەسائى توپلىغان، ئەلبانى «سەھىھ» دېگەن.

④ بۇخارى ۋە مۇسلىم توپلىغان.

⑤ بۇخارى توپلىغان.

بولىدۇ، بۇنىڭ ئۈچ تۈرلۈك ئالامىتى ئوغۇللارنىڭكىگە ئوخشايدۇ، تۆتىنچى تۈرلۈك ئالامىتى بولسا ھەيز كۆرۈشتۈر. دېمەك، قىزلار ھەيز كۆرگەن ۋاقىتتا بالاغەتكە يەتكەن بولىدۇ. قىز بالا ئون ياشقا يەتمەي تۇرۇپ ھەيز كۆرگەن بولسىمۇ ئىبادەتكە تەكلىپ قىلىنىدۇ.

بىر بالا رامزان كۈندۈزى بالاغەتكە يەتكەن بولسا، ئەگەر ئۇ روزا تۇنۇۋاتقان بولسا روزىسىنى داۋاملاشتۇرىدۇ، ئۇنىڭدىن بۇرۇنقى ئىشى سۈرۈشتۈرۈلمەيدۇ؛ ئەگەر روزا تۇتمىغان بولسا، ئۇ روزا تۇتۇش پەرز بولغان كىشىگە ئايلانغانلىقى ئۈچۈن، شۇ كۈننىڭ قالغان قىسمىدا (يېمەك-ئىچمەكتىن) توختىشى ۋاجىب بولىدۇ. ئەمما يېمەك-ئىچمەكتىن توختاش ۋاجىب بولغان ۋاقىت (سۈبھى سادىق) تا ئۇ تېخى روزا تۇتۇش پەرز بولغان كىشىلەردىن بولمىغانلىقى ئۈچۈن، ئۇنىڭغا (شۇ كۈننىڭ) قازاسىنى قىلىش ۋاجىب بولمايدۇ.

❖ ئۈچىنچى قىسىم كىشىلەر: مەجنۇن (ئەقلىنى يوقاتقان) كىشىلەر

مەجنۇنغا رامزان روزىسى تۇتۇش پەرز بولمايدۇ. پەيغەمبەر ﷺ مۇنداق دېگەن: «رفع القلم عن ثلاثة: عن النائم حتى يستيقظ، وعن الصغير حتى يكبر، وعن المجنون حتى يفيق» «قەلەم ئۈچ تۈرلۈك كىشىدىن كۆتۈرۈلدى: ئۇخلاپ قالغۇچى ئويغانغۇچىلىك، نارەسىدە بالا بالاغەتكە يەتكۈچىلىك، ساراڭ ئەقلىگە كەلگۈچىلىك». ① چۈنكى مەجنۇندا ئىبادەتنى ئويلاپ نىيەت قىلىدىغان ئەقىل يوق، ئىبادەت نىيەتسىز قوبۇل بولمايدۇ. پەيغەمبەر ﷺ مۇنداق دېگەن: «إنما الأعمال بالنيات وإنما لكل امرئ ما نوى» «بارلىق ئەمەللەر (نىڭ) دۇرۇس بولۇشى ۋە تولۇق ئەجىر بىرىلىشى) پەقەت نىيەتكە باغلىقتۇر، ھەربىر ئىنسان پەقەت ئۆزى نىيەت قىلغان نەرسىگىلا ئېرىشىدۇ». ②

بەزىدە جىنى تۇتۇپ بەزىدە ئەسلىگە كېلىدىغان كىشىگە كەلسەك، ئۇ كىشى ئەسلىگە كەلگەندە روزا تۇتۇشى پەرز بولىدۇ، جىنى تۇتقاندا روزا تۇتۇشى پەرز بولمايدۇ. ئەگەر كۈندۈز ئارىلىرىدا جىنى تۇتسا، كېسەل ياكى باشقا سەۋەبلىك بېھوش بولغان كىشىنىڭ روزىسى بۇزۇلمىغاندەك ئۇ كىشىنىڭ روزىسىمۇ بۇزۇلمايدۇ چۈنكى ئۇ كىشى ئەقلى - ھوشى جايىدا ھالىتىدە توغرا نىيەت بىلەن

① ئەھمەد، ئەبۇ داۋۇد ۋە نەسائى توپلىغان، ھاكىم «سەھىھ» دېگەن.

② بۇخارى ۋە مۇسلىم توپلىغان.

روزا تۇتقانلىقى ئۈچۈن، روزىسىنىڭ بۇزۇلىدىغانلىقىغا ھېچقانداق دەلىل يوق. بولۇپمۇ، ئۇ كىشى مۇئەييەن ۋاقىتتا جىن تۇتىدىغانلىقىنى بىلىدىغان بولسا، روزىسىنىڭ بۇزۇلمايدىغانلىقى تېخىمۇ كۈچلىنىدۇ شۇڭلاشقا جىن تۇتقان كۈننىڭ قازاسىنى قىلىش ۋاجىب بولمايدۇ. ئەگەر جىن تۇتقان كىشى كۈندۈز ئارىلىرىدا ئەسلىگە كەلسە، روزا پەرز بولغان كىشىگە ئايلانغانلىقى ئۈچۈن كۈننىڭ قالغان قىسمىدا (يېمەك-ئىچمەكتىن) توختاپ تۇرۇشى ۋاجىب بولىدۇ. ئۇ كىشىگە خۇددى بالاغەتكە يەتكەن ۋاقىتتىكى نارەسىدە بالا ۋە مۇسۇلمان بولغان ۋاقىتتىكى كاپىرغا روزىنىڭ قازاسىنى قىلىش ۋاجىب بولمىغاندەك، روزىنىڭ قازاسىنى قىلىش ۋاجىب بولمايدۇ.

❖ تۆتىنچى قىسىم كىشىلەر: ئاق-قارىنى پەرق ئېتىش ئىقتىدارىنى

يوقىتىش دەرىجىسىگە بېرىپ قالغان ياشانغانلار

بۇنداق كىشىلەر پەرق ئېتىش ئىقتىدارىنى يوقاتقانلىقى سەۋەبلىك ئۇلاردىن شەرىئى تەكلىپ ساقىت قىلىنغانلىقى ئۈچۈن، ئۇلارغا رامزان روزىسى تۇتۇش ياكى (مىسكىنگە) تائام بېرىش ۋاجىب بولمايدۇ. دېمەك، بۇ تۈردىكى كىشىلەر پەرق ئېتىش ئىقتىدارى يېتىلمىگەن كىچىك بالغا ئوخشايدۇ. ئەگەر ئۇلار بەزىدە پەرق ئېتىپ بەزىدە پەرق ئېتەلمەيدىغانلار بولسا، گەپ-سۆزدىن ئېزىۋاتقان ھالەتتە ئەمەس بەلكى پەرقلەندۈرەلەيدىغان ھالەتتە رامزان روزىسى ۋە نامازنى ئادا قىلىشى پەرز بولىدۇ.

❖ بەشىنچى قىسىم كىشىلەر: روزا تۇتۇشتىن داۋاملىق ئاجىز كەلگەن،

ئاجىزلىقنىڭ يوقۇلۇشىدىن ئۈمىد يوق قېرىلار ۋە راك كېسىلىگە ئوخشاش ساقىيىشتىن ئۈمىد يوق كېسەل كىشىلەر

بۇ تۈردىكى كىشىلەر روزا تۇتۇشقا قادىر بولالمىغانلىقى ئۈچۈن ئۇلارغا رامزان روزىسى تۇتۇش پەرز بولمايدۇ. اللہ تائالا مۇنداق دەيدۇ: ﴿فَاتَّقُوا اللَّهَ مَا اسْتَطَعْتُمْ﴾ «تاقىتىڭلارنىڭ يېتىشىچە اللہ قا تەقۋادارلىق قىلىڭلار»<sup>①</sup>. اللہ تائالا يەنە مۇنداق دەيدۇ: ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ «اللہ ھېچكىمنى تاقىتى يەتمەيدىغان ئىشقا تەكلىپ قىلمايدۇ»<sup>②</sup>. لېكىن ئۇلارغا ھەر كۈنلۈك روزىسى

① سۈرە تەغابۇن 16 - ئايەتنىڭ بىر قىسمى.

② سۈرە بەقەرە 286 - ئايەتنىڭ بىر قىسمى.

ئۈچۈن بىر مىسكىنگە تاماق بىرىش ۋاجىب بولىدۇ چۈنكى ئالە تائالا دەسلەپ رامزان روزىسىنى پەرز قىلىپ، روزا تۇتۇش بىلەن (مىسكىنگە) تاماق بىرىش ئوتتۇرىسىدا ئىختىيارلىق بەرگەندە، تاماق بىرىشنى روزا تۇتۇش بىلەن باراۋەر قىلغان. دېمەك، (ئۇ ۋاقىتتا) تاماق بىرىش روزا تۇتۇشنىڭ ئورنىدا تۇرغانلىقتىن، روزا تۇتۇشتىن ئاجىز كەلگەندە ئۇنىڭ ئورنىغا تاماق بىرىش ۋاجىب بولغان.

تاماق بىرىشتە ئۇنى ھەربىر مىسكىنگە بىر مۇد (يەنى مەدىنە ئۆلچىمىدىكى سا بويىچە ¼ سا) قىلىپ مىسكىنلەرگە تارقىتىپ بىرىش ياكى ئۆزىنىڭ زىممىسىدە قېلىپ قالغان رامزان كۈنلىرىنى ھېسابلاپ، تاماق تەييارلاپ مىسكىنلەرنى چاقىرىش ئوتتۇرىسىدا ئىختىيارلىق بىرىلىدۇ. بىر مۇد 510 گرام بولىدۇ. ئىمام بۇخارى (رەھىمەھۇللاھ) مۇنداق دەيدۇ: «قېرى كىشى روزا تۇتۇشقا قادىر بولالمىسا مىسكىنلەرگە تاماق بىرىدۇ. ئەنەس رەزىيەللاھۇ ئەنھۇ قېرىپ قالغاندا بىر يىل ياكى ئىككى يىل روزا تۇتمىغان ھەر كۈنلۈكى ئۈچۈن بىر مىسكىنگە گۆش ياكى نان بەرگەن». ياشىنىپ قېلىپ روزا تۇتۇشقا قادىر بولالمىغان قېرى بوۋاي- مومايلار ھەققىدە ئىبنى ئابباس رەزىيەللاھۇ ئەنھۇما: «فېطمان مەكان كل يوم مسكينا» «ئۇلار ھەر كۈنلۈك روزىنىڭ ئورنىغا بىر مىسكىنگە تاماق بىرىدۇ» دېگەن.<sup>①</sup>

قېرىنداشلىرىم، شەرئەت — ئالە نىڭ ھېكمىتى ۋە رەھىمىتىدۇر. ئالە تائالا ئۇ ئارقىلىق بەندىلىرىگە رەھىم قىلىدۇ چۈنكى شەرئەت — ئاسانلاشتۇرۇش، كۆيۈنۈش، پۇختىلاش ۋە ھېكمەت ئۈستىگە قۇرۇلغاندۇر. شەرئەتكە تەكلىپ قىلىنغان ھەربىر كىشى ئۆز زىممىسىدىكى مەجبۇرىيەتنى كۆڭلى-كۆكسى كەڭرى، قەلبى تولۇق قانائەتلەنگەن، ئالە نىڭ رەببى، ئىسلامنىڭ دىنى، مۇھەممەد ﷺ نىڭ پەيغەمبىرى ئىكەنلىكىگە رازى بولغان ھالدا ئورۇندىشى ئۈچۈن، ئالە تائالا شەرئەتنى ھەربىر تەكلىپ قىلىنغۇچىنىڭ ئەھۋالىغا ماس ھالدا پەرز قىلدى.

ئى مۇئمىنلەر! نۇرغۇن ئىنسانلار دىندىن ئېزىپ كېتىۋاتقاندا، سىلەر مانا بۇ شەرەپلىك دىنىڭلار ئۈچۈن ھەمدە ئالە نىڭ سىلەرنى بۇ دىنغا ھىدايەت

① بۇخارى توپلىغان.

قىلغانلىقى ئۈچۈن ئاللاھقا ھەمدە ئېيتىشلار شۇنداقلا ئاللاھتىن سىلەرنى ھاياتىڭلارنىڭ ئاخىرىغىچە بۇ دىندا مۇستەھكەم قىلىشىنى سوراڭلار!

ئى ئاللاھ! (بىز سەندىن) سېنىڭدىن باشقا ھېچبىر ھەق ئىلاھنىڭ يوق ئىكەنلىكى، سېنىڭ يەككە-يېگانە ئىلاھ ئىكەنلىكىڭ، ھەممە نەرسىنىڭ ساڭا موھتاج ئىكەنلىكى، سېنىڭ بالا تاپقانمۇ ئەمەس، تۇغۇلغانمۇ ئەمەسلىكىڭ ھەمدە ھېچبىرىنىڭ ساڭا تەڭداش بولالمايدىغانلىقىغا ھەقىقىي گۇۋاھلىق بېرىدىغانلىقىمىزنى ۋەسىلە قىلىپ تۇرۇپ سەندىن (ھاجىتىمىزنى) سورايمىز.

ئى ئەلڭ ئۇلۇغ، ئاتاسى كۆپ ئاللاھ! ئى ئاسمانلارنى ۋە زېمىننى ياراتقۇچى ئاللاھ! ئى ئەبەدى ھايات، ھەممىنى ئىدارە قىلىپ تۇرغۇچى ئاللاھ! بىزنى، سەن ياخشى كۆرىدىغان ۋە رازى بولىدىغان ئەمەلگە مۇۋەپپەقىيەت قىلىشىڭنى سورايمىز. بىزنى سېنىڭ رەب، ئىسلامنىڭ دىن، مۇھەممەد ﷺ نىڭ پەيغەمبەر ئىكەنلىكىگە رازى بولغان كىشىلەرنىڭ قاتارىدىن قىلىشىڭنى سورايمىز. ھاياتىمىزنىڭ ئاخىرىغىچە دىنىڭدا مۇستەھكەم قىلىشىڭنى شۇنداقلا خاتالىقلىرىمىزنى، يامان ئەمەللىرىمىزنى مەغپىرەت قىلىشىڭنى ۋە بىزگە ئۆز تەرىپىڭدىن رەھمەت بېغىشلىشىڭنى سورايمىز. سەن ھەقىقەتەن (بەندىلىرىڭگە ئاتالارنى) بەكمۇ كۆپ بېغىشلىغۇچىسەن.

ئاللاھ تائالا پەيغەمبىرىمىز مۇھەممەد ﷺ گە، ئۇنىڭ ئائىلە-تاۋابىئاتلىرىغا، ساھابىلىرىگە ھەمدە تاكى قىيامەت كۈنىگىچە ئۇنىڭغا ئەگەشكەن بارلىق مۇئمىنلەرگە رەھمەت ۋە تىنىچ-ئامانلىق ئاتا قىلسۇن!

7 - سۆھبەت

رامزان روزىسى تۇتۇشتا بىر قانچە قىسىمغا  
ئايىرىلغان كىشىلەرنىڭ يەنە بىر بۆلۈكى  
ھەققىدە

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنىچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنىچ-ئامانلىق ئاتا



قىلسۇن!

قېرىنداشلىرىم، بىز (ئالدىنقى سۆھبىتىمىزدە) رامزان روزىسىنىڭ ھۆكۈملىرىدە كىشىلەرنىڭ بەش قىسمىغا بۆلۈنىدىغانلىقى توغرىسىدا سۆزلىگەن ئىدۇق. يۇقىرىدا سۆزلەپ ئۆتۈلگەن بەش قىسىم كىشىلەردىن باشقا، مەزكۇر سۆھبەتتە بىز يەنە بىر بۆلەك كىشىلەر ھەققىدە توختىلىمىز.

❖ ئالتىنچى قىسىم كىشىلەر: مۇساپىر

مۇساپىر كىشى سەپەر قىلىش ئارقىلىق ھىيلە ئىشلىتىپ روزىسىنى بۇزۇشنى مەقسەت قىلغان بولسا ئۇنىڭ ئەھۋالىغا قارايمىز. ئەگەر سەپەر قىلىشتىكى مەقسەتنى روزىسىنى بۇزۇش بولسا، ئۇ كىشىنىڭ شۇ ۋاقىتتا روزىسىنى بۇزۇشى ھارام، روزىسىنى داۋاملاشتۇرۇشى ۋاجىب بولىدۇ. ئەگەر ھىيلە ئىشلىتىشنى مەقسەت قىلمىغان بولسا، سەپىرنىڭ مۇددىتى ئۇزۇن ياكى قىسقا بولسۇن، بىرەر ھاجەت ئۈچۈن قىلغان ئۆتكۈنچى سەپەر بولسۇن ياكى ئايروپىلان ۋە كىرا ماشىنىلىرىنىڭ شوپۇرلىرىغا ئوخشاش دائىملىق سەپەر بولسۇن، اللە تائالانىڭ سۆزى ئومۇمىي بولغانلىقى ئۈچۈن، روزىسىنى داۋاملاشتۇرۇش ياكى بۇزۇش ئوتتۇرىسىدا ئۇ كىشىگە ئىختىيارلىق بىرىلىدۇ. اللە تائالا بۇ ھەقتە مۇنداق دەيدۇ: «وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ» «كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن. اللە سىلەرگە ئاسانلىقنى خالايدۇ، تەسلىكنى خالىمايدۇ»<sup>①</sup>.

ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكى نەقىل قىلىنغان: «كنا نساfer مع النبي ﷺ، فلم يعب الصائم على المفطر، ولا المفطر على الصائم» «بىز پەيغەمبەر ﷺ بىلەن بىرگە سەپەرگە چىققان ئىدۇق، روزا تۇتقانلار بىلەن تۇتمىغانلار بىر-بىرىنى ئەيىبلەمەيتتى»<sup>②</sup>.

ئەبۇ سەئىد خۇدرى رەزىيەللاھۇ ئەنھۇنىڭ مۇنداق دېگەنلىكى نەقىل قىلىنغان: «يروون أن من وجد قوة فصام فإن ذلك حسن، ويرون أن من وجد ضعفاً فأفطر فإن ذلك حسن» «ساھابىلەر: <كىمنىڭ روزا تۇتقۇدەك تاقىتى بولسا، ئۇنىڭ روزا

① سۈرە بەقەرە 185 - ئايەتنىڭ بىرقىسمى.

② بۇخارى ۋە مۇسلىم توپلىغان.

تۇتقىنى ياخشى؛ كىمنىڭ روزا تۇتقۇدەك تاقىتى بولمىسا، تۇتمىغىنى ياخشى > دەپ قارايتتى»<sup>①</sup>.

ھەمزە ئىبنى ئەمىر ئەسلەمى رەزىيەللاھۇ ئەنھۇ: «يا رسول اللہ، إني صاحب ظهر أعالجه أسافر عليه وأكرهه، وإنه ربما صادفني هذا الشهر يعني: رمضان وأنا أجد القوة وأنا شاب، فأجد بأن الصوم يا رسول الله أهون على من أن أؤخره فيكون ديناً على، أفأصوم يا رسول الله أعظم لأجري أم أفطر؟» «ئى اللہ نىڭ رەسۇلى! مېنىڭ بىر تۆگەم بار، ئۇنىڭ بىلەن ھاجەتلىرىمنى راۋا قىلىمەن. گاھىدا ئۇنىڭغا مىنىپ سەپەر قىلسام، گاھىدا ئۇنى كىراغا سالىمەن. سەپەردىكى ۋاقىتىدا رامزان ئېيى كىرىپ قېلىشى مۇمكىن، مەن ياش ۋە كۈچلۈك يىگىت، روزا تۇتۇش ماڭا تەس كەلمەيدۇ. شۇنىڭ ئۈچۈن مەن روزىنى كېچىكتۈرۈپ قازاسىنى قىلغاندىن كۆرە، ئۆز ۋاقتىدا تۇتقىنىمنىڭ ئەجىرى كاتتىمۇ ياكى قازاسىنى قىلسام ئەجىرى كاتتىمۇ؟» دەپ سورىغاندا، پەيغەمبەر ﷺ: «أى ذلك شئت يا حمزة» «ئى ھەمزە! قايسىسىنى خالىساڭ، شۇنى قىلغىن!» دەپ جاۋاب بەردى.<sup>②</sup>

سەپەردە ھاۋانىڭ ئىسسىقلىقى سەۋەبىدىن كىرا ماشىنىسىنىڭ شوپۇرىغا رامزان روزىسىنى تۇتۇش قىيىن كەلسە، ھاۋا سالقىن بولىدىغان، ئۇ كىشىگە روزىسىنى تۇتۇش ئاسان بولىدىغان كۈنلەرگە كېچىكتۈرسە بولىدۇ.

مۇساپىر كىشى رامزان روزىسى تۇتۇش ياكى تۇتماسلىقتىن ئاسان بولغىنىنى قىلىشى ئەۋزەلدۇر. ئەگەر روزا تۇتۇش ياكى تۇتماسلىقى باراۋەر بولسا، روزا تۇتۇشى ئەۋزەلدۇر. روزا تۇتۇش — ئۇ كىشىنىڭ زىممىسىدىن روزىنىڭ ساقىت بولۇشىنى تېزلىتىدۇ، كىشىلەر بىلەن بىرگە روزا تۇتۇش ئۇ كىشىنى روھلاندۇرىدۇ چۈنكى پەيغەمبەر ﷺ شۇنداق قىلغان.

ئەبۇ دەردا رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «خرجنا مع النبي ﷺ في رمضان في حر شديد، حتى إن كان أحدنا ليضع يده على رأسه من شدة الحر، وما فينا صائم إلا رسول الله ﷺ وعبد الله بن رواحة» «بىز رەسۇلۇللاھ ﷺ بىلەن رامزان ئېيىدا سەپەرگە چىقتۇق، ھاۋا قاتتىق ئىسسىق ئىدى، ھەتتا ئارىمىزدىكى بەزى كىشىلەر ئىسسىقنىڭ قاتتىقلىقىدىن قوللىرىنى

<sup>①</sup> مۇسلىم توپلىغان.

<sup>②</sup> ئەبۇ داۋۇد توپلىغان، ئەلبانى «زەئىپ» دېگەن.

پېشانىسىگە قويۇۋالاتتى. رەسۇلۇللاھ ﷺ بىلەن ئابدۇللاھ ئىبنى رەۋاھەدىن باشقا ھېچكىم روزا تۇتمىغان ئىدى».<sup>①</sup>

روزىنىڭ ساھابىلەرگە ئېغىر كەلگەنلىكى رەسۇلۇللاھ ﷺ گە يەتكۈزۈلگەندە، ساھابىلىرىگە كۆڭۈل بۆلۈش ئۈچۈن روزىسىنى بۇزغان. جابىر رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ خرج إلى مكة عام الفتح فصام حتى بلغ كراع الغميم، فصام الناس معه، فقيل له: إن الناس قد شق عليهم الصيام، وإنهم ينظرون فيما فعلت، فدعا بقدرح من ماء بعد العصر فشرب والناس ينظرون إليه» «مەككە فەتھ بولغان يىلى رامزاندا پەيغەمبەر ﷺ مەككەگە قاراپ يولغا چىقتى ۋە كۇراۋۇلغەسىم دېگەن يەرگە كەلگۈچە روزا تۇتتى، باشقىلارمۇ روزا تۇتقان ئىدى. پەيغەمبەر ﷺ گە: <كىشىلەرگە روزا ئېغىر كەلدى، ئۇلار سىلنىڭ نېمە قىلىدىغانلىقىرىغا قاراۋاتىدۇ> دېيىلگەنىدى، پەيغەمبەر ﷺ ئەسەردىن كېيىن بىر قاچا سۇ ئەكەلدۈرۈپ، كىشىلەرگە كۆرسىتىپ تۇرۇپ سۇنى ئىچتى».<sup>②</sup>

ئەبۇ سەئىد خۇدرى رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ أتى على نهر من السماء والناس صيام في يوم صائف مشاة، ورسول الله ﷺ على بغلة له، فقال: اشربوا أيها الناس فأبوا، فقال: إني لست مثلكم، إني أيسركم، إني راكب فأبوا، فثنى رسول الله ﷺ فخذة فنزل فشرب، وشرب الناس، وما كان يريد أن يشرب ﷺ» «(مەلۇم بىر سەپەردە) پەيغەمبەر ﷺ يامغۇر سۈيى ئېقىۋاتقان بىر ئېقىن بويىغا كېلىپ قالدى. ساھابىلەر روزا تۇتۇۋالغان بولۇپ، ھاۋا قاتتىق ئىسسىق ئىدى. ئۇنىڭ ئۈستىگە ئۇلار پىيادە كېتىۋاتاتتى، پەيغەمبەر ﷺ بولسا قېچىرىغا مىنىۋالغان ئىدى. شۇڭا، پەيغەمبەر ﷺ: <ئى جامائەت! سۇ ئىچىڭلار! دېدى لېكىن ئۇلار (روزىلىرىنى بۇزماسلىق ئۈچۈن) سۇ ئىچكىلى ئۈنمىغان ئىدى، پەيغەمبەر ﷺ: <مەن سىلەرگە ئوخشىمايمەن، مەن سىلەردىن راھەت چۈنكى مەن ئۇلاخ ئۈستىدە كېتىۋاتمەن> دېدى لېكىن ئۇلار يەنە سۇ ئىچكىلى ئۈنمىدى. شۇنىڭ بىلەن پەيغەمبەر ﷺ قېچىردىن چۈشۈپ سۇ ئىچكەن ئىدى، ئۇلارمۇ سۇ ئىچىشكە باشلىدى. ئەسلىدە پەيغەمبەر ﷺ سۇ ئىچمەكچى ئەمەس ئىدى».<sup>③</sup>

① بۇخارى ۋە مۇسلىم توپلىغان.

② مۇسلىم توپلىغان.

③ ئەھمەد توپلىغان، ئىبنى خۇزەيمە ۋە ئىبنى ھىببان «سەھىھ» دېگەن.

مۇساپىرغا روزا قىيىن كەلسە روزىسىنى بۇزىدۇ، سەپەردە روزا تۇتمايدۇ. جابىر رەزىيەللاھۇ ئەنھۇدىن نەقىل قىلىنغان ھەدىستە مۇنداق دېيىلگەن: «أن النبي ﷺ لما أفطر حين شق الصوم على الناس قيل له: إن بعض الناس قد صام، فقال النبي ﷺ: أولئك العصاة، أولئك العصاة» «كىشىلەرگە روزا مۇشەققەت كەلگەندە پەيغەمبەر ﷺ روزىسىنى بۇزغاندىن كېيىن، بەزى كىشىلەرنىڭ يەنە روزا تۇتقانلىقى پەيغەمبەر ﷺ غا يەتكۈزۈلگەندە، پەيغەمبەر ﷺ: <ئۇلار ئاسىيلاردۇر، ئۇلار ئاسىيلاردۇر> دېگەن».<sup>①</sup>

جابىر رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ كان في سفر، فرأى زحاماً ورجلاً قد ظلل عليه، فقال: ما هذا؟ قالوا: صائم، فقال: ليس من البر الصيام في السفر» «پەيغەمبەر ﷺ بىر سەپەردە ئىدى. شۇ ئارىدا، ئادەملەر ئەتراپىغا ئولشىۋالغان ۋە سايدىتىلىپ تۇرغان بىر كىشىنى كۆرۈپ، پەيغەمبەر ﷺ: <ئۇنىڭغا نېمە بوپتۇ؟> دەپ سورىدى. ئۇلار: <ئۇ كىشى روزا تۇتقانمەن> دەپ جاۋاب بەرگەندى، پەيغەمبەر ﷺ: <سەپەردە روزا تۇتۇش ياخشى ئەمەس> دېدى».<sup>②</sup>

روزىدار كىشى رامزان ئېيى كۈندۈزلىرى سەپەر قىلىپ روزىنى كامىل قىلىشتا قىيىنچىلىق بولسا، ئۆز شەھىرىدىن چىققاندىن باشلاپ روزىسىنى بۇزۇشى دۇرۇس بولىدۇ چۈنكى پەيغەمبەر ﷺ ۋە ئۇنىڭ بىلەن بىرگە بولغان ساھابىلەر كۇرئۇلغەمىم دېگەن يەرگە كەلگىچىلىك روزا تۇتقان. روزىنىڭ كىشىلەرگە مۇشەققەت كەلگەنلىكى پەيغەمبەر ﷺ گە يەتكۈزۈلگەندە، پەيغەمبەر ﷺ ۋە ئۇنىڭ بىلەن بىرگە بولغان ساھابىلەر روزىلىرىنى بۇزغان. كۇرئۇلغەمىم — ھىررە تەرەپتىكى قارا تاغ بولۇپ، ئۇسغان بىلەن مەررە زەھران ئارىلىقىدىكى غەمىم دېگەن ۋادىغىچە سوزۇلۇپ بارىدۇ.

مۇساپىر كىشى رامزان ئېيى كۈندۈزلىرى روزا تۇتمىغان ھالەتتە ئۆز شەھىرىگە كېلىپ (ئاندىن شۇ كۈننىڭ قالغان قىسمىدا روزا تۇتقان بولسا)، شۇ كۈنلۈك روزىسى روزا ھېسابلانمايدۇ چۈنكى ئۇ كىشى شۇ كۈننىڭ ئەۋۋىلىدە روزا تۇتمىغان ئىدى، پەرز روزىنى تاڭ يورۇغاندىن باشلاپ تۇتسا ئاندىن دۇرۇس بولىدۇ.

لېكىن «شۇ كۈننىڭ قالغان قىسمىدا (يېمەك-ئىچمەكتىن) توختاپ

<sup>①</sup> مۇسلىم توپلىغان.

<sup>②</sup> بۇخارى ۋە مۇسلىم توپلىغان.

تۇرامدۇ ياكى تۇرمامدۇ؟» دېگەن مەسىلىدە ئالىملار ئوخشىمىغان قاراشلارنى ئوتتۇرىغا قويغان بولۇپ، بەزى ئالىملار: «زاماننىڭ (يەنى رامزاننىڭ) ھۆرمىتىنى ساقلاپ، كۈننىڭ قالغان قىسمىدا (يېمەك-ئىچمەكتىن) توختاپ تۇرۇشى ۋاجىب بولىدۇ، شۇ كۈننىڭ روزىسى روزا تۇتقانلىق ھېسابلانمىغانلىقى ئۈچۈن ئۇ كىشىگە قازاسىنى قىلىش ھەم ۋاجىب بولىدۇ» دەپ قارىغان، بۇ — ئىمام ئەھمەد (رەھىمەھۇللاھ) نىڭ مەزھىبىدىكى مەشھۇر كۆز قاراش.

يەنە بەزى ئالىملار: «شۇ كۈننىڭ قالغان قىسمىدا (يېمەك-ئىچمەكتىن) توختاپ تۇرۇشى ئۇ كىشىگە ۋاجىب بولمايدۇ چۈنكى ئۇ كىشىگە قازاسىنى قىلىش ۋاجىب بولغانلىقى ئۈچۈن، ئۇ كىشىنىڭ (يېمەك-ئىچمەكتىن) توختاپ تۇرۇشى ئۇ كىشىگە ھېچقانداق مەنپەئەت ئېلىپ كەلمەيدۇ. زاماننىڭ (رامزاننىڭ) ھۆرمىتىنى ساقلاش — ئۇ كىشىنىڭ رۇخسەتلىك ھالدا كۈندۈزنىڭ ئەۋۋىلىدىكى روزىسىنى ئاشكارا ياكى يوشۇرۇن بۇزۇشى بىلەن ئاللىبۇرۇن يوقالغان» دەيدۇ. بۇ ھەقتە ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: «كىمكى كۈندۈزنىڭ ئەۋۋىلىدە يېگەن بولسا، كۈندۈزنىڭ ئاخىرىدىمۇ يېسۇن». يەنى ئۆزرە سەۋەبلىك كۈندۈزنىڭ ئەۋۋىلىدە يېيىش ھالال بولغان كىشىگە كۈندۈزنىڭ ئاخىرىدىمۇ يېيىش ھالال بولىدۇ. بۇ — ئىمام مالىك ۋە ئىمام شافئەينىڭ كۆز قارىشى ۋە ئىمام ئەھمەدنىڭ يەنە بىر خىل كۆز قارىشىدۇر. لېكىن روزىسىنى بۇزۇش سەۋەبى مەخپىي بولغانلىقى ئۈچۈن، ئاشكارا يەپ-ئىچمەيدۇ، بولمىسا ئۇ كىشىگە باشقىلار يامان گۇمان قىلىپ قالىدۇ ياكى ئۇنىڭغا ئەگىشىپ قالىدۇ.

❖ يەتتىنچى قىسىم كىشىلەر: كېسىلنىڭ ساقىيىشىدىن ئۈمىد بار

كېسەل كىشىلەر

بۇنداق كىشىلەرنىڭ ئۈچ خىل ھالىتى بار:

بىرىنچى خىل ھالەت — روزا مۇشەققەت كەلمەيدىغان ۋە زىيان يەتكۈزمەيدىغان ھالەتتىكى كىشىلەر بولۇپ، بۇنداق كىشىلەرگە رامزان روزىسى تۇتۇش پەرز بولىدۇ چۈنكى ئۇلارنىڭ روزا تۇتماسلىقىغا ئۆزرە يوق.

ئىككىنچى خىل ھالەت — روزا مۇشەققەت كېلىدىغان ئەمما سالامەتلىكىگە زىيان يەتكۈزمەيدىغان كىشىلەر بولۇپ، بۇنداق كىشىلەر ئاللاھ تائالانىڭ مۇنۇ

سۆزىگە ئاساسەن روزا تۇتمايدۇ: ﴿وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ﴾ «كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن»<sup>①</sup>. بۇ خىل ھالەتتىكى كىشىلەرنىڭ مۇشەققەت تارتىپ تۇرۇپ روزا تۇتۇشى مەكرۇھ ھېسابلىنىدۇ چۈنكى بۇ ھالەتتە روزا تۇتقان كىشى ئاللاھ تائالانىڭ رۇخسىتىنى تۇتماي ئۆزىنى ئازابلىغان بولىدۇ. بۇ ھەقتە مۇنداق بىر ھەدىس نەقىل قىلىنىدۇ: «إِنَّ اللَّهَ يَحِبُّ أَنْ تَوْتِيَ رَخِصَةً، كَمَا يَكْرَهُ أَنْ تَوْتِيَ مَعْصِيَتَهُ» «ئاللاھ تائالا خۇددى ئۇنىڭغا ئاسىي بولىدىغان ئىشنىڭ قىلىنىشىنى يامان كۆرگەندەك، رۇخسەت قىلىنغان ئىشنىڭ قىلىنىشىنى ياخشى كۆرىدۇ»<sup>②</sup>.

ئۈچىنچى خىل ھالەت — روزا تۇتۇش سالامەتلىكىگە زىيان يەتكۈزىدىغان كىشىلەر بولۇپ، بۇ خىل ھالەتتىكى كىشىلەرنىڭ روزا تۇتماسلىقى ۋاجىب بولىدۇ، روزا تۇتۇشى دۇرۇس بولمايدۇ. بۇ ھەقتە ئاللاھ تائالا مۇنداق دەيدۇ: ﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾ «سىلەر ئۆزۈڭلارنى (يەنى بىر-بىرىڭلارنى) ئۆلتۈرمەڭلار، ئاللاھ ھەقىقەتەن سىلەرگە ناھايىتى مېھرىباندۇر»<sup>③</sup>. ئاللاھ تائالا يەنە مۇنداق دەيدۇ: ﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ «ئۆزۈڭلارنى ھالاكەتكە تاشلىماڭلار»<sup>④</sup>. پەيغەمبەر ﷺ مۇنداق دېگەن: «إِنَّ لِنَفْسِكَ عَلَيْكَ حَقًّا» «ھەقىقەتەن نەپسىڭنىڭ سەندە ھەققى بار»<sup>⑤</sup>. ئاللاھ تائالا رۇخسەت قىلغان ئىشلاردا نەپسىگە زىيان يەتكۈزمەسلىك — نەپسىنىڭ ھەقىقىي قاتارىدىن بولۇپ، بۇ ھەقتە پەيغەمبەر ﷺ مۇنداق دېگەن: «لا ضرر ولا ضرار» «زىيان تارتىشقىمۇ بولمايدۇ، زىيان سېلىشقىمۇ بولمايدۇ»<sup>⑥</sup>. ئىمام نەۋەۋى (رەھىمەھۇللاھ): «بۇ ھەدىس بىر قانچە يول ئارقىلىق نەقىل قىلىنغان بولۇپ، ئۇنىڭ بەزىسى بەزىسىنى كۈچلەندۈرىدۇ» دېگەن.

روزىدار كىشى روزىدار ھالەتتە كېسەل بولۇپ قېلىپ، روزىسىنى

① سۈرە بەقەرە 185 - ئايەتنىڭ بىر قىسمى.

② ئەھمەد، ئىبنى ھىببان ۋە ئىبنى خۇزەيمە توپلىغان، شۇئەيب ئەرنەئۇت «سەھىھ» دېگەن.

③ سۈرە نىسا 29 - ئايەتنىڭ بىر قىسمى.

④ سۈرە بەقەرە 195 - ئايەتنىڭ بىر قىسمى.

⑤ بۇخارى توپلىغان.

⑥ ھاكىم، ئىبنى ماجە، مالىك ۋە دارىقۇتنى توپلىغان.

داۋاملاشتۇرۇشتىن ئاجىز كەلسە، روزىنى بۇزۇشنى دۇرۇس قىلىدىغان سەۋەب تېپىلغانلىقى ئۈچۈن، روزىسىنى بۇزۇشى دۇرۇس بولىدۇ. ئەگەر ئۇ كىشى رامزان كۈنى كۈندۈزىدە روزا تۇتمىغان ھالەتتە ساقايغان بولسا، شۇ كۈننىڭ قالغان قىسمىدا روزا تۇتسا روزا ھېسابلانمايدۇ چۈنكى ئۇ كىشى كۈندۈزنىڭ ئەۋۋىلىدە روزىسىز ئىدى، روزىنى تاڭ يورۇغاندىن باشلاپ تۇتسا ئاندىن دۇرۇس بولىدۇ. لېكىن «شۇ كۈننىڭ قالغان قىسمىدا (يېمەك-ئىچمەكتىن) توختاپ تۇرۇش ياكى تۇرماسلىق» مەسىلىسىدە ئالىملار ئوخشىمىغان قاراشلاردا بولغان بولۇپ، بۇ قاراشلار «مۇساپىر كىشى روزا تۇتمىغان ھالەتتە ئۆز شەھىرىگە كەلسە (يېمەك-ئىچمەكتىن) توختاپ تۇرمايدۇ ياكى تۇرمامدۇ؟» دېگەن مەزمۇندا سۆزلەپ ئۆتۈلدى.

ئەگەر روزا تۇتسا كېسىلىنىڭ ئېغىرلاپ كېتىدىغانلىقى ۋە كېچىكىپ ساقىيىدىغانلىقى تېببىي تەكشۈرۈش ئارقىلىق ئىسپاتلانسا، كېسەل كىشىنىڭ ئۆز سالامەتلىكىگە كۆڭۈل بۆلۈپ، ئۆزىنى ئاسراش يۈزىسىدىن روزا تۇتماسلىقى دۇرۇس بولىدۇ. ئەگەر بۇ خىل خەتەرنىڭ يوقۇلۇشىدىن ئۈمىد بولسا، يوقالغانغا قەدەر كۈتۈپ تۇرىدۇ، ئاندىن كېيىن روزا تۇتمىغان كۈننىڭ قازاسىنى قىلىدۇ. ئەگەر خەتەرنىڭ يوقۇلۇشىدىن ئۈمىد بولمىسا، ئۇ كىشىنىڭ ھۆكۈمى بەشىنچى قىسىم كىشىلەرنىڭ ھۆكۈمىگە ئوخشاش بولۇپ، روزا تۇتمايدۇ ۋە ھەر كۈنلۈك روزىسى ئۈچۈن بىر مىسكىنىگە تاام بېرىدۇ.

ئى اللہ! بىزنى سەن رازى بولىدىغان ئەمەلگە مۇۋەپپەقىيەت قىلغىن، بىزنى سېنىڭ نەپىتىڭگە ۋە ساڭا ئاسىي بولۇشقا سەۋەب بولىدىغان ئىشلاردىن يىراق قىلغىن. ئى مېھرىبان اللہ! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللہ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا، بارچە ساھابىلىرىگە رەھمەت ۋە تىنچ-ئامانلىق ئاتا قىلسۇن!

8 - سۆھبەت

روزا تۇتۇش ۋە قازا ھۆكۈملىرى بويىچە بىر  
قانچە قىسىمغا ئايرىلغان كىشىلەرنىڭ قالغان  
قىسىملىرى ھەققىدە

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنىچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنىچ-ئامانلىق ئاتا



قىلسۇن!

قېرىنداشلىرىم، بىز (ئالدىنقى سۆھبەتلىرىمىزدە) رامزان روزىسى تۇتۇشتا كىشىلەرنىڭ بىرقانچە قىسمىغا ئايرىلىدىغانلىقى ھەققىدە توختىلىپ، يەتتە قىسىم كىشىلەر توغرىسىدا سۆزلەپ ئۆتكەن ئىدۇق. مەزكۇر سۆھبەتتىمىزدە قالغان قىسمى ھەققىدە توختىلىمىز.

❖ سەككىزىنچى قىسىم كىشىلەر: ھەيزدار ئاياللار

ھەيزدار ئايالنىڭ روزا تۇتۇشى ھارام بولىدۇ، ئۇنىڭ روزىسى دۇرۇس بولمايدۇ. پەيغەمبەر ﷺ ئاياللار ھەققىدە: «ما رأيت من ناقصات عقل ودين أذهب للب الرجل الحازم من إحدانك» «ئىرادىلىك ئەرنى ئەقلىدىن ئاداشتۇرۇۋېتىدىغان سىلەردەك ئەقلى ۋە دىنى كەمتۈك كىشىنى كۆرۈپ باقمىدىم» دېگەندى، ئاياللار: «وما نقصان عقلنا وديننا يا رسول الله؟» «ئى رەسۇلۇللاھ! ئەقلىمىزنىڭ ۋە دىنىمىزنىڭ كەمتۈكلىكى نېمە؟» دەپ سورىدى. پەيغەمبەر ﷺ: «أليس شهادة المرأة مثل نصف شهادة الرجل؟» «ئايالنىڭ گۇۋاھلىقى ئەرنىڭ گۇۋاھلىقىنىڭ يېرىمىغا تەڭ ئەمەسمۇ؟» دېگەندى، ئاياللار: «بلى» «شۇنداق» دېيىشتى. پەيغەمبەر ﷺ: «فذلك نقصان عقلها، أليس إذا حاضت لم تصل ولم تصم؟» «مانا بۇ — ئايالنىڭ ئەقلىنىڭ كەمتۈكلىكىدۇر. ئاياللار ھەيز كۆرگەندە ناماز ئوقۇيالمايدۇ، روزا تۇتالمايدۇ، شۇنداق ئەمەسمۇ؟» دېگەندى، ئاياللار: «بلى» «شۇنداق» دېيىشتى. پەيغەمبەر ﷺ: «فذلك من نقصان دينها» «مانا بۇ — ئاياللارنىڭ دىنىنىڭ كەمتۈكلىكىدۇر» دېدى. ①

كۈن ئولتۇرۇشتىن ئازغىنە ۋاقىت ئىلگىرى روزىدار ئايالدىن ھەيز كەلسە، ئۇ ئايالنىڭ روزىسى بۇزۇلىدۇ ھەمدە ئۇ ئايالغا شۇ كۈننىڭ قازاسىنى قىلىش ۋاجىب بولىدۇ. ئەگەر ئايالنىڭ روزىسى نەفلە روزا بولسا، شۇ كۈننىڭ قازاسىنى قىلىشى نەفلە بولىدۇ، ۋاجىب بولمايدۇ.

ھەيزدار ئايال رامزان كۈنى كۈندۈزدە ھەيزدىن پاكلانسا، ئۇ ئايالنىڭ شۇ كۈننىڭ قالغان قىسمىدا روزا تۇتۇشى دۇرۇس بولمايدۇ چۈنكى كۈندۈزنىڭ ئەۋۋىلىدە ئۇ ئايالدا روزا تۇتۇشتىن چەكلەيدىغان ھەيز مەۋجۇد ئىدى. «شۇ كۈننىڭ قالغان قىسمىدا (يېمەك-ئىچمەكتىن) توختاپ تۇرامدۇ ياكى

① بۇخارى ۋە مۇسلىم توپلىغان.

تۇرمامدۇ؟» دېگەن مەسىلىدە، ئالىملار ئوخشىمىغان قاراشلاردا بولغان بولۇپ، بۇ قاراشلار «مۇساپىر كىشى روزا تۇتمىغان ھالەتتە ئۆز شەھىرىگە كەلسە (يېمەك - ئىچمەكتىن) توختاپ تۇرمادۇ ياكى تۇرمامدۇ؟» دېگەن مەزمۇندا سۆزلەپ ئۆتۈلدى.

ھەيزدار ئايال رامزان كېچىسى تاڭ يورۇشتىن ئازغىنە ۋاقىت ئىلگىرى ھەيزدىن پاكلانغان بولسا، ئۇ ئايال روزا تۇتۇشقا لايىق كىشىگە ئايلانغانلىقى ئۈچۈن، روزا تۇتۇشى پەرز بولىدۇ. خۇددى جۇنۇپ كىشى روزا تۇتۇپ تاڭ سۈزۈلگەندىن كېيىن يۇيۇنسا روزىسى دۇرۇس بولغاندەك، ھەيزدىن پاكلانغان ئايال كىشىمۇ تاڭ سۈزۈلگەندىن كېيىن يۇيۇنسا روزىسى دۇرۇس بولىدۇ. ئائىشە رەزىيەللاھۇ ئەنھانىڭ مۇنداق دېگەنلىكى نەقىل قىلىنىدۇ: «كان النبي ﷺ يصبِحُ جنباً من جماع غير احتلام ثم يصوم في رمضان» «پەيغەمبەر ﷺ رامزاندا ئېھتىلامدىن ئەمەس، جىمادىن جۇنۇپ بولغان ھالدا تاڭ ئاتقۇزاتتى، ئاندىن روزا تۇتاتتى». ① نىپاسدار ئايال كىشىنىڭ ھۆكۈمى يۇقىرىقى ئەھۋاللارنىڭ ھەممىسىدە ھەيزدار ئايال كىشىنىڭ ھۆكۈمىگە ئوخشاش.

ھەيزدار ۋە نىپاسدار ئايالنىڭ ئۆتۈپ كەتكەن كۈنلەردىكى روزىسىنىڭ قازاسىنى قىلىشى ۋاجىب بولىدۇ. اللھ تائالا بۇ ھەقتە مۇنداق دەيدۇ: «فَعِدَّةٌ مِنْ أَيَّامٍ أُخَرَ» («تۇتمىغان كۈنلەر ئۈچۈن) باشقا كۈنلەردە تۇتسۇن» ②.

ئائىشە رەزىيەللاھۇ ئەنھادىن: «ھەيز كۆرگەن ئايال نېمە ئۈچۈن روزىسىنىڭ قازاسىنى تۇتۇپ، نامىزىنىڭ قازاسىنى ئوقۇمايدۇ؟» دەپ سورالغاندا، ئائىشە رەزىيەللاھۇ ئەنھا: «كان يصيبنا ذلك، فنؤمر بقضاء الصوم ولا نؤمر بقضاء الصلاة» «بىز (پەيغەمبەر ﷺ نىڭ دەۋرىدە) ھەيز كۆرۈپ قالساق، روزىنىڭ قازاسىنى قىلىشقا بۇيرۇلاتتۇق ئەمما نامازنىڭ قازاسىنى ئوقۇشقا بۇيرۇلمايتتۇق» دېگەن. ③

❖ توققۇزىنچى قىسىم كىشىلەر: بالا ئېمىتتۇاتقان ياكى ھامىلدار ئاياللار بۇنداق ئاياللار روزا تۇتۇش ئارقىلىق ئۆزىگە ياكى بالىسىغا (زىيان يىتىپ قېلىشىدىن) ئەنسىرىسە روزا تۇتمايدۇ. ئەنەس ئىبنى مالىك رەزىيەللاھۇ

① بۇخارى ۋە مۇسلىم توپلىغان.

② سۈرە بەقەرە 185 - ئايەتنىڭ بىر قىسمى.

③ بۇخارى ۋە مۇسلىم توپلىغان.

ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «إِنَّ اللَّهَ وَضِعَ عَنِ الْمَسَافِرِ شَطْرَ الصَّلَاةِ، وَالصَّوْمِ عَنِ الْمَسَافِرِ وَعَنِ الْمَرْضِعِ وَالْحَبْلِ» «اللَّهُ تَائِلًا مُمْسِكًا بِرِجْلِ الْمَلَائِكَةِ مَنُونًا رَاكِبًا عَلَى السَّحَابِ يَأْتِيهِمْ يَوْمَ الْقِيَامَةِ بِرُءُوسِهِمْ مُنَادِيًا يُنَادِي: يَا حَاشَى لِمَ كَفَرْتُمْ بَعْدَ إِيمَانِكُمْ؟ يَوْمَ يُنَادِي الْمَلَائِكَةُ مَنْ مَنَعَهُ رَأْسِي عَنْ حَتْمِ سَعْدٍ فَلْيَسِّرْهُ يَوْمَ يُدْفِنُ عَنْ قَبْرِهُ وَمَنْ لَمْ يَمْنَعْ رَأْسِي عَنْ حَتْمِ سَعْدٍ فَلْيَحْرِقْهُ نَارًا عَظِيمًا» ①.

ئايال كىشىنىڭ (ئۆزى ۋە بالىسىنىڭ) سالامەتلىكىدىن ئەنسىرىشى يوقىلىپ، كېسىلى ساقىيىپ، روزا تۇتۇشى ئاسانلاشقاندا، تۇتمىغان كۈنلەرنىڭ قازاسىنى قىلىشى ۋاجىب بولىدۇ.

❖ ئونىنچى قىسىم كىشىلەر: سۇغا غەرق بولۇپ كېتىۋاتقان ياكى كۆيۈپ كېتىۋاتقان ۋە ياكى تام ئاستىدا قالغان مۇسۇلمان كىشىنى قۇتقۇزۇشقا ئوخشاش ئىشلاردا، كىمكى شۇلاردىن زىياننى كەتكۈزۈش ئۈچۈن روزىسىنى بۇزۇشقا ئېھتىياجلىق بولسا ياكى ئۇلارنى پەقەت يەپ-ئىچىپ كۈچ ھاسىل قىلىش ئارقىلىقلا قۇتقۇزغىلى بولسا، ئۇ كىشىنىڭ روزىسىنى بۇزۇشى دۇرۇس بولىدۇ. بەلكى مۇسۇلمان كىشىنى ھالاك بولۇپ كېتىشتىن قۇتقۇزۇش ۋاجىب بولغانلىقى ئۈچۈن، شۇ ۋاقىتتا روزىسىنى بۇزۇشى ۋاجىب بولىدۇ چۈنكى ۋاجىبىنىڭ تولۇق بولۇشى ئۈچۈن زۆرۈر بولغان ئىشنى قىلىشمۇ ۋاجىبتۇر شۇنداقلا ئۇ كىشىگە روزىسىنى بۇزغان كۈننىڭ قازاسىنى قىلىشمۇ ۋاجىب بولىدۇ.

كىمكى ئالەمنىڭ يولىدىكى جىھادتا دۈشمەن بىلەن ئۇرۇشۇشقا كۈچ - قۇۋۋەت ھاسىل قىلىش ئۈچۈن روزىسىنى بۇزۇشقا ئېھتىياجلىق بولسا، دۈشمەنلەرگە قارشى ئۇرۇش قىلىش ئارقىلىق مۇسۇلمانلار قوغدىلىدىغانلىقى ۋە ئالەمنىڭ كەلىمىسى ئالىي بولىدىغانلىقى ئۈچۈن، دۈشمەنگە ئۇچراشقاندا ئۇ كىشى سەپەردە ياكى شەھەردە بولسۇن روزىسىنى بۇزىدۇ ۋە شۇ كۈننىڭ قازاسىنى قىلىدۇ. ئەبۇ سەئىد خۇدرى رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «سافرنا مع رسول الله ﷺ إلى مكة ونحن صيام، فنزلنا منزلاً، فقال ﷺ: إنكم قد دنوتم من عدوكم والفطر أقوى لكم فكانت رخصة، فمننا من صام ومننا من أفطر، ثم نزلنا منزلاً آخر، فقال رسول الله ﷺ: إنكم مصبحو عدوكم والفطر أقوى لكم فأفطروا وكانت عزيمة فأفطروا» «بىز پەيغەمبەر ﷺ بىلەن مەككىگە قاراپ يولغا چىقتۇق، بىز روزىدا

① ئەبۇ داۋۇد، نەسائى، تىرمىزى ۋە ئىبنى ماجە توپلىغان.

ئىدۇق. مەلۇم بىر يەرگە بارغاندا چۈشكۈن قىلدۇق. پەيغەمبەر ﷺ: <دۈشمەنگە يېقىنلىشىپ قالدىڭلار، شۇڭا روزا تۇتماسلىقىڭلار كۈچلۈك بولۇشۇڭلارغا پايدىلىقتۇر> دېدى. پەيغەمبەر ﷺ نىڭ بۇ سۆزى رۇخسەت ئىدى، شۇنىڭ ئۈچۈن بەزىمىز روزا تۇتۇق، يەنە بەزىمىز تۇتمىدۇق. كېيىن يەنە باشقا بىر يەرگە بېرىپ ئارام ئېلىش ئۈچۈن توختىغىنىمىزدا پەيغەمبەر ﷺ: <ئەتە دۈشمەنگە ھۇجۇم قىلىسىلەر، روزا تۇتماسلىقىڭلار كۈچلۈك بولۇشۇڭلارغا پايدىلىقتۇر، شۇنىڭ ئۈچۈن روزا تۇتماڭلار> دېدى. پەيغەمبەر ﷺ نىڭ بۇ سۆزى بۇيرۇق ئىدى، شۇنىڭ ئۈچۈن بىز روزا تۇتمىدۇق».<sup>①</sup>

ئۇرۇش قىلىش ئۈچۈن قۇۋۋەت ھازىرلاش بولسا سەپەردىن باشقا مۇستەقىل بىر سەۋەب ئىكەنلىكىگە يۇقىرىقى ھەدىس دەلىلدۇر چۈنكى پەيغەمبەر ﷺ روزىنى بۇزۇشقا بۇيرۇشتا سەپەرنى سەۋەب قىلماستىن بەلكى دۈشمەنگە قارشى ئۇرۇش قىلىش ئۈچۈن قۇۋۋەت ھازىرلاشنى سەۋەب قىلدى. شۇڭا، پەيغەمبەر ﷺ ساھابىلەرنى بىرىنچى قېتىم چۈشكۈن قىلغان ئورۇندا روزىسىنى بۇزۇشقا كەسكىن بۇيرۇمىدى.

يۇقىرىدا بايان قىلىنغان سەۋەبلەرنىڭ ئىچىدىن كېسەللىك، ياشنىپ قېلىپ روزا تۇتالماسلىق... تەك بىرەر ئاشكارا سەۋەبلەر تۈپەيلىدىن رامزاندا روزا تۇتماسلىقى رۇخسەت قىلىنغان كىشىلەرنىڭ روزا تۇتمىغانلىقىنى ئاشكارىلىشى ئەيىبلەنمەيدۇ ئەمما روزىسىنى بۇزۇش سەۋەبى ھەيزدار بولۇپ قېلىش ياكى مۇسۇلمان كىشىنى ھالاك بولۇپ كېتىشتىن قۇتقۇزۇۋېلىشقا ئوخشاش مەخپىي سەۋەبلەر تۈپەيلىدىن بولسا، ئۇنداق كىشى روزىسىنى مەخپىي ھالدا بۇزىدۇ. ئۇ كىشىگە تۆھمەت قىلىنماسلىقى ياكى نادان كىشىلەرنىڭ: «روزىنى ئۆزىسىز بۇزۇش دۇرۇس ئوخشايدۇ» دەپ ئويلاپ قېلىپ، ئۇ كىشىگە ئەگىشىپ خاتالاشماسلىقى ئۈچۈن، روزىسىنى بۇزغانلىقىنى ئاشكارىلىمايدۇ.

يۇقىرىقى (ئون) قىسىم كىشىلەردىن قازاسىنى قىلىش ۋاجىب بولغان كىشىلەرنىڭ ھەممىسى تۇتمىغان كۈنلىرىنىڭ سانى بويىچە قازاسىنى قىلىدۇ. اللہ تائالا بۇ ھەقتە مۇنداق دەيدۇ: ﴿فَعِدَّةٌ مِنْ أَيَّامٍ أُخَرَ﴾ («تۇتمىغان كۈنلەر ئۈچۈن»)

① مۇسلىم توپلىغان.

باشقا كۈنلەردە تۇتسۇن»<sup>①</sup>.

ئەگەر بىر ئاينىڭ ھەممىسىدە روزا تۇتمىغان بولسا، بىر ئايلىق روزىنىڭ قازاسىنى قىلىش ۋاجىب بولىدۇ. ئەگەر ئۇ ئاي 30 كۈنلۈك ئاي بولسا 30 كۈن قازاسىنى قىلىش، 29 كۈنلۈك ئاي بولسا 29 كۈن قازاسىنى قىلىش ۋاجىب بولىدۇ. ئۆزرە يوقالغان ۋاقىتتىن باشلاپ قازاسىنى قىلىشقا ئالدىراش ئەۋزەلدۇر چۈنكى بۇ — ياخشىلىققا ۋە زىممىسىدىكى مەجبۇرىيەتنىڭ ساقىت بولۇشىغا ئالدىرىغانلىقتۇر.

رامزاننىڭ قازاسىنى قازا كۈنلەرنىڭ سانى بويىچە، كېيىنكى يىلى رامزانغىچە كېچىكتۈرۈش دۇرۇس بولىدۇ. اللھ تائالا بۇ ھەقتە مۇنداق دەيدۇ: ﴿فَعِدَّةٌ مِنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ («تۇتمىغان كۈنلەر ئۈچۈن) باشقا كۈنلەردە تۇتسۇن. اللھ سىلەرگە ئاسانلىقنى خالايدۇ، تەسلىكنى خالمايدۇ»<sup>②</sup>.

ئۈستىدە رامزان روزىسىنىڭ ئون كۈنلۈك قازاسى بولسا، بۇنى ھەتتا ئىككىنچى يىلى رامزانغا ئون كۈن قالغۇچە كېچىكتۈرۈش ھەم دۇرۇس بولىدۇ. مانا بۇ — رامزاننىڭ قازاسىنى كېچىكتۈرۈشنى اللھ تائالانىڭ تولۇق ئاسانلاشتۇرۇپ بەرگەنلىكىنىڭ قاتارىدىندۇر. ئەمما قازا روزىنى ئىككىنچى يىلى رامزانغىچە ئۆزىسىز كېچىكتۈرۈش دۇرۇس ئەمەس. ئائىشە رەزىيەللاھۇ ئەنھانىڭ مۇنداق دېگەنلىكى نەقىل قىلىنىدۇ: «كان يكون علي الصوم من رمضان فما أستطيع أن أقضي إلا في شعبان» «مېنىڭ ئۈستۈمدە رامزاننىڭ قازا روزىسى قېلىپ قالاتتى، مەن پەقەت شەئبان ئېيىدىلا قازاسىنى قىلىشقا قادىر بولالايتتىم»<sup>③</sup>.

قازا روزىنى ئىككىنچى يىلى رامزانغىچە كېچىكتۈرۈشكەندە، ئۇ كىشىنىڭ زىممىسىدىكى روزا توپلىشىپ قېلىپ، بەزىدە روزىنى ئادا قىلىشتىن ئاجىز كېلىپ قېلىشى ياكى ۋاپات تېپىشى مۇمكىن چۈنكى روزا — خۇددى نامازغا ئوخشاش تەكرارلىنىپ تۇرىدىغان ئىبادەت بولۇپ، ئىبادەتتە بىرىنچىسىنى ئىككىنچىسىنىڭ ۋاقتىغىچە كېچىكتۈرۈش دۇرۇس بولمايدۇ.

ئۆزرە سەۋەبلىك روزا تۇتالمىغان كىشىنىڭ ئۆزىسى داۋاملىشىپ، ھەتتا ئۇ

① سۈرە بەقەرە 185 - ئايەتنىڭ بىر قىسمى.

② سۈرە بەقەرە 185 - ئايەتنىڭ بىر قىسمى.

③ بۇخارى توپلىغان.

كشى ۋاپات تاپسا، ئۇ كىشىگە ھېچنەرسە كەلمەيدۇ چۈنكى ئاللاھ تائالا ئۇ كىشىگە باشقا كۈنلەردە قازاسنى قىلىشنى ۋاجىب قىلغان ئىدى ئەمما ئۇ كىشىنىڭ باشقا كۈنلەردە روزا تۇتۇشقا ئىمكانىيىتى بولمىدى. خۇددى رامزان ئېيى كىرىشتىن بۇرۇن ۋاپات بولغان كىشىگە رامزان روزىسى تۇتۇش ۋاجىب بولمىغاندەك، ئۇ كىشىدىنمۇ روزا ساقىت بولىدۇ.

ئەگەر قازاسنى قىلىشقا ئىمكانىيىتى بار تۇرۇپ، قازاسنى قىلىشقا سەل قاراپ، ھەتتا ۋاپات تاپقان بولسا، قازاسنى قىلىشقا ئىمكانىيىتى بار تۇرۇپ قازاسنى قىلمىغان كۈنلەرنىڭ روزىسىنى ئۇ كىشىنىڭ ۋەلىيسى تۇتىدۇ. پەيغەمبەر ﷺ مۇنداق دېگەن: «من مات وعليه صيام صام عنه وليه» «قازا روزىسى بار ھالەتتە ئۆلۈپ كەتكەن كىشىنىڭ روزىسىنى ئۇ كىشىنىڭ ۋەلىيسى تۇتىدۇ».<sup>①</sup> ئۇ كىشىنىڭ ۋەلىيسى — ئۇنىڭ ۋارىسى ياكى يېقىن ئۇرۇق — تۇغقانلىرىدۇر. ئۆلۈپ كەتكەن كىشىنىڭ ئۈستىدىكى قازا روزىنىڭ سانچىلىك بىر جامائە كىشى بىر كۈندە تۇتۇپ قويسىمۇ بولىدۇ. ئىمام بۇخارى ھەسەن بەسىرنىڭ مۇنداق دېگەنلىكىنى نەقىل قىلغان: «(30 كۈن قازا روزىسى بار) كىشى ئۈچۈن 30 ئادەم بىر كۈن روزا تۇتۇپ قويسا دۇرۇس بولىدۇ».

ئەگەر ئۆلۈپ كەتكەن كىشىنىڭ ۋەلىيسى بولمىسا ياكى ۋەلىيسى بولسىمۇ روزا تۇتۇپ قويۇشنى خالىمىسا، ئۆلۈپ كەتكەن كىشىنىڭ قازاسنى قىلىشقا ئىمكانىيەت تاپقان تۇرۇپ قازاسنى قىلمىغان روزىسىنىڭ سانى بويىچە، شۇ كىشىنىڭ قالدۇرۇپ كەتكەن مېلىدىن ھەربىر كۈنلۈك روزىسى ئۈچۈن بىر مىسكىنگە تائام بېرىلىدۇ. ھەربىر مىسكىن ئۈچۈن ياخشى بۇغدايدىن بىر مۇد (510 گرام) بېرىلىدۇ.

قېرىنداشلىرىم، مانا بۇ — روزا تۇتۇشنىڭ ھۆكۈملىرى بويىچە ئايرىلغان كىشىلەردۇر. ئاللاھ تائالا ھەربىر قىسىم كىشىلەرنىڭ ئەھۋالى ۋە ئورنىغا مۇناسىپ ھۆكۈملەرنى يولغا قويۇپ بەردى. رەببىڭلارنىڭ بۇنداق يولغا قويۇشىدىكى ھېكمىتىنى تونۇڭلار، رەببىڭلارنىڭ سىلەرگە يەڭگىلەشتۈرۈپ، ئاسانلاشتۇرۇپ بەرگەن نېمەتلىرىگە شۈكۈر قىلىڭلار، ئاللاھ تائالادىن تاكى ئۆلۈپ كەتكەنگە قەدەر بۇ دىن ئۈستىدە مۇستەھكەم قىلىشنى سوراڭلار!

① بۇخارى ۋە مۇسلىم توپلىغان.

ئىيى اللھ! بىزنىڭ سېنى ئەسلىشىمىزگە توسالغۇ بولۇۋالغان گۇناھلىرىمىزنى كەچۈرگىن. ئىيى اللھ! ساڭا ئىتائەت قىلىش ۋە شۈكرى قىلىشتىكى كەمچىلىكلىرىمىزنى ئەپۇ قىلغىن، بىزلەرگە سېنىڭ يولۇڭنى لازىم تۇتۇشنى داۋاملاشتۇرۇپ بەرگىن، بىزلەرگە ئۇ ئارقىلىق سەن تەرەپكە يىتەكلەيدىغان نۇر ئاتا قىلغىن. ئىيى اللھ! بىزلەرگە سەن بىلەن سىردىشىشنىڭ ھالاۋىتىنى تېتىتىقن، بىزلەرنى سەن رازى بولغان كىشىلەرنىڭ يولىدا ماڭدۇرغىن. ئىيى اللھ! بىزلەرنى بەختسىزلىكتىن قۇتقۇزغىن، بىزلەرنى غەپلەتتىن ئويغاتقىن، بىزلەرگە توغرىنى ئىلھام قىلىپ بەرگىن، ئۆز كەرىمىڭ بىلەن بىزنىڭ نىيەتلىرىمىزنى ياخشىلاپ بەرگىن. ئىيى اللھ! بىزلەرنى تەقۋادارلار قاتارىدا تىرىلدۈرگىن، بىزلەرنى سالھ بەندىلىرىڭگە قوشقىن.

اللھ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە- تاۋابىئاتلىرىغا، بارچە ساھابىلىرىگە رەھمەت ۋە تىنچ- ئامانلىق ئاتا قىلسۇن!

## 9 - سۆھبەت روزنىڭ ھېكمەتلىرى

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشىنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىيلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

ئى اللھ نىڭ بەندىلىرى! اللھ سىلەرگە رەھمەت قىلسۇن. بىلىڭلاركى، اللھ تائالانىڭ سىلەرنى يارىتىشى ۋە بىر ئىشنى يولغا قويۇشىدا، اللھ تائالانىڭ مۇكەممەل ھېكمىتى باردۇر. اللھ تائالا يارىتىش ۋە بىر ئىشنى يولغا قويۇشتا



تولمۇ ھېكمەت بىلەن ئىش قىلغۇچى زاتتۇر.

الله تائالا بەندىلىرىنى بىكارغا ياراتمىدى، ئۇلارنى ئېتىبارسىز تاشلاپ قويمىدى، ئۇلار ئۈچۈن شەرىئەت قانۇنلىرىنى سەۋەبسىز يولغا قويمىدى بەلكى الله ئۇلارنى بۈيۈك بىر ئىش ئۈچۈن ياراتتى، ئۇلارنى چوڭ بىر ئىشقا تەييارلىدى، ئۇلارغا تۈپتۈز يولنى بايان قىلدى، بەندىلىرىگە ئۇنىڭ بىلەن ئىمانلىرى زىيادە بولىدىغان، ئىبادەتلىرى مۇكەممەل بولىدىغان قانۇن - تۈزۈملەرنى يولغا قويۇپ بەردى.

الله تائالا بەندىلىرى ئۈچۈن يولغا قويغان ھەربىر ئىبادەتتە كامالەتكە يەتكەن ھېكمەت بار، ئۇنى بەزىلەر بىلەلمىدى، يەنە بەزىلەر بىلەلمىدى. مەلۇم ئىبادەتلەردىكى ھېكمەتنى بىلەلمىگەنلىكىمىز - شۇ ئىبادەتنىڭ ھېكمىتى يوق ئىكەنلىكىدىن ئەمەس بەلكى بىزنىڭ الله تائالانىڭ ھېكمىتىنى بىلىشتىن ئاجىز كەلگەنلىكىمىزدىن دېرەك بىرىدۇ. الله تائالا بۇ ھەقتە مۇنداق دەيدۇ: ﴿وَمَا أُوتِيتُمْ مِنَ الْعِلْمِ إِلَّا قَلِيلًا﴾ «سىلەرگە پەقەت ئازغىنا ئىلىم بېرىلگەن»<sup>①</sup>.

الله تائالا بەندىلىرىنى ئىمتىھان قىلىش، سىناش، ھەقىقىي ئىگىسى بولغان الله قا ئىبادەت قىلغان كىشىلەر بىلەن نەپسى - خاھىشىغا قۇل بولغان كىشىلەرنى ئېنىق ئايرىش ئۈچۈن، ئىبادەت ۋە مۇئامىلە تۈزۈملىرىنى يولغا قويدى. كىمكى بۇ ئىبادەت ۋە تۈزۈملەرنى چىن قەلبىدىن رازى بولۇپ قوبۇل قىلسا، ئەنە شۇ كىشى - رەببىگە ئىبادەت قىلغان، ئۇنىڭ شەرىئىتىگە رازى بولغان ۋە ئۇنىڭغا ئىتائەت قىلىشنى نەپسى - خاھىشىدىن ئۈستۈن قويغان كىشىدۇر؛ كىمكى بۇ ئىبادەتلەرنى قوبۇل قىلمىسا، تۈزۈملەردىن پەقەت قىزىقىشى ۋە مەقسىتىگە ئۇيغۇن كەلگىنىگە ئەگەشسە، ئۇنداق كىشى - نەپسى - خاھىشىغا قۇل بولغان، الله نىڭ شەرىئىتىدىن نەپەرەتلەنگەن، رەببىگە ئىتائەت قىلىشتىن يۈز ئۆرۈگەن، نەپسى - خاھىشىنى مەئبۇد قىلغان، چولتا ئىلىمى ۋە ئازغىنە ھېكمىتى بىلەن، الله نىڭ شەرىئىتىنى ئۆز نەپسىگە بويسۇندۇرۇشنى كۆزلىگەن كىشىدۇر. الله تائالا بۇ ھەقتە مۇنداق دەيدۇ: ﴿وَلَوْ اتَّبَعَ الْحَقُّ أَهْوَاءَهُمْ لَفَسَدَتِ السَّمَاوَاتُ وَالْأَرْضُ وَمَنْ فِيهِنَّ بَلْ أَتَيْنَاهُمْ بِذِكْرِهِمْ فَهُمْ عَنْ ذِكْرِهِمْ مُعْرِضُونَ﴾ «ئەگەر ھەقىقەت (يەنى قۇرئان) ئۇلارنىڭ نەپسى - خاھىشلىرىغا بويسۇنىدىغان

<sup>①</sup> سۈرە ئىسرا 85 - ئايەتنىڭ بىر قىسمى.

بولسا، ئەلۋەتتە ئاسمانلار، زېمىن ۋە ئۇلاردىكى مەخلۇقاتلار خاراب بولغان بولاتتى، ئۇنداق بولغىنى يوق، ئۇلارغا (ۋەز-نەسەھەتنى ئۆز ئىچىگە ئالغان) قۇرئاننى ئاتا قىلدۇق، ئۇلار ئۆزلىرىگە (ۋەز-نەسەھەت بولغان) قۇرئاندىن يۈز ئۆرۈيدۇ»<sup>①</sup>.

قوبۇل قىلغان ۋە رازى بولغان كىشىلەرنى ئېنىق ئايرىش ئۈچۈن تۈرلۈك ئىبادەتلەرنى يولغا قويۇش — ئالەم تائالانىڭ ھېكمىتىنىڭ قاتارىدىندۇر. ئالەم تائالا بۇ ھەقتە مۇنداق دەيدۇ: ﴿وَلِيُمَحِّصَ اللَّهُ الَّذِينَ آمَنُوا﴾ «مۇئمىنلەرنى (ئۇلارغا يەتكەن مۇسەبەت ئارقىلىق) پاكلىشى ئۈچۈندۇر»<sup>②</sup>.

بەزى كىشىلەر ئىبادەتلەرنىڭ بىر تۈرىگە رازى بولىدۇ ۋە ئۇنى ئىخلاس بىلەن قىلىدۇ - يۇ، ئەمما يەنە بىر تۈرىگە نارازى بولىدۇ ۋە ئۇنىڭغا سەل قارايدۇ. شۇ سەۋەبتىن، ئالەم تائالا نامازغا ئوخشاش بەدەن ئارقىلىق قىلىشقا ئالاقىدار بولغان ئىبادەتلەر بىلەن بىرگە، زاكاتقا ئوخشاش نەپسىگە ئەڭ ياخشى كۆرۈلىدىغان مېلىنى چىقىم قىلىشقا ئالاقىدار بولغان ئىبادەتلەرنى يولغا قويدى؛ ھەج ۋە جىھادقا ئوخشاش بەدەن ئارقىلىق قىلىش ۋە مال سەرپ قىلىش بىرلىكتە قىلىنىدىغان ئىبادەتلەرنى يولغا قويدى. روزىغا ئوخشاش نەپسى ياخشى كۆرىدىغان ۋە ئىنتىلىدىغان نەرسىلەردىن چەكلىنىشكە ئالاقىدار بولىدىغان ئىبادەتلەرنى ھەم يولغا قويدى. بەندە گەرچە ھېرىپ - چارچىسىمۇ، ئەڭ ياخشى كۆرگەن نەرسىسىنى سەرپ قىلىسىمۇ، نەپسى تارتىدىغان نەرسىسىدىن چەكلەنسىمۇ ئەمما يەنىلا رەببىگە ئىتائەت قىلىپ، بۇيرۇقىنى ئىجرا قىلىپ، تۈزۈمىگە رازى بولۇپ، بۇ تۈرلۈك ئىبادەتلەرگە سەل قارىماستىن ئۇنىڭدىن تەلەپ قىلىنغان يول بويىچە كامىل ئورۇندىغان بولسا، مانا بۇ — بەندىنىڭ رەببىگە مۇكەممەل قۇلچىلىق قىلغانلىقىغا، تولۇق بويسۇنغانلىقىغا، رەببىنى دوست تۇتقانلىقىغا ۋە رەببىنى ئۇلۇغلىغانلىقىغا دەلىلدۇر. ئەنە شۇ ۋاقىتتا، ئالەملەرنىڭ رەببى بولغان ئالەم قاھىقى قۇلچىلىق قىلىش سۈپىتى ئۇ كىشىدە ئۆزلەشكەن بولىدۇ.

شۈبھىسىزكى، ھەربىر ئىبادەتنىڭ ھېكمىتى بار بولۇپ، روزىنىڭمۇ

① سۈرە مۇئمىنۇن 71 - ئايەت.

② سۈرە ئال ئىمران 141 - ئايەتنىڭ بىر قىسمى.

كۆپلىگەن ھېكمەتلىرى باردۇر. ئەنە شۇ ھېكمەتلەر روزىنىڭ ئىسلامدىكى بىر پەرز ۋە ئىسلامنىڭ بىر ئاساسى بولۇشىنى تەقەززا قىلىدۇ.

### روزىنىڭ ھېكمەتلىرى

❖ روزا — الله ئۈچۈنلا بولغان ئىبادەتتۇر.

بەندە بۇ ئىبادەتتە ئۆزى ياخشى كۆرىدىغان ۋە نەپسى تارتىدىغان يېمەك-ئىچمەك ۋە جىمانى تەرك قىلىش ئارقىلىق رەببىگە يېقىنلىشىدۇ، شۇ ئارقىلىق بەندىنىڭ ئىمانىنىڭ راستلىقى، الله قا مۇكەممەل قۇلچىلىق قىلغانلىقى، الله نى ئەڭ يېقىن دوست تۇتقانلىقى ۋە الله نىڭ ھۇزۇرىدىكى ياخشىلىقنى ئۈمىد قىلغانلىقى ئاشكارا بولىدۇ چۈنكى ئىنسان ئۆزىنىڭ ياخشى كۆرگەن نەرسىسىدىن پەقەت ئۇنىڭدىنمۇ ياخشىراق بىر نەرسە سەۋەبىدىنلا ۋاز كېچىدۇ. مۇئمىن كىشى ئۆز روزىسى ئارقىلىق ئۆزى ياخشى كۆرىدىغان ۋە ئادەتلەنگەن شەھۋەتلىرىنى تەرك ئېتىشىنىڭ پەقەت الله نىڭ رازىلىقى ئۈچۈن ئىكەنلىكىنى بىلگەندە، رەببىنىڭ رازىلىقىنى نەپسى-خاھىشىدىن ئۈستۈن قويدۇ ۋە شەھۋەتلىرىنى تەرك ئېتىشكە تېخىمۇ ئىشتىياق باغلايدۇ چۈنكى مۇئمىننىڭ راھىتى ۋە روھىي لەززىتى — الله ئەززە ۋە جەللە ئۈچۈن شەھۋەتلىرىنى تەرك ئېتىشتە بولىدۇ. شۇنىڭ ئۈچۈن كۆپچىلىك مۇئمىنلەر رامزان روزىسىنى بىرەر كۈن ئۆزىسىز بۇرۇشقا مەجبۇرلىنىپ تۈرمىگە سولانسىمۇ ۋە ئۇرۇلسىمۇ روزىسىنى بۇزمايدۇ. مانا بۇ — روزىنىڭ ئەڭ چوڭ ھېكمەتلىرىنىڭ قاتارىدىندۇر.

❖ روزا — تەقۋالىققا سەۋەب بولىدۇ.

الله تائالا بۇ ھەقتە مۇنداق دەيدۇ: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ «ئى مۇئمىنلەر! (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك، سىلەرگىمۇ (رامزان روزىسى) پەرز قىلىندى»<sup>①</sup>.

شۈبھىسىزكى، روزىدار كىشى — ياخشىلىقلارنى قىلىشقا ۋە گۇناھ-مەئسىيەتلەردىن يىراق بولۇشقا بۇيرۇلغۇچى كىشىدۇر. پەيغەمبەر ﷺ بۇ ھەقتە مۇنداق دېگەن: «من لم يدع قول الزور والعمل به والجهل فليس لله حاجة في أن يدع طعامه

<sup>①</sup> سۈرە بەقەرە 183 - ئايەت.

وشرابە» «كىمكى يالغان سۆزنى، يالغان سۆز بىلەن ئەمەل قىلىشنى ۋە نادانلىقنى تاشلىمىسا، ئۇ كىشىنىڭ يىمەي ۋە ئىچمەي يۈرۈشىگە اللە تائالانىڭ ھاجىتى يوق»<sup>①</sup>.

روزىدار كىشى روزىنىڭ ئەدەپلىرىنى ئۆزىدە ھازىرلىسا، بىرەر گۇناھنى مەقسەت قىلغان ھامان ئۆزىنىڭ روزىدار ئىكەنلىكىنى ئېسىگە ئالىدۇ-دە، گۇناھتىن ياندى. بىرەرسى تىللىغان روزىدار كىشىنى پەيغەمبەر ﷺ «مەن روزىدار» دېيىشكە بۇيرىدى. روزىدار كىشىنىڭ تىللاشتىن توختاشقا بۇيرۇلغانلىقىنى قارشى تەرەپكە ئەسكەرتىپ قويۇشى ۋە ئۆزىنىڭ روزىدار ئىكەنلىكىنى ئەسلىشى — روزىدار كىشىنى، تىللاشقا تىللاش بىلەن قارشى تۇرۇشتىن توسۇپ قالىدۇ.

❖ قەلب — تەپەككۈر قىلىش ۋە زىكر قىلىش بىلەن مەشغۇل بولىدۇ چۈنكى شەھۋەتلەرگە مەشغۇل بولۇش قەلبنى غەپلەتتە قالدۇرىدۇ، بەزىدە قەلبنى قاتۇرۇپ ھەقنى كۆرەلمەس قىلىپ قويدۇ.

شۇنىڭ ئۈچۈن، پەيغەمبەر ﷺ يىمەك-ئىچمەكنى ئازلىتىشقا كۆرسەتمە بىرىپ مۇنداق دېگەن: «ما ملأ ابن آدم وعاء شراً من بطن، بحسب ابن آدم لقيمات يقمن صلبه، فإن كان لا محالة فثلاث لطعامه وثلاث لشرابه وثلاث لنفسه» «ئادەم بالىسىنىڭ تويمايدىغان قورسىقىدىنمۇ يامان نەرسە يوق. ئەسلىدە ئادەم بالىسىغا ھاياتىنى ساقلىيالغۇدەك بىر قانچە لوقما كۇپايە قىلىدۇ، ئەگەر كۆپرەك يېمىسە بولمايدىغان بولۇپ قالسا، قورساقنىڭ ئۈچتىن بىرىگە تائام يېسۇن، ئۈچتىن بىرىگە سۇ ئىچسۇن ۋە ئۈچتىن بىرىنى نەپەسلىنىش ئۈچۈن بوش قويسۇن»<sup>②</sup>.

پەيغەمبەر ﷺ نىڭ كاتىپلىرىدىن بولغان ھەنزەلە ئۆسەيد رەزىيەللاھۇ ئەنھۇ پەيغەمبەر ﷺ گە: «نافق حنظلة» «ھەنزەلە مۇناپىق بولدى» دېگەندە پەيغەمبەر ﷺ: «وما ذاك؟» «ساڭا نېمە بولدى؟» دەپ سورىدى. ئۇ: «يارسول اللہ، نكون عندك تذكرنا بالنار والجنة حتى كأنارأى عين، فإذا خرجنا من عندك عافسنا الأزواج والأولاد والضيعات، فنسينا كثيراً» «ئى رەسۇلۇللاھ! يېنىڭدا ئولتۇرغىنىمىزدا جەننەت بىلەن دوزاخنى ئەسلەتسەڭ، بىز ئۇلارنى ئەينەن كۆرگەندەك بولىمىز ئەمما سېنىڭ يېنىڭدىن

① بۇخارى توپلىغان.

② ئەھمەد، نەسائى ۋە ئىبنى ماجە توپلىغان. ئەلبانى «سەھىھ» دېگەن.

چىققىنىمىزدا ئاياللىرىمىز، بالىلىرىمىز ۋە ماللىرىمىز بىلەن مەشغۇل بولۇپ كېتىپ، كۆپ نەرسىلەرنى ئۇنتۇپ قالغىنىمىز» دېدى.<sup>①</sup>

ئەبۇ سۇلايمان دەرانى مۇنداق دەيدۇ: «ھەقىقەتەن ئاچ ۋە ئۇسسز ۋاقتتا قەلب سۈزۈكلەشكە ۋە يۈمشايدۇ، تويغان ۋاقتتا قەلب كور بولۇپ قالىدۇ».

❖ باي كىشى روزا ئارقىلىق كۆپلىگەن كىشىلەر مەھرۇم قالغان يەپ- ئىچىش ۋە ئۆيلىنىشتىن ئىبارەت ئالەمنىڭ تائالانىڭ نېئىمىنىڭ قەدرىگە يېتىدۇ، ئالەمنىڭ تائالانىڭ بۇ نېئىمەتلىرىگە ھەمدە ئېيتىدۇ، ئالەمنىڭ تائالانىڭ ئاسانلاشتۇرۇپ بەرگەنلىكىگە شۈكرى قىلىدۇ. شۇنىڭ بىلەن بىرگە، بەزىدە ئاچ ھالەتتە ئۇخلاپ قالىدىغان كەمبەغەل قېرىندىشىنى ئەسلىيدۇ، قېرىندىشىغا سەدىقە قىلىدۇ، قېرىندىشى ئۇنىڭ سەدىقلىرى بىلەن ئەۋرەتلىرىنى يۈگەيدۇ ۋە شۇ سەدىقە بىلەن ئاچلىقنى باسدۇ.

پەيغەمبەر ﷺ كىشىلەرنىڭ ئەڭ سېخىسى ئىدى. پەيغەمبەر ﷺ رامزاندا، بولۇپمۇ جىبرىئىل ئەلەيھىسسالام ئۇنىڭغا ئۇچرىشىپ قۇرئان كەرىمنى ئوقۇپ بەرگەن ۋاقتتا بەك سېخى بولۇپ كېتەتتى.

❖ (ئىنسان روزا ئارقىلىق) ئۆز نەپسىنى تىزگىنلەيدۇ، نەپسىنى باشقۇرىدۇ ۋە نەپسىنىڭ تىزگىنىنى چىڭ تۇتىدۇ، ھەتتا شۇ ئارقىلىق ئۆز نەپسىگە ھۆكۈم قىلىپ، نەپسىنى ياخشىلىق ۋە بەخت-سائادەتلىك ئىشلارغا يېتەكلەشكە ئىمكانىيەت يارىتىدۇ. چۈنكى، نەپس — يامانلىققا بۇيرۇغۇچى بولۇپ، پەقەت رەببىم رەھىم قىلغان نەپسلا بۇنىڭدىن مۇستەسنا.

ئىنسان ئەگەر ئۆز نەپسىنىڭ تىزگىنىنى قويۇۋەتسە، ئۇنى ھالاكەتكە تاشلايدۇ؛ نەپسىنى باشقۇرۇپ، نەپسىگە ئىگە بولسا، نەپسىنى ئالىي مەرتىۋە ۋە يۇقىرى تەلەپلەرگە يەتكۈزۈشكە ئىمكانىيەت يارىتالايدۇ.

❖ روزا — ئىنسان نەپسىنى سۇندۇرىدۇ ۋە كىبىردىن ئايرىيدۇ. نەتىجىدە، ئىنسان نەپسى ھەققە بويسۇنىدۇ ۋە مەخلۇقاتلارغا يۇمشاق مۇئامىلە قىلىدۇ. چۈنكى تويۇش، قېنىش ۋە ئاياللارغا يېقىنچىلىق قىلىشتىن ئىبارەت ئىشلارنىڭ ھەربىرى يامانلىققا، چوڭچىلىققا، مەخلۇقاتلارغا تەكەببۇرلۇق قىلىشقا ۋە ھەققە بويسۇنماشقا قىلىشقا ئۈندەيدۇ. نەپس بۇ ئىشلارغا

① مۇسلىم توپلىغان.

ئېھتىياجى بولغاندا، شۇ نەرسىلەرگە ئېرىشىشكە ئىنتىلىدۇ. ئەگەر نەپىس شۇ ئىشلارغا ئىمكانىيەت تاپالسا «مەقسىتىمگە ئېرىشتىم» دەپ قارايدۇ. دە، نەتىجىدە ئىنساندا نەپىسنى ھالاك قىلىشقا سەۋەب بولىدىغان كۆرەڭلەش ۋە چوڭچىلىق ھاسىل بولىدۇ ئەمما اللہ ساقلىغان كىشىلەرلا بۇنىڭدىن ساقلىنىپ قالىدۇ.

❖ ئاچلىق ۋە ئۇسسۇزلۇق سەۋەبى بىلەن قان-تومۇرلار تارىيىدۇ ۋە شۇ سەۋەبلىك بەدەندىكى شەيتان ماڭىدىغان ئورۇنلار كىچىكلەيدۇ چۈنكى شەيتان ئادەم بالىلىرىنىڭ قان-تومۇرلىرىدا ماڭىدۇ.

رەسۇلۇللاھ ﷺ نىڭ ھەدىسىدە، روزا ئارقىلىق شەيتاننىڭ ۋە سەۋەبلىرى بېسىقىدىغانلىقى، شەھۋەت ۋە غەزەپنىڭ ھەيۋىسى سۇنىدىغانلىقى بايان قىلىنغان. پەيغەمبەر ﷺ مۇنداق دېگەن: «يا معشر الشباب: من استطاع منكم الباءة فليتزوج، فإنه أغض للبصر وأحصن للفرج، ومن لم يستطع فعليه بالصوم فإنه له وجاء» «ئى ياشلار جامائەسى! ئاراڭلاردىن ئۆيلىنىشكە قادىر بولالايدىغانلار ئۆيلەنسۇن چۈنكى ئۆيلىنىش كۆزنى ھارامغا قاراشتىن، ئەۋرەتنى ھارام ئالاقىدىن ساقلايدۇ. ئۆيلىنىشكە قادىر بولالمىغانلار روزا تۇتسۇن چۈنكى روزا شەھۋەتنى كېسىدۇ».<sup>①</sup>

❖ روزا سەۋەبلىك ئاشقازان بەلگىلىك مۇددەت ئارام ئالىدۇ، تائام ئازلىتىلغانلىقى ئۈچۈن روزانىڭ بەدەن ساغلاملىقىغا بولغان پايدىلىرى كۆرۈلۈپ، بەزى ھۆلۈكلەر ۋە بەدەنگە زىيانلىق بولغان ئاجىزلىقلار يوقايدۇ. اللہ نىڭ ھېكمىتى نېمىدېگەن بۈيۈك - ھە! اللہ نىڭ شەرىئىتى مەخلۇقاتقا نېمىدېگەن مەنپەئەتلىك ۋە ياخشى - ھە!

ئى اللہ! بىزلەرنى دىنىڭدا ئالىم قىلغىن، بىزلەرگە شەرىئىتىڭنىڭ سىرلىرىنى تونۇشنى ئىلھام قىلغىن، بىزنىڭ دىن ۋە دۇنيالىق ئەھۋاللىرىمىزنى ياخشىلاپ بەرگىن. ئى مېھرىبان اللہ! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن. اللہ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا، بارچە ساھابىلىرىگە رەھمەت ۋە تىنىچ-ئامانلىق ئاتا قىلسۇن!

① بۇخارىيە ۋە مۇسلىم توپلىغان.

10 - سۆھبەت

روزنىڭ ۋاجىب ئەدەپلىرى

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، روزنىڭ ئەدەپلىرى كۆپ بولۇپ، روزا — شۇ ئەدەپلەرگە ئەھمىيەت بېرىش بىلەن تولۇق ۋە مۇكەممەل بولىدۇ. روزنىڭ ئەدەپلىرى ئىككى تۈرلۈك بولۇپ: بىرى، روزىدار كىشىنىڭ كۆڭۈل بۆلۈشى ۋە مۇھاپىزەت

قىلىشىغا تېگىشلىك ۋاجىب ئەدەپلەر؛ يەنە بىرى، روزىدار كىشىنىڭ كۆڭۈل بۆلۈشى ۋە رىئايە قىلىشىغا ئەرزىيدىغان مۇستەھەب ئەدەپلەردۇر.

### ۋاجىب ئەدەپلەر

❖ اللہ تائالا روزىدار كىشىگە ۋاجىب قىلغان ھەمدە سۆز ۋە ئەمەلگە تەئەللۇق بولغان ئىبادەتلەرنى ئادا قىلىش.

بۇ ئىبادەتلەرنىڭ ئەڭ ئەھمىيەتلىكى — ئىككى شاھادەتتىن قالسىلا ئىسلام ئاساسلىرىنىڭ ئەڭ كۈچلۈك ئاساسلىرىدىن بىرى ھېسابلىنىدىغان پەرز نامازدۇر. روزىدار كىشىنىڭ نامازغا ئەھمىيەت بېرىپ، ئۇنىڭ پەرز ۋە ۋاجىب شەرتلىرىنى ئورۇنداپ، نامازنى مەسجىد تە جامائەت بىلەن ئادا قىلىشقا كۆڭۈل بۆلۈشى ۋاجىبتۇر. مانا بۇ ئەدەپلەر — رامزان روزىسىنىڭ يولغا قويۇلۇشى ۋە ئۈمەتكە پەرز قىلىنىشىنىڭ سەۋەبى بولغان تەقۋالىقنىڭ جۈملىسىدىندۇر. نامازنى تەرك ئېتىش — تەقۋالىققا زىتتۇر، ئازابىنى ۋاجىب قىلغۇچىدۇر. اللہ تائالا بۇ ھەقتە مۇنداق دەيدۇ: ﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَأْتِيهِمْ عَذَابٌ عَظِيمٌ﴾ إِلَّا مَنْ تَابَ وَآمَنَ وَعَمِلَ صَالِحًا فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ شَيْئًا ﴿٥٩﴾ «ئۇلار كەتكەندىن كېيىن (ئۇلارنىڭ) ئورنىنى باسقان ئورۇنباسارلار نامازنى تەرك ئەتتى، نەپسى-خاھىشلىرىغا ئەگەشتى، ئۇلار (قىيامەتتە) گۈمراھلىقنىڭ جازاسىنى تارتىدۇ [59]. تەۋبە قىلغان، ئىمان ئېيتقان ۋە ياخشى ئەمەللەرنى قىلغانلار بۇنىڭدىن مۇستەسنا، ئەنە شۇلارلا جەننەتكە كىرىدۇ، ئۇلارنىڭ (ئەمەللىرىنىڭ ساۋابىدىن) ھېچ نەرسە كېمەيتىلمەيدۇ [60]»<sup>۵۹</sup>.

جامائەت بىلەن ناماز ئوقۇش ئۇنىڭغا ۋاجىب بولغان ۋە اللہ تائالا ئۆزىنىڭ كىتابىدا جامائەت بولۇپ ناماز ئوقۇشقا بۇيرۇغان بولسىمۇ، روزىدار كىشىلەردىن جامائەتتە ناماز ئوقۇشقا سەل قارايدىغان كىشىلەر بار. اللہ تائالا بۇ ھەقتە مۇنداق دەيدۇ: ﴿وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ وَلْيَأْخُذُوا آسْلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ وَلْتَأْتِ طَائِفَةٌ أُخْرَىٰ لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِزْبَهُمْ وَأَسْلِحَتَهُمْ﴾ «(ئى مۇھەممەد!) سەن مۇئمىنلەر بىلەن (جىھادقا) بىللە بولۇپ ئۇلار بىلەن ناماز ئوقۇماقچى بولغىنىڭدا، ئۇلارنىڭ بىر پىرقىسى سەن بىلەن بىرلىكتە نامازغا تۇرسۇن، قوراللىرىنى (ئېھتىيات يۈزىسىدىن) يېنىدا تۇتسۇن، سەجدىگە بېرىپ بولغاندىن

<sup>۵۹</sup> سۈرە مەريەم 59 - ۋە 60 - ئايەتلەر.



كېيىن ئۇلار ئارقاڭلارغا ئۆتۈپ تۇرسۇن (يەنى ناماز ئوقۇپ بولغان پىرقە ئارقاڭلاردا كۆزەتچىلىك قىلىپ تۇرسۇن، ئۇلارنىڭ ئورنىغا) ناماز ئوقۇمىغان ئىككىنچى بىر پىرقە كېلىپ سەن بىلەن بىرلىكتە (يەنى ئارقاڭدا) ناماز ئوقۇسۇن، (دۈشمەنلىرىدىن) ئېھتىياتچانلىق بىلەن ھوشيار تۇرسۇن. (دۈشمەنلىرى بىلەن ئۇرۇشۇشقا تەييار تۇرۇش يۈزىسىدىن) قوراللىرىنى يېنىدا تۇتسۇن»<sup>①</sup>.

اللہ تائالا ئۇرۇش ۋە قورقۇنۇش ھالىتىدىمۇ جامائەت بولۇپ ناماز ئوقۇشقا بۇيرۇدى، ئۇنداق بولغاندا خاتىرجەم ھالەتتە جامائەت بولۇپ ناماز ئوقۇش تېخىمۇ ئەۋزەلدۇر. ئەبۇ ھۇرەيرە رەزىيەللاھۇ ئەنھۇدىن مۇنداق نەقىل قىلىنىدۇ: «ان رجلاً أعمى قال: يا رسول الله، ليس لي قائد يقودني إلى المسجد. فرخص له. فلما ولى، دعاه وقال: هل تسمع النداء بالصلاة قال: نعم، قال: فأجب» «پەيغەمبەر ﷺ گە بىر ئەما كىشى: <ئى اللہ نىڭ پەيغەمبىرى! مېنى مەسجىدكە يېتىلەپ ئېلىپ كېلىدىغان ئادەم يوق> دەپ (پەيغەمبەر ﷺ دىن نامازنى ئۆيدە ئوقۇشقا رۇخسەت سورىغانىدى). پەيغەمبەر ﷺ ئۇ كىشىگە رۇخسەت قىلدى. ئۇ كىشى كەينىگە ئۆرۈلۈپ ماڭغاندا پەيغەمبەر ﷺ ئۇنى چاقىرىپ، ئۇنىڭغا: <ئەزان ئاۋازىنى ئاڭلامىسەن؟> دېدى. ئۇ كىشى: <ھەئە> دېگەندى، پەيغەمبەر ﷺ: <ئۇنداقتا نامازغا كەلگىن> دېدى»<sup>②</sup>.

يېتىلەيدىغان كىشىسى يوق ئەما كىشىنىڭ جامائەتتىن ئايرىلىپ قېلىشىغا پەيغەمبەر ﷺ رۇخسەت قىلمىدى. جامائەتتىن ئايرىلىپ قالغان كىشى ۋاجىبىنى تەرك قىلىش بىلەن بىرگە، ھەسسلىنىدىغان كۆپ ئەجىردىن مەھرۇم قالغان بولىدۇ چۈنكى جامائەتلىك نامازنىڭ (ساۋابى) ھەسسلىنىدۇ. ئىبنى ئۆمەر رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ قال: صلاة الجماعة تفضل على صلاة الفذ بسبع وعشرين درجة» «پەيغەمبەر ﷺ: <جامائەت بىلەن ئوقۇلغان ناماز يالغۇز ئوقۇلغان نامازدىن ساۋاب جەھەتتە 27 ھەسسە ئارتۇق> دېگەن»<sup>③</sup>.

بۇلاردىن سىرت يەنە، نامازغا جەم بولۇش ئارقىلىق مۇسۇلمانلار ئارا ھاسىل بولىدىغان دوستلۇق، سىردىشىش، بىلىمگە كىشىگە بىلدۈرۈپ قويۇش،

① سۈرە نىسا 102 - ئايەتنىڭ بىر قىسمى.

② مۇسلىم توپلىغان.

③ بۇخارى ۋە مۇسلىم توپلىغان.

موھتاج كىشىگە ياردەم بېرىش ۋە ئۇنىڭدىن باشقا مەنپەئەتلەردىنمۇ مەھرۇم قالدۇ. جامائەتتىن ئايرىلىپ قېلىش بىلەن ئازابقا دۇچار بولىدۇ ۋە مۇناپىقلارغا ئوخشاپ قالىدۇ. ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «أثقل الصلوات على المنافقين صلاة العشاء وصلاة الفجر، ولو يعلمون ما فيهما لأتوهما ولو حبواً، ولقد هممت أن أمر بالصلاة فتقام، ثم أمر رجلاً فيصلي بالناس، ثم انطلق معي برجال معهم حزم من حطب إلى قوم لا يشهدون الصلاة فأحرق عليهم بيوتهم بالنار» («مۇناپىقلارغا ئەڭ ئېغىر كېلىدىغان ناماز — خۇيتەن ۋە بامدات نامىزىدۇر. ئۇلار ئۇ ئىككى نامازنىڭ ساۋابىنى بىلسە ئىدى، ئۆمىلەپ بولسىمۇ كېلىپ جامائەتكە قېتىلاتتى. مەن بىرىڭلارنى تەكبىر ئېيتىشقا، يەنە بىرىڭلارنى ئىمام بولۇشقا تەيىنلەپ قويۇپ، ئۆزۈم بىر بۆلەك مۇسۇلمانلار بىلەن ئوتۇن يىغىپ، جامائەت نامىزىغا كەلمىگەنلەرنىڭ (ئۆيلىرىگە) بېرىپ، ئۇلارنىڭ ئۆيلىرىنى كۆيدۈرۈۋەتسەم دەيمەن».<sup>①</sup>

ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «من سره أن يلقي الله غداً مسلماً فليحافظ على هؤلاء الصلوات حيث ينادي بهن، فإن الله شرع لبيك من سنن الهدى وإنهن من سنن الهدى، قال: ولقد رأيتنا وما يتخلف عنا إلا منافق معلوم النفاق، ولقد كان الرجل يؤتي به يهادى بين الرجلين حتى يقام في الصف» («قانداق بىر كىشىنى قىيامەت كۈنىدە مۇسۇلمان ھالەتتە ئاللاھقا ئۇچرىشىش خۇشال قىلسا، ئەزان ئېيتىلغان چاغدا مۇشۇ بەش ۋاق نامازنى (جامائەت بىلەن) ئوقۇشقا ئەھمىيەت بەرسۇن. چۈنكى، ئاللاھ سىلەرنىڭ پەيغەمبىرىڭلارغا ھىدايەتنىڭ يوللىرىنى قانۇن قىلىپ بەلگىلەپ بەرگەن بولۇپ، نامازلارمۇ ھىدايەتنىڭ يوللىرىدىندۇر. مەن ھەقىقەتەن بىزنىڭ دەۋرىمىزدە جامائەت نامىزىغا پەقەت مۇناپىقلىقى ئاشكارا بولغان مۇناپىقلارنىڭلا كەلمەيدىغانلىقىنى كۆرەتتىم. ھەتتا بەزى كىشىلەرنى (جامائەتنى مۇھىم بىلگەنلىكتىن) ئىككى كىشى يۆلەپ ئېلىپ كېلىپ سەپتە تۇرغۇزۇپ قوياتتى».<sup>②</sup>

روزىدار تۇرۇپمۇ بۇيرۇلغان نامازغا سەل قاراپ، ناماز ۋاقتىدا ئۇخلاپ قالدىغان كىشىلەر بار. بۇ ئەڭ چوڭ يامانلىقلارنىڭ قاتارىدىن بولۇپ، بۇنداق

① بۇخارى ۋە مۇسلىم توپلىغان.

② مۇسلىم توپلىغان.

كشى نامازنى بەك زايە قىلىۋەتكەن كىشىدۇر. كۆپچىلىك ئالىملار: پەيغەمبەر ﷺ نىڭ: «من عمل عملاً ليس عليه أمرنا فهو رد» «قانداق بىر كشى بىز بۇيرىمىغان بىر ئىشنى قىلسا، ئۇ رەت قىلىنىدۇ»<sup>①</sup> دېگەن سۆزىنى دەلىل قىلىپ، «قانداق بىر كشى نامازنى شەرىئى ئۆزىسىز ھالەتتە ۋاقتىدىن كېچىكتۈرۈپ ئوقۇسا، گەرچە يۈز قېتىم ئوقۇغان تەقدىردىمۇ نامىزى قوبۇل قىلىنمايدۇ» دەپ قارايدۇ. پەيغەمبەر ﷺ نامازنى ۋاقتىدىن كېچىكتۈرۈپ ئوقۇشقا بۇيرىمىغان. شۇ سەۋەبتىن ۋاقتىدىن كېچىكتۈرۈپ ئوقۇلغان ناماز رەت قىلىنىدۇ، قوبۇل قىلىنمايدۇ.

❖ روزىدار كىشىنىڭ ﷻ ۋە ئۇنىڭ رەسۇلى ھارام قىلغان بارلىق سۆز ۋە ئىش - ھەرىكەتلەردىن يىراق تۇرىشى ھەمدە يالغانچىلىقتىن ساقلىنىشى ۋاجىبتۇر.

ئەڭ چوڭ يالغانچىلىق — ﷻ ۋە ئۇنىڭ رەسۇلى نامىدىن ھالالى «ھارام» ياكى ھارامنى «ھالال» دېيىشتۇر. ﷻ تائالا بۇ ھەقتە مۇنداق دەيدۇ: «وَلَا تَقُولُوا لِمَا تَصِفُ أَلْسِنَتُكُمُ الْكُذِبَ هَذَا حَلَالٌ وَهَذَا حَرَامٌ لِنَقْتَرُوا عَلَى اللَّهِ الْكُذِبَ إِنَّ الَّذِينَ يَقْتَرُونَ عَلَى اللَّهِ الْكُذِبَ لَا يُلْحِقُونَ ﴿١٠٦﴾ مَتَاعٌ قَلِيلٌ وَلَهُمْ عَذَابٌ أَلِيمٌ ﴿١٠٧﴾» «ئاغزىڭلارغا كەلگەن يالغاننى سۆزلەش ئۈچۈن (ھېچقانداق دەلىلسىز) <بۇ ھالال، بۇ ھارام> دېمەڭلار چۈنكى (مۇنداقتا) ﷻ نامىدىن يالغاننى ئويدۇرغان بولسىلەر، ﷻ نامىدىن يالغاننى ئويدۇرغۇچىلار ھەقىقەتەن (دۇنيا ئاخىرەتتە) مەقسىتىگە ئېرىشەلمەيدۇ [116]. (ئۇلار دۇنيادىن پەقەت) ئازغىنا بەھرىمەن بولىدۇ، ئۇلار (ئاخىرەتتە) قاتتىق ئازابقا دۇچار بولىدۇ [117]»<sup>②</sup>.

ئەبۇ ھۇرەيرە رەزىيەللاھۇ ئەنھۇ ۋە ئۇنىڭدىن باشقا ساھابىلەردىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «من كذب علي متعمداً فليتبوأ مقعده من النار» «كىمكى مېنىڭ ھەققىمدە قەستەن يالغان سۆز توقۇسا، جەھەننەمدىكى ئورنىغا تەييارلىق كۆرسۇن»<sup>③</sup>.

پەيغەمبەر ﷺ يالغان ئېيتىشتىن ئاگاھلاندىرۇپ مۇنداق دېگەن: «إياكم والكذب، فإن الكذب يهدي إلى الفجور، وإن الفجور يهدي إلى النار، ولا يزال الرجل يكدب

① مۇسلىم توپلىغان.

② سۈرە نەھل 116 - ۋە 117 - ئايەتلەر.

③ بۇخارى ۋە مۇسلىم توپلىغان.

ويتحرى الكذب حتى يكتب عند الله كذاباً» «يالغان ئېيتىشتىن ئاگاھ بولۇڭلار چۈنكى يالغانچىلىق گۇناھقا، گۇناھ دوزاخقا باشلايدۇ. بىر كىشى يالغان سۆزلەۋەرسە ۋە يالغان سۆزلەشنى ئىستىسە، ھەتتاكى ئۇ كىشى ئالەم نىڭ نەزىرىدە <يالغانچى> دەپ پۈتۈۋېتىلىدۇ».<sup>①</sup>

روزىدار كىشىنىڭ غەيۋەتتىن ساقلىنىشى ۋاجىب. غەيۋەت — قېرىندىشىڭىزنىڭ يامان كۆرىدىغان بىرەر ئىشىنى ئۇنىڭ يوق يېرىدە تىلغا ئېلىشىڭىزدۇر. مەيلى قېرىندىشىڭىزدا بولسۇن ياكى بولمىسۇن «توكۇر»، «قارىغۇ»، «ئالغاي» دېگەندەك قېرىندىشىڭىزنىڭ جىسمانىيىتىگە ئالاقىدار بولغان ياكى «ئەخمەق»، «ئەقىلسىز»، «پاسىق» دېگەندەك ئۇنىڭ ئەخلاقىغا ئالاقىدار بولغان ۋە ياكى قېرىندىشىڭىزنىڭ يامان كۆرىدىغان بىرەر ئىشىنى ئەيىبلەش ياكى سۆكۈش تەرىقىسىدە تىلغا ئالسىڭىز غەيۋەت قىلغان بولىسىز. پەيغەمبەر ﷺ دىن غەيۋەت توغرىسىدا سورالغاندا پەيغەمبەر ﷺ: «ھى ذكرك أخاك بما يكره» «غەيۋەت دېگەن — قېرىندىشىڭىزنىڭ ياقىتۇرمايدىغان نەرسىنى تىلغا ئېلىشىڭىزدۇر» دېدى. «أفرأيت إن كان في أخي ما أقول؟» «قېرىندىشىڭىزدا بار بولغان ئىشىنى دېسەمچۇ؟» دەپ سورالغاندا، پەيغەمبەر ﷺ: «إن كان فيه ما تقول فقد اغتبتة، وإن لم يكن فيه ما تقول فقد بهتة» «ئەگەر ئۇنىڭدا بار نەرسىنى دېسەڭ غەيۋەت قىلغان بولسىن، يوق نەرسىنى دېسەڭ تۆھمەت قىلغان بولسىن» دېدى.<sup>②</sup>

الله تائالا قۇرئاندا غەيۋەت قىلىشتىن توسىتى ۋە غەيۋەت قىلىشنى «ئۆلۈك ھالەتتىكى قېرىندىشىڭىزنىڭ گۆشىنى يېيش» تەك ئەڭ قەبىھ كۆرۈنۈشكە ئوخشاتتى. الله تائالا بۇ ھەقتە مۇنداق دەيدۇ: «وَلَا يَغْتَبِ بَعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْنَاهُ» «بىر-بىرىڭلارنىڭ غەيۋەتتىن قىلماڭلار، سىلەرنىڭ بىرىڭلار ئۆلگەن قېرىندىشىڭلارنىڭ گۆشىنى يېيشنى<sup>③</sup> ياقىتۇرامسىلەر؟ ئۇنى ياقىتۇرامىسىلەر».<sup>④</sup>

ئەبۇ داۋۇد توپلىغان ھەدىستە مۇنداق كەلگەن: «أنه مر ليلة المعراج بقوم لهم

① بۇخارى ۋە مۇسلىم توپلىغان.

② مۇسلىم توپلىغان.

③ غەيۋەتنىڭ زىيادە قەبىھ ئىكەنلىكىگە تەمسىل.

④ سۈرە ھۇجۇرات 12 - ئايەتنىڭ بىر قىسمى.

أظفار من نحاس يخمشون بها وجوههم وصدورهم، فقال: من هؤلاء يا جبريل؟ قال: هؤلاء الذين يأكلون لحوم الناس ويقعون في أعراضهم» «پەيغەمبەر ﷺ مئراج كېچىسى ترناقلىرى تۇچتىن بولغان، ئۇنىڭ بىلەن يۈزلىرى ۋە مەيدىلىرىنى تاتلاۋاتقان بىر قەۋمنىڭ يېنىدىن ئۆتۈپ كېتىۋېتىپ، جىبرىئىل ئەلەيھىسسالامدىن: <ئى جىبرىئىل! بۇلار كىملەر؟> دەپ سورىغاندا، جىبرىئىل ئەلەيھىسسالام: <بۇلار كىشىلەرنىڭ گۆشلىرىنى يەيدىغان (يەنى غەيۋەتلىرىنى قىلىدىغان)، ئۇلارنىڭ ئابرويلىرىنى تۆكىدىغان كىشىلەردۇر> دېگەن».

روزىدار كىشىنىڭ چېقىمچىلىقتىن ساقلىنىشى ۋاجىب. چېقىمچىلىق — ئىككى شەخسنىڭ ئوتتۇرىسىغا سوغۇقچىلىق سېلىش ئۈچۈن بىر شەخسنىڭ سۆزىنى يەنە بىر شەخسكە يەتكۈزۈش بولۇپ، چوڭ گۇناھلاردىن سانىلىدۇ. پەيغەمبەر ﷺ بۇ ھەقتە مۇنداق دېگەن: «لا يدخل الجنة نَمَام» «چېقىمچى جەننەتكە كىرمەيدۇ». ① ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى نەقىل قىلىنىدۇ: «أن النبي ﷺ مر بقبرين فقال: إنهما ليعذبان وما يعذبان في كبير، أما أحدهما فكان لا يستنزه من البول، وأما الآخر فكان يمشي بالنميمة» «پەيغەمبەر ﷺ ئىككى قەبرىنىڭ يېنىدىن ئۆتۈپ كېتىۋېتىپ: <ئۇ ئىككىسى ئازابلىنىۋېتىپتۇ، ئۇ ئىككىسى چوڭ بىر گۇناھ سەۋەبلىك ئازابلىنىۋاتقان ئەمەس، ② ئىككىسىنىڭ بىرى سۈيدۈك چاچراپ كېتىشتىن ساقلانمايتتى، يەنە بىرى چېقىمچىلىق قىلاتتى> دېگەن».

چېقىمچىلىق — شەخس ۋە جەمئىيەتنى بۇزۇپ، مۇسۇلمانلار ئارىسىنى بۆلۈش ۋە ئۇلارنىڭ ئۆزئارا ئاداۋەتلىشىشىگە سەۋەب بولىدۇ. اللہ تائالا بۇ ھەقتە مۇنداق دەيدۇ: «وَلَا تُطِعْ كُلَّ حَلَّافٍ مَهِينٍ ﴿٥﴾ هَمَّازٍ مَشَّاءٍ بِنَمِيمٍ ﴿٦﴾» «قەسەمخور، پەس، غەيۋەتخور، سۇخەنچى ئادەمگە ئىتائەت قىلمىغىن [10-11]» ③. سىزگە باشقىلارنى چاققان كىشىنىڭ، سىزنىمۇ باشقىلارغا چېقىشىدىن ئېھتىيات قىلىڭ! روزىدار كىشى سودا-سېتىق، ئىجارە، ھۈنەر-كەسپ، گۆرۈ، ئۆزئارا

① بۇخارى ۋە مۇسلىم توپلىغان.

② ھەدىسنىڭ يەنە بىر لەۋزىدە: «ياق، ئۇلار چوڭ گۇناھ سەۋەبلىك ئازابلىنىۋېتىپتۇ» دېيىلگەن — تەرجىماندىن.

③ بۇخارى ۋە مۇسلىم توپلىغان.

④ سۈرە قەلەم 10 - ۋە 11 - ئايەتلەر.

نەسەت قىلىش ۋە مەسلىھەت بىرىشتىن ئىبارەت مۇئامىلە ئىشلىرىنىڭ ھەممىسىدە ئالدامچىلىق قىلىشتىن ساقلىنىشى ۋاجىب. چۈنكى، ئالدامچىلىق — چوڭ گۇناھلارنىڭ قاتارىدىن بولۇپ، پەيغەمبەر ﷺ ئالدامچىلىق قىلغان كىشىدىن بىزار ئىكەنلىكىنى ئاڭكارىلاپ مۇنداق دېگەن: «من غشنا فليس منا» «كىمكى بىزنى ئالدىسا، ئۇ بىزدىن ئەمەس». ① يەنە بىر لەۋزىدە: «من غش فليس مني» «كىمكى ئالدامچىلىق قىلىدىكەن، ئۇ مەندىن ئەمەس» ② دېيىلگەن. ئالدامچىلىق — ئامانەتنى زايە قىلىش، ئامانەتكە خىيانەت قىلىش ۋە كىشىلەر ئوتتۇرىسىدىكى ئىشەنچنىڭ يوقۇلۇشىغا سەۋەب بولىدۇ. ئالدامچىلىق بىلەن قىلىنىدىغان ھەرقانداق كەسىپ ھارام بولۇپ، ئۇنداق كەسىپ ئىگىسى ئۆزىگە پەقەت ئالەمنىڭ رەھىمىتىدىن يىراق بولۇشنىلا زىيادە قىلىدۇ.

روزىدار كىشى چالغۇ ئەسۋابىلاردىن يىراق تۇرۇشى ھەم ۋاجىب. راۋاب، چىلتار، ئىسكىرىپكا، پىئاننوغا ئوخشاش چالغۇ ئەسۋاب تۈرلىرىنىڭ ھەممىسى كۆڭۈل ئېچىش ئەسۋابلىرى بولۇپ، بۇلارنىڭ ھەممىسى ھارامدۇر. ئەگەر بۇلارغا مۇتلەق ئاۋاز ياكى تەسىرلىك مۇزىكىلار قوشۇلسا، ھاراملىق دەرىجىسى ۋە گۇناھى تېخىمۇ ئاشىدۇ. اللہ تائالا بۇ ھەقتە مۇنداق دەيدۇ: ﴿وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ﴾ «بەزى كىشىلەر بىلىمسىزلىكتىن، (كىشىلەرنى) اللہ نىڭ يولىدىن ئازدۇرۇش ئۈچۈن بەھۋە گەپلەرنى سېتىۋالىدۇ ۋە اللہ نىڭ يولىنى مەسخىرە قىلىدۇ، ئەنە شۇلار خور قىلغۇچى ئازابقا دۇچار بولىدۇ» ③. ئىبنى مەسئۇد رەزىيەللاھۇ ئەنھۇدىن بۇ ئايەت توغرىسىدا سورالغاندا، ئىبنى مەسئۇد رەزىيەللاھۇ ئەنھۇ: «ئۇنىڭدىن باشقا ھېچبىر ھەق ئىلاھ بولمىغان اللہ بىلەن قەسەمكى، ئايەتتىكى بەھۋە گەپ-سۆز بولسا ناخشا-مۇزىكىدۇر» دېگەن. ئىبنى ئابباس ۋە ئىبنى ئۆمەر رەزىيەللاھۇ ئەنھۇمالارنىڭ ھەم شۇنداق دېگەنلىكى سەھىھ يول بىلەن نەقىل قىلىنغان. ئىبنى كەسىر (رەھىمەھۇللاھ) مۇ جابىر، ئىكرىمە، سەئىد ئىبنى جۇبەير رەزىيەللاھۇ ئەنھۇملار ۋە مۇجاھىدىنىڭ شۇنداق دېگەنلىكىنى نەقىل

① مۇسلىم توپلىغان.

② مۇسلىم توپلىغان.

③ سۈرە لوقمان 6 - ئايەت.

قىلغان. ھەسەن بەسىرى (رەھىمەھۇللاھ): «بۇ ئايەت ناخشا-مۇزىكا ۋە چالغۇ ئەسۋابلار ھەققىدە نازىل بولغان» دېگەن. پەيغەمبەر ﷺ چالغۇ ئەسۋابلاردىن ئاگاھلاندىرغان ھەمدە چالغۇ ئەسۋابلارنى زىنا بىلەن بىرگە تىلغا ئېلىپ مۇنداق دېگەن: «ليكونن من أمتي أقوام يستحلون الحر والحرير والخمر والمعازف» «ئۈمىتىمدىن بىر قىسىم كىشىلەر كېلىدۇكى، ئۇلار زىنانى، يىپەكنى، ھاراقنى ۋە چالغۇ ئەسۋابلارنى ھالال سانايىدۇ».<sup>①</sup>

ھەدىستىكى «ھالال سانايىدۇ» دېگەن سۆز — خۇددى ھالال ئىشنى قىلغاندەك، پەرۋا قىلماي قىلىۋېرىدۇ دېگەنلىكتۇر. ھازىرقى زاماندا بەزى كىشىلەر چالغۇ ئەسۋابلارنى خۇددى ھالال نەرسىنى ئىشلەتكەندەك ئىشلىتىدۇ ياكى مەنپەئەتلىنىدۇ. ئىسلام دۈشمەنلىرى شۇلار ئارقىلىق مۇسۇلمانلارغا سۇيىقەست قىلىپ، مۇسۇلمانلارنى ئاللاھنى زىكر قىلىشتىن غاپىل قالدۇرۇش، دىن ۋە دۇنيالىق مۇھىم ئىشلىرىدىن توسۇشتا شۇ دەرىجىدە ئۇتۇق قازاندىكى، مۇسۇلمانلار قۇرئان، ھەدىس ۋە شەرىئەت ھۆكۈملىرىنى بايان قىلغان ئىلىم ئەھلىلىرىنىڭ سۆزلىرىگە قۇلاق سېلىشتىن بەكرەك ناخشا-مۇزىكىلارغا قۇلاق سالىدىغان بولۇپ قالدى.

ئى مۇسۇلمانلار! روزىنى بۇزىدىغان نەرسىلەردىن ئاگاھ بولۇڭلار، يالغان سۆزلەشتىن ۋە يالغان سۆزلەپ ئەمەل قىلىشتىن ساقلىنىڭلار. پەيغەمبەر ﷺ بۇ ھەقتە مۇنداق دېگەن: «من لم يدع قول الزور والعمل به والجهل فليس لله حاجة في أن يدع طعامه وشرابه» «كىمكى يالغان سۆزنى، يالغان سۆز بىلەن ئەمەل قىلىشنى ۋە نادانلىقىنى تاشلىمىسا، ئۇ كىشىنىڭ يىمەي ۋە ئىچمەي يۈرۈشىگە ئاللاھ تائالانىڭ ھاجىتى يوق».<sup>②</sup> جابىر رەزىيەللاھۇ ئەنھۇ مۇنداق دەيدۇ: «روزىدار ۋاقتىڭدا كۆز-قۇلقىڭ ھارامدىن چەكلەنسۇن، تىلىڭ يالغان سۆزلەشتىن يانسۇن، قوشناڭغا ئەزىيەت بەرمىگىن، سەندە سالماقلىق ۋە ئېغىر-بېسىقلىق بولسۇن، روزا تۇتقان كۈنۈڭ بىلەن تۇتمىغان كۈنۈڭ ئوخشاش بولۇپ قالمىسۇن».

ئى ئاللاھ! دىنىمىزنى ساقلىغىن، ئەزالىرىمىزنى سېنى غەزەپلەندۈرىدىغان

① بۇخارى توپلىغان.

② بۇخارى توپلىغان.

ئەمەللەردىن توختاتقىن. ئى مېھرىبان الله! ئۆز رەھىمتىڭ بىلەن بىزنى، ئاتا-  
ئانىلىرىمىزنى ۋە بارچە مۇسۇلمانلارنى مەغپىرەت قىلغىن.  
الله تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلىسىگە، جىمى  
ساھابىلىرىگە رەھمەت قىلسۇن!



11 - سۆھبەت

روزنىڭ مۇستەھەب ئەدەپلىرى

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆز ئارا ئالماشتۇرۇپ تۇرغۇچىدۇر، ئايلارنى، يىللارنى ئۆزگەرتىپ تۇرغۇچىدۇر، مۇئىمىنلەرگە سالامەتلىك ۋە تىنچ-ئامانلىق بېغىشلىغۇچىدۇر، ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇشتا يالغۇزدۇر، ئەيب-نۇقسانلاردىن، مەخلۇقاتلارغا ئوخشاپ قېلىشتىن پاكىتۇر. اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر. اللھ مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا، مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرىگە، شەيتان ئۇنى كۆرسە نېمە قىلىشنى بىلەلمەي قالدىغان ئۆمەرگە، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمانغا، سېخىلىق دېڭىزى ۋە دۈشمەنگە ئېتىلغۇچى شىر ئەلىگە، مۇھەممەد ﷺ نىڭ ئائىلىسىگە، ئەسھابلىرىغا ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!  
قېرىنداشلىرىم، بۇ سۆھبىتىمىزدە روزىنىڭ ئىككىنچى قىسىم ئەدەپلىرى بولغان مۇستەھەب ئەدەپلەر توغرىسىدا توختىلىمىز.

مۇستەھەب ئەدەپلەر

❖ كېچىنىڭ ئاخىرىدا سوھۇرلۇق يېيىش

سوھۇرلۇق سەھەردە يېيىلىدىغانلىقى ئۈچۈن مۇشۇنداق ئاتالغان. پەيغەمبەر ﷺ سوھۇرلۇق يېيىشكە بۇيرۇپ مۇنداق دېگەن: «تسحروا، فإن في السحور بركة» «سوھۇرلۇق يەڭلار، چۈنكى سوھۇرلۇقتا بەرىكەت بار».<sup>①</sup>

ئەمىر ئىبنى ئاس رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «فصل ما بين صيامنا وصيام أهل الكتاب أكلة السحر» «بىزنىڭ روزىمىز بىلەن ئەھلى كىتاب روزىسىنىڭ ئوتتۇرىدىكى پەرق — سوھۇرلۇق يېيىشتۇر».<sup>②</sup>

پەيغەمبەر ﷺ سوھۇرلۇقتا خورما يېيىشنى مەدھىيىلەپ مۇنداق دەيدۇ: «نعم سحور المؤمن التمر» «مۇئمىننىڭ سوھۇرلۇقى خورما بولسا بەك ياخشى».<sup>③</sup>

پەيغەمبەر ﷺ مۇنداق دېگەن: «السحور كله بركة، فلا تدعوه، ولو أن يجرع أحدكم جرعة من ماء، فإن الله وملائكته يصلون على المتسحرين» «سوھۇرلۇقنىڭ ھەممىسى بەرىكەتتۇر. سوھۇرلۇقنى تەرك ئەتمەڭلار، بىرىڭلار گەرچە بىر يۇتۇم سۇ بىلەن بولسىمۇ سوھۇرلۇق يېسۇن چۈنكى اللە ۋە ئۇنىڭ پەرىشتىلىرى سوھۇرلۇق يېگۈچىلەرگە رەھمەت يوللايدۇ».<sup>④</sup>

سوھۇرلۇقنىڭ ئىبادەت بولۇشى ۋە سوھۇرلۇق يېيىش ئارقىلىق ئەجىرگە ئېرىشىش ئۈچۈن، سوھۇرلۇق يېگەندە پەيغەمبەر ﷺ نىڭ بۇيرۇقىنى ئىجرا قىلىشنى، پەيغەمبەر ﷺ گە ئەگىشىشنى ۋە روزىسىغا كۈچ ھاسىل قىلىشنى نىيەت قىلىۋېلىشى كېرەك. تاڭ يورۇپ قېلىشتىن ئەنسىرىمىسە، سوھۇرلۇقنى كېچىكتۈرۈش سۈننەت چۈنكى پەيغەمبەر ﷺ شۇنداق قىلاتتى.

قەتادەدىن نەقىل قىلىنىدۇكى، ئەنەس رەزىيەللاھۇ ئەنھۇ مۇنداق دېگەن: «أن النبي ﷺ وزيد بن ثابت تسحرا فلما فرغا من سحورهما قام نبي الله ﷺ إلى الصلاة فصلى. قلنا لأنس كم كان بين فراغهما من سحورهما ودخولهما في الصلاة؟ قال قدر ما يقرأ الرجل خمسين آية» «پەيغەمبەر ﷺ بىلەن زەيد ئىبنى سابىت ئىككىسى سوھۇرلۇق يەپ

① بۇخارى ۋە مۇسلىم توپلىغان.

② مۇسلىم توپلىغان.

③ ئەبۇ داۋۇد توپلىغان، ئەلبانى «سەھىھ» دېگەن.

④ ئەھمەد توپلىغان، مۇنزىر بۇ ھەدىسنى «ئىسنادى كۈچلۈك» دېگەن.

بولغاندىن كېيىن، پەيغەمبەر ﷺ نامازغا تۇرۇپ ناماز ئوقۇدى. بىز ئەنەستىن: «ئىككىيلەن سوھۇرلۇق يەپ بولغاندىن باشلاپ تاكى نامازغا كىرگىچە بولغان ۋاقىت قانچىلىك ئىدى؟» دەپ سورىغان ئىدۇق، ئەنەس: «بىر كىشى 50 ئايەت ئوقۇغۇدەك ۋاقىت ئىدى» دەپ جاۋاب بەردى. <sup>①</sup>

ئائىشە رەزىيەللاھۇ ئەنھادىن مۇنداق نەقىل قىلىنىدۇ: «آن بلالاً كان يؤذن بليل، فقال النبي ﷺ: كلوا واشربوا حتى يؤذن ابن أم مكتوم، فإنه لا يؤذن حتى يطلع الفجر» «بلال تاڭ يورۇشتىن بۇرۇن ئەزان ئېيتاتتى. پەيغەمبەر ﷺ: <ئىبنى ئۇمۇ مەكتۇم تاڭ يورۇغاندا ئەزان ئېيتىدۇ، تاكى ئىبنى ئۇمۇ مەكتۇم ئەزان ئېيتقانغا قەدەر سوھۇرلۇق يىسەڭلار بولىدۇ> دېگەن». <sup>②</sup>

سوھۇرلۇقنى كېچىكتۈرۈش — روزىدار كىشىگە قىلىنغان مېھرىبانلىق بولۇپ، روزىدار كىشىنى يامىدات نامىزىغا ئۇخلاپ قېلىشتىن ساقلاپ قالىدۇ. روزىدار كىشى روزا تۇتۇشنى نىيەت قىلىپ سوھۇرلۇق يەپ بولغاندىن كېيىن، تاڭ يورۇغانلىقىغا جەزم قىلغانغا قەدەر يەپ-ئىچسە بولىدۇ. اللھ تائالا بۇ ھەقتە مۇنداق دەيدۇ: «وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ» «تاكى تاڭنىڭ ئاق يىپى قارا يىپىدىن ئايرىلغانغا (يەنى تاڭ يورۇغانغا) قەدەر يەڭلار، ئىچىڭلار، ئاندىن كەچ كىرگىچە روزا تۇتۇڭلار». <sup>③</sup>

تاڭنىڭ يورۇغانلىقى — ئۇپۇقتا ئاشكارا كۆرۈلۈش ياكى ئەزان ۋە ياكى ئۇنىڭدىن باشقا ئىشەنچلىك خەۋەر بىلەن ھۆكۈم قىلىنىدۇ. تاڭ يورۇغان ۋاقىتتا سوھۇرلۇق يىيشتىن توختاپ، روزا تۇتۇشنى قەلبىدە نىيەت قىلىدۇ، نىيەتنى سۆزلىمەيدۇ چۈنكى نىيەتنى سۆزلەش بىدئەتتۇر.

❖ كۈن پاتقانلىقى ئاشكارا كۆرۈش ئارقىلىق ئىسپاتلانسا ياكى ئەزان ۋە ئۇنىڭدىن باشقا ئىشەنچلىك خەۋەر بىلەن كۈن پاتقانلىقى كۈچلۈك گۇمان قىلىنسا ئىپتىدائىي ئالدىراش

سەھىل ئىبنى سەئىد رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «لا يزال الناس بخير ما عجلوا الفطر» «كىشىلەر

<sup>①</sup> بۇخارى توپلىغان.

<sup>②</sup> بۇخارى توپلىغان.

<sup>③</sup> سۈرە بەقەرە 187 - ئايەتنىڭ بىرقىسمى.

ئىپتارنى ئالدىراپ (كۈن تولۇق ئولتۇرۇپ بولۇشى بىلەن) قىلسىلا ھەمىشە ياخشىلىق ئىچىدە بولىدۇ».<sup>①</sup>

پەيغەمبەر ﷺ رەببى ئەززە ۋە جەللىدىن نەقىل قىلىپ مۇنداق دەيدۇ: «إِنْ أَحَبَّ عِبَادِي إِلَيَّ أَعْجَلَهُمْ فِطْرًا» «بەندىلىرىمدىن ماڭا ئەڭ سۆيۈملۈكى — ئۇلارنىڭ ئىپتارغا ئالدىرايدىغانلىرىدۇر».<sup>②</sup>

ھۆل خورمىدا، ھۆل خورما بولمىسا قۇرۇق خورمىدا، ئەگەر قۇرۇق خورمىمۇ بولمىسا سۇدا ئىپتار قىلىش — سۈننەت. ئەنەس رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «كَانَ النَّبِيُّ ﷺ يَفْطِرُ قَبْلَ أَنْ يَصْلِيَ عَلَيَّ رِطَابًا، فَإِنْ لَمْ تَكُنْ رِطَابًا فَتَمْرَاتٍ، فَإِنْ لَمْ تَكُنْ تَمْرَاتٍ حَسَا حَسَوَاتٍ مِنْ مَاءٍ» «پەيغەمبەر ﷺ ناماز ئوقۇشتىن ئىلگىرى بىر قانچە تال ھۆل خورما بىلەن ئىپتار قىلاتتى، ئەگەر ھۆل خورما بولمىسا قۇرۇق خورما بىلەن ئىپتار قىلاتتى، ئەگەر ئۇمۇ بولمىسا بىر قانچە يۇتۇم سۇ بىلەن ئىپتار قىلاتتى».<sup>③</sup>

ئەگەر ھۆل خورما ياكى قۇرۇق خورما ۋە ياكى سۇمۇ تاپالمىسا، ھالال بولغان تائام ۋە ئىچىملىكتىن ئۆزىگە ئاسان بولغىنى بىلەن ئىپتار قىلىدۇ. ئەگەر ھېچنەرسە تاپالمىسا، ئىپتار قىلىشنى قەلبىدە نىيەت قىلسا بولىدۇ ئەمما بەزى كىشىلەر قىلغاندەك بارمىقىنى شۈمۈرمەيدۇ، تۈكۈرۈكىنى يىغىپ يۇتمايدۇ.

ئىپتار قىلغاندا ئۆزى ياخشى كۆرگەن دۇئا بىلەن دۇئا قىلسا بولىدۇ. پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «إِنْ لِلصَّائِمِ عِنْدَ فِطْرِهِ دَعْوَةٌ مَاتَرِدُ» «روزىدار كىشىنىڭ ئىپتار قىلغاندىكى دۇئاسى قايتۇرۇلمايدۇ».<sup>④</sup>

مۇئاز ئىبنى زۇھرەدىن مۇنداق نەقىل قىلىنىدۇ: «كَانَ إِذَا أَفْطَرَ يَقُولُ: اللَّهُمَّ لَكَ صُؤْمْتُ وَعَلَى رِزْقِكَ أَفْطَرْتُ» «پەيغەمبەر ﷺ ئىپتار قىلغاندا: >اللَّهُمَّ لَكَ صُؤْمْتُ وَعَلَى رِزْقِكَ أَفْطَرْتُ< (ئى اللھ! سەن ئۈچۈن روزا تۇتتۇم، سەن ئاتا قىلغان رىزىق بىلەن ئىپتار قىلدىم) دەيتتى».<sup>⑤</sup>

① بۇخارى ۋە مۇسلىم توپلىغان.

② ئەھمەد ۋە تىرمىزى توپلىغان، ئەلبانى «زەئىپ» دېگەن.

③ ئەھمەد، ئەبۇ داۋۇد ۋە تىرمىزى توپلىغان؛ ئەلبانى «ھەسەن ۋە سەھىھ» دېگەن.

④ ئىبنى ماجە توپلىغان توپلىغان، «الزوائد» ناملىق كىتابتا «ئىسنادى سەھىھ» دېيىلگەن.

⑤ ئەبۇ داۋۇد توپلىغان، ئەلبانى «زەئىپ» دېگەن.

بۇ ھەقتە ئىبنى ئۆمەر رەزىيەللاھۇ ئەنھۇمادىن مۇنداق نەقىل قىلىنىدۇ: «كان إذا أفطر يقول: ذهب الظمأ، وابتلت العروق، وثبت الأجر إن شاء الله» «پەيغەمبەر ﷺ ئىپتار قىلغاندا: <ئۇسسۇزلۇق كەتتى، تومۇرلار ھۆل بولدى. اللہ خالىسا، ئەجرىمۇ ھاسىل بولدى> دەيتتى».<sup>①</sup>

❖ قىرائەت قىلىش، زىكىر ئوقۇش، دۇئا قىلىش، ناماز ئوقۇش ۋە سەدىقە قىلىش قاتارلىق ئەمەللەرنى كۆپ قىلىش

ئىبنى خۇزەيمە ۋە ئىبنى ھىبباننىڭ سەھىھ كىتابىدا پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «ثلاثة لا ترد دعوتهم: الصائم حتى يفطر، والإمام العادل، ودعوة المظلوم، يرفعها الله فوق الغمام وتفتح لها أبواب السماء، ويقول الرب: وعزتي وجلالي لأنصرنك ولو بعد حين» «ئۈچ تۈرلۈك كىشىنىڭ دۇئاسى رەت قىلىنمايدۇ: بىرىنچىسى، روزا تۇتقان كىشىنىڭ ئىپتار قىلغۇچە بولغان ئارىلىقتا قىلغان دۇئاسى؛ ئىككىنچىسى، ئادىل پادىشاھنىڭ دۇئاسى؛ ئۈچىنچىسى، مەزلۇمنىڭ دۇئاسى. اللہ تائالا مەزلۇمنىڭ دۇئاسىنى يۇقىرىغا ئۆرلىتىپ، ئۇنىڭغا ئاسمان دەرۋازىلىرىنى ئاچىدۇ ۋە: <ئىززىتىم ۋە ئۇلۇغلۇقىم بىلەن قەسەمكى، بىر مەزگىلدىن كېيىن بولسىمۇ ساڭا ئەلۋەتتە ياردەم بىرىمەن> دەيدۇ».<sup>②</sup>

ئىبنى ئابباس رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «كان رسول الله ﷺ أجود الناس، وكان أجود ما يكون في رمضان حين يلقاه جبريل فيدارسه القرآن، فلرسول الله ﷺ حين يلقاه جبريل أجود بالخير من الريح المرسلة» «پەيغەمبەر ﷺ كىشىلەر ئىچىدىكى ئەڭ سېخىي زات ئىدى، بولۇپمۇ رامزاندا جىبرىئىل ئەلەيھىسسالام پەيغەمبەر ﷺ گە ئۇچرىشىپ قۇرئان ئوقۇپ بەرگەندە، ئۇ تېخىمۇ سېخىي بولۇپ كېتەتتى. شۇنىسى ئېنىقكى، پەيغەمبەر ﷺ نىڭ جىبرىئىل ئەلەيھىسسالام بىلەن ئۇچراشقاندىكى سېخىيلىقى شامالدىنمۇ تېز ئىدى».<sup>③</sup>

پەيغەمبەر ﷺ اللہ نىڭ دىنىنى ئالىي قىلىش، اللہ نىڭ بەندىلىرىنى يېتەكلەش ۋە ئۇلارنىڭ بىلىمسىزلىرىگە ئىلىم ئۆگىتىش، ھاجەتلىرىنى ئادا قىلىش، ئاچ قالغانلىرىغا تائام بېرىش؛ قىسقىسى، اللہ نىڭ بەندىلىرىگە

① ئەبۇ داۋۇد توپلىغان، ئەلبانى «ھەسەن» دېگەن.

② ئەھمەد ۋە تىرمىزى توپلىغان.

③ بۇخارى ۋە مۇسلىم توپلىغان.

مەنپەئەت يەتكۈزۈشكە بولىدىغانلا يولدا مال-مۈلكى، جېنى ۋە ئىلىمىنى ئايمايتتى، سېخىلىقنىڭ ھەممە تۈرىدە سېخىلىق قىلاتتى. رامزاننىڭ شەرەپلىكلىكى، ئەجىرىنىڭ ھەسسىلىنىدىغانلىقى ۋە ئىبادەت قىلغۇچىلارنىڭ ئىبادىتىگە ياردەم بېرىشتىكى ساۋابىنىڭمۇ ھەسسىلىنىدىغانلىقى ئۈچۈن، پەيغەمبەر ﷺ رامزاندا تېخىمۇ سېخىلىشىپ كېتەتتى.

روزا تۇتۇش ۋە ھاجەتمەنلەرگە تائام بېرىشتىن ئىبارەت بۇ ئىككى ئىشنى جەملىپ بىرگە قىلىش — جەننەتكە كىرىشنىڭ سەۋەبلىرىدىندۇر. بۇ ھەقتە ئەبۇ ھۇرەيرە رەزىيەللاھۇ ئەنھۇدىن مۇنداق نەقىل قىلىندۇ: «أَنَّ النَّبِيَّ ﷺ قَالَ: مَنْ أَصْبَحَ مِنْكُمْ الْيَوْمَ صَائِمًا؟ فَقَالَ أَبُو بَكْرٍ: أَنَا، قَالَ: فَمَنْ تَبِعَ مِنْكُمْ الْيَوْمَ جَنَازَةً؟ قَالَ أَبُو بَكْرٍ: أَنَا، قَالَ: فَمَنْ أَطْعَمَ مِنْكُمْ الْيَوْمَ مَسْكِينًا؟ قَالَ أَبُو بَكْرٍ: أَنَا، قَالَ: فَمَنْ عَادَ مِنْكُمْ الْيَوْمَ مَرِيضًا؟ قَالَ أَبُو بَكْرٍ: أَنَا، قَالَ النَّبِيُّ ﷺ: مَا اجْتَمَعَ فِي أَمْرٍ إِلَّا دَخَلَ الْجَنَّةَ» «پەيغەمبەر ﷺ: <بۈگۈن قايسىڭلار روزا تۇتۇڭلار؟> دەپ سورىغانىدى، ئەبۇ بەكرى: <مەن> دېدى. <قايسىڭلار جىنازا نامىزىغا قاتناشتىڭلار؟> دەپ سورىغانىدى، ئەبۇ بەكرى: <مەن> دېدى. <قايسىڭلار بىر مىسكىنگە تائام بەردىڭلار؟> دەپ سورىغانىدى، ئەبۇ بەكرى: <مەن> دېدى. <قايسىڭلار كېسەل يوقلىدىڭلار؟> دەپ سورىغانىدى، ئەبۇ بەكرى: <مەن> دېدى. شۇنىڭ بىلەن پەيغەمبەر ﷺ: <كىمكى بىر كۈندە مۇشۇ ئىشلارنى قىلسا جەننەتكە كىرىدۇ> دېدى».<sup>①</sup>

❖ روزىدار كىشى، بىر كۈنلۈك روزىنى تولۇق ئادا قىلىش ۋە بىر ئاي رامزان روزىسىنى تولۇق تۇتۇشنى ئاللاھنىڭ ئاسان قىلىپ بەرگەنلىكى ھەمدە روزىغا مۇۋەپپەقىيەت قىلغانلىقىدىن ئىبارەت ئاللاھنىڭ ئۆزىگە ئاتا قىلغان نېئىمىتىنىڭ قەدىرىنى تونۇشى لازىم.

كۆپلىگەن كىشىلەر رامزان روزىسىغا ئۇلاشماستىن ئۆلۈپ كېتىش ياكى رامزان روزىسىنى تۇتۇشتىن ئاجىز كېلىش ۋە ياكى روزا تۇتۇشتىن يۈز ئۆرۈش سەۋەبلىك رامزان روزىسىدىن مەھرۇم قالىدۇ. شۇ سەۋەبتىن روزىدار كىشى يامانلىقلىرىنىڭ ئۆچۈرۈلۈشى، گۇناھلىرىنىڭ مەغپىرەت قىلىنىشى، نېئىمەت ماكانى بولغان جەننەتتە ئۇلۇغ رەب تائالاغا قوشنا بولۇشى بىلەن بىرگە،

① مۇسلىم توپلىغان.

دەرىجىلىرىنىڭ ئۈستۈن بولۇشىغا سەۋەب بولىدىغان روزا نېمىتىنى ئاللا تائالانىڭ ئاتا قىلغانلىقىغا ھەمدە ئېيتىشى لازىم.

قېرىنداشلىرىم، روزانىڭ ئەدەپلىرىگە رىئايە قىلىڭلار، غەزەپ قىلىش ۋە ئىنتىقام ئېلىشقا سەۋەب بولىدىغان ئىشلاردىن يىراق تۇرۇڭلار! سەلەف سالىھلارنىڭ گۈزەل سۈپەتلىرى بىلەن ئۆزۈڭلارنى زىننەتلەڭلار چۈنكى بۇ ئۈمەتنىڭ ئەۋۋىلىنى ئىسلاھ قىلغان ئىتائەت قىلىش ۋە گۇناھ-مەئسىيەتتىن يىراق تۇرۇش — ئۈمەتنىڭ ئاخىرىنىمۇ ئىسلاھ قىلالايدۇ.

ئىبنى رەجەب (رەھىمەھۇللاھ) مۇنداق دەيدۇ: «روزىدارلار ئىككى تەبىقە بولىدۇ: بىرىنچى تەبىقە — ئاللا ئۈچۈن يېمەك-ئىچمەك ۋە شەھۋەتنى تەرك ئەتكەن، بۇنىڭ بەدىلىگە ئاللا نىڭ ھۆزۈرىدىكى جەننەتنى ئۈمىد قىلغان كىشى بولۇپ، بۇنداق كىشى — ئاللا بىلەن سودا ۋە مۇئامىلە قىلغان كىشىدۇر. ياخشى ئەمەل قىلغان كىشىنىڭ ئەجرىنى ئاللا تائالا بىكار قىلىۋەتمەيدۇ، ئۆزى بىلەن مۇئامىلە قىلغان كىشىنى زىيانغا ئۇچراتمايدۇ، بەلكى ئۇنى زور پايدىغا مۇيەسسەر قىلىدۇ. پەيغەمبەر ﷺ بىر كىشىگە مۇنداق دېگەن: «إِنَّكَ لَنْ تَدَعَ شَيْئاً اتَّقَى اللَّهُ إِلَّا آتَاكَ اللَّهُ خَيْرًا مِنْهُ» «ئاللا قا تەقۋالىق قىلىش ئۈچۈن قانداق بىر نەرسىنى تەرك ئەتسەڭ، ئاللا تائالا ساڭا ئۇنىڭدىن ياخشىسىنى ئاتا قىلىدۇ».<sup>①</sup>

روزىدار كىشىگە جەننەتتە تائام، شاراب ۋە ئاياللاردىن ئاللا خالىغان مىقداردا بېرىلىدۇ. ئاللا تائالا بۇ ھەقتە مۇنداق دەيدۇ: «كُلُوا وَاشْرَبُوا هَنِيئاً بِمَا أَسْلَفْتُمْ فِي الْأَيَّامِ الْخَالِيَةِ» («ئۇلارغا») >ئۆتكەنكى كۈنلەردە (يەنى دۇنيادىكى چاغلاردا) ياخشى ئەمەللەرنى قىلغانلىقىڭلار ئۈچۈن خۇشال-خۇرام يەڭلار، ئىچىڭلار < دېيىلىدۇ»<sup>②</sup>. مۇجاھىد ۋە ئۇنىڭدىن باشقىلار بۇ ئايەتنى «روزا تۇتقۇچىلار ھەققىدە نازىل بولغان» دېگەن.

ئابدۇراھمان ئىبنى سەمۇرە رەزىيەللاھۇ ئەنھۇ پەيغەمبەر ﷺ نىڭ چۈشى ھەققىدە مۇنداق نەقىل قىلىدۇ: «ورأيت رجلاً من أمي يلهث عطشاً كلما دنا من حوض منع وطرده، فجاءه صيام رمضان فسقاه وأرواه» «ئۈممىتىمدىن ئۇسسۇزلۇقتىن تىلىنى چىقىرىۋاتقان بىر كىشىنى كۆردۈم، ئۇ كىشى ھەۋزى كەۋسەرگە يېقىنلاشسىلا

① ھەمدە توپلىغان.

② سۈرە ھاققە 24 - ئايەت.

چەكلەندى ۋە قوغلاندى. شۇنداقلا ئۇ كىشىنىڭ رامزان روزىسى كېلىپ ئۇ كىشىنى سۇغاردى ۋە ئۇ كىشىنى قاندۇردى»<sup>①</sup>.

ئىككىنچى تەبىقە — ھاياتى دۇنيادا اللە رازىلىقى كۆزلەنمىگەن بارلىق نەرسىلەردىن ئۆزىنى چەكلەپ كۆز، قۇلاق، تىل، قەلب ۋە ئەۋرەتلىرىنى ھارامدىن ساقلاپ، ئۆلۈم ۋە چىرىپ كېتىشىنى ئەسلىپ، ئاخىرەت (ھاياتى) نى كۆزلەپ، دۇنيا زىننەتلىرىنى تەرك ئەتكەن كىشىلەردۇر. بۇنداق كىشىلەرنىڭ روزا ھېيت كۈنى — رەببىگە ئۇچراشقان كۈنى، خۇشاللىق كۈنى — رەببىنى كۆرگەن كۈنىدۇر.

اللە نى ھەقىقىي تونۇغۇچىلارغا نىسبەتەن ھەقىقىي خوجىسى بولغان اللە نى كۆرمىگىچە قەسىرلەر تەسەللى بىرەلمەيدۇ؛ رەببىنى كۆرمىگىچە ئۇلارنىڭ (تەشۋالىقىنى) دەريامۇ قاندۇرالمىدۇ. ئۇلارنىڭ مەقسەتلىرى بۇنىڭدىنمۇ بۈيۈكتۇر. قانداق بىر كىشى اللە نىڭ بۇيرۇقىغا بويسۇنۇپ دۇنيادا شەھۋەتلەردىن چەكلەنسە، قىيامەت كۈنى ئۇنى جەننەتتە تاپىدۇ؛ قانداق بىر كىشى اللە رازىلىقى كۆزلەنمىگەن بارلىق نەرسىلەردىن چەكلەنسە، ئۇ كىشىنىڭ ھېيتى — رەببىگە ئۇچراشقان كۈنىدۇر. اللە تائالا بۇ ھەقتە مۇنداق دەيدۇ: ﴿مَنْ كَانَ يَرْجُو لِقَاءَ اللَّهِ فَإِنَّ أَجَلَ اللَّهِ لَآتٍ وَهُوَ السَّمِيعُ الْعَلِيمُ﴾ «كىمكى اللە قا مۇلاقات بولۇشنى ئۈمىد قىلىدىكەن، (بىلسۇنكى) اللە نىڭ (بۇنىڭغا بەلگىلىگەن) ۋاقتى چوقۇم يېتىپ كېلىدۇ. اللە (بەندىلىرىنىڭ سۆزلىرىنى) ئاڭلاپ تۇرغۇچىدۇر، (بەندىلىرىنىڭ تاشقى ۋە ئىچكى ئەھۋالىنى) بىلىپ تۇرغۇچىدۇر»<sup>②</sup>.

ئى تەۋبە قىلغۇچىلار جامائەسى! رەببىڭلارغا ئۇچراشقان كۈنۈڭلارنىڭ ھېيتىڭلار بولۇشى ئۈچۈن، بۈگۈن شەھۋەتلەردىن چەكلىنىڭلار.

ئى اللە! قەلبلىرىمىزنى ساڭا بولغان ئىخلاسى بىلەن زىننەتلىگەن، ئەمەللىرىمىزنى پەيغەمبىرىڭگە ئەگىشىش ۋە ئۇنىڭ ئەدەپ-ئەخلاقلىرىنى ئۆگىنىش بىلەن ياخشىلىغىن. ئى اللە! بىزلەرنى غەپلەتتىن ئويغاتقىن، بەختسىزلىكتىن قۇتقازغىن، گۇناھ-مەئسىيەتلىرىمىزنى ئۆچۈرگىن. ئى مېھرىبان اللە! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە

① تەبەرانى توپلىغان.

② سۇرە ئەنكەبۇت 5- ئايەت.



مۇسۇلمانلارنى مەغپىرەت قىلغىن.  
الله تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلىسىگە، جىمى  
ساھابىلىرىگە رەھمەت قىلسۇن ۋە تىنچ - ئامانلىق ئاتا قىلسۇن!



12 - سۆھبەت

قۇرئان تىلاۋەت قىلىشنىڭ ئىككىنچى

تۈرى ھەققىدە

اللہ قا چەكسىز ھەمدۇ-سانالار بولسۇن! اللہ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللہ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللہ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللہ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللہ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللہ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، بەشىنچى سۆھبەتتە قۇرئان تىلاۋەت قىلىشنىڭ ئىككى تۈرلۈك ئىكەنلىكى ھەمدە بىرىنچى تۈرى بولغان لەۋزى جەھەتتىن تىلاۋەت قىلىش ھەققىدە توختىلىپ ئۆتكەن ئىدۇق.

ئىككىنچى تۈر — قۇرئاننىڭ مەلۇماتلىرىنى تەستىقلاپ، ھۆكۈملىرىنى ئىجرا قىلىش ھەمدە بۇيرۇقلىرىنى ئادا قىلىپ، چەكلىمىلىرىدىن يېنىش ئارقىلىق، قۇرئاننى ھۆكۈم جەھەتتىن تىلاۋەت قىلىش بولۇپ، بۇ تۈردىكى قۇرئان تىلاۋەت قىلىش — قۇرئاننىڭ نازىل قىلىنىشىدىكى ئەڭ چوڭ غايىدۇر. **اللہ تائالا بۇ ھەقتە مۇنداق دەيدۇ: ﴿كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ﴾** (بۇ) ئۇلارنىڭ ئايەتلەرنى تەپەككۈر قىلىشلىرى ۋە ئەقىل ئىگىلىرىنىڭ ۋەز-نەسىھەت ئېلىشلىرى ئۈچۈن بىز ساڭا نازىل قىلغان مۇبارەك كىتابتۇر»<sup>①</sup>. شۇنىڭ ئۈچۈن سەلەف سالىھلار ئەنە شۇ مەقسەتتە قۇرئان ئۆگەنگەن، قۇرئاننى تەستىقلىغان ۋە قۇرئاننىڭ ھۆكۈملىرىنى مۇستەھكەم ئەقىدىدىن ئۇرغۇپ چىققان ئەمىلىيىتىگە تەتبىقلىغان. ئەبۇ ئابدۇراھمان سۈلەمى (رەھىمەھۇللاھ) مۇنداق دېگەن: «بىزگە قۇرئان ئوقۇپ بەرگەن ئوسمان ئىبنى ئەففان، ئابدۇللاھ ئىبنى مەسئۇد ۋە ئۇ ئىككىيلەندىن باشقا ساھابە رەزىيەللاھۇ ئەنھۇمىلار ئۆزلىرىنىڭ پەيغەمبەر ﷺ دىن ئون ئايەت ئۆگىنىپ، شۇ ئون ئايەتنى بىلىپ ئەمەل قىلىپ بولمىغۇچە، شۇ ئون ئايەتتىن ئۆتۈپ كەتمىگەنلىكىنى سۆزلەپ بىرىپ: <بىز قۇرئان ئۆگەنگەندە بىلىش ۋە ئەمەل قىلىشنى بىرگە ئۆگەنگەن ئىدۇق> دېگەن ئىدى».

ئاخىرەتتە بەختلىك ياكى بەختسىز بولۇش — قۇرئاننى ھۆكۈم جەھەتتىن تىلاۋەت قىلىشقا باغلىق بولىدۇ. **اللہ تائالا بۇ ھەقتە مۇنداق دەيدۇ: ﴿قَالَ اهْبِطَا مِنْهَا جَمِيعًا بَعْضُكُمْ لِبَعْضٍ عَدُوٌّ فَمَا يَاتِيكُمْ مِنِّي هُدًى فَمَنِ اتَّبَعَ هُدَايَ فَلَا يَضِلُّ وَلَا يَشْقَى﴾** وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى ﴿﴾ قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا ﴿﴾ قَالَ كَذَلِكَ أَتَتْكَ آيَاتُنَا فَنَسِيْتَهَا وَكَذَلِكَ الْيَوْمَ تُنْسَى ﴿﴾ وَكَذَلِكَ نَجْزِي مَنْ أَسْرَفَ وَلَمْ يُؤْمِنْ بِآيَاتِ رَبِّهِ وَلَعَذَابُ الْأَخْرَةِ أَشدُّ وَأَبْقَى ﴿﴾» (اللە ئادەم بىلەن ھەۋۋاغا) ئېيتتى: <سىلەر ھەممىڭلار جەننەتتىن بەزىڭلار بەزىڭلارغا دۈشمەن بولغان ھالدا چۈشۈڭلار. ئەگەر سىلەرگە مېنىڭ تەرىپىمدىن ھىدايەت كەلسە، كىمكى مېنىڭ ھىدايىتىمگە ئەگەشسە، ئۇ ئازمايدۇ ۋە ئاخىرەتتە شەقىي بولمايدۇ [123]. كىمكى مېنىڭ زىكرىمدىن يۈز ئۆرۈيدىكەن، ئۇنىڭ ھاياتى تار (يەنى خاتىرجەمسىز) بولىدۇ، قىيامەت كۈنى ئۇنى بىز كور قوپۇرمىز> [124]. ئۇ:

① سۈرە ساد 29 - ئايەت.

>ئى رەببىم! نېمىشقا مېنى كور قويۇردۇڭ، ۋاھالەنكى، (دۇنيادىكى چاغدا) مېنىڭ كۆزۈم كۆرەتتىغۇ؟> دەيدۇ [125]. **اللّٰهُ ئَبِيتِدُو:** <شۇنىڭدەك ساڭا (روشن) ئايەتلىرىمىز كەلدى، سەن ئۇلارنى تەرك ئەتتىڭ، سەن بۈگۈن شۇنىڭغا ئوخشاش تەرك ئېتىلسەن> [126]. ھەددىدىن ئاشقان ۋە رەببىنىڭ ئايەتلىرىگە ئىمان ئېيتىمىغانلارغا شۇنىڭغا ئوخشاش جازا بېرىمىز، ئاخىرەتنىڭ ئازابى تېخىمۇ قاتتىقتۇر، تېخىمۇ باقىدۇر [127]>\*. **اللّٰهُ تَائَالَا بُو ئُولُوغ ئايەتلەردە ئۆزىنىڭ پەيغەمبەرلىرىگە ۋەھىي قىلغان ئىلاھىي كۆرسەتمىلەرگە ئەگەشكەنلەرنىڭ مۇكاپاتى ۋە بۇ ئىلاھىي كۆرسەتمىدىن يۈز ئۆرۈگۈچىلەرنىڭ جازاسىنىمۇ بايان قىلدى. شۈبھىسىزكى، اللّٰهُ ۋەھىي قىلغان بۇ ئىلاھىي كۆرسەتمىلەرنىڭ ئەڭ ئۇلۇغى — بۈيۈك قۇرئاندۇر.**

ئىلاھىي كۆرسەتمىلەرگە ئەگەشكەنلەرنىڭ مۇكاپاتى — ئۇلار ھەق يولدىن ئېزىپ كەتمەيدۇ ۋە بەختسىز بولۇپ قالمايدۇ؛ مانا بۇ — ئۇ كىشىنىڭ دۇنيا ۋە ئاخىرەتتە كامىل ھىدايەت ۋە بەخت-سائادەتكە ئېرىشىدىغانلىقىدىن دېرەك بېرىدۇ. ئەمما ئىلاھىي كۆرسەتمىلەردىن يۈز ئۆرۈگەنلەر — ئىلاھىي كۆرسەتمىلەرگە ئەمەل قىلىشتىن تەكەببۇرلۇق قىلغانلار بولۇپ، بۇلارنىڭ جازاسى — دۇنيا ۋە ئاخىرەتتە ئازغۇن، ھاياتى تار (يەنى خاتىرجەمسىز) بولىدۇ. دېمەك، ئۇ كىشى دۇنيادا غەم-ئەندىشە ۋە دىلغۇللۇق ئىچىدە ئۆتىدۇ، ئۇنىڭ نە توغرا ئەقىدىسى، نە ياخشى ئەمىلى بولمايدۇ. بۇنداق كىشىلەر ھەققىدە اللّٰهُ تَائَالَا مۇنداق دەيدۇ: **(أُولَئِكَ كَالْأَنْعَامِ بَلْ هُمْ أَضَلُّ أَوْلَئِكَ هُمُ الْغَافِلُونَ)** «ئۇلار گويا ھايۋانغا ئوخشايدۇ، ھايۋاندىنمۇ بەتتەر گۇمراھتۇر، ئەنە شۇلار غاپىلدۇر».\*.

ئۇلار قەبرىلىرىدە تارچىلىق ۋە قىيىنچىلىقتا بولىدۇ. قەبرە ئۇلارنى قىستاپ، ھەتتا قوۋۇرغىلىرى كىرىشىپ كېتىدۇ، ئۇلار كور ھالەتتە ھەشر قىلىنىدۇ. اللّٰهُ تَائَالَا بۇ ھەقتە مۇنداق دەيدۇ: **(وَنَحْشُرُهُمْ يَوْمَ الْقِيَامَةِ عَلَىٰ وُجُوهِهِمْ عُمِيَآ وَبُكْمًا وَصُمًّا مَأْوَاهُمْ جَهَنَّمُ كُلَّمَا خَبَتْ زِدْنَاهُمْ سَعِيرًا)** «قىيامەت كۈنى ئۇلارنى دۈم ياتقۇزۇپ (سۆرەلگەن) كور، گاچا، گاس ھالدا يىغمىمىز، ئۇلارنىڭ جايى جەھەننەم بولىدۇ، (جەھەننەمنىڭ) ئوتى پەسلەپ قالسا، ئۇلارغا (ئوتنى) تېخىمۇ

\* سۈرە تاھا 123 - ئايەتتىن 127 - ئايەتكىچە.

\* سۈرە ئەئراف 179 - ئايەتنىڭ بىر قىسمى.

يالقۇنچىتىمىز»<sup>90</sup>.

ئۇلار دۇنيادا ھەقنى ئاڭلاشتىن گاس، ھەقنى كۆرۈشتىن كور، ھەقنى سۆزلەشتىن گاچا بولۇۋالغان ئىدى. اللھ تائالا بۇلار ھەققىدە مۇنداق دەيدۇ: ﴿وَقَالُوا قُلُوبُنَا فِي أَكْثَرِ مِمَّا تَدْعُونَا إِلَيْهِ وَفِي آذَانِنَا وَقْرٌ وَمِنْ بَيْنِنَا وَبَيْنِكَ حِجَابٌ﴾ «ئۇلار (پەيغەمبەرگە): <بىزنىڭ دىللىرىمىز سەن بىزنى دەۋەت قىلغان نەرسىلەردىن پەردىلەنگەن، قۇلاقلىرىمىز ئېغىر، سەن بىلەن بىزنىڭ ئارىمىزدا پەردە (يەنى دىنىي جەھەتتە ئوخشىماسلىق) بار> دەيدۇ»<sup>91</sup>.

اللھ تائالا ئۇلارنى، ئۇلارنىڭ دۇنيادىكى قىلمىشىغا ئوخشاش جازالىدى ۋە ئۇلار اللھ نىڭ شەرىئىتىنى تەرك قىلغانغا ئوخشاش، اللھ مۇ ئۇلارنى تەرك ئەتتى. اللھ تائالا بۇلار ھەققىدە مۇنداق دەيدۇ: ﴿قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا﴾ «قَالَ كَذَلِكَ أَتَتْكَ آيَاتُنَا فَنَسِيْتَهَا وَكَذَلِكَ الْيَوْمَ تُنْسَى﴾ «ئۇ: <ئى رەببىم! نېمىشقا مېنى كور قوپۇردۇڭ، ۋاھالەنكى، (دۇنيادىكى چاغدا) مېنىڭ كۆزۈم كۆرەتتىغۇ؟> دەيدۇ [125]. اللھ ئېيتىدۇ: <شۇنىڭدەك ساڭا (روشمەن) ئايەتلىرىمىز كەلدى، سەن ئۇلارنى تەرك ئەتتىڭ، سەن بۈگۈن شۇنىڭغا ئوخشاش تەرك ئېتىلىسەن> [126]»<sup>92</sup>.

اللھ تائالا يەنە مۇنداق دەيدۇ: ﴿مَنْ جَاءَ بِالْحَسَنَةِ فَلَهُ خَيْرٌ مِنْهَا وَمَنْ جَاءَ بِالسَّيِّئَةِ فَلَا يُجْزَى الَّذِينَ عَمِلُوا السَّيِّئَاتِ إِلَّا مَا كَانُوا يَعْمَلُونَ﴾ «كىمكى ياخشى ئىش قىلغان ئىكەن، ئۇ قىلغان ئىشلىرىدىنمۇ ياخشى مۇكاپاتقا (يەنى قىلغان ياخشىلىقىدىن نەچچە ھەسسە ئارتۇق ساۋابقا) ئېرىشىدۇ؛ كىمكى يامان ئىش قىلىدىكەن، يامان ئىش قىلغانلارغا پەقەت قىلغان ئىشلىرىغا يارىشا جازا بېرىلىدۇ»<sup>93</sup>.

سەمۇرە ئىبنى جۇندۇب رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ كان إذا صلى صلاة وفي لفظ: صلاة الغداة أقبل علينا بوجهه فقال: من رأى منكم الليلة رؤيا؟ قال: فإن رأى أحد قصها، فيقول: ما شاء الله فسالنا يوماً فقال: هل رأى أحد منكم رؤيا؟ قلنا: لا، قال: لكني رأيت الليلة رجلين أتياني فساق الحديث، وفيه: فانطلقنا حتى أتينا على رجل مضطجع، وإذا آخر قائم عليه بصخرة، وإذا هو يهوي بالصخرة لرأسه فيبلغ رأسه، فيتدهده الحجر ههنا، فيتبع الحجر فيأخذه، فلا يرجع إلى الرجل حتى يصب رأسه كما كان، ثم يعد عليه فيفعل به

<sup>90</sup> سۇرە بەنى ئىسرائىل 97 - ئايەتنىڭ بىر قىسمى.

<sup>91</sup> سۇرە فۇسسىلەت 5 - ئايەتنىڭ بىر قىسمى.

<sup>92</sup> سۇرە تاھا 125 - ۋە 126 - ئايەتلەر.

<sup>93</sup> سۇرە قەسەس 84 - ئايەت.

مثل ما فعل به المرة الأولى. فقلت: سبحان الله! ما هذا؟ فقالا لي: انطلق فذكر الحديث، وفيه: أما الرجل الذي أتيت عليه يثلم رأسه بالحجر، فهو الرجل يأخذ القرآن فيرفضه، وينام عن الصلاة المكتوبة» «پەيغەمبەر ﷺ ئەتەنگەنلىك نامازنى ئوقۇپ بولغاندا بىزگە يۈزلىنىپ تۇرۇپ: <بۈگۈن كېچە سىلەردىن چۈش كۆرگەنلەر بارمۇ؟> دەپ سورايىتى. بىرەر كىشى چۈش كۆرگەن بولسا، الله خالىغان مىقداردا چۈشنى بايان قىلاتتى. بىر كۈنى پەيغەمبەر ﷺ بىزدىن: <ئاراڭلاردا چۈش كۆرگەنلەر بارمۇ؟> دەپ سورىدى، بىز: <يوق> دېگەندۇق، پەيغەمبەر ﷺ: <بۈگۈن كېچە (چۈشۈمدە) مېنىڭ قېشىمغا ئىككى كىشى كەلدى> دېدى ۋە سۆزىنى داۋاملاشتۇرۇپ: <بىز بىللە يۈرۈپ يېنىچە ياتقان بىر كىشىنىڭ يېنىغا كەلدۇق، ئۇنىڭ ئۈستىدە بىر كىشى تاش تۇتۇپ تۇراتتى ۋە تاشنى ئۇنىڭ كاللىسىغا تاشلاپ يانجىتتى، تاش ئۇنىڭ ئالدىغا دومىلاپ كېلەتتى. ئۇرغۇچى ئادەم تاشنى ئېلىپ، ئۇرۇلغۇچىنىڭ كاللىسى ساقىيىپ ئەسلىگە كەلگىچە كۈتۈپ تۇراتتى. ئۇنىڭ كاللىسى ئەسلىگە كەلگەندىن كېيىن يەنە ئاۋۋالقىدە كالا ئۇنىڭ كاللىسىنى تاش بىلەن يانجىتتى. مەن: <سۇبھانەللاھ، بۇ نېمە ئىش؟> دەپ سورىسام، ئىككىيلەن: <يۈرگىن!> دېدى. ھەدىسنىڭ داۋامىدا پەيغەمبەر ﷺ ئىككى پەرىشتىنىڭ: <سەن كەلگەندە بېشى تاش بىلەن يانجىلىۋاتقان كىشى بولسا قۇرئاننى ئۆگىنىپ تاشلىۋەتكەن ۋە پەرز ناماز ۋاقتىدا ئۇخلايدىغان كىشىدۇر> دېگەنلىكىنى ئېيتتى».<sup>①</sup>

ئىبنى ئابباس رەزىيەللاھۇ ئەنھۇمادىن نەقىل قىلىنىدۇكى، پەيغەمبەر ﷺ ۋىدالىشىش ھەجىدە كىشىلەرگە خۇتبە سۆزلەپ مۇنداق دېگەن: «إن الشيطان قد يبس أن يعبد في أرضكم، ولكن رضي أن يطاع فيما سوى ذلك مما تحاقرون من أعمالكم فاحذروا، إني تركت فيكم ما إن تمسكتم به فلن تضلوا أبداً: كتاب الله وسنة نبيه» «شەيتان سىلەرنىڭ زېمىنىڭلاردا (يەنى ئەرەب يېرىم ئارىلىدا) مەئبۇد بولۇشتىن ئۈمىدىنى ئۈزدى لېكىن شەيتان مەئبۇد قىلىنىشتىن باشقا، سىلەر ئاددى سانايدىغان ئەمەللەردە ئىتائەت قىلىنىشقا رازى بولدى. ئاگاھ بولۇڭلاركى، مەن سىلەرگە الله نىڭ كىتابى ۋە ئۇنىڭ پەيغەمبىرىنىڭ سۈننىتىنى قالدۇردۇم، ئەگەر سىلەر شۇنىڭغا

① بۇخارى توپلىغان.

چىڭ ئېسىلساڭلار ھەرگىز ئېزىپ كەتمەيسلەر»<sup>①</sup>.  
 ئەمىر ئىبنى شۇئەيب چوڭ دادىسىدىن نەقىل قىلىدۇكى، پەيغەمبەر ﷺ مۇنداق دېگەن: «يىمىل القرآن يوم القيامة رجلاً، فيؤتي بالرجل قد حمله فخالف أمره، فيمثل له خصماً، فيقول: يارب، حملته إياي فبئس الحامل، تعدى حدودي، وضع فرائضي، وركب معصيتي، وترك طاعتي، فما يزال يقذف عليه بالحجج حتى يقال: شأنك به، فيأخذه بيده، فما يرسله حتى يكبه على منخره في النار» «قۇرئان قىيامەت كۈنى ئادەم شەكلىگە كىرىپ، قۇرئاننى يادلىغان ئەمما ئۇنىڭ بۇيرۇقلىرىغا قارشىلىق قىلغان كىشىنىڭ دەۋاڭىرى سۈپىتىدە كېلىدۇ ۋە: <ئى رەببىم! مېنى ئۇنىڭغا يادلاتقۇزدۇڭ ئەمما بۇ يادلىغان كىشى نېمىدېگەن يامان كىشى، ئۇ مەندىكى چەكلىمىلەردىن ئۆتۈپ كەتتى، پەرزلەرنى تەرك قىلدى، ماڭا ئاسىيلىق قىلدى، ماڭا ئىتائەت قىلىشنى تاشلاپ قويدى> دەپ ئۇنىڭغا قارشى ھۆججەتلەرنى كەلتۈرۈۋېرىدۇ-دە، نەتىجىدە ئۇنىڭغا: <ئۆزۈڭ قاراپ بىر ئىش قىل> دېيىلىدۇ. شۇنىڭ بىلەن قۇرئان ئۆزىنى يادلاپ ئەمەل قىلمىغان كىشىنىڭ قولىدىن تۇتۇپ، ئۇنى قويۇۋەتمەي، ھەتتا ئۇنى يۈزچە دوزاخقا تاشلىۋېتىدۇ»<sup>②</sup>.

ئەبۇ مالىك ئەشئەرى رەزىيەللاھۇ ئەنھۇ پەيغەمبەر ﷺ نىڭ مۇنداق دېگەنلىكىنى نەقىل قىلىدۇ: «القرآن حجة لك أو عليك» «قۇرئان سېنىڭ پايداڭغا ياكى زىيىنىڭغا ھۆججەتتۇر»<sup>③</sup>.

ئىبنى مەسئۇد رەزىيەللاھۇ ئەنھۇ مۇنداق دەيدۇ: «القرآن شافع مشفع، فمن جعله أمامه قاده إلى الجنة، ومن جعله خلف ظهره ساقه إلى النار» «قۇرئان — شاپائەت قىلىدىغان شاپائەتچىدۇر. كىمكى قۇرئاننى ئۆزىگە يېتەكچى قىلسا، قۇرئان ئۇ كىشىنى جەننەتكە يېتەكلەيدۇ؛ كىمكى قۇرئاننى ئارقىسىغا تاشلاپ قويسا، قۇرئان ئۇ كىشىنى دوزاخقا ھەيدەيدۇ»<sup>④</sup>.

ئى قۇرئان دەۋاڭىرىڭىز بولۇپ قالغان كىشى! ئەجىبا دەۋاڭىرىڭىزنىڭ سىزگە شاپائەت قىلىشنى ئۈمىد قىلامسىز؟ دەسمايە پايدا بىرىدىغان كۈندە شاپائەتچىنى دەۋاڭىرىڭىزگە ئايلاندۇرۇپ قويغان كىشىلەرنىڭ ھالىغا ۋاي!

① ھاكىم توپلىغان ۋە «ئىسنادى سەھىھ» دېگەن.

② ئەلبانى «ئىسنادى زەئىپ» دېگەن.

③ مۇسلىم توپلىغان.

④ مۇسلىم توپلىغان.

ئى ئالھى نىڭ بەندىلىرى! ئالھى نىڭ كىتابى ئالدىڭلاردا تىلاۋەت قىلىنىۋاتىدۇ، ئاڭلىنىۋاتىدۇ. ئەگەر بۇ قۇرئان بىرەر تاغقا نازىل قىلىنغان بولسا، جەزمەنكى، سىز تاغنىڭ ئالھى قا باش ئەگكەنلىكىدىن يېرىلىپ كەتكەنلىكىنى كۆرگەن بولاتتىڭىز! گەرچە مۇشۇنداق بولسىمۇ لېكىن يەنىلا ئاڭلايدىغان قۇلاق، ياش تۆكىدىغان كۆز، قورقىدىغان قەلب ۋە قۇرئاننىڭ شاپائەت قىلىشىنى ئۈمىد قىلىپ، ئۇنىڭ بۇيرۇقلىرىنى ئىجرا قىلغۇچىلار تېپىلمايۋاتىدۇ. تەقۋالىقتىن خالىي قەلبلەر — قاقاس زېمىن كەبى خاراب بولغان بولۇپ، ئۇنى گۇناھ زۇلمەتلىرى ئوربۇلغاچقا، بۇنداق قەلبلەر كۆرمەيدۇ ۋە ئاڭلىمايدۇ.

دىللىرىمىز تاشتەك ياكى تاشتىنمۇ قاتتىق قېتىپ كەتتى، قۇرئان ئايەتلىرى بىزلەرگە رامزان ئېيىدا قانچە كۆپ تىلاۋەت قىلىنىسىمۇ، بىزنىڭ رامزان ئېيىدىكى ئەھۋالىمىز بەختسىز كىشىلەرنىڭ ئەھۋالىغا ئوخشاپ قېلىۋاتىدۇ. ياخشىلىق ئەھلىگە قوشۇلۇش ئۈچۈن ياش يىگىتلەر گۆدەكلىكىدىن، ياشانغانلار قەبىھ ئىشلىرىدىن توختىمايۋاتىدۇ. بىز ئالھى نىڭ چاقىرىقىنى ئاڭلاپ ئىجابەت قىلىدىغان، ئالھى نىڭ ئايەتلىرى تىلاۋەت قىلىنسا قەلبلىرى ھەقىقىي قورقىدىغان كىشىلەردىن نەقەدەر يىراقلىقتا — ھە؟! ئەنە شۇلار — ئالھى تائالا ئىنئام قىلغان، ئالھى نى ھەقىقىي تونۇغان ۋە ياخشىلىقىنى تاللىغان كىشىلەردۇر.

ئىبنى مەسئۇد رەزىيەللاھۇ ئەنھۇ مۇنداق دەيدۇ: «ئىبنى لقارئى القرآن آن يعرف بىلە إذا الناس ينامون، وبنهاره إذا الناس يفطرون، وبيكائه إذا الناس يضحكون، وبورعه إذا الناس يخلطون، وبصمته إذا الناس يخوضون، وبخشوعه إذا الناس يخالون، وبحزنه إذا الناس يفرحون» «قۇرئان ئوقۇغان قارى، كىشىلەر ئۇخلىغاندا كېچىنى، كىشىلەر روزا تۇتمىغاندا كۈندۈزنى، كىشىلەر كۈلگەندە يىغىنى، كىشىلەر ئارىلىشىپ كەتكەندە پەرھىزكارلىقنى، كىشىلەر پاراڭغا چۆككەندە سۈكۈتنى، كىشىلەر تەكەببۇرلۇق قىلغاندا ئەيمىنىشنى ۋە كىشىلەر خۇشال بولغاندا غەمكىن بولۇشنى لازىم تۇتۇشى كېرەك».

قېرىنداشلىرىم، ئىمكانىيەت قولىدىن كېتىشتىن بۇرۇن قۇرئانغا كۆڭۈل بۆلۈڭلار. قۇرئاننىڭ چەكلىمىلىرىگە كۆڭۈل بۆلۈپ، سەل قاراش ۋە ئاسسىيلىق قىلىشتىن ساقلىنىڭلار! بىلىڭلاركى، قۇرئان — شاھلارنىڭ شاھى بولغان



الله نىڭ ھۇزۇرىدا سىلەرنىڭ پايداڭلار ياكى زىيىنىڭلارغا گۇۋاھچى بولىدۇ. قۇرئاننى ئارقىغا تاشلاپ قويۇش — الله نىڭ قۇرئاننى نازىل قىلىش نېئىمىتىگە شۈكرى قىلغانلىق ئەمەس. قۇرئاننىڭ ھۆكۈملىرىنى مەسخىرە قىلىش — الله نىڭ ھۆرمەتلىرىنى ئۇلۇغلىغانلىق ئەمەس. الله تائالا بۇ ھەقتە مۇنداق دەيدۇ: ﴿وَيَوْمَ يَعَضُ الظَّالِمُ عَلَى يَدَيْهِ يَقُولُ يَا لَيْتَنِي اتَّخَذْتُ مَعَ الرَّسُولِ سَبِيلاً﴾ ﴿يَا وَيْلَتَى لَيْتَنِي لَمْ أَتَّخِذْ فُلانًا خَلِيلاً﴾ ﴿لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي وَكَانَ الشَّيْطَانُ لِلْإِنْسَانِ خَذُولاً﴾ ﴿وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُوراً﴾ ﴿وَكَذَلِكَ جَعَلْنَا لِكُلِّ نَبِيٍّ عَدُوًّا مِنَ الْمُجْرِمِينَ وَكَفَى بِرَبِّكَ هَادِيًا وَنَصِيرًا﴾ ﴿«شۇ كۈنى زالىم (يەنى كاپىر) ئىككى قولىنى چىشلەپ: >ئىست! پەيغەمبەر بىلەن (نىجاتلىق) يولىنى تۇتسامچۇ، ئىست! پالانىنى دوست تۇتمىغان بولسامچۇ! قۇرئان ماڭا يەتكەندىن كېيىن، شەك- شۈبھىسىزكى، ئۇ (يەنى پالانى) مېنى قۇرئاندىن ئازدۇردى» دەيدۇ. شەيتان ئىنساننى (ئازدۇرۇپ بولۇپ) تاشلىۋېتىدۇ [27-29]. پەيغەمبەر ئىيتتى: >ئى پەرۋەردىگارم! شۈبھىسىزكى، مېنىڭ قەۋمىم بۇ قۇرئاننى تاشلاندىق قىلىپ قويدى» [30]. شۇنىڭدەك (يەنى ساڭا قەۋمىڭنىڭ مۇشۇرىكلىرىدىن دۈشمەنلەرنى قىلغاندەك) ھەربىر پەيغەمبەرگە بىر قىسىم گۇناھكارلارنى ئۇنىڭ دۈشمىنى قىلدۇق، رەببىڭ يول كۆرسەتكۈچى ۋە ياردەمچى بولۇشقا ساڭا يېتەرلىكتۇر [31]»<sup>①</sup>.

ئى الله! كىتابىڭنى ھەقىقىي تىلاۋەت قىلىشنى بىزلەرگە رىزىق قىلىپ بەرگىن، نىجاتلىق ۋە بەخت- سائادەتكە ئېرىشكەن كىشىلەردىن قىلغىن. ئى الله! قۇرئاننىڭ لەۋزىنى توغرا ئوقۇشنى ۋە مەنىلىرىگە ئەمەل قىلىشنى بىزلەرگە رىزىق قىلىپ بەرگىن، قۇرئاننىڭ چەكلىمىلىرى ۋە ھۆرمەتلىرىگە رىئايە قىلىشنى رىزىق قىلىپ بەرگىن. ئى الله! بىزلەرنى ئىلىمى چوڭقۇر، قۇرئاننىڭ مۇھىم ۋە مۇتەشەببھلىرىغا ئىمان ئېيتقان، ئۇنىڭ خەۋەرلىرىنى تەستىقلىغان ۋە ھۆكۈملىرىنى ئىجرا قىلغان كىشىلەردىن قىلغىن. ئى مېھرىبان الله! ئۆز رەھىمىتىڭ بىلەن بىزنى، ئاتا- ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

الله تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلىسىگە، جىمى

<sup>①</sup> سۈرە فۇرقان 27- ئايەتتىن 31- ئايەتكىچە.

ساھابىلىرىگە رەھمەت ۋە تىنىچ-ئامانلىق ئاتا قىلسۇن!

13 - سۆھبەت

قۇرئان ئوقۇشنىڭ ئەدەپلىرى

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنىچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنىچ-ئامانلىق ئاتا قىلسۇن!

قېرىنداشلىرىم، سىلەر تىلاۋەت قىلىۋاتقان، ئاڭلاۋاتقان، يادلاۋاتقان ۋە يېزىۋاتقان بۇ قۇرئان — ئاۋۋالقى ۋە ئاخىرىقىلارنىڭ ئىلاھى ۋە ئالەملەرنىڭ رەببى بولغان ئالەمنىڭ كىتابى، مۇستەھكەم ئارغامچىسى ۋە تۈپتۈز يولىدۇر. قۇرئان — بەرىكەتلىك زىكىر ۋە ئوچۇق نۇردۇر. شۈبھىسىزكى، ئالەم تائالا قۇرئانىنى ئۆزىنىڭ ئۇلۇغلىقى ۋە بۈيۈكلۈكىگە لايىق رەۋىشتە سۆزلىگەن ھەمدە مۇقەررەب ۋە ھۆرمەتلىك پەرىشتىلەرنىڭ بىرى بولغان ئىشەنچلىك جىبرىئىلغا تاشلىغان. مۇھەممەد ﷺ نىڭ ئاگاھلاندىرغۇچى پەيغەمبەرلەردىن بولۇشى ئۈچۈن، جىبرىئىل ئىلەيھىسسالام قۇرئانىنى مۇھەممەد ﷺ نىڭ قەلبىگە ئوچۇق ئەرەب تىلى بىلەن ئېلىپ چۈشكەن. سىلەرنىڭ قۇرئانىنى ئۇلۇغلىشىڭلار، ھۆرمەتلىشىڭلار ئۈچۈن، ئالەم قۇرئانىنى بۈيۈك سۈپەتلەر بىلەن سۈپەتلىگەن. ئالەم تائالا بۇ ھەقتە مۇنداق دەيدۇ: «شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ» («رامزان ئېيىدا قۇرئان نازىل بولۇشقا باشلىدى، قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر»<sup>①</sup>).

ئالەم تائالا يەنە مۇنداق دەيدۇ: «وَمَا كَانَ هَذَا الْقُرْآنُ أَن يُفْتَرَىٰ مِن دُونِ اللَّهِ وَلَكِن تَصْدِيقَ الَّذِي بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِن رَّبِّ الْعَالَمِينَ» («بۇ قۇرئانىنى بىر ئىنسان ئىجاد قىلالمايدۇ) لېكىن قۇرئان ئىلگىرى كەلگەن (تەۋرات، ئىنجىل قاتارلىق ساماۋى) كىتابلارنى تەستىق قىلغۇچىدۇر، ئالەم بەلگىلىگەن ئەھكاملارنى بايان قىلغۇچىدۇر، ئۇنىڭدا ھېچ شەك يوقتۇر، (ئۇ) ئالەملەرنىڭ رەببى تەرىپىدىن نازىل قىلىنغاندۇر»<sup>②</sup>).

ئالەم تائالا يەنە مۇنداق دەيدۇ: «يَا أَيُّهَا النَّاسُ قَدْ جَاءَكُم مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ» («ئى ئىنسانلار! سىلەرگە رەببىڭلار تەرىپىدىن نەسىھەت بولغان، دىللاردىكى دەرتكە (يەنى شەك ۋە نادانلىققا) شىپا بولغان، مۇئمىنلەرگە ھىدايەت ۋە رەھمەت بولغان (قۇرئان) كەلدى»<sup>③</sup>).

ئالەم تائالا يەنە مۇنداق دەيدۇ: «الرَّ كِتَابٌ أُحْكِمَتْ آيَاتُهُ ثُمَّ فُصِّلَتْ مِن لَّدُنْ حَكِيمٍ خَبِيرٍ»

① سۈرە بەقەرە 185 - ئايەتنىڭ بىر قىسمى.

② سۈرە يۇنۇس 37 - ئايەت.

③ سۈرە يۇنۇس 57 - ئايەت.

«ئەلىف، لام، را. بۇ — ھېكمەت بىلەن ئىش قىلغۇچى، ھەممىدىن خەۋەردار  
 اللہ تەرىپىدىن نازىل بولغان، ئايەتلەرنىڭ تۈزۈلۈشى پۇختا، (ئەقىدە، ئەھكام،  
 ۋەز ۋە قىسسەلەر) تەپسىلىي بايان قىلىنغان كىتابتۇر»<sup>①</sup>.

اللہ تائالا يەنە مۇنداق دەيدۇ: «إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ» «قۇرئاننى  
 ھەقىقەتەن بىز نازىل قىلدۇق ۋە چوقۇم ئۇنى قوغدايمىز»<sup>②</sup>.

اللہ تائالا يەنە مۇنداق دەيدۇ: «وَلَقَدْ آتَيْنَاكَ سَبْعًا مِنَ الْمَثَانِي وَالْقُرْآنَ الْعَظِيمَ ﴿١﴾ لَا تَمُدَّنَّ  
 عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ وَلَا تَحْزَنْ عَلَيْهِمْ وَخَفِضْ جَنَاحَكَ لِلْمُؤْمِنِينَ ﴿٢﴾» (نامازدا)  
 تەكرارلىنىپ تۇرىدىغان يەتتە ئايەتنى (يەنى سۈرە فاتمەنى) ۋە ئۇلۇغ قۇرئاننى  
 ھەقىقەتەن ساڭا ئاتا قىلدۇق [87]. بەزى كاپىرلارنىڭ بىز بەھرىمەن قىلغان  
 نەرسىلىرىگە كۆز سالمىغىن، ئۇلار (نىڭ ئىمان ئېيتىمىغانلىقىدىن)  
 قايغۇرمىغىن، مۇئمىنلەرگە كەمتەر بولغىن [88]»<sup>③</sup>.

اللہ تائالا يەنە مۇنداق دەيدۇ: «وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً  
 وَبُشْرَىٰ لِلْمُسْلِمِينَ» «ساڭا بىز كىتابنى (يەنى قۇرئاننى) ھەممە نەرسىنى (يەنى  
 كىشىلەر موھتاج بولىدىغان دىنىي ئىشلارنىڭ ھەممىسىنى) چۈشەندۈرۈپ  
 بىرىدىغان، (دىللارغا) ھىدايەت، (بەندىلەرگە) رەھمەت، مۇسۇلمانلارغا مەڭگۈلۈك  
 سائادەت بىلەن خۇشخەۋەر يەتكۈزىدىغان قىلىپ نازىل قىلدۇق»<sup>④</sup>.

اللہ تائالا يەنە مۇنداق دەيدۇ: «إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَيِّنُ لِلَّذِينَ  
 يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا ﴿١﴾ وَأَنَّ الَّذِينَ لَا يُؤْمِنُونَ بِالْآخِرَةِ أَعْتَدْنَا لَهُمْ عَذَابًا أَلِيمًا ﴿٢﴾» «بۇ  
 قۇرئان ھەقىقەتەن ئەڭ توغرا يولغا باشلايدۇ، ياخشى ئىشلارنى قىلىدىغان  
 مۇئمىنلەرگە ئۇلارنىڭ چوڭ مۇكاپاتقا ئېرىشىدىغانلىقى بىلەن خۇش خەۋەر  
 بېرىدۇ [9]. (يەنە مۇئمىنلەرگە خۇشخەۋەر بىرىدۇكى)، ئاخىرەتكە  
 ئىشەنمەيدىغانلارغا قاتتىق ئازاب تەييارلىدۇق [10]»<sup>⑤</sup>.

اللہ تائالا يەنە مۇنداق دەيدۇ: «وَنَزَّلْنَا مِنَ الْقُرْآنِ مَا هُوَ شِفَاءٌ وَرَحْمَةٌ لِلْمُؤْمِنِينَ وَلَا يَزِيدُ  
 الظَّالِمِينَ إِلَّا خَسَارًا» «بىز مۇئمىنلەرگە (يەنى ئۇلارنىڭ دىللىرىغا) شىپا ۋە رەھمەت

① سۈرە ھۇد 1 - ئايەت.

② سۈرە ھىجر 9 - ئايەت.

③ سۈرە ھىجر 87 - ۋە 88 - ئايەت.

④ سۈرە نەھل 89 - ئايەتنىڭ بىر قىسمى.

⑤ سۈرە ئىسرا 9 - ۋە 10 - ئايەتلەر.

بولدىغان قۇرئان ئايەتلىرىنى نازىل قىلىمىز، قۇرئان كاپىرلارغا زىياندىن باشقىنى زىيادە قىلمايدۇ (يەنى ئۇلار قۇرئاننى تەستىق قىلمىغانلىقتىن، ئۇلارنىڭ كۇفرى تېخىمۇ ئاشىدۇ)»<sup>①</sup>.

الله تائالا يەنە مۇنداق دەيدۇ: ﴿قُلْ لَئِنِ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا﴾ «ئېيتقىنكى: >ئەگەر ئىنسانلار، جنلار بۇ قۇرئاننىڭ ئوخشىشىنى مەيدانغا كەلتۈرۈش ئۈچۈن يىغىلىپ بىر- بىرىگە ياردەملەشكەن تەقدىردىمۇ، ئۇنىڭ ئوخشىشىنى مەيدانغا كەلتۈرەلمەيدۇ»<sup>②</sup>.

الله تائالا يەنە مۇنداق دەيدۇ: ﴿مَا أُنزِلْنَا عَلَيْكَ الْقُرْآنَ لِتَشْقَىٰ ﴿١﴾ إِلَّا تَذَكْرَةً لِّمَنْ يَخْشَىٰ ﴿٢﴾ تَنْزِيلًا مِّمَّنْ خَلَقَ الْأَرْضَ وَالسَّمَاوَاتِ الْعُلَىٰ ﴿٣﴾﴾ «قۇرئاننى ساڭا سېنى جاپاغا سېلىش ئۈچۈن ئەمەس [2]، پەقەت (الله تىن) قورقىدىغانلارغا ۋەز-نەسەھەت قىلىش ئۈچۈن نازىل قىلدۇق [3]. ئۇ — زېمىننى ۋە (كەڭ) ئېگىز ئاسمانلارنى ياراتقان زات تەرىپىدىن نازىل قىلىنغان [4]»<sup>③</sup>.

الله تائالا يەنە مۇنداق دەيدۇ: ﴿تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا﴾ «پۈتۈن جاھان ئەھلىنى (الله نىڭ ئازابىدىن) ئاگاھلاندۇرغۇچى بولۇشى ئۈچۈن، بەندىسىگە (يەنى مۇھەممەد ئەلەيھىسسالامغا) ھەق بىلەن باتىلنى ئايرىغۇچى قۇرئاننى نازىل قىلغان الله نىڭ بەرىكىتى بۈيۈكتۈر»<sup>④</sup>.

الله تائالا يەنە مۇنداق دەيدۇ: ﴿وَإِنَّهُ لَتَنْزِيلُ رَبِّ الْعَالَمِينَ ﴿١﴾ نَزَلَ بِهِ الرُّوحُ الْأَمِينُ ﴿٢﴾ عَلَىٰ قَلْبِكَ لِتَكُونَ مِنَ الْمُنذِرِينَ ﴿٣﴾ بِلِسَانٍ عَرَبِيٍّ مُبِينٍ ﴿٤﴾ وَإِنَّهُ لَفِي زُبُرِ الْأَوَّلِينَ ﴿٥﴾ أَوْلَمْ يَكُنْ لَهُمْ آيَةٌ أَنْ يَأْتِيَهِمْ عِلْمَاءُ بَنِي إِسْرَائِيلَ ﴿٦﴾﴾ «شۈبھىسىزكى، قۇرئان ئالەملەرنىڭ رەببى تەرىپىدىن نازىل قىلىنغاندۇر [192]. ئاگاھلاندۇرغۇچىلاردىن بولۇشۇڭ ئۈچۈن، ئىشەنچلىك جىبرىئىل ئۇنى سېنىڭ قەلبىڭگە ئېلىپ چۈشتى [193-194]. (قۇرئان) ئوچۇق ئەرەب تىلىدا (نازىل بولدى) [195]. ھەقىقەتەن قۇرئان ئىلگىرىكى (پەيغەمبەرلەرنىڭ) كىتابلىرىدا تىلغا ئېلىنغان [196]. (ئابدۇللاھ ئىبنى سالام ۋە ئۇنىڭ ئىمان ئېيتقان ھەمراھلىرىغا ئوخشاش) بەنى ئىسرائىل

① سۈرە ئىسرا 82 - ئايەت.

② سۈرە ئىسرا 88 - ئايەت.

③ سۈرە تاھا 2 ، 3 - ۋە 4 - ئايەتلەر.

④ سۈرە فۇرقان 1 - ئايەت.

ئۆلىمالىرىنىڭ قۇرئانى بىلىشى مۇشۇرىكلارغا (قۇرئاننىڭ توغرىلىقىنى كۆرسىتىدىغان) دەلىل بولمامدۇ؟ [197]»<sup>①</sup>.

اللہ تائالا يەنە مۇنداق دەيدۇ: ﴿وَمَا تَنْزَلَتْ بِهِ الشَّيَاطِينُ ﴿۱۰۶﴾ وَمَا يَنْبَغِي لَهُمْ وَمَا يَسْتَطِيعُونَ ﴿۱۰۷﴾﴾ «قۇرئاننى شەيتانلار ئېلىپ چۈشكىنى يوق [210]. بۇ ئۇلارغا لايىق ئەمەس. ئۇلارمۇ (ئۇنىڭغا) قادىر بولالمايدۇ [211]»<sup>②</sup>.

اللہ تائالا يەنە مۇنداق دەيدۇ: ﴿بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ﴾ «ئۇنداق ئەمەس (يەنى ئىش زالىملار گۇمان قىلغاندەك ئەمەس)، قۇرئان ئىلىم بېرىلگەنلەرنىڭ كۆڭۈللىرىدە ساقلىغان روشەن ئايەتلەردۇر»<sup>③</sup>.

اللہ تائالا يەنە مۇنداق دەيدۇ: ﴿إِنَّ هُوَ إِلَّا ذِكْرٌ وَقُرْآنٌ مُبِينٌ ﴿۱۰۸﴾ لِيُنذِرَ مَن كَانَ حَيًّا وَيَحِقَّ الْقَوْلُ عَلَى الْكَافِرِينَ ﴿۱۰۹﴾﴾ «ئۇ پەقەت تىرىكلەرنى ئاگاھلاندۇرۇش، كاپىرلارغا ئازابنىڭ تېگىشلىك ئىكەنلىكىنى (بىلدۈرۈش ئۈچۈن نازىل بولغان) ۋەز-نەسەھەتتۇر ۋە روشەن قۇرئاندۇر [69-70]»<sup>④</sup>.

اللہ تائالا يەنە مۇنداق دەيدۇ: ﴿كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ﴾ «(بۇ) ئۇلارنىڭ ئايەتلەرنى تەپەككۈر قىلىشلىرى ئۈچۈن، ئەقىل ئىگىلىرىنىڭ ۋەز-نەسەھەت ئېلىشلىرى ئۈچۈن بىز ساڭا نازىل قىلغان مۇبارەك كىتابتۇر»<sup>⑤</sup>.

اللہ تائالا يەنە مۇنداق دەيدۇ: ﴿اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِي تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدَىٰ اللَّهِ يَهْدِي بِهِ مَنْ يَشَاءُ﴾ «اللہ سۆزلەرنىڭ ئەڭ چىرايلىقى بولغان قۇرئاننى نازىل قىلدى. (پاساھەتتە، بالاغەتتە) ئۇنىڭ بەزىسى بەزىسىگە ئوخشاپ كېتىدۇ، (ۋەز-نەسەھەتلەر، ئەھكاملار، قىسسەلەر ئۇنىڭدا) تەكرارلىنىدۇ، (قۇرئاندىكى ئازاب ئايەتلىرى تىلاۋەت قىلىنغان چاغدا) پەرۋەردىگارىدىن قورقىدىغان كىشىلەرنىڭ بەدەنلىرى تىترەيدۇ، ئاندىن اللە نىڭ زىكرى ئۈچۈن (يەنى اللە نىڭ رەھىمىتى، مەغپىرىتىگە دائىر ئايەتلەر تىلاۋەت قىلىنغان چاغدا)، ئۇلارنىڭ بەدەنلىرى ۋە دىللىرى

① سۈرە شۇئەرا 192 - ئايەتتىن 197 - ئايەتكىچە.

② سۈرە شۇئەرا 210 - ۋە 211 - ئايەتلەر.

③ سۈرە ئەنكەبۇت 49 - ئايەتنىڭ بىر قىسمى.

④ سۈرە ياسىن 69 - ئايەتنىڭ بىر قىسمى ۋە 70 - ئايەت.

⑤ سۈرە ساد ئايەت 29 - ئايەت.

يۇمشاپ (ئارام تاپىدۇ)، ئەنە شۇ (يەنى قۇرئان) الله نىڭ ھىدايىتىدۇركى، ئۇنىڭ بىلەن (الله) خالىغان ئادەمنى ھىدايەت قىلىدۇ»<sup>①</sup>.

الله تائالا يەنە مۇنداق دەيدۇ: ﴿إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّهُ لَكِتَابٌ عَزِيزٌ ﴿٤٠﴾ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ ﴿٤١﴾﴾ «شۈبھىسىزكى، قۇرئان كەلگەندە ئۇنى ئىنكار قىلغانلار (قاتتىق جازاغا ئۇچرايدۇ)، شۈبھىسىزكى، قۇرئان غالىب كىتابتۇر [41]. ئۇنىڭغا ئالدىدىنمۇ، ئارقىسىدىنمۇ (يەنى ھېچقايسى تەرىپىدىن) باتىل يۈزلەنمەيدۇ، ئۇ ھېكمەت بىلەن ئىش قىلغۇچى، مەدھىيىگە لايىق الله تەرىپىدىن نازىل قىلىنغاندۇر [42]»<sup>②</sup>.

الله تائالا يەنە مۇنداق دەيدۇ: ﴿وَكَذَلِكَ أَوْحَيْنَا إِلَيْكَ رُوحاً مِنْ أَمْرِنَا مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُوراً نَهْدِي بِهِ مَنْ نَشَاءُ مِنْ عِبَادِنَا﴾ «شۇنىڭدەك (يەنى باشقا پەيغەمبەرلەرگە ۋەھىي قىلغاندەك) ئەمىرىمىز بويىچە ساڭا قۇرئاننى ۋەھىي قىلدۇق، سەن (ۋەھىيىدىن ئىلگىرى) قۇرئاننىڭ ۋە ئىماننىڭ نېمە ئىكەنلىكىنى ئۇقمايتتىڭ، لېكىن بىز قۇرئاننى بىر نۇر قىلدۇقكى، ئۇنىڭ بىلەن بەندىلىرىمىزدىن خالىغان كىشىلەرنى ھىدايەت قىلىمىز»<sup>③</sup>.

الله تائالا يەنە مۇنداق دەيدۇ: ﴿هَذَا بَصَائِرُ مِنْ رَبِّكُمْ وَهُدًى وَرَحْمَةٌ لِقَوْمٍ يُؤْمِنُونَ﴾ «بۇ — (قۇرئاندا سىلەرگە) رەببىڭلار تەرىپىدىن كەلتۈرۈلگەن دەلىللەردۇر (قۇرئان باشقا مۆجىزىلەرگە ئېھتىياج قالدۇرمايدۇ)، ئىمان ئېيتقان قەۋم ئۈچۈن ھىدايەتتۇر ۋە رەھمەتتۇر»<sup>④</sup>.

الله تائالا يەنە مۇنداق دەيدۇ: ﴿فَلَا أُقْسِمُ بِمَوَاقِعِ النُّجُومِ ﴿٥٠﴾ وَإِنَّهُ لَقَسَمٌ لَوْ تَعْلَمُونَ عَظِيمٌ ﴿٥١﴾﴾ «ئۇ ئۇرۇن كرىم» ﴿٥٠﴾ فى كِتَابٍ مَكْنُونٍ ﴿٥١﴾ لَا يَمَسُّهُ إِلَّا الْمُطَهَّرُونَ ﴿٥٢﴾ تَنْزِيلٌ مِنْ رَبِّ الْعَالَمِينَ ﴿٥٣﴾﴾ «يۇلتۇزلارنىڭ جايلىرى بىلەن قەسەم قىلىمەن [75]. شۈبھىسىزكى، ئەگەر بىلسەڭلار، ئۇ (يۇلتۇزلار) الله نىڭ ئۇلۇغ قۇدرىتىنى كۆرسىتىدىغانلىقى ئۈچۈن ئەلۋەتتە كاتتا قەسەمدۇر [76]. شەك - شۈبھىسىزكى، ئۇ ئۇلۇغ قۇرئاندۇر [77]. كىتابتا (يەنى لەۋھۇلمەھپۇزدا) ساقلانغاندۇر [78]. ئۇنى پەقەت پاك بولغانلارلا

① سۈرە زۇمەر 23 - ئايەتنىڭ بىر قىسمى.

② سۈرە فۇسسىلەت 41 - ۋە 42 - ئايەتلەر.

③ سۈرە شۇرا 52 - ئايەتنىڭ بىر قىسمى.

④ سۈرە ئەئراف 203 - ئايەتنىڭ بىر قىسمى.

تۇتىدۇ [79]. ئۇ ئالەملەرنىڭ رەببى تەرىپىدىن نازىل قىلىنغاندۇر [80]»<sup>۹۰</sup>.  
 الله تائالا يەنە مۇنداق دەيدۇ: ﴿لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللَّهِ وَتِلْكَ الْأَمْثَالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ﴾ «ئەگەر بىز قۇرئاننى بىرەر تاغقا نازىل قىلساق، چوقۇم سەن ئۇنىڭ الله تەن قورققانلىقتىن باش ئەگەنلىكىنى، يېرىلىپ كەتكەنلىكىنى كۆرەتتىڭ، بىز بۇ مىساللارنى كىشىلەرگە ئۇلار (الله نىڭ قۇدرىتىنى) پىكىر قىلسۇن دەپ بايان قىلىمىز»<sup>۹۱</sup>.  
 الله تائالا يەنە مۇنداق دەيدۇ: ﴿إِنَّا سَمِعْنَا قُرْآنًا عَجَبًا ﴿۱﴾ يَهْدِي إِلَى الرُّشْدِ فَآمَنَّا بِهِ﴾ «بىز، توغرا يولغا باشلايدىغان ئاجايىپ قۇرئاننى ھەقىقەتەن ئاڭلىدۇق [1]. ئۇنىڭغا ئىمان ئېيتتۇق»<sup>۹۲</sup>.

يۇقىرىدا، قۇرئاننىڭ بىز نەقىل قىلغان كۆپ ۋە ئۇلۇغ سۈپەتلىرى ھەمدە بىز نەقىل قىلغاندىن باشقا سۈپەتلىرىنىڭ ھەممىسى — قۇرئاننىڭ ئۇلۇغلىقى، قۇرئاننى ئۇلۇغلاشنىڭ ۋاجىب ئىكەنلىكى، ئۇنى تىلاۋەت قىلغاندا ئەدەپلىك بولۇش ۋە بەھۇدە ئىشلاردىن يىراق تۇرۇشنىڭ زۆرۈر ئىكەنلىكىنى بىلدۈرىدۇ.

### قۇرئان تىلاۋەت قىلىشنىڭ ئەدەپلىرى

❖ قۇرئان تىلاۋەت قىلغاندا نىيەتنى الله ئۈچۈن خالىس قىلىش  
 يۇقىرىدا بايان قىلىنغاندەك، قۇرئان تىلاۋەت قىلىش بۈيۈك ئىبادەتلەرنىڭ جۈملىسىدىن بولۇپ، الله تائالا بۇ ھەقتە مۇنداق دەيدۇ: ﴿فَادْعُوا اللَّهَ مُخْلِصِينَ لَهُ الدِّينَ﴾ «دىنىڭلارنى (شېرىكتىن ۋە رىيادىن) ساپ قىلغان ھالدا الله قا ئىبادەت قىلىڭلار»<sup>۹۳</sup>.

الله تائالا يەنە مۇنداق دەيدۇ: ﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ خُنْفَاءً﴾ «ئۇلار پەقەت ئىبادەتنى الله قا خالىس قىلغان، ھەق دىنغا ئېتىقاد قىلغان ھالدا (يالغۇز) الله قىلا ئىبادەت قىلىشقا بۇيرۇلدى»<sup>۹۴</sup>.

پەيغەمبەر ﷺ مۇنداق دېگەن: «اقرؤا القرآن وابتغوا به وجه الله عز وجل، من قبل أن

<sup>۹۰</sup> سۈرە ۋاقىئە 75 - ئايەتتىن 80 - ئايەتكىچە.

<sup>۹۱</sup> سۈرە ھەشر 21 - ئايەت.

<sup>۹۲</sup> سۈرە جىن 1 - ۋە 2 - ئايەتلەرنىڭ بىر قىسمى.

<sup>۹۳</sup> سۈرە غافىر 14 - ئايەتنىڭ بىر قىسمى.

<sup>۹۴</sup> سۈرە بەيىنە 5 - ئايەتنىڭ بىر قىسمى.



يأتي قوم يقيمونه إقامة القدح، يتعجلونه ولا يتأجلونه» «قۇرئاننى خۇددى ئوقنى رۇسلىغاندەك رۇسلاپ ئوقۇيدىغان بىر قەۋملەر كېلىشتىن بۇرۇن قۇرئاننى ئوقۇڭلار، قۇرئان ئوقۇشتا ئاللاھنىڭ رازىلىقىنى ئىزدەڭلار، ئەمما ئۇلار ئۇنىڭ مەنپەئەتىنى دۇنيادىلا ئالىدۇ، ئاخىرەتنىڭ ساۋابىنى كۆزلىمەيدۇ».<sup>①</sup>

❖ قەلب ھۇزۇرى بىلەن ئوقۇش، ئوقۇغىنىنى تەپەككۈر قىلىش، مەنىلىرىنى چۈشىنىش، ئوقۇغاندا قەلبىدىن قورقۇش ۋە قۇرئاندا ئاللاھ شۇ كىشىگە خىتاب قىلىۋاتقاندەك ھېس قىلىش. چۈنكى، قۇرئان ئاللاھنىڭ سۆزىدۇر.

### ❖ تاھارەت بىلەن ئوقۇش

تاھارەت بىلەن ئوقۇش — ئاللاھنىڭ كالامىنى ئۇلۇغلىغانلىقتۇر. جۈنۇپ كىشى سۇ تاپالسا يۇيۇنمىغۇچە؛ سۇ يوق ياكى كېسەل سەۋەبلىك سۇ ئىشلىتەلمىسە، تەيەممۇم قىلمىغۇچە قۇرئان ئوقۇمايدۇ لېكىن قۇرئان ئوقۇشنى نىيەت قىلماستىن، قۇرئانغا مۇۋاپىقلىشىدىغان: «لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ» (رەببىم) سەندىن بۆلەك ھېچ مەئبۇد (بەرھەق) يوقتۇر، سەن (جىمى كەمچىلىكلەردىن) پاكىتۇرسەن، مەن ھەقىقەتەن (ئۆز نەپسىمگە) زۇلۇم قىلغۇچىلاردىن بولدۇم»<sup>②</sup> ياكى «رَبَّنَا لَا تُرِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ» (رەببىمىز! بىزنى ھىدايەت قىلغىنىڭدىن كېيىن دىللىرىمىزنى توغرا يولدىن بۇرۇۋەتمىگىن، بىزگە دەرگاھىڭدىن رەھمەت بېغىشلىغىن. شۇبھىسىزكى، سەن (بەندىلىرىڭگە ئاتالارنى) بەكمۇ بېغىشلىغۇچىسەن»<sup>③</sup> دېگەنگە ئوخشاش دۇئالار بىلەن دۇئا قىلسا ۋە ئاللاھنى ئەسلىسە بولىدۇ.

❖ پاسكىنا ئورۇنلاردا ياكى قىرائەتكە قۇلاق سالمايدىغان كىشىلەر توپى

ئىچىدە ئوقۇماسلىق

بۇنداق ئورۇنلاردا قۇرئان ئوقۇش — قۇرئاننى خارلىغانلىقتۇر. ھاجەتخانىلاردا قۇرئان ئوقۇش دۇرۇس ئەمەس چۈنكى ئۇنداق ئورۇنلار قۇرئان كەرىمگە لايىق ئەمەس.

① ئەھمەد توپلىغان، ئەلبانى «سەھىھ» دېگەن.

② سۈرە ئەنبىيا 87 - ئايەتنىڭ بىر قىسمى.

③ سۈرە ئال ئىمران 8 - ئايەت.

❖ قۇرئان ئوقۇماقچى بولغاندا ئالە نىڭ رەھمىتىدىن قوغلانغان شەيتاندىن ئالە قا سېغىنىپ پاناھ تىلەش  
 ئالە تائالا بۇ ھەقتە مۇنداق دەيدۇ: ﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾  
 «سەن قۇرئان ئوقۇماقچى بولغىنىڭدا، قوغلاندى شەيتاننىڭ (ۋەسۋەسىدىن) ئالە قا سېغىنىپ پاناھ تىلىگىن»<sup>①</sup>.

شەيتاندىن پاناھ تىلەشتىن بولغان مەقسەت — قىرائەت قىلىشتىن ياكى قىرائەتنى كامىل قىلىشتىن شەيتاننىڭ توسۇپ قويماسلىقى ئۈچۈندۇر. ئەمما «بِسْمِ اللّٰهِ» دېيىش مەسلىسىدە، قۇرئاننى سۈرىنىڭ ئوتتۇرىلىرىدىن باشلاپ ئوقۇسا «بِسْمِ اللّٰهِ» دېمەيدۇ ئەمما سۈرىنىڭ بېشىدىن باشلاپ ئوقۇسا «بِسْمِ اللّٰهِ» دەيدۇ لېكىن «سۈرە تەۋبە» نى بېشىدىن باشلاپ ئوقۇسىمۇ «بِسْمِ اللّٰهِ» دېمەيدۇ چۈنكى ساھابىلەر (ئاللاھ ئۇلاردىن رازى بولسۇن) مۇسەھب (قۇرئان سەھىپىلىرى) نى يازغاندا، «سۈرە تەۋبە» نىڭ مۇستەقىل سۈرە ياكى «سۈرە ئەنفال» نىڭ بىر قىسمى ئىكەنلىكى مەسلىسىدە قىيىنلىق قىلىپ، ئىككى سۈرىنىڭ ئوتتۇرىسىنى «بِسْمِ اللّٰهِ» يازماستىن ئايرىغان.

❖ قۇرئاننى چىرايلىق ۋە مۇڭلۇق ئاۋازدا ئوقۇش

بۇ ھەقتە ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «ما أذن الله لشيء، كما أذن لنبى حسن الصوت يتغنى بالقرآن بجهر به» «ئالە تائالا ھېچبىر نەرسىگە، پەيغەمبەرنىڭ ئاۋازىنى چىرايلىق قىلىپ قۇرئاننى ئۈنلۈك ئاۋاز بىلەن مۇڭلۇق ئوقۇغىنىغا قۇلاق سالغاندەك قۇلاق سېلىپ باقمىدى»<sup>②</sup>.

جۇبەير ئىبنى مۇتئەم رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «سمعت النبي ﷺ يقرأ في المغرب بالطور، فما سمعت أحداً أحسن صوتاً أو قراءة منه ﷺ» «مەن پەيغەمبەر ﷺ نىڭ شام نامىزىدا تۇر سۈرىسىنى ئوقۇغانلىقىنى ئاڭلىغان ئىدىم، مەن ئۇنىڭ ئاۋازى ياكى قىرائىتىدىن چىرايلىق ھېچكىمنىڭ ئاۋازىنى ئاڭلاپ باقمىدىم»<sup>③</sup>.

① سۈرە نەھل 98 - ئايەت.

② بۇخارى ۋە مۇسلىم توپلىغان.

③ بۇخارى ۋە مۇسلىم توپلىغان.

قارىنىڭ ئەتراپىدا، قۇرئاننى ئۈنلۈك ئوقۇسا ئەزىيەت تارتىدىغان، ئۇخلاۋاتقان، ناماز ئوقۇۋاتقان ۋە شۇنىڭغا ئوخشاش بىرەر كىشى بولۇپ قالسا، ئەزىيەت بىرىدىغان ۋە ناماز ئوقۇۋاتقان كىشىنى تەشۋىشلەندۈرۈپ قويدىغان دەرىجىدە قۇرئاننى ئۈنلۈك ئوقۇمايدۇ چۈنكى پەيغەمبەر ﷺ ناماز ئوقۇۋاتقان ۋە ئۈنلۈك قىرائەت قىلىۋاتقان كىشىلەرنىڭ قېشىغا چىقىپ مۇنداق دېگەن: «كلکم يناعي ربه، فلا يجهر بعضكم على بعض في القرآن» «سىلەرنىڭ ھەر بىرىڭلار رەببىگە مۇناجات قىلىدۇ، شۇنىڭ ئۈچۈن بەزىڭلار بەزىڭلارغا (ئازار بىرىپ) قۇرئاننى ئۈنلۈك ئوقۇمسۇن».<sup>①</sup>

❖ قۇرئاننى تەرتىل بىلەن دانە- دانە ئوچۇق ئوقۇش

الله تائالا بۇ ھەقتە مۇنداق دەيدۇ: (وَرَيْلِ الْقُرْآنِ تَرْتِيلاً) «قۇرئاننى تەرتىل بىلەن (يەنى دانە- دانە، ئوچۇق) ئوقۇغىن».<sup>②</sup> دېمەك، قۇرئاننى سالماقلىق بىلەن ئالدىرىماي ئوقۇش لازىم چۈنكى ئالدىرىماي ئوقۇش — قۇرئاننىڭ مەنىلىرىنى تەپەككۈر قىلىشقا، ئۇنىڭ ھەرپ ۋە لەۋزىلىرىنى توغرا ئوقۇشقا ياردەم بىرىدۇ.

ئەنەس ئىبنى مالىك رەزىيەللاھۇ ئەنھۇدىن مۇنداق نەقىل قىلىنىدۇ: «أنه سُئِلَ عن قراءة النبي ﷺ فقال: كانت مَدًّا ثم قرأ بسم الله الرحمن الرحيم يمدُّ بسم الله ويمدُّ الرحمن ويمدُّ الرحيم» «ئۇنىڭدىن پەيغەمبەر ﷺ نىڭ قىرائىتى توغۇرلۇق سورالغاندا، ئۇ: <پەيغەمبەر ﷺ سوزۇپ قىرائەت قىلاتتى> دېدى، ئاندىن <بسم الله الرحمن الرحيم> نى <بسم الله> دەپ سوزۇپ، ئاندىن <الرحمن> دەپ سوزۇپ، ئاندىن <الرحيم> دەپ سوزۇپ ئوقۇدى».<sup>③</sup>

ئۇمۇمىي سەلەمە رەزىيەللاھۇ ئەنھادىن پەيغەمبەر ﷺ نىڭ قىرائىتى توغرىسىدا سورالغاندا، ئۇ مۇنداق دېگەن ئىدى: «كان يقطع قراءة آية آية، بِسْمِ اللَّهِ الرَّحْمَنِ الرَّحِيمِ ﴿١﴾ الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَالِكِ يَوْمَ الدِّينِ ﴿٤﴾» «پەيغەمبەر ﷺ: «بِسْمِ اللَّهِ الرَّحْمَنِ الرَّحِيمِ ﴿١﴾ الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَالِكِ يَوْمَ الدِّينِ ﴿٤﴾» دەپ بىر

① مالىك توپلىغان، ئىبنى ئابدۇلبىر «سەھىھ» دېگەن.

② سۈرە مۇزەممىل 4- ئايەت..

③ بۇخارى توپلىغان.

ئايەت - بىر ئايەتتىن ئۈزۈپ ئوقۇيتتى»<sup>①</sup>.

ئىبنى مەسئۇد رەزىيەللاھۇ ئەنھۇ مۇنداق دەيدۇ: «لا تشرؤه نثر الرمل، ولا تهذوه هذ الشعر، قفوا عند عجائبه، وحرکوا به القلوب، ولا يكن هم أحدكم آخر السورة» «قۇرئاننى قۇم چاچقاندىكى چېچىپ (ھەرپلىرىنى چۈشۈرۈپ قويۇپ) ئوقۇماڭلار، شېئىر ئوقۇغاندىكى ئالدىراپ ئوقۇماڭلار، قۇرئاننىڭ ئاجايىباتلىرىدا توختاڭلار، مۇڭلۇق ئوقۇش بىلەن قەلبلەرنى ھەرىكەتلەندۈرۈڭلار، بىرىڭلارنىڭ مەقسىتى سۈرىنى ئاخىرلاشتۇرۇش بولۇپ قالمىسۇن».

بەزى ھەرپلەرنى چۈشۈرۈۋېتىپ ياكى ئىدغام قىلىپ ئوقۇش دۇرۇس بولمايدىغان ئورۇنلاردا، ھەرپلەرنى ئىدغام قىلىش ئارقىلىق لەۋزىنى بۇزۇپ ئوقۇش ھارامدۇر. ئەمما لەۋزىنى بۇزۇپ قويمايدىغان دەرىجىدە تېز ئوقۇسا ئۇنىڭدا ھېچ گۇناھ بولمايدۇ چۈنكى لەۋزىنى بۇزۇپ قويىدىغان دەرىجىدە تېز ئوقۇش — قۇرئاننى ئۆزگەرتىۋېتىشتۇر.

❖ سەجدە ئايىتىدىن ئۆتكەندە، تاھارىتى بولسا كېچە ياكى كۈندۈزنىڭ قايسى ۋاقتلىرىدا بولسۇن سەجدە قىلىدۇ.

❖ سەجدىگە تەكبىر ئېيتىپ چۈشۈپ: «سبحان ربي الأعلى» دەپ دۇئا قىلىدۇ، ئاندىن كېيىن تەكبىر ئېيتماستىن، سالام بەرمەستىن سەجدىدىن بېشىنى كۆتۈرىدۇ چۈنكى سەجدىدىن كېيىن تەكبىر ئېيتىش ۋە سالام بېرىش ھەققىدە پەيغەمبەر ﷺ دىن دەلىل كەلمىگەن.

ئەگەر سەجدە (ئايىتى) نامازنىڭ ئىچىدە بولسا، سەجدە قىلغاندا ۋە سەجدىدىن تۇرغاندا تەكبىر ئېيتىدۇ چۈنكى ئەبۇ ھۇرەيرە رەزىيەللاھۇ ئەنھۇ نامازدا سەجدىگە بارغان ۋە سەجدىدىن بېشىنى كۆتۈرگەندە تەكبىر ئېيتىپ، پەيغەمبەر ﷺ نىڭ شۇنداق قىلىدىغانلىقىنى سۆزلەپ بەرگەن.<sup>②</sup>

ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «رأيت النبي ﷺ يكبر في كل رفع وخفض وقيام وقعود» «مەن پەيغەمبەر ﷺ نىڭ ھەر بىر (رۇكۇ ۋە سەجدىدىن) بېشىنى كۆتۈرگەندە، (رۇكۇ ۋە سەجدىگە) بېشىنى چۈشۈرگەندە، قىيامغا تۇرغاندا ۋە تەشەھۇدقا ئولتۇرغاندا تەكبىر ئېيتقانلىقىنى

① ئەھمەد، ئەبۇ داۋۇد ۋە تىرمىزى توپلىغان، ئەلبانى «سەھىھ» دېگەن.

② مۇسلىم توپلىغان.

كۆرگەن ئىدىم». ① بۇلار نامازنىڭ سەجدىسىگە ۋە نامازدىكى تىلاۋەت سەجدىسىگە ئورتاق بولىدۇ.

يۇقىرىقىلار بولسا قۇرئان ئوقۇشنىڭ بەزى ئەدەپلىرى بولۇپ، ئۇ ئەدەپلەرگە ھېرىسمەن بولۇڭلار، ئۇنى ئۆزلەشتۈرۈڭلار ۋە ئۇ ئەدەپلەر ئارقىلىق اللەنىڭ پەزىلىنى تەلەپ قىلىڭلار!

ئى اللە! بىزلەرنى ھۆرمەتلىرىڭنى ئۇلۇغلىغان، ئىنئاملارىڭغا ئېرىشكەن ۋە جەننەتلىرىڭگە ۋارىس بولغان كىشىلەردىن قىلغىن. ئى مېھرىبان اللە! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللە تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلىسىگە، جىمى ساھابىلىرىگە رەھمەت ۋە تىنچ-ئامانلىق ئاتا قىلسۇن!

① ئەھمەد، نەسائى ۋە تىرمىزى توپلىغان، تىرمىزى «سەھىھ» دېگەن.

14 - سۆھبەت

روزنى بۇزغۇچى ئامىللار

اللہ قا چەكسىز ھەمدۇ-سانالار بولسۇن! اللہ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنىچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللہ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللہ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللہ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللہ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللہ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشىنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنىچ-ئامانلىق ئاتا قىلسۇن!

قېرىنداشلىرىم، اللہ تائالا مۇنداق دەيدۇ: ﴿قَالَانَ بَاسِئُرُوهُنَّ وَابْتَغُوا مَا كَتَبَ اللّٰهُ لَكُمْ وَكُلُوا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْاَبْيَضُ مِنَ الْخَيْطِ الْاَسْوَدِ مِنَ الْفَجْرِ ثُمَّ اَتَمُوا الصِّيَامَ اِلَى اللّٰلِئْلِ﴾  
«ئەمدى ئۇلارغا (يەنى ئاياللىرىڭلارغا) يېقىنچىلىق قىلىڭلار، اللہ سىلەرگە

تەقدىر قىلغان نەرسىنى (يەنى پەرزەنتىنى) تەلەپ قىلىڭلار؛ تاكى تاڭنىڭ ئاق يىپى قارا يىپىدىن ئايرىلغانغا (يەنى تاڭ يورۇغانغا) قەدەر يەڭلار، ئىچىڭلار، ئاندىن كەچ كىرگىچە روزا تۇتۇڭلار»<sup>①</sup>. ﷻ تائالا بۇ ئايەتتە روزىنى بۇزغۇچى ئاساسلىق ئامىللارنى بايان قىلدى.

پەيغەمبەر ﷺ روزىنى بۇزغۇچى ئامىللارنى تولۇق تىلغا ئالغان. روزىنى بۇزغۇچى ئامىللار يەتتە تۈرلۈك بولۇپ، ئۇلار:

بىرىنچى، جىما

جىما قىلىش — روزىنى بۇزغۇچى ئامىللارنىڭ ئىچىدىكى گۇناھ جەھەتتە ئەڭ چوڭى بولۇپ، روزىدار كىشى جىما قىلسا ئۇنىڭ روزىسى پەرز ياكى نەفلە بولسۇن بۇزۇلۇپ كېتىدۇ. ئەگەر روزا پەرز بولغان كىشى رامزاندا كۈندۈزى جىما قىلسا، قازاسىنى قىلىش بىلەن بىرگە ئېغىر كەففارەت بىرىشى ۋاجىب بولىدۇ. كەففارىتى — مۇئمىن قۇل ئازاد قىلىشتۇر، ئەگەر مۇئمىن قۇل تاپالمىسا، ئىككى ئاي ئۈزۈلدۈرمەي روزا تۇتۇشتۇر. ئىككى ئاي ئارىلىقىدا روزا تۇتماسلىقىنى ياكى روزىسىنى بۇزۇشنى مەقسەت قىلماستىن، ئىككى ھېيت كۈنلىرى ۋە تەشرىق كۈنلىرىگە ئوخشاش شەرىئىي ئۆزرە ياكى كېسەل ۋە ياكى سەپەرگە ئوخشاش ھېسسىي ئۆزرە تېپىلغاندىلا روزا تۇتمايدۇ ياكى روزىسىنى بۇزىدۇ. ئەگەر بىرەر كۈن ئۆزىسىز روزا تۇتمىسا ياكى روزىسىنى بۇزسا، ئۈزۈلدۈرمەي تۇتۇشنى ھاسىل قىلىش ئۈچۈن، روزىسىنى يېڭىدىن باشلاش ۋاجىب بولىدۇ. ئەگەر ئىككى ئاي ئۈزۈلدۈرمەي روزا تۇتۇشقا قادىر بولالمىسا، 60 مىسكىنگە تائام بېرىدۇ، ھەر بىر مىسكىنگە ياخشى بۇغدايدىن 510 گرام بېرىدۇ.

ھۈمەيد ئىبنى ئابدۇراھماندىن نەقىل قىلىنىدۇكى، ئەبۇ ھۈرەيرە رەزىيەللاھۇ ئەنھۇ مۇنداق دېگەن: «بىنما نحن جلوس عند رسول الله ﷺ إذ جاء رجل، فقال يا رسول الله: هلكت قال: ما لك؟ قال: وقعت على امرأتي وأنا صائم، قال: هل تجد رقبة تعتقها؟ قال: لا، قال: فهل تستطيع أن تصوم شهرين متتابعين؟ قال: لا، قال: هل تجد إطعام ستين مسكينا قال: لا. قال: اجلس فأتى النبي ﷺ بعرق فيه تمر، ثم قال: أين السائل؟ قال: أنا، قال: خذ هذا فتصدق به فقال: على أفقر مني يا رسول الله، فوالله ما بين لابتها - يريد الحرّتين - أهل بيت أفقر من أهل بيتي، فضحك رسول الله ﷺ حتى بدت أنيابها، ثم قال: أطعمه أهلك» «بىز

① سۈرە بەقەرە 187 - ئايەتنىڭ بىر قىسمى.

پەيغەمبەر ﷺ نىڭ يېنىدا ئولتۇراتتۇق، بىر ئادەم كېلىپ: <ئى اللە نىڭ رەسۇلى! مەن تۈگەشتىم> دېدى. پەيغەمبەر ﷺ: <نېمە بولدى؟> دەپ سورىغان ئىدى، ئۇ كىشى: <روزىدار تۇرۇپ ئايالىمغا يېقىنچىلىق قىلىپ سالدىم> دېدى. پەيغەمبەر ﷺ: <قۇل ئازاد قىلالامسەن؟> دەپ سورىدى. ئۇ ئادەم: <ياق> دېدى، پەيغەمبەر ﷺ: <ئىككى ئاي ئۈزۈلدۈرمەي روزا تۇتالامسەن؟> دەپ سورىدى، ئۇ ئادەم: <ياق> دېدى. پەيغەمبەر ﷺ: <ئۇنداقتا، 60 مىسكىنى توغۇزالامسەن؟> دەپ سورىدى، ئۇ ئادەم يەنە: <ياق> دەپ جاۋاب بەردى. پەيغەمبەر ﷺ جىم بولۇپ قالدى، بىز ئۇنىڭغا قاراپ تۇراتتۇق. شۇ ئارىدا، پەيغەمبەر ﷺ گە چوڭ بىر سېۋەتتە خورما كەلتۈرۈلدى، پەيغەمبەر ﷺ: <بايقى ئادەم قېنى؟> دەپ سورىدى. ئۇ: <مانا مەن> دېدى. پەيغەمبەر ﷺ: <بۇنى ئېلىپ سەدىقە قىلغىن!> دېدى. ئۇ ئادەم: <ئى اللە نىڭ رەسۇلى! مەندىنمۇ كەمبەغەل بىرسى بارمىدۇ؟ اللە تائالانىڭ نامى بىلەن قەسەمكى، بۇ ئىككى سايلىقنىڭ ئارىسىدا (يەنى مەدىنىدە) مېنىڭ ئائىلەمدىنمۇ كەمبەغەل ئائىلە يوق> دېدى. پەيغەمبەر ﷺ ئۇ ئادەمنىڭ گېپىنى ئاڭلاپ كۈلۈپ كېتىپ: <ئۇنداقتا، بۇنى ئۆز ئەھلىڭگە بەرگىن!> دېدى».<sup>①</sup>

ئىككىنچى، سۆيۈش، سىلاش، قول بىلەن لەززەتلىنىش ياكى باشقا ئىشلار بىلەن ئىختىيارى مەنىي چىقىرىش

روزىدار كىشى بۇ شەھۋەتلەردىن يىراق تۇرغاندىلا تۇتقان روزىسى دۇرۇس بولىدۇ. ھەدىس قۇددۇستا بۇ ھەقتە مۇنداق كەلگەن: «يدع طعامه وشرابه وشهوته من أجلي» «روزىدار كىشى (مېنىڭ رازىلىقىمنى دەپ) يېمەك-ئىچمىكىنى ۋە شەھۋەتنى تەرك ئېتىدۇ».<sup>②</sup>

ئەمما، مەنىي چىقارماستىن سۆيۈش ۋە سىلاش روزىنى بۇزمايدۇ. بۇ ھەقتە ئائىشە رەزىيەللاھۇ ئەنھادىن مۇنداق نەقىل قىلىنىدۇ: «أن النبي ﷺ كان يقبل وهو صائم، ويأشرو وهو صائم، ولكن كان أملككم لإربه» «پەيغەمبەر ﷺ روزىدار تۇرۇپ مېنى قۇچاقلاپ سۆيۈپ قوياتتى لېكىن ئۇ سىلەرگە قارىغاندا ئۆزىنى بەكرەك

① بۇخارى ۋە مۇسلىم توپلىغان.

② بۇخارى توپلىغان.



تۇتۇۋالالايتتى»<sup>①</sup>.

ئۆمەر ئىبنى ئەبۇ سەلەمە رەزىيەللاھۇ ئەنھۇدىن مۇنداق نەقىل قىلىنىدۇ:  
 «سأل النبي ﷺ: أيقبل الصائم؟ فقال النبي ﷺ: سل هذه (لأم سلمة) فأخبرته أن النبي ﷺ كان يصنع ذلك، فقال: يا رسول الله، قد غفر الله لك ما تقدم من ذنبك وما تأخر، فقال النبي ﷺ: أما والله إني لأتقاكم لله وأخشاكم له» «ئۇ پەيغەمبەر ﷺ دىن: <روزىدار كىشى سۆيۈپ قويسا بولامدۇ؟> دەپ سورىغانىدى، پەيغەمبەر ﷺ: <بۇ ئايالدىن سوراڭ!> دېدى. ئۇمۇ سەلەمە ئۇ كىشىگە پەيغەمبەر ﷺ نىڭ شۇنداق قىلىدىغانلىقىنى خەۋەر قىلدى، ئۇ كىشى: <ئى رەسۇلۇللاھ! الله سېنىڭ ئىلگىرىكى ۋە كېيىنكى گۇناھلىرىڭنى كەچۈرگەن> دېگەندى، پەيغەمبەر ﷺ: <ئاگاھ بولغىن! الله بىلەن قەسەمكى، مەن سىلەرگە قارىغاندا الله تىن ئەڭ قورقمەن> دېدى»<sup>②</sup>.

ئەگەر روزىدار كىشى سۆيۈش ۋە شۇنىڭغا ئوخشاش ئىشلار ئارقىلىق مەنىي چىقىپ كېتىشتىن ياكى شەھۋىتىنى تۇتۇۋېلىشى كۈچلۈك بولمىغانلىقتىن، تەدرىجىي جىماغا بېرىپ قېلىشتىن ئەنسىرسە، شۇ ۋاقىتتا سۆيۈش ۋە شۇنىڭغا ئوخشاش ئىشلار بولسا ۋاستىنى توسۇش ھەمدە ئۇ كىشىنى روزىسىنى بۇزۇۋېتىشتىن ساقلاپ قېلىش ئۈچۈن ھارام بولىدۇ. شۇنداق بولغانلىقى ئۈچۈن، روزىدار كىشى بۇرۇنغا سۇ ئالغاندا، سۇ روزىدار كىشىنىڭ قورسىقىغا كىرىپ كېتىپ، ئۇنىڭ روزىسىنىڭ بۇزۇلۇپ كېتىشىدىن ئەنسىرەپ، پەيغەمبەر ﷺ روزىدار كىشىنى بۇرۇنغا سۇ ئالغاندا سۇنى دىماغقا يەتكۈزۈشتىن چەكلىدى. ئەمما ئېھتىلام بولۇش ياكى ئويلاش بىلەن مەنىي چىقىپ كەتسە روزىنى بۇزمايدۇ چۈنكى ئېھتىلام بولۇش روزىدار كىشىنىڭ ئىختىيارلىقىدىكى ئىش ئەمەس. شۇنداقلا ئويلاشمۇ ئۇنىڭدىن ئەپۇ قىلىنىدۇ. بۇ ھەقتە پەيغەمبەر ﷺ مۇنداق دېگەن: «إن الله تجاوز عن أمتي ما حدثت به أنفسها ما لم تعمل أو تتكلم» «ئۈمىتىم كۆڭلىگە كەچكەن گۇناھلارغا ئەمەل قىلمىغان ياكى ئۇنى سۆزلىمىگەن بولسىلا الله تائالا ئۈمىتىمدىن ئۆتۈۋەتتى»<sup>③</sup>.

ئۈچىنچى، يەپ - ئىچىش

① بۇخارى ۋە مۇسلىم توپلىغان.

② مۇسلىم توپلىغان.

③ بۇخارى ۋە مۇسلىم توپلىغان.

يەپ-ئىچىش — ھەر قانداق يېمەكلىك ياكى ئىچىملىكنىڭ ئېغىز ياكى بۇرۇن يولى ئارقىلىق قورساققا يىتىپ بېرىشىدۇر. اللہ تائالا بۇ ھەقتە مۇنداق دەيدۇ: ﴿وَكُلُوا وَاشْرَبُوا حَتَّىٰ يَبَيِّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُمُوا الصَّيَامَ إِلَى اللَّيْلِ﴾ «تاكى تاڭنىڭ ئاق يىپى قارا يىپىدىن ئايرىلغانغا (يەنى تاڭ يورۇغانغا) قەدەر يەڭلار، ئىچىڭلار، ئاندىن كەچ كىرگىچە روزا تۇتۇڭلار»<sup>①</sup>.

لەقت ئىبنى سەمۇرەدىن نەقىل قىلىنغان ھەدىستە، پەيغەمبەر ﷺ: «وبالغ في الاستنشاق، إلا أن تكون صائماً» «روزىدار بولمىساڭلا بۇرۇنغا سۇ ئالغاندا چېكىگە يەتكۈزگىن!»<sup>②</sup> دېگەنلىكى ئۈچۈن، بۇرۇنغا بىرەر نەرسە تېمىتىش — يەپ-ئىچىشكە ئوخشاشتۇر ئەمما پۇراقلارنى پۇراش روزىنى سۇندۇرمايدۇ چۈنكى پۇراقتا قورساققا بىر نەرسە كىرمەيدۇ.

تۆتىنچى، يەپ-ئىچىشنىڭ ئورنىدىكى نەرسىلەر

بۇ ئىككى قىسىمدۇر: بىرى، روزىدار كىشىنىڭ قان سالدۇرۇشى بولۇپ، بۇ — قان چىقىپ كېتىپ مۇسبەتلەنگەندە قان سالغانغا ئوخشاشتۇر. قان سالدۇرۇش بىلەن روزا بۇزۇلىدۇ چۈنكى قان — يېمەك-ئىچمەك ئارقىلىق ھاسىل بولىدىغان غىزانىڭ ئەڭ يۇقىرى چېكى بولۇپ، بۇ، قان سېلىش بىلەن ھاسىل بولغان بولىدۇ.

يەنە بىرى، ئوزۇقلۇق تۈرىدىكى يېمەكلىك ۋە ئىچىملىكنىڭ ئورنىنى ئالىدىغان ئوكۇل بولۇپ، بۇ تۈردىكى ئوكۇلنى ئىشلەتكەندە روزا بۇزۇلىدۇ چۈنكى ئوزۇقلۇق تۈرىدىكى ئوكۇلنى سېلىشنىڭ ئۆزى گەرچە يەپ-ئىچىش بولمىسىمۇ، ئەمەلىيەتتە يەپ-ئىچىشنىڭ ئورنىدا تۇرىدۇ. شۇ سەۋەبتىن ئوزۇقلۇق تۈرىدىكى ئوكۇل سېلىشقا يەپ-ئىچىشنىڭ ھۆكۈمى بىرىلىدۇ.

ئوزۇقلۇق تۈرىدىكى ئوكۇلدىن باشقا ئوكۇللارنى مۇسكۇل ياكى تومۇردىن سالىسۇن، گەرچە ئوكۇلنىڭ ھارارىتى گالغا ھېس قىلىنسىمۇ روزىنى بۇزمايدۇ چۈنكى بۇنداق ئوكۇللار يەپ-ئىچىش ۋە يەپ-ئىچىشنىڭ ئورنىدىكى ئوكۇللار ئەمەس، شۇڭا ئۇنىڭغا يەپ-ئىچىشنىڭ ھۆكۈمى بىرىلمەيدۇ. يەپ-

① سۈرە بەقەرە 187 - ئايەتنىڭ بىر قىسمى.

② ئەبۇ داۋۇد، تىرمىزى، نەسائى، ئىبنى ماجە ۋە ئەھمەد توپلىغان: ئىبنى ھەجەر، نەۋەۋى ۋە تىرمىزى «سەھىھ» دېگەن.

ئىچمەستىن، گالدا تەمىنى ھېس قىلىشنىڭ ھېچقانداق ئېتىبارى يوق. فىقھىشۇناس ئالىملار بۇ ھەقتە مۇنداق دېگەن: «ئەگەر ئاچچىق تاۋۇزغا يالاڭ ئاياغ دەسسەگەندە تاۋۇزنىڭ تەمىنى گېلىدا ھېس قىلىسىمۇ روزا بۇزۇلمايدۇ».

شەيخۇلئىسلام ئىبنى تەيمىيە (رەھىمەھۇللاھ) «حقیقة الصيام» ناملىق رسالىسىدە مۇنداق دەيدۇ: «اللھ ۋە ئۇنىڭ پەيغەمبىرى <روزىنى بۇزىدۇ> دېگەن دەلىللەرنىڭ ئىچىدە: <روزىنى بۇزىدىغان نەرسىلەر بەدەنگە ۋە قورساققا يىتىپ بارسا ياكى كىرىش ئورۇنلىرىدىن ئىچىگە كىرسە — روزىنىڭ بۇزۇلۇشىنى كەلتۈرۈپ چىقىرىدۇ> دەيدىغان دەلىل يوق. <اللھ ۋە ئۇنىڭ پەيغەمبىرىنىڭ نەزىرىدە ھۆكۈمنىڭ باغلىنىش ئورنى بەدەنگە ۋە قورساققا يىتىپ بارسا ياكى كىرىش ئورۇنلىرىدىن ئىچىگە كىرسە> دەيدىغان كىشىلەرنىڭ قارىشىغا كەلسەك، ئەگەر اللھ ۋە ئۇنىڭ پەيغەمبىرى ھۆكۈمنى (يەنى روزىنىڭ بۇزۇلۇشىنى) بۇ سۈپەتكە (يەنى كىرىش ئورۇنلىرىدىن كىرسە ياكى قورساققا يىتىپ بارسا دېگەنگە) قاراتقانلىقىغا دەلىل بولمىسا، بۇ سۆز ئىگىلىرىنىڭ <اللھ ۋە ئۇنىڭ پەيغەمبىرى (يېيىش ۋە ئىچىشنى) بۇ سۈپەتنىڭ سەۋەبىدىن (يەنى كىرىش ئورۇنلىرىدىن كىرگەنلىكى ياكى قورساققا يىتىپ بارغانلىقى ئۈچۈن) روزىنى بۇزغۇچى ئامىل قاتارىدىن قىلدى> دېگەن سۆزى ئىلمىسىزلىك بىلەن قىلىنغان سۆزدۇر».

بەشىنچى، لوڭقا قويۇش ئارقىلىق قان ئالدۇرۇش

پەيغەمبەر ﷺ بۇ ھەقتە مۇنداق دېگەن: «أفطر الحاجم والمحجوم» «قان ئالدۇرغۇچى ۋە ئالغۇچىنىڭ روزىسى بۇزۇلىدۇ».<sup>①</sup> مانا بۇ — ئىمام ئەھمەد ۋە كۆپلىگەن ھەدىس فىقھىشۇناسلىرىنىڭ قارىشىدۇر.

قان ئېلىش — بەدەنگە خۇددى لوڭقا قويۇش تەسىر كۆرسەتكەندەك تەسىر كۆرسىتىدىغان بولۇپ قالسا، لوڭقا قويۇپ قان ئالغاننىڭ ئورنىدا بولىدۇ. شۇڭلاشقا، پەرز روزا تۇتۇۋاتقان كىشىنىڭ قان تەقدىم قىلىش ئارقىلىق خەير-ئېھسان قىلىشى دۇرۇس ئەمەس. پەقەت شۇنداق قىلىشقا قىستىلىپ،

<sup>①</sup> ئەھمەد ۋە ئىبۇ داۋۇد توپلىغان، ئەلبانى «سەھىھ» دېگەن.

زۆرۈرىيەت شۇنداق قىلىشقا ئېلىپ بارسا ۋە قان ئېلىش سەۋەبلىك روزىدار كىشىگە زەرەر يىتىپ قالمىسا، زۆرۈرىيەت سەۋەبىدىن دۇرۇس بولىدۇ لېكىن شۇ كۈنى بۇزۇلغان روزىنىڭ قازاسىنى قىلىدۇ.

ئەمما بۇرنى قاناش، يۆتىلىش، بوۋاسىر، چىش تارتقۇزۇش، جاراھىتى قاناش ياكى يىڭنە سانجىش ئارقىلىق قاننىڭ چىقىشى روزىنى بۇزمايدۇ چۈنكى بۇ سەۋەبلەر بىلەن قاننىڭ چىقىشى لوڭقا قويۇش ھېسابلانمايدۇ ھەمدە لوڭقا قويغاننىڭ ئورنىدىمۇ تۇرمايدۇ. چۈنكى، بۇ نەرسىلەر بەدەنگە، لوڭقا قويۇش تەسىر كۆرسەتكەندەك تەسىر كۆرسەتمەيدۇ.

ئالتىنچى، قەستەن قەي قىلىپ قۇسۇش

قەستەن قەي قىلىش — ئاشقازاندىكى تائام ياكى ئىچىملىكنى ئېغىز يولىدىن سىرتقا چىقىرىۋېتىشتۇر. پەيغەمبەر ﷺ بۇ ھەقتە مۇنداق دېگەن: «من ذرعه القيء فليس عليه قضاء، ومن استقاء عمداً فليقض» «ئۆزلۈكىدىن قۇسۇۋەتكەن كىشىگە روزىنىڭ قازاسىنى قىلىش كەلمەيدۇ، قەستەن قۇسقان كىشى قازاسىنى قىلىدۇ».<sup>①</sup>

قەستەن قۇسۇش — مەيلى قورساقنى سىقىش ياكى گېلىغا بارمىقىنى تىقىشقا ئوخشاش ھەرىكەت بىلەن بولسۇن، مەيلى قۇسۇش ئۈچۈن بىرەر نەرسە پۇراش ياكى بىرەر نەرسىگە قاراش بىلەن بولسۇن، شۇ ئىشلارنىڭ ھەممىسىدە روزا بۇزۇلىدۇ ئەمما قەي قىلىش سەۋەبسىز ھاسىل بولسا روزىغا تەسىر يەتكۈزمەيدۇ. ئەگەر ئاشقازىنى بىئارام بولۇپ كەتسە قۇسۇشنى چەكلىمەيدۇ چۈنكى قۇسۇشنى چەكلەش زەرەر ئېلىپ كەلگەنلىكى ئۈچۈن، ئۆز ھالىغا قويۇپ بىرىدۇ، قۇسۇشقا ئۇرۇنمايدۇ ۋە قۇسۇشنى چەكلىمەيدۇ.

يەتتىنچى، ھەيز، نىپاس قېنىنىڭ چىقىشى

پەيغەمبەر ﷺ ئايال كىشى ھەققىدە: «أليس إذا حاضت لم تصل ولم تصم» «ئايال كىشى ھەيزدار ۋاقتتا ناماز ئوقۇمايدۇ ۋە روزا تۇتمايدۇ ئەمەسمۇ؟» دېگەن.<sup>②</sup> ئايال كىشى ھەيز ۋە نىپاسنىڭ قېنىنى كۆرسىلا، مەيلى كۈندۈزنىڭ باشلىرى ياكى ئاخىرىدا كۆرسۇن، ھەتتا كۈن پېتىشتىن بىر مىنۇت ئىلگىرى

<sup>①</sup> نەسائىدىن باشقا بەش ئىمام توپلىغان، ھاكىم «سەھىھ» دېگەن.

<sup>②</sup> بۇخارى توپلىغان.

كۆرسىمۇ روزىسى بۇزۇلىدۇ. ئەگەر ئايال كىشى قاننىڭ يۆتكىلىۋاتقانلىقىنى ھېس قىلسا لېكىن قاننىڭ ئاشكارا بولۇشى كۈن پاتقاندىن كېيىن بولسا، ئۇ ئايالنىڭ روزىسى دۇرۇس بولىدۇ.

روزىدار كىشىنىڭ روزىسى — رامزان روزىسى، كەففارەت روزىسى ۋە نەزىر روزىغا ئوخشاش ۋاجىب روزا بولسا، روزىنى بۇزغۇچى ئامىللارنى سادىر قىلىش ھارام بولىدۇ چۈنكى ۋاجىب روزىنى نىيەت قىلغان كىشىگە روزىنى تولۇق تۇتۇشى ۋاجىب بولىدۇ ئەمما روزا تۇتماسلىقىنى ياكى روزىسىنى بۇزۇشىنى دۇرۇس قىلىدىغان (شەرئىي) ئۆزىلەر بۇنىڭدىن مۇستەسنا.

رامزاننىڭ كۈندۈزلىرى ئەگەر روزىدار كىشى دۇرۇس ئۆزى بىلەن روزىنى سۇندۇرغان بولسا، كۈندۈزنىڭ قالغان قىسمىدا (يېمەك - ئىچمەكتىن) توختىشى ۋاجىب بولىدۇ، قازاسىنى قىلىدۇ. رامزاندىن باشقا ۋاقىتتىكى ۋاجىب روزىنى (ئۆزى بىلەن سۇندۇرغان بولسا) قازاسىنى قىلىشى ۋاجىب بولىدۇ، (يېمەك - ئىچمەكتىن) توختاش ۋاجىب بولمايدۇ. ئەمما، روزىدار كىشىنىڭ روزىسى نەفلە روزا بولۇپ قالسا، روزىسىنى ئۆزىسىز بۇزۇشمۇ دۇرۇس بولىدۇ، لېكىن روزىنى تولۇق تۇتۇشى ئەۋزەلدۇر.

قېرىنداشلىرىم، ئىتائەتلەرگە كۆڭۈل بۆلۈڭلار، گۇناھ - مەئسىيەت ۋە ھارام ئىشلاردىن يىراق تۇرۇڭلار، ئاسمان - زېمىننىڭ ياراتقۇچىسى بولغان ئالەم قانداق ئىلتىجا قىلىڭلار ۋە ئۇ زاتنىڭ سېخىيلىقىغا ئېرىشىشكە تىرىشىڭلار چۈنكى ئالەم تائالانىڭ ئاتا - ئېھسانى ناھايىتى مولدۇر. بىلىڭلاركى، سىلەرگە دۇنيالىقتىن پەقەت سىلەرنىڭ ھەقىقىي ئىگەڭلار ئالەم قانداق ئىلتىجا قىلىپ ئۆتكۈزگەن ۋاقىتلىقلارلا سىلەرگە مەنپەئەت قىلىدۇ. ۋاقىت كېتىشتىن بۇرۇن پۇرسەتنى غەنىيمەت بىلىڭلار، زىيان تارتىشقا چۈشۈپ قېلىشتىن بۇرۇن، پايدىلىق ئەمەللەرنى لازىم تۇتۇڭلار!

ئى ئالەم! بىزلىرىنى ۋاقىتنى غەنىيمەت بىلىشكە، ياخشى ئەمەللەر بىلەن مەشغۇل بولۇشقا مۇۋەپپەقىيەت قىلغىن. ئى ئالەم! بىزلىرىگە پەزىلى - ئېھسان قىلغىن، بىزلىرىگە ئەپۇ قىلىش ۋە مەغپىرەت قىلىش بىلەن مۇئامىلە قىلغىن. ئى ئالەم! بىزلىرىگە ياخشىلىق يوللىرىنى ئوڭايلاشتۇرۇپ بەرگىن، بىزلىرىنى قىيىنچىلىقتىن يىراق قىلغىن، بىزلىرىگە دۇنيا ۋە ئاخىرەتتە مەغپىرەت

قىلغىن. ئى اللہ! بىزلەرگە پەيغەمبىرىمىزنىڭ شاپائىتىنى ۋە ئۇنىڭ ھەۋزى كەۋسرىگە كېلىشىمىزنى رىزىق قىلىپ بەرگىن. ئى ئالەملەرنىڭ رەببى! بىزلەرنى ئۇنىڭدىن بىر يۈتۈم سۇغارساڭ، بىزمەڭگۈ ئۇسسمايمىز. ئى اللہ! سېنىڭ بەندەڭ ۋە پەيغەمبىرىڭ مۇھەممەد ﷺ گە، ئۇنىڭ ئائىلىسىگە ۋە ئۇنىڭ جىمى ساھابىلىرىگە رەھمەت ۋە تىنچ-ئامانلىق ئاتا قىلغىن.

15 - سۆھبەت

روزنى بۇزغۇچى ئامىللار سەۋەبلىك روزنىڭ بۇزۇلۇشى  
ياكى بۇزۇلماسلىقنىڭ شەرتلىرى ۋە روزىدار كىشى  
ئۈچۈن دۇرۇس بولىدىغان ئىشلار

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرى، يىللىرى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا

قىلسۇن!

قېرىنداشلىرىم، ئىلگىرىكى سۆھبەتتە بايان قىلىنغان روزىنى بۇزغۇچى ئامىللاردىن ھەيز ۋە نىپاستىن باشقا، جىما ياكى قۇچاقلاش ئارقىلىق مەنىي چىقىش، يېيىش، ئىچىش ۋە يەپ-ئىچىشنىڭ ئورنىدىكى نەرسىلەر، لوڭقا قويۇش ئارقىلىق قان ئالدۇرۇش ۋە قەي قىلىش قاتارلىق ئامىللارنىڭ بىرەرسىنى روزىدار كىشى بىلىپ، ئېسىدە بار تۇرۇپ، ئىختىيارى ھالدا قىلسا روزىسى بۇزۇلىدۇ، بۇلار بۇزۇلۇشىدىكى ئۈچ شەرتتۇر.

❖ بىرىنچى شەرت: بىلگەن بولۇش

ئەگەر بىلىمىسە روزىسى بۇزۇلمايدۇ. اللہ تائالا بۇ ھەقتە مۇنداق دەيدۇ: (رَبَّنَا لَا تُؤَاخِذْنَا إِن نَّسِينَا أَوْ أَخْطَأْنَا) «رەببىمىز! ئەگەر بىز ئۇنتۇساق ياكى خاتالىشساق (يەنى بىز ئۇنتۇش ياكى سەۋەنلىك سەۋەبىدىن ئەمرىڭنى تولۇق ئورۇنلىيالمىساق)، بىزنى جازاغا تارتمىغىن»<sup>①</sup>.

اللہ تائالا يەنە مۇنداق دەيدۇ: (وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ وَلَكِنْ مَا تَعَمَّدَتْ قُلُوبُكُمْ وَكَانَ اللَّهُ غَفُورًا رَحِيمًا) «سىلەر سەۋەنلىكتىن قىلىپ سالغان ئىشلاردا سىلەرگە ھېچ گۇناھ بولمايدۇ، لېكىن قەستەن قىلغان ئىشىڭلاردا (سىلەرگە گۇناھ بولىدۇ)، اللہ ناھايىتى مەغپىرەت قىلغۇچىدۇر، ناھايىتى مېھرىباندۇر»<sup>②</sup>.

روزىدار كىشىنىڭ شەرىئى ھۆكۈمىنى بىلمىگەنلىكتىن روزىنى بۇزىدىغان بىرەر ئىشنى «روزىنى بۇزمايدۇ» دەپ ئويلاپ قېلىشى ياكى سوھۇرلۇق يېيىشنىڭ ئاخىرقى ۋاقتىنى بىلمىگەنلىكتىن «تاڭ يورمىدى» دەپ ئويلاپ قېلىپ تاڭ يورغاندا بىر نەرسە يېيىشى ۋە ياكى «قۇياش پاتتى» دەپ ئويلاپ قېلىپ، قۇياش پاتمىغان بولسىمۇ بىر نەرسە يېيىشىگە ئوخشاش ھالەتلەرنىڭ ھەممىسىدە روزا بۇزۇلمايدۇ. بۇ ھەقتە ئەدى ئىبنى ھاتەم رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «لما نزلت هذه الآية: (حَتَّى يَبَيِّنَ لَكُمْ الْخَيْطُ الْأَبْيَضُ مِنَ الْخَيْطِ الْأَسْوَدِ) عمدت إلى عقالين: أحدهما أسود والآخر أبيض، فجعلتهما تحت وسادتي، وجعلت أنظر إليهما، فلما تبين لي الأبيض من الأسود أمسكت، فلما أصبحت غدوت إلى رسول الله ﷺ فأخبرته بالذي صنعت، فقال النبي ﷺ: إن وسادك إذن

① سۇرە بەقەرە 286 - ئايەتنىڭ بىر قىسمى .

② سۇرە ئەھزاب 5 - ئايەتنىڭ بىر قىسمى .



لعريض؛ إن كان الخيط الأبيض والأسود تحت وصادك، إنما ذلك بياض النهار وسواد الليل»  
 «>تاكى تاڭنىڭ ئاق يىپى قارا يىپتىن ئايرىلغانغا (يەنى تاڭ يورغانغا) قەدەر  
 يەڭلار<<sup>①</sup> دېگەن بۇ ئايەت نازىل بولغان ۋاقىتتا، مەن بىر تال قارا يىپ بىلەن  
 بىر تال ئاق يىپنى ياستۇقۇمنىڭ ئاستىغا قويۇپ قويدۇم ۋە ئۇنىڭغا قاراشقا  
 باشلىدىم. ماڭا قارا يىپ ئاق يىپتىن ئاشكارە بولغاندا (سوھۇرلۇق يىپىشتىن)  
 توختىدىم. تاڭ يورغاندا پەيغەمبەر ﷺ نىڭ قېشىغا كېلىپ قىلغان ئىشىمنى  
 خەۋەر قىلسام، پەيغەمبەر ﷺ: >ئەگەر ئاق يىپ بىلەن قارا يىپ ياستۇقۇمنىڭ  
 ئاستىغا سىغقان بولسا، ياستۇقۇڭ ھەقىقەتەن كەڭرى ئىكەن. ئۇ سەن  
 ئويلىغاندەك (يىپ) ئەمەس، بەلكى كېچىنىڭ قاراڭغۇسى بىلەن كۈندۈزنىڭ  
 يورۇقى < دېدى». <sup>②</sup>

دېمەك، ئەدى ئىبنى ھاتم رەزىيەللاھۇ ئەنھۇ تاڭ يورۇپ بولغاندىن  
 كېيىنمۇ سوھۇرلۇق يېگەن، ھەتتا ئۇ قارا يىپ بىلەن ئاق يىپنى  
 پەرقلىنىدۇرەلىگۈچە توختىمىغان. پەيغەمبەر ﷺ ئۇنى قازاسنى قىلىشقا  
 بۇيرۇمىغان چۈنكى ئۇ ھۆكۈمنى بىلمىگەن ئىدى.

ئەبۇ بەكرى رەزىيەللاھۇ ئەنھۇنىڭ قىزى ئەسما رەزىيەللاھۇ ئەنھاننىڭ مۇنداق  
 دېگەنلىكى نەقىل قىلىندۇ: «أفطرنا في عهد النبي ﷺ يوم غيم ثم طلعت الشمس»  
 «بىز پەيغەمبەر ﷺ نىڭ دەۋرىدە بۇلۇتلۇق بىر كۈندە ئىپتار قىلدۇق، ئاندىن  
 كېيىن قۇياش چىقتى». <sup>③</sup>

ئەسما رەزىيەللاھۇ ئەنھا پەيغەمبەر ﷺ نىڭ ئۇلارنى قازاسنى قىلىشقا  
 بۇيرىغانلىقىنى تىلغا ئالدى چۈنكى ئۇلار ۋاقتىنى بىلمىگەن ئىدى، ئەگەر  
 ئۇلارنى قازاسنى قىلىشقا بۇيرىغان بولسا ئەلۋەتتە نەقىل قىلىنغان بولاتتى  
 چۈنكى بۇ مۇھىم ئىش بولغانلىقى ئۈچۈن نەقىل قىلىشنىڭ سەۋەبلىرى تولۇق  
 ئىدى.

شەيخۇلئىسلام ئىبنى تەيمىيە (رەھىمەھۇللاھ) «حقيقة الصيام» ناملىق  
 رىسالىسىدە مۇنداق دېگەن: «ھەدىس نەقىل قىلغۇچىلارنىڭ بىرى بولغان

<sup>①</sup> سۈرە بەقەرە 187 - ئايەتنىڭ بىر قىسمى.

<sup>②</sup> بۇخارى ۋە مۇسلىم توپلىغان.

<sup>③</sup> بۇخارى توپلىغان.

ھىشام ئىبنى ئۇرۇھ، ئاتىسى ئۇرۇھەدىن ئۇلارنىڭ قازاسىنى قىلىشقا بۇيرۇلمىغانلىقىنى نەقىل قىلغان».

لېكىن، تېخى كۈندۈز ئىكەنلىكىنى ۋە قۇياشنىڭ تېخى پاتمىغانلىقىنى بىلسە، قۇياش پاتقانغا قەدەر توختايدۇ. مەسىلەن، ئەگەر بىر كىشى «تاڭ يورمىدى» دەپ ئويلاپ، تاڭ يورغاندىن كېيىنمۇ يېگەن بولسا، ئاندىن كېيىن ئۇ كىشى تاڭنىڭ يورۇپ بولغانلىقىنى بىلسە، ئۇ كىشىنىڭ روزىسى دۇرۇس بولىدۇ، قازاسىنى قىلمايدۇ چۈنكى بۇ كىشى ۋاقتىنى بىلەلمىدى. شۈبھىسىزكى، اللە تائالا بۇ كىشىگە تاڭ يورغانلىقىنى ئاشكارا بىلگەنگە قەدەر يېيىش ۋە ئىچىشكە رۇخسەت قىلغان، رۇخسەت قىلىنغان مۇباھ ئىشنى قىلغان كىشى قازاسىنى قىلىشقا بۇيرۇلمايدۇ.

❖ ئىككىنچى شەرت: ئىسەدە بار بولۇش

ئەگەر ئۇنتۇپ قېلىپ يېگەن بولسا روزىسى دۇرۇس بولىدۇ، قازاسىنى قىلمايدۇ. بۇنىڭغا «سۈرە بەقەرە» نىڭ يۇقىرىدىكى ئايىتى دەلىلدۇر.

ئەبۇ ھۇرەيرە رەزىيەللاھۇ ئەنھۇ پەيغەمبەر ﷺ نىڭ مۇنداق دېگەنلىكىنى نەقىل قىلىدۇ: «من نسى وهو صائم فأكل أو شرب فليتيم صومه، فإنما أطعمه الله وسقاه» «روزىدار ئادەم ئىسەدە يوق بىر نەرسە يەپ ياكى ئىچىپ سالسا، روزىسىنى بۇزۇۋەتمەي تۇتۇۋەرسۇن. ئۇنى يېگۈزگەن ۋە ئىچكۈزگەن اللە تۇر». ①

پەيغەمبەر ﷺ نىڭ روزىنى تۇتۇۋېرىشكە بۇيرىغانلىقى — ئۇ كىشىنىڭ روزىسىنىڭ دۇرۇس ئىكەنلىكىگە دەلىلدۇر. پەيغەمبەر ﷺ نىڭ ئۇنتۇپ قالغۇچىغا يېگۈزۈش ۋە ئىچكۈزۈشنى اللە قا نىسبەت بىرىشى — اللە نىڭ ئۇ كىشىنى جازالىمايدىغانلىقىغا دەلىلدۇر. لېكىن قاچان ئىسەدە كەلسە ياكى باشقىلار تەرىپىدىن (ئۆزىنىڭ روزىدار ئىكەنلىكى) ئەسلىتىلسە توختايدۇ ۋە ئېغىزىدىكى تائامنىڭ قالدۇقىنى تۈكۈرۈۋېتىدۇ، گەرچە شۇ ۋاقتتا ئېغىزىدا تائامنىڭ قالدۇقى قالغان بولسىمۇ، ئۆزىنى يوقالغان بولىدۇ. روزىدار كىشىنىڭ بىرەر نەرسە يەپ-ئىچىۋاتقانلىقىنى كۆرگەن كىشىگە ئۇنى ئاگاھلاندۇرۇپ قويۇشى ۋاجىب بولىدۇ. اللە تائالا بۇ ھەقتە مۇنداق دەيدۇ: ﴿وَتَعَاوَنُوا عَلَى الْبِرِّ وَالنَّقْوَى﴾

① بۇخارى ۋە مۇسلىم توپلىغان.

«ياخشى ئىشقا ۋە تەقۋادارلىققا ياردەملىشىڭلار». ①

❖ ئۈچىنچى شەرت: ئىختىيارى قىلغان بولۇش

يەنى روزنى بۇزغۇچى ئامىللارنى ئۆز ئىختىيارلىقى ۋە ئىرادىسى بويىچە قىلغان بولۇشىدۇر. ئەگەر (باشقىلار تەرىپىدىن روزنى بۇزۇشقا) مەجبۇرلانغان بولسا، ئۇ كىشىنىڭ روزىسى دۇرۇس بولىدۇ، قازاسىنى قىلمايدۇ چۈنكى قەلبى ئىمان بىلەن مۇستەھكەم تۇرغان ھالەتتە كۆپىنچە سۆزلىگەن كىشىدىن ئىمان تائالا «كۇفرلىق» ھۆكۈمىنى كۆتۈرۈۋەتتى. ئىمان تائالا بۇ ھەقتە مۇنداق دەيدۇ:

﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ عَذَابٌ مِنَ اللَّهِ وَلَهُمْ عَذَابٌ عَظِيمٌ﴾ «كىمكى ئىمان تائالا ئىتتىقاندان كېيىن ئىمانىدىن يېنىۋالسا، — قەلبى ئىمان بىلەن مۇستەھكەم تۇرسىمۇ مەجبۇرلاش ئاستىدا (ئاغزىدىلا) ئىماندىن يانغانلىقىنى بىلدۈرگەنلەر بۇنىڭدىن مۇستەسنا، — كۇفرى بىلەن كۆڭلى ئازادە بولسا (يەنى ئىختىيارى يوسۇندا مۇرتەد بولغان بولسا)، ئۇ ئىماننىڭ غەزىپىگە دۇچار بولىدۇ ۋە چوڭ ئازابقا قالىدۇ» ②.

كۇفرغا مەجبۇرلانغان كىشىدىن ئىمان تائالا «كۇفرلىق» ھۆكۈمىنى كۆتۈرۈۋەتكەن يەردە، كۇفرلىقتىن تۆۋەن بولغان ئىشلاردا كۆتۈرۈۋېتىشى تېخىمۇ ئېنىق. پەيغەمبەر ﷺ بۇ ھەقتە مۇنداق دېگەن: «إِنَّ اللَّهَ تَجَاوَزَ عَنِّ أُمَّتِي الْخَطَأَ وَالنِّسْيَانَ وَمَا اسْتَكْرَهُوا عَلَيْهِ» «ھەقىقەتەن ئىمان تائالا ئۆمىتىدىن خاتالىشىپ، ئۇنتۇپ قېلىپ ۋە مەجبۇرلىنىپ (قىلغان ئىشنىڭ گۇناھىنى) ئۆتۈۋەتتى» ③.

ئەگەر بىر كىشى روزىدا ئايالنى جىما قىلىشقا مەجبۇرلىسا، ئايالنىڭ روزىسى بۇزۇلمايدۇ ۋە ئۇ ئايالغا قازاسىنى قىلىش كەلمەيدۇ. ئەر كىشىنىڭ روزىدا ئايالنى جىماغا مەجبۇرلىشى ھالال بولمايدۇ لېكىن ئايال كىشى ئېرى بار ھالەتتە ئېرىنىڭ رۇخسىتىسىز نەفلە روزا تۇتۇۋالغان بولسا، بۇ ھالەتتە مەجبۇرلاش بۇنىڭدىن مۇستەسنادۇر.

ئەگەر روزىدا كىشىنىڭ قورسىقىغا ئىختىيارسىز ھالەتتە چاڭ - توزان ياكى بىرەر نەرسە كىرىپ كەتسە ۋە ياكى ئېغىز - بۇرۇنغا سۇ ئالغاندا ئىختىيارسىز

① سۇرە مائىدە 2 - ئايەتنىڭ بىر قىسمى.

② سۇرە نەھل 106 - ئايەت.

③ ئىبنى ماجە ۋە بەيھەقى توپلىغان، نەۋەۋى «ھەسەن» دېگەن.

ھالەتتە قورسقىغا سۇ كىرىپ كەتسە، ئۇنىڭ روزىسى دۇرۇس بولىدۇ ۋە ئۇنىڭغا قازاسىنى قىلىش كەلمەيدۇ.

روزىدار كىشى سۈرمە تارتسا ياكى كۆزىگە دورا ئىشلەتسە، گەرچە شۇ دورىنىڭ تەمىنى گېلىدا ھېس قىلغان تەقدىردىمۇ روزىسى بۇزۇلمايدۇ چۈنكى بۇ نەرسىلەر يەپ-ئىچىش ۋە يەپ-ئىچىشنىڭ ئورنىدىكى نەرسىلەر ئەمەس. قۇلاققا دورا تېمىتىش، جاراھەتكە دورا چاپلاشتەك ئىشلاردا گەرچە دورىنىڭ تەمىنى گېلىدا ھېس قىلغان تەقدىردىمۇ روزىسى بۇزۇلمايدۇ چۈنكى بۇ نەرسىلەر يەپ-ئىچىش ۋە يەپ-ئىچىشنىڭ ئورنىدىكى نەرسىلەر ئەمەس. ئىبنى تەيمىيە (رەھىمەھۇللاھ) «حقيقة الصيام» ناملىق رسالىسىدە مۇنداق دەيدۇ: [كىتاب ۋە سۈننەتتە بۇ نەرسىلەرنىڭ روزىنى بۇزىدىغانلىقىنى ئۇقتۇرىدىغان دەلىل يوق، شۇ سەۋەبتىن بىز بۇ نەرسىلەرنى روزىنى بۇزغۇچى ئامىللار ئەمەس دەپ بىلىمىز چۈنكى روزا — ئومۇمىي ۋە ئايرىم كىشىلەر تونۇشقا موھتاج بولىدىغان ئىبادەت بولۇپ، مۇسۇلمانلارنىڭ دىنىنىڭ جۈملىسىدىندۇر. ئەگەر بۇ ئىشلار اللە ۋە ئۇنىڭ رەسۇلى روزىدا ھارام قىلغان، شۇ ئارقىلىق روزا بۇزۇلىدىغان ئىشلارنىڭ قاتارىدىن بولغان بولسا، ئۇنى بايان قىلىپ بىرىش پەيغەمبەر ﷺ گە ۋاجىب بولغان بولاتتى. ئەگەر بايان قىلغان بولسا، ساھابىلەر ئۇنى بىلىپ شەرىئەتنىڭ قالغان قىسىملىرىنى ئۈممەتكە يەتكۈزگەندەك يەتكۈزگەن بولاتتى. ئىلىم ئەھلىلىرىدىن بىرەر كىشىنىڭ شۇ نەرسىلەر ھەققىدە سەھىھ ياكى زەئىپ ۋە ياكى مۇرسەل ھەدىس نەقىل قىلمىغانلىقىدىن، پەيغەمبەر ﷺ نىڭ بۇ ھەقتە بايان قىلمىغانلىقىنى بىلەلەيمىز.

سۈرمە ھەققىدىكى «پەيغەمبەر ﷺ كىشىلەرنى ئۇخلاشتىن بۇرۇن كۆزىگە خۇشبۇي سۈرمە سۈرۈشكە بۇيرۇپ ئەمما <روزىدار كىشى سۈرمىدىن ساقلىانسۇن> دېگەن» دېگەن ھەدىس زەئىپ بولۇپ، بۇ ھەدىسنى پەقەت ئەبۇ داۋۇدلا توپلىغان، ئەبۇ داۋۇدتىن باشقىلار توپلىمىغان ھەمدە ئەبۇ داۋۇد: <يەھيا ئىبنى مەئىن ماڭا بۇ ھەدىسنىڭ مۇنكەر ھەدىس ئىكەنلىكىنى ئېيتقانىدى> دېگەن.

ئىبنى تەيمىيە (رەھىمەھۇللاھ) يەنە مۇنداق دەيدۇ: «ئۈممەت تونۇشقا موھتاج بولغان ھۆكۈملەرنى پەيغەمبەر ﷺ نىڭ ئومۇمىي بايان قىلىپ بىرىشى ۋە ئۈممەتنىڭ ئۇ ھۆكۈملەرنى نەقىل قىلىشى زۆرۈردۇر. ئۈممەتنىڭ نەقىل

قىلمىغانلىقىدىن، بۇ ئىشلارنىڭ پەيغەمبەر ﷺ نىڭ دىنىدىن ئەمەسلىكى بىلىندى».

تائامنى تېتىپ باققان ئەمما يۇتمىغان بولسا روزا بۇزۇلمايدۇ. خۇشپۇراقنى ۋە چاچىدىغان خۇشپۇراقنى پۇراش بىلەن روزا بۇزۇلمايدۇ لېكىن چاچىدىغان خۇشپۇراقنىڭ بۇسنى سۈمۈرۈشكە بولمايدۇ چۈنكى ئۇنىڭ ھاۋاغا ئۆرلەيدىغان پارچىلىرى بولۇپ، گاھى ئاشقازانغا يېتىپ قالىدۇ. ئېغىز ۋە بۇرۇنغا سۇ ئېلىش بىلەن روزا بۇزۇلمايدۇ لېكىن بەك چېكىگە يەتكۈزۈشكە بولمايدۇ چۈنكى گاھدا سۇ قورساققا كىرىپ كېتىپ قالىدۇ.

لەقت ئىبنى سىيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «أصبح الوضوء، وخلل بين الأصابع، وبالغ في الاستنشاق إلا أن تكون صائماً» «تاھارەتنى كامىل ئالغىن، بارماقلىرىڭنىڭ ئارىسىنى يۇغىن، ئەگەر روزىدار بولمىساڭلا ئېغىز- بۇرۇنۇڭنى ياخشى چاپقىغىن».<sup>①</sup>

مىسۋاك ئىشلىتىش بىلەن روزا بۇزۇلمايدۇ بەلكى كۈندۈزنىڭ ئەۋۋىلى ۋە ئاخىرىدا مىسۋاك ئىشلىتىش — روزا تۇتمىغان ھالەتكە ئوخشاشلا سۈننەتتۇر. پەيغەمبەر ﷺ بۇ ھەقتە مۇنداق دېگەن: «لولا أن أشق على أمتي لأمرتهم بالسواك عند كل صلاة» «ئەگەر ئۈمىتىمگە قىيىنچىلىق كېلىپ قېلىشىدىن ئەنسىرىمىگەن بولسام، ئۇلارنى ھەر نامازدا مىسۋاك ئىشلىتىشكە بۇيرۇيتتىم».<sup>②</sup> بۇ ھەدىس روزىدارلارغا، روزىدارلاردىن باشقىلارغا ۋە ھەممە ۋاقىتقا ئورتاقتۇر.

ئامىر ئىبنى رەبىئە رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «رأيت النبي ﷺ ما لا أحصى يتسوك وهو صائم» «پەيغەمبەر ﷺ نىڭ روزىدار ھالىتىدە ساناپ بولالمىغۇدەك مىسۋاك ئىشلەتكەنلىكىنى كۆرگەن ئىدىم».<sup>③</sup> روزىدار كىشىنىڭ چىش پاستىسى بىلەن چىشلىرىنى چوتكىلىشى توغرا ئەمەس چۈنكى چىش پاستىسىنىڭ تەسىرى كۈچلۈك بولۇپ، تۈكۈرۈكى بىلەن بىرگە قورساققا كىرىپ كېتىش ئېھتىماللىقى يۇقىرى. مىسۋاك ئىشلەتكەندە چىش پاستىسىدىن بەھاجەت بولغىلى بولىدۇ.

① ئەبۇ داۋۇد ۋە نەسائى توپلىغان، ئىبنى خۇزەيمە «سەھىھ» دېگەن.

② بۇخارى ۋە مۇسلىم توپلىغان.

③ ئەھمەد، ئەبۇ داۋۇد ۋە تىرمىزى توپلىغان.

روزىدارنىڭ سۇ ۋە شۇنىڭغا ئوخشاش نەرسە ئارقىلىق ئۆزىدىكى قاتتىق ئىسسىقلىقنىڭ تەسىرىنى ۋە ئۇسسۇزلۇقىنى يەڭگىلەشتۈرۈش دۇرۇس. پەيغەمبەر ﷺ نىڭ بەزى ساھابىلىرىنىڭ مۇنداق دېگەنلىكى نەقىل قىلىنغان: «رأيت النبي ﷺ بالعرج، يصب الماء على رأسه وهو صائم من العطش أو من الحر» «پەيغەمبەر ﷺ نىڭ <ئەرج> دېگەن ئورۇندا ئۇسسۇزلۇق ياكى قاتتىق ئىسسىقلىق سەۋەبىدىن، روزىدار ھالەتتە بېشىغا سۇ تۆكۈۋاتقانلىقىنى كۆرگەن ئىدىم». ①

ئىبنى ئۆمەر رەزىيەللاھۇ ئەنھۇم روزىدار ھالىتىدە كىيىمنى ھۆلەپ ئۈستىگە تاشلىۋالاتتى. ئەنەس رەزىيەللاھۇ ئەنھۇمىڭ خۇددى كۆلدەك ئويۇلغان تېشى بار بولۇپ، ئىسسىپ كەتسە روزىدار ھالىتىدە سۇغا چۈشەتتى. ھەسەن بەسىرى مۇنداق دەيدۇ: «روزىدار كىشى ئېغىزىنى چايقىسا ۋە سۇ بىلەن ئۆزىنى سوۋۇتسا، روزىغا تەسىرى بولمايدۇ». ئىمام بۇخارى (رەھىمەھۇللاھ) ئۆزىنىڭ «سەھىھ بۇخارى» ناملىق كىتابىدا ھەدىسنى ئىزاھلاش يۈزىسىدىن بۇ ئەسەرلەرنى تىلغا ئالغان.

قېرىنداشلىرىم، اللە قا روشەن دەلىل بىلەن ئىبادەت قىلىش ئۈچۈن، اللە نىڭ دىنىنى مۇكەممەل چۈشىنىڭلار چۈنكى بىلىدىغانلار بىلەن بىلمەيدىغانلار باراۋەر بولمايدۇ. اللە كىمگە ياخشىلىقنى ئىرادە قىلسا، ئۇ كىشىنى دىندا ئالىم قىلىدۇ.

ئى اللە! بىزلەرنى دىنىڭدا ئالىم قىلغىن، ئىلىمگە ئەمەل قىلىشنى بىزلەرگە رىزىق قىلىپ بەرگىن، بىزلەرنى دىنىڭدا مۇستەھكەم قىلغىن، مۇئىمىن ھالەتتە ۋاپات تاپقۇزغىن، بىزلەرنى سالىھلارغا قوشقىن. ئى مېھرىبان اللە! ئۆز رەھىمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللە تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلىسىگە، جىمى ساھابىلىرىگە رەھمەت ۋە تىنىچ-ئامانلىق ئاتا قىلسۇن!

① مالىك ۋە ئەبۇ داۋۇد توپلىغان.



16 - سۆھبەت

زاكات ھەققىدە

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشىنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئانا قىلسۇن!

قېرىنداشلىرىم، الله تائالا مۇنداق دەيدۇ: ﴿وَمَا أَمْزُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ﴾ «ئۇلار پەقەت ئىبادەتنى الله قا خالىس قىلغان، ھەق دىنغا ئېتىقاد قىلغان ھالدا (يالغۇز) الله قىلا ئىبادەت

قىلىشقا بۇيرۇلدى؛ نامازنى ئادا قىلىشقا، زاكاتنى بىرىشكە (بۇيرۇلدى). ئەنە شۇلار (يەنى ئىبادەت، ئىخلاس، ناماز، زاكاتلار) توغرا دىندۇر»<sup>①</sup>.

اللہ تائالا يەنە مۇنداق دەيدۇ: ﴿وَأَقِيمُوا الصَّلَاةَ وَآتُوا الزَّكَاةَ وَأَقْرَضُوا اللَّهَ قَرْضًا حَسَنًا وَمَا تَقَدَّمُوا لَأَنْفُسِكُمْ مِنْ خَيْرٍ تَجِدُوهُ عِنْدَ اللَّهِ هُوَ خَيْرٌ وَأَعْظَمُ أَجْرًا﴾ «(پەرز) نامازنى ئادا قىلىڭلار، زاكاتنى بېرىڭلار، اللہ قا قەرزى ھەسەنە بېرىڭلار (يەنى اللہ نىڭ رازىلىقى ئۈچۈن ياخشىلىق يوللىرىغا پۇل - مال سەرپ قىلىڭلار)، ئۆزۈڭلار ئۈچۈن (دۇنيادا) قايسىبىر ياخشى ئىشنى قىلساڭلار، اللہ نىڭ دەرگاھىدا تېخىمۇ ياخشى، تېخىمۇ كاتتا ساۋابقا ئېرىشىسىلەر (دۇنيا بولسا پانىيدۇر، ئاخىرەت بولسا باقىيدۇر، ياخشى بەندىلەر ئۈچۈن اللہ نىڭ دەرگاھىدىكى ساۋاب ھەممىدىن ئارتۇقتۇر)»<sup>②</sup>.

اللہ تائالا يەنە مۇنداق دەيدۇ: ﴿وَمَا آتَيْتُمْ مِنْ رَبًّا لِيَرْزُقُو فِي أَمْوَالِ النَّاسِ فَلَا يَرُبُو عِنْدَ اللَّهِ وَمَا آتَيْتُمْ مِنْ زَكَاةٍ تُرِيدُونَ وَجْهَ اللَّهِ فَأُولَئِكَ هُمُ الْمُضْعِفُونَ﴾ «سىلەر كىشىلەرنىڭ پۇل - مېلى ئىچىدە ئۆستۈرۈش ئۈچۈن بىرەر پۇل - مال بەرسەڭلار، اللہ نىڭ دەرگاھىدا ئۇ ئۆسمەيدۇ (يەنى <كىشىلەر بەرگىنىدىن جىقراق قايتۇرسۇن> دېگەن نىيەت بىلەن بېرىلگەن سوۋغىنىڭ اللہ نىڭ دەرگاھىدا ساۋابى بولمايدۇ)، اللہ نىڭ رازىلىقىنى كۆزلەپ بەرگەن سەدىقەڭلار (ياكى ئېھسانىڭلار) غا ھەسسىلەپ ساۋاب بىرىلىدۇ»<sup>③</sup>.

زاكاتنىڭ پەرزلىكى ھەققىدىكى ئايەتلەر ناھايىتى كۆپ.

بۇ ھەقتىكى ھەدىسلەر تۆۋەندىكىچە:

ئابدۇللاھ ئىبنى ئۆمەر رەزىيەللاھۇ ئەنھۇمادىن پەيغەمبەر ﷺ نىڭ مۇنداق دېگەنلىكى نەقىل قىلىندۇ: «بنى الإسلام على خمسة، على أن يوحد الله، وإقام الصلاة، وإيتاء الزكاة، وصيام رمضان، والحج» «ئىسلام بەش ئاساس ئۈستىگە قۇرۇلغان بولۇپ، ئۇلار: اللہ نى يەككە - يېگانە دەپ ئېتىقاد قىلىش، نامازنى بەرپا قىلىش، زاكات بىرىش، رامزان روزىسى تۇتۇش ۋە ھەج قىلىشتىن ئىبارەتتۇر»<sup>④</sup>.

بىر كىشى ئابدۇللاھ ئىبنى ئۆمەر رەزىيەللاھۇ ئەنھۇمادىن: «>ھەج قىلىش

① سۈرە بەيىنە 5 - ئايەت.

② سۈرە مۇزەمىل 20 - ئايەتنىڭ بىر قىسمى.

③ سۈرە رۇم 39 - ئايەت.

④ مۇسلىم توپلىغان.



ۋە رامزان روزىسىنى تۇتۇش < دەپ ئاڭلىدىڭمۇ؟ > دەپ سورىغاندا، ئىبنى ئۆمەر رەزىيەللاھۇ ئەنھۇما: «ياق، مەن پەيغەمبەر ﷺ دىن <رامزان روزىسىنى تۇتۇش ۋە ھەج قىلىش> دەپ ئاڭلىغان ئىدىم» دەپ جاۋاب بەرگەن. يەنە بىر نەقىلدە: «<ئەللىك تىن باشقا ھېچبىر ھەق ئىلاھ يوقتۇر، مۇھەممەد ئەلەيھىسسالام ئاللىنىڭ ئەلچىسىدۇر> دەپ گۇۋاھلىق بىرىش» دەپ كەلگەن، ئاخىرى يۇقىرىقى ھەدىسكە ئوخشاش.

دېمەك، زاكات — ئىسلام ئاساسلىرى ۋە ئىسلامنىڭ ئەڭ چوڭ پرىنسىپلىرىنىڭ بىرى بولۇپ، ئاللى ئەزە ۋە جەللەنىڭ كىتابىنىڭ كۆپ ئورۇنلىرىدا ناماز بىلەن بىرگە كەلگەن.

مۇسۇلمانلار زاكاتنىڭ پەرز ئىكەنلىكىگە كەسكىن ئىجماغا كەلگەن. كىمكى زاكاتنىڭ پەرز ئىكەنلىكى بىلىپ تۇرۇپ ئىنكار قىلسا، كاپىر بولۇپ ئىسلامدىن چىقىپ كېتىدۇ. كىمكى زاكاتقا بېخىللىق قىلسا ياكى زاكاتنى كېمەيتىۋەتسە، زالىملاردىن بولۇپ ئازابقا دۇچار بولىدۇ.

زاكات تۆت تۈرلۈك نەرسىدە ۋاجىب بولىدۇ:

بىرىنچى، زېمىندىن چىققان دان ۋە مېۋىلەر

ئاللى تائالا بۇ ھەقتە مۇنداق دەيدۇ: «يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ» «ئى مۇئمىنلەر! سىلەر ئېرىشكەن نەرسىلەرنىڭ ۋە بىز سىلەرگە زېمىندىن چىقىرىپ بەرگەن نەرسىلەر (يەنى ئاشلىقلار، مېۋىلەر) نىڭ ياخشىلىرىدىن سەدىقە قىلىڭلار»<sup>①</sup>.

ئاللى تائالا يەنە مۇنداق دەيدۇ: «وَأْتُوا حَقَّهُ يَوْمَ حَصَادِهِ» «مېۋە (نىڭ ھوسۇلى) نى يىغقان كۈندە (يەنى يىغقان ۋاقتتا)، ئۇنىڭ ئۆشۈرىسىنى ئادا قىلىڭلار»<sup>②</sup>.

مالنىڭ ئەڭ چوڭ ھەققى — زاكاتتۇر. پەيغەمبەر ﷺ بۇ ھەقتە مۇنداق دېگەن: «فِيما سقت السماء أو كان عثرياً العشر، وفيما سقي بالنضح نصف العشر» «يامغۇر سۈيىدە سۇغۇرۇلىدىغان يەردىن ياكى نەم يەردىن چىققان مەھسۇلاتنىڭ ئوندىن بىرى زاكاتقا بىرىلىدۇ، باشقا ئۇسۇللاردا سۇغۇرۇلىدىغان يەردىن چىققان

① سۈرە بەقەرە 267 - ئايەتنىڭ بىر قىسمى.

② سۈرە ئەنئام 141 - ئايەتنىڭ بىر قىسمى.

مەھسۇلاتنىڭ ئوندىن بىرىنىڭ يېرىمى بىرىلىدۇ»<sup>①</sup>.  
 نىسابقا يەتمىگۈچە زاكات ۋاجىب بولمايدۇ، نىسابى — بەش ۋەسەقتۇر.  
 پەيغەمبەر ﷺ بۇ ھەقتە مۇنداق دېگەن: «ئىس فى حىب ولا ثمر صدقة حتى يبلغ خمسة أوسق» «بەش ۋەسەقتىن ئاز بولغان دان ۋە مېۋە - چېۋىگە زاكات كەلمەيدۇ»<sup>②</sup>.  
 بىر ۋەسەق — پەيغەمبەر ﷺ نىڭ ئۆلچىمىدىكى سا بويىچە ئۆلچەنگەندە 60 سادۇر، دېمەك، نىسابنىڭ ئۆلچىمى 300 سا بولىدۇ. ياخشى بۇغداي بىلەن ئۆلچىگەندە، بىر سا — ئىككى كىلو 40 گىرامغا تەڭ بولىدۇ. دېمەك، نىسابنىڭ ئېغىرلىق ئۆلچىمى 612 كىلوگرام بولىدۇ، بەش ۋەسەقتىن ئاز بولغان دانغا زاكات كەلمەيدۇ.

زاكاتنىڭ مىقدارى: مۇشەققەتسىز (يەنى يامغۇر بىلەن) سۇغۇرۇلغان يەرلەردە ئوندىن بىرى تولۇق بىرىلىدۇ، مۇشەققەت بىلەن سۇغۇرۇلىدىغان يەرلەردە ئوندىن بىرىنىڭ يېرىمى بىرىلىدۇ.

مېۋە - چېۋە، سەي - كۆكتات ۋە قوغۇن - تاۋۇزغا زاكات ۋاجىب بولمايدۇ. ئۆمەر رەزىيەللاھۇ ئەنھۇ مۇنداق دېگەن: «سەي - كۆكتاتلارغا زاكات كەلمەيدۇ». ئەلى رەزىيەللاھۇ ئەنھۇ مۇنداق دېگەن: «ئالما ۋە شۇنىڭغا ئوخشاش مېۋىلەرگە زاكات كەلمەيدۇ». چۈنكى، بۇ نەرسىلەر دانلىق زىرائەت ئەمەس لېكىن ئەگەر بۇ نەرسىلەر دەرەمگە سېتىلغان بولسا، يىل ئۆرۈلگەندە ئۇنىڭ پۇلىدىن (نىسابقا يەتسە) زاكات بىرىلىدۇ.

ئىككىنچى، چارۋا ماللار

ئۇلار: تۆگە، كالا، قوي (ئۆچكىمۇ قوينىڭ قاتارىدا) قاتارلىقلار بولۇپ، ئەگەر سۈت سېغىش ۋە نەسىل قالدۇرۇش ئۈچۈن يايلاقتا بېقىلغان بولسا، نىسابقا يەتسە زاكات ۋاجىب بولىدۇ. تۆگىنىڭ نىسابى بەش تۇياق، كالىنىڭ نىسابى 30 تۇياق، قوينىڭ نىسابى 40 تۇياق.

«يايلاقتا بېقىلغان» دېگەننىڭ مەنىسى — بىر يىلنىڭ ھەممىسىدە ياكى بىر يىلنىڭ كۆپ قىسمىدا ئادەملەر ئۇرۇق سالماستىن ئۆسكەن ئوت - چۆپلەرنى يەپ ئوتلىغانلىقىنى كۆرسىتىدۇ. ئەگەر يايلاقتا بېقىلمىغان بولسا زاكات

① بۇخارى توپلىغان.

② مۇسلىم توپلىغان.

ۋاجىب بولمايدۇ لېكىن ئېلىم-سېتىم ۋە كەسپ قىلىش ئۈچۈن تىجارەتكە تەييارلاپ قويغان بولسا زاكات ۋاجىب بولىدۇ. دېمەك، تىجارەتكە تەييارلانغان چارۋا ماللار مەيلى يايلاقتا بېقىلسۇن ياكى ھەلەپ ئېتىپ بېقىلسۇن، تىجارەت قىلىپ شۇ مالنىڭ ئۆزى نىسابقا يەتسۇن ياكى تىجارىتىگە قوشۇلغاندا نىسابقا يەتسۇن، ئوخشاشلا زاكات ۋاجىب بولىدۇ.

ئۈچىنچى، ئالتۇن-كۈمۈش قايسى ھالەتتە بولسۇن زاكات ۋاجىب بولىدۇ.

اللہ تائالا بۇ ھەقتە مۇنداق دەيدۇ: ﴿وَالَّذِينَ يَكْنِزُونَ الذَّهَبَ وَالْفِضَّةَ وَلَا يَفْفُقُونَهَا فِي سَبِيلِ

اللَّهِ فَبَشِّرْهُمْ بِعَذَابٍ أَلِيمٍ ﴿۳۵﴾ يَوْمَ يُحْمَىٰ عَلَيْهَا فِي نَارٍ جَهَنَّمَ فُتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ ﴿۳۶﴾» (ئالتۇن-كۈمۈش يىغىپ، ئۇنى اللہ نىڭ يولىدا سەرپ قىلمايدىغانلارغا (دوزاختا بولىدىغان) قاتتىق ئازاب بىلەن بېشارەت بەرگىن [34]. ئۇ كۈندە (يەنى قىيامەت كۈنىدە) ئۇ ئالتۇن-كۈمۈشلەر جەھەننەمنىڭ ئوتىدا قىزىتىلىپ، ئۇنىڭ بىلەن ئۇلارنىڭ پېشانىلىرى، يانلىرى ۋە دۈمبىلىرى داغلىنىدۇ. ئۇلارغا: <بۇ سىلەرنىڭ ئۆزۈڭلار ئۈچۈن يىغقان ئالتۇن-كۈمۈشۈڭلار (سىلەر اللہ نىڭ بۇ دۇنيايىڭلاردىكى ھەقىقىنى ئادا قىلمىدىڭلار). يىغقان ئالتۇن-كۈمۈشۈڭلارنىڭ ۋابالىنى تېتىڭلار> دېيىلىدۇ [35]»<sup>۵</sup>.

ئايەتتىكى «ئالتۇن-كۈمۈش يىغىش» تىن كۆزدە تۇتۇلغىنى — ئالتۇن-كۈمۈشنى اللہ يولىدا چىقىم قىلماسلىقتۇر. اللہ يولىدا چىقىم قىلىشنىڭ كاتتىسى — ئالتۇن-كۈمۈشنىڭ زاكىتىنى ئادا قىلىشتۇر.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «ما من صاحب ذهب ولا فضة لا يؤدي منها حقها إلا إذا كان يوم القيامة، صفحت له صفائح من نار، فأحمرى عليها في نار جهنم، فيكوى بها جنبه وجبينه وظهره، كلما بردت أعيدت له، في يوم كان مقداره خمسين ألف سنة، حتى يقضى بين العباد» «قىيامەت كۈنى ئۇزۇنلۇقى 50 مىڭ يىلغا باراۋەر كېلىدىغان كۈندە، اللہ تائالا بەندىلىرىنىڭ ئارىسىدا ھۆكۈم چىقىرىپ بولغانغا قەدەر، ئالتۇن-كۈمۈش (لېگەندەك) كەڭ قىلىنىپ، جەھەننەمنىڭ ئوتى بىلەن قىزىتىلىپ، ئالتۇن-كۈمۈشنىڭ زاكىتىنى بەرمىگەن كىشىنىڭ بېقىنى، پېشانىسى ۋە دۈمبىسى داغلىنىپ

<sup>۵</sup> سۈرە تەۋبە 34 - ئايەتنىڭ بىر قىسمى ۋە 35 - ئايەت.

تۇرىدۇ، ئۇلار سوۋۇپ قالغان ھامان ئوتتا قايتا قىزىتىلىپ تۇرۇلىدۇ».<sup>①</sup>  
 ئالتۇن-كۈمۈش مەيلى نەق پۇللۇق ياكى خام ئالتۇن بولسۇن، مەيلى سېلىنىدىغان ياكى ئارىيەت بىرىلىدىغان زىبۇ-زىننەت بولسۇن، ئالتۇن-كۈمۈش ھەققىدىكى زاكاتنىڭ ۋاجىبلىقىنى بىلدۈرىدىغان دەلىللەر ئومۇمىي بولغانلىقى ئۈچۈن، زاكات بىرىش ۋاجىب بولىدۇ.

ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇدىن مۇنداق نەقىل قىلىنىدۇ: «أن امرأة أتت النبي ﷺ ومعها ابنة لها، وفي يد ابنتها مسكتان غليظتان من ذهب، فقال لها النبي ﷺ: أتعطين زكاة هذا؟ قالت: لا، قال: أيسرك أن يسورك الله بهما يوم القيامة سوارين من نار؟ قال: فخلعتهما فألقتهما إلى النبي ﷺ، وقالت: هما لله ورسوله» «پەيغەمبەر ﷺ نىڭ قېشىغا بىر ئايال قىزنى ئېلىپ كەلدى، قىزنىڭ قولىدا چوڭ ئىككى ئالتۇن بىلەيزۈك بار ئىدى. پەيغەمبەر ﷺ ئۇ ئايالغا: <بۇنىڭ زاكىتىنى بىرەمسىز؟> دەپ سورىغانىدى، ئۇ ئايال: <ياق> دەپ جاۋاب بەردى. پەيغەمبەر ﷺ: <قىيامەت كۈنى بۇ ئىككى بىلەيزۈكنىڭ ئورنىغا ئالتۇن ئىككى بىلەيزۈك سېلىپ قويۇشنى خالامسىز؟> دېدى. شۇنىڭ بىلەن ئۇ ئايال ئىككى بىلەيزۈكنى چىقىرىپ پەيغەمبەر ﷺ گە بەردى ۋە: <بۇ، ئالتۇن ۋە ئالتۇن رەسۇلى ئۈچۈن بولسۇن> دېدى».<sup>②</sup>

ئائىشە رەزىيەللاھۇ ئەنھاننىڭ مۇنداق دېگەنلىكى نەقىل قىلىنىدۇ: «دخل علي رسول الله ﷺ فرأى في يدي فتحات من ورق فقال النبي ﷺ: ما هذا؟ فقلت: صنعتهن أترين لك يا رسول الله، قال: أتودين زكاتهن؟ قالت: لا، أو ما شاء الله، قال: هو حسبك من النار» «پەيغەمبەر ﷺ مېنىڭ قېشىمغا كىرىپ قولۇمدىكى كۈمۈش ئۈزۈكلەرنى كۆرۈپ: <ئى ئائىشە، بۇ نېمە؟> دەپ سورىدى. مەن: <ئى رەسۇلۇللاھ، مەن بۇلارنى ساڭا چىرايلىق كۆرۈنۈش ئۈچۈن ياساتتىم> دېگەن ئىدىم، پەيغەمبەر ﷺ: <بۇلارنىڭ زاكىتىنى ئادا قىلامسەن؟> دەپ سورىدى. مەن: <ياق ياكى ئالتۇن خالىسا> دېسەم، پەيغەمبەر ﷺ: <بۇ، ئوتقا كىرىشىڭگە يېتەرلىك> دېدى».<sup>③</sup>

ئالتۇن نىسابقا يەتمەسە زاكات ۋاجىب بولمايدۇ، ئالتۇننىڭ نىسابى 20

① مۇسلىم توپلىغان.

② ئەھمەد، ئەبۇ داۋۇد، نەسائى ۋە تىرمىزى توپلىغان، ئەلبانى «ھەسەن» دېگەن.

③ ئەبۇ داۋۇد ۋە بەيھەقى توپلىغان، ھاكىم «سەھىھ» دېگەن.

دىناردۇر چۈنكى پەيغەمبەر ﷺ ئالتۇن ھەققىدە مۇنداق دېگەن: «ئىس عىلىك شىء حتى يكون لك عشرون ديناراً» «سەندە 20 دىنار ئالتۇن بولمىسا زاكات كەلمەيدۇ».<sup>①</sup> دىنار دېگەنمىزدە — ئېغىرلىقى بىر مىسقالغا يېتىدىغان ئىسلامىي دىنار كۆزدە تۇتۇلىدۇ. بىر مىسقالنىڭ ئېغىرلىقى 4.25 گىرام، ئۇنداقتا ئالتۇننىڭ نىسابى 85 گىرام بولىدۇ.

كۈمۈش نىسابقا يەتمىسە زاكات ۋاجىب بولمايدۇ، كۈمۈشنىڭ نىسابى بەش ئۇقىيەدۇر. پەيغەمبەر ﷺ بۇ ھەقتە مۇنداق دېگەن: «ئىس فىما دون خمس أواق صدقة» «(كۈمۈش) بەش ئۇقىيەگە يەتمىسە زاكات ۋاجىب بولمايدۇ».<sup>②</sup>

بىر ئۇقىيە ئىسلامىي ئۆلچەمدە 40 دەرھەمدۇر، بىر دەرھەم 2.975 گىرام بولىدۇ، ئۇنداقتا كۈمۈشنىڭ نىسابى 595 گىرام بولىدۇ.

ئالتۇن - كۈمۈشنىڭ 1/10 نىڭ 1/4 نىڭ (يەنى 1/40) زاكاتقا ئايرىلىدۇ. قەغەز پۇللارغىمۇ زاكات ۋاجىب بولىدۇ چۈنكى قەغەز پۇللار كۈمۈشنىڭ ئورنىدا بولۇپ، كۈمۈشنىڭ ئورنىنى باسالايدۇ، ئەگەر كۈمۈشنىڭ نىسابىغا يەتسە ئۇنىڭغا زاكات ۋاجىب بولىدۇ. ئالتۇن - كۈمۈش ۋە قەغەز پۇللار مەيلى يېنىدا بار بولسۇن ياكى كىشىلەرنىڭ زىممىسىدە بولسۇن زاكات ۋاجىب بولىدۇ. شۇڭلاشقا، ئېنىق بولغان قەرزىدە، مەيلى ئۇ قەرز بولسۇن ياكى سېتىلغان نەرسىنىڭ پۇلى بولسۇن ۋە ياكى ئىش ھەققى ۋە ئۇنىڭدىن باشقا پۇل بولسۇن زاكات ۋاجىب بولىدۇ. ئەگەر قەرز، قەرزنى بىرەلەيدىغان باينىڭ ئۈستىدە بولسا، قەرز ئىگىسى ھەر يىلى ئۆزىنىڭ مېلىغا قەرزدارنىڭ ئۈستىدىكى قەرزنى قوشۇپ زاكاتنى بىرىدۇ ياكى قەرزنىڭ زاكاتىنى قولىغا ئالغۇچە كېچىكتۈرۈپ، قولىغا ئالغاندىن كېيىن ئۆتۈپ كەتكەن ھەربىر يىلنىڭ زاكاتىنى بىرىدۇ. ئەگەر قەرز، قىيىنچىلىقتا قالغان ياكى قەرزنى كەينىگە سوزۇۋاتقان كىشىدە بولۇپ قالسا، قەرزنى ئۇنىڭدىن ئېلىش قىيىن بولسا، قەرزنى قولىغا ئالغان يىلى زاكاتنى بىرىدۇ، ئۇنىڭدىن بۇرۇن ئۆتۈپ كەتكەن يىللارغا زاكات بەرمەيدۇ.

ئالتۇن - كۈمۈش كانلىرىدىن باشقا مەدەن كانلىرىدىن چىققان بايلىقلار گەرچە ئالتۇن - كۈمۈشتىن قىممەت بولغان تەقدىردىمۇ، ئۇلارغا زاكات ۋاجىب

① ئەبۇ داۋۇد توپلىغان، ئەلبانى «سەھىھ» دېگەن.

② بۇخارى ۋە مۇسلىم توپلىغان.

بولمايدۇ لېكىن تىجارەت ئۈچۈن ئىشلىتىلسە تىجارەتتىن زاكىتىنى بىرىدۇ.

تۆتىنچى، تىجارەت دەسمايلىرى

تىجارەت دەسمايلىرى — ئۆي، زىمىن، ھايۋانات، يېمەك-ئىچمەك، ماشىنا ۋە ئۇنىڭدىن باشقا تۈرلۈك ماللاردىن تىجارەت قىلىش ياكى ھۈنەر-كەسىپ قىلىش ئۈچۈن تەييارلانغان نەرسىلەر بولۇپ، ئۇ نەرسىلەرنى ھەر يىلى يىل ئۆرۈلگەندە نورمال باھادا باھالاپ، شۇ نەرسىلەرنىڭ قىممىتى سېتىۋالغان قىممىتىدىن ئاز ياكى كۆپ بولۇشىدىن قەتئىينەزەر، شۇ نەرسىلەرنىڭ قىممىتى بويىچە 1/10 نىڭ 1/4 نى (يەنى 1/40 نى) زاكاتقا ئايرىدۇ.

ئىستىمال بۇيۇملىرى، ئەسۋابلار، زاپچاسلار ۋە شۇنىڭغا ئوخشاش تىجارەت بىلەن شۇغۇللىنىدىغان كىشىلەرنىڭ چوڭ-كىچىك ھەممە نەرسىسىنى ئىنچىكە ھېسابلاپ، شۇ نەرسىلەرنىڭ زاكىتىنى ئايرىشى ۋاجىب بولىدۇ. ئەگەر ئۇلار ئىنچىكە ھېسابلاشتا قىيىنلىپ قالسا، ھەممىنى جەملەپ مۆلچەرلەپ، زىمىنى پاك بولغىدەك مىقداردا زاكات ئايرىدۇ.

ئالتۇن - كۈمۈشتىن ياسالغان زىبۇ-زىننەتتىن باشقا، ئىنسان ئۆز ھاجىتى ئۈچۈن تەييارلىغان يېمەك-ئىچمەك، مال-بىسات، ئولتۇراق ئۆي، ھايۋانات، ماشىنا ۋە كىيىم-كېچەكلەرگە ئوخشاش نەرسىلەردە زاكات ۋاجىب بولمايدۇ. بۇ ھەقتە پەيغەمبەر ﷺ مۇنداق دېگەن: «ليس على المسلم في عبده ولا فرسه صدقة» «مۇسۇلماننىڭ قولى ۋە ئېتىغا زاكات ۋاجىب بولمايدۇ».<sup>①</sup>

تىجارەت بىرىش ئۈچۈن تەييارلانغان ئۆي-زىمىن، ماشىنا ۋە شۇنىڭغا ئوخشاش نەرسىلەردە زاكات ۋاجىب بولمايدۇ، لېكىن شۇ نەرسىلەرنىڭ تىجارىسى نەق پۇل بولسا، يىل ئۆرۈلسە ۋە ئۆزى بىۋاسىتە نىسابقا يەتسە ياكى شۇ تۈردىكى مالغا قوشۇلغاندا نىسابقا يەتسە، شۇ نەرسىنىڭ زاكىتىنى بىرىش ۋاجىب بولىدۇ.

قېرىنداشلىرىم، ماللىرىڭلارنىڭ زاكىتىنى ئادا قىلىڭلار، زاكاتنى ئادا قىلىش ئارقىلىق نەپسىڭلارنى پاكلاڭلار. زاكاتنى ئادا قىلىش زىيان ئەمەس بەلكى بايلىق ۋە پايدىدۇر. زاكات بىرىش ۋاجىب بولغان مالنىڭ ھەممىسىنى ئىنچىكە ھېسابلاڭلار، اللە تىن قىلغان چىقىمىڭلارنى قوبۇل قىلىشنى

① بۇخارى ۋە مۇسلىم توپلىغان.

سوراڭلار، قولۇڭلاردا قالغان مۈلۈكۈڭلارغا بەرىكەت تىلەڭلار.  
بارلىق ھەمدۇ-سانالار ئالەملەرنىڭ رەببى الله قا خاستۇر. الله  
پەيغەمبىرىمىز مۇھەممەد ﷺ گە، ئۇزاتنىڭ ئائىلىسىگە ۋە جىمى ساھابىلىرىگە  
رەھمەت ۋە تىنچ-ئامانلىق ئاتا قىلسۇن!

17 - سۆھبەت

زاكات ئېلىشقا ھەقلىق بولىدىغان  
كىشىلەر

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتىنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، الله تائالا مۇنداق دەيدۇ: ﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ



وَالْعَامِلِينَ عَلَيْهَا وَالْمُؤَلَّفَةَ قُلُوبَهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ» «زاكات پەقەت پېقىرلارغا، مسكىنلەرگە، زاكات خادىملىرىغا، دىللىرىنى ئىسلامغا مايىل قىلىش كۆزدە تۇتۇلغانلارغا، قۇللارنى ئازاد قىلىشقا، قەرزدارلارغا، ئالەمنىڭ يولىغا، ئىبنى سەبىللەرگە بېرىلىدۇ، بۇ ئالەمنىڭ بەلگىلىمىسىدۇر، ئالەم (بەندىلىرىنىڭ مەنپەئەتىنى) ئوبدان بىلگۈچىدۇر، ھېكمەت بىلەن ئىش قىلغۇچىدۇر»<sup>①</sup>.

ئالەم تائالا ئۆز ئىلمى، ھېكمىتى، ئادىللىقى ۋە رەھىمىتىنىڭ تەقەززاسى بويىچە، بۇ ئايەتتە زاكاتنى سەرپ قىلىدىغان ئورۇنلار ۋە زاكات ئېلىشقا ھەقىقەت بولىدىغان كىشىلەرنى بايان قىلىپ، ئۇلارنى مۇشۇ سەككىز تۈرگە بېكىتىپ بەردى ۋە زاكاتنى ئۇلارغا سەرپ قىلىشنىڭ زۆرۈر پەرز ئىكەنلىكىنى ھەمدە بۇ تەقسىماتنىڭ ئالەمنىڭ ئىلمى ۋە ھېكمىتىدىن كېلىپ چىققانلىقىنى بايان قىلىپ بەردى. شۇڭلاشقا، بۇنىڭدىن ھالقىپ كېتىش ۋە زاكاتنى بۇلاردىن باشقا ئورۇنغا سەرپ قىلىش دۇرۇس ئەمەس چۈنكى ئالەم تائالا مەخلۇقاتلىرىغا نېمىنىڭ مەنپەئەتلىك ئىكەنلىكىنى ئەڭ ياخشى بىلگۈچىدۇر ۋە شەيئەلەرنى ئورۇنلاشتۇرۇشتا ئەڭ ھېكمەتلىكتۇر. ئالەم تائالا مۇنداق دەيدۇ: «وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقُنُونَ» («ئالەم قا») چىن ئىشىنىدىغان قەۋمنىڭ نەزىرىدە، ھۆكۈمدە ئالەم تىنمۇ ئادىل كىم بار»<sup>②</sup>.

❖ بىرىنچى ۋە ئىككىنچى تۈردىكى كىشىلەر: پېقىر ۋە مسكىنلەر  
بۇلار ئۆزى ۋە ئائىلىسىدىكىلەرگە يېتەرلىك ئوزۇق - تۈلۈك تاپالمايدىغان، نەق پۇلى ياكى مۇقىم تۇرمۇش پۇلى، شۇغۇللىنىدىغان كەسپى، يېتەرلىك كىرىمى ۋە باشقىلارنىڭ ئۈستىگە ۋاجىب بولۇپ يۈكلەنگەن نەپىقىسىمۇ يوق كىشىلەردۇر، شۇڭا بۇلار خەيرخاھلىق قىلىشقا ۋە ياردەمگە موھتاجدۇر.  
ئالىملار مۇنداق دېگەن: «بۇلارغا ۋە بۇلارنىڭ ئائىلىسىدىكىلەرگە ئىككىنچى يىلى زاكاتنىڭ ۋاقتى كەلگۈچە، تولۇق بىر يىل يەتكۈدەك مال زاكاتتىن ئايرىپ بېرىلىدۇ. ئۆيلىنىشكە ئېھتىياجلىق بولغان پېقىر كىشىنىڭ ئۆيلىنىشىگە يېتەرلىك مال زاكاتتىن بېرىلىدۇ. دىنىي ئىلىم ئېلىۋاتقان

① سۈرە تەۋبە 60 - ئايەت.

② سۈرە مائىدە 50 - ئايەتنىڭ بىر قىسمى.

پېقىر كىشىنىڭ ئۆزى ئېھتىياجلىق كىتابنى سېتىۋېلىشىغا زاكاتتىن بىرىلىدۇ. تۇرمۇش پۇلى بار لېكىن ئۆزىنى ۋە ئائىلىسىدىكىلەرنى قامدىيالمايدىغان كىشىگمۇ زاكاتتىن تولۇقلاپ بىرىلىدۇ چۈنكى ئۇ موھتاج كىشىدۇر. ئەمما يېتەرلىك مېلى بار كىشى گەرچە سورىغان تەقدىردىمۇ، ئۇنىڭغا زاكاتتىن بىرىش دۇرۇس ئەمەس بەلكى ئۇنىڭغا نەسەت قىلىش ۋە ئۇنى ئۆزىگە ھالال بولمايدىغان مالنى سوراشتىن ئاگاھلاندۇرۇش ۋاجىب بولىدۇ.

ئابدۇللاھ ئىبنى ئۆمەر رەزىيەللاھۇ ئەنھۇمدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «لا تزال المسألة بأحدكم حتى يلقى الله عز وجل وليس في وجهه مزعة لحم» «بىرىڭلار تىلەمچىلىك قىلىۋېرىپ، ھەتتاكى ئاللاھ ئەرزە ۋە جەللەگە يۈزىدە گۆش دىندارى قالمىغان ھالدا ئۇچرىشىدۇ».<sup>①</sup>

ئەبۇ ھۇرەيرە رەزىيەللاھۇ ئەنھۇمدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «من سأل الناس أموالهم تكثرأ فإنما يسأل جمراً، فليستقل أو ليستكثر» «مېلىنى كۆپەيتىش ئۈچۈن كىشىلەرنىڭ ماللىرىنى سورىغان ئادەم ھەقىقەتتە ئوتنى سورىغان بولىدۇ. ئۇ يا ئوتنى ئازايتسۇن، يا ئوتنى كۆپەيتسۇن».<sup>②</sup>

ھەكىم ئىبنى ھىزام رەزىيەللاھۇ ئەنھۇمدىن نەقىل قىلىنىدۇكى، پەيغەمبەر ﷺ ئۇنىڭغا: «إن هذا المال خضرة حلوة، فمن أخذه بسخاوة نفس بورك له فيه، ومن أخذه بإشراف نفس لم يبارك له فيه، وكان كالذي يأكل ولا يشبع، واليد العليا خير من اليد السفلى» «ھەقىقەتەن مال - دۇنيا - شېرىن ۋە تاتلىقتۇر. كىمكى ئۇنى نەپسىنىڭ قانائىتى بىلەن ئالسا، ئۇ بەرىكەت قىلىدۇ؛ كىمكى تاما بىلەن ئالسا، يەپ تۇرۇپمۇ تويىمىغان ئادەمگە ئوخشايدۇ، ئۇ بەرىكەت قىلمايدۇ. ئۈستۈن قول (بەرگەن قول) تۆۋەن قول (ئالغان قول)دىن ياخشىدۇر» دېگەن.<sup>③</sup>

ئابدۇراھمان ئىبنى ئەۋف رەزىيەللاھۇ ئەنھۇمدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «لا يفتح عبد باب مسألة إلا فتح الله عليه باب فقر» «بەندە تىلەمچىلىك ئىشكىنى ئاچسا، ئاللاھ تائالا ئۇنىڭغا كەمبەغەللىكنىڭ ئىشكىنى ئېچىۋېتىدۇ».<sup>④</sup>

① بۇخارى ۋە مۇسلىم توپلىغان.

② مۇسلىم توپلىغان.

③ بۇخارى ۋە مۇسلىم توپلىغان.

④ تىرمىزى توپلىغان ۋە «ھەسەن سەھىھ» دېگەن.

قارماققا زاكاتتىن بەھاجەتتەك كۆرۈنىدىغان، تۇرمۇش ئەھۋالى نامەلۇم بىر كىشى زاكاتتىن سورىسا، ئۇنىڭغا باي ۋە كەسىپ بىلەن شۇغۇللىنالايدىغان كىشىنىڭ زاكاتتا نېسىۋىسى يوق ئىكەنلىكىنى بىلدۈرۈپ قويغاندىن كېيىن، زاكاتتىن بىرىش دۇرۇس بولىدۇ چۈنكى پەيغەمبەر ﷺ نىڭ يېنىغا ئىككى ئادەم كېلىپ، پەيغەمبەر ﷺ دىن سەدىقە سورىدى، پەيغەمبەر ﷺ ئۇلارنى كۆزەتكەندىن كېيىن ئۇ ئىككىسىنى كۈچى بار دەپ قاراپ، ئاندىن: «إِنَّ شَيْئًا أُعْطِيَتْكُمْ، وَلاَ حَظَّ فِيهَا لَغْنِي وَلاَ لِقَوِي مَكْتَسَبٌ» «خالىساڭلار مەن سىلەرگە بىرىمەن لېكىن باي، كەسىپ قىلالايدىغان ۋە كۈچلۈك كىشىنىڭ زاكاتتا نېسىۋىسى يوق» دېدى. ①

❖ ئۈچىنچى تۈردىكى كىشىلەر: زاكات خادىملىرى

بۇلار — زاكات بىرىشكە تېگىشلىك كىشىلەردىن زاكاتنى يىغىپ كېلىشكە، ئۇنى ساقلاپ ۋە يەتكۈزۈپ بىرىشكە ئىش ئىگىلىرى تەرىپىدىن تەيىنلەنگەن كىشىلەردۇر. گەرچە بۇلار باي بولسىمۇ، قىلغان ئەمىلىگە قارىتا زاكاتتىن بىرىلىدۇ. ئەمما بىر شەخسنىڭ زاكاتتىن تارقىتىشقا ۋەكىل قىلىنغانلار بولسا زاكات خادىملىرى ھېسابلانمايدۇ، شۇ سەۋەبتىن ئۇلار زاكاتتىن ھېچنەرسىگە ھەقىلىق بولالمايدۇ. ئەگەر ئۇلار زاكاتنى ھەقىلىق بولىدىغان كىشىلەرگە تارقىتىشتا ئامانەتدارلىق ۋە تىرىشچانلىق بىلەن خالىسا خىزمەت قىلسا، زاكاتنىڭ ساۋابىغا شېرىك بولىدۇ. ئەبۇ مۇسا ئەشئەرى رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «الْخَازِنُ الْمَسْلُومُ الَّذِي يَنْفِذُ مَا أَمَرَ بِهِ فَيُعْطِيهِ كَامِلًا مَوْفِرًا طَيِّبَةً بِه نَفْسِهِ فَيُدْفَعُهُ إِلَى الَّذِي أَمَرَ لَهُ بِهِ، أَحَدُ الْمُتَصَدِّقِينَ» «بۇيرۇقنى جايدا ئورۇنلايدىغان، بىرىشكە تېگىشلىكىنى كۆڭۈل ئازادلىك بىلەن تولۇق بىرىدىغان، كىمگە بىرىشكە بۇيرۇلسا شۇنىڭغا بىرىدىغان ئىشەنچلىك مۇسۇلمان ئامبارچى — سەدىقە بەرگۈچىلەرنىڭ بىرى ھېسابلىنىدۇ». ② ئەگەر ئۇلار زاكاتنى تارقىتىشقا خالىسا خىزمەت قىلمىسا، مال ئىگىسى ئۇلارغا زاكاتتىن بەرمەستىن بەلكى ئۆز مېلىدىن بىرىدۇ.

❖ تۆتىنچى تۈردىكى كىشىلەر: دىللىرىنى ئىسلامغا مايىل قىلىش كۆزدە

تۇتۇلغانلار

① ئەھمەد، ئەبۇ داۋۇد ۋە نەسائى توپلىغان.

② بۇخارى توپلىغان.

بۇلار ئىمانى ئاجىز ياكى (مۇسۇلمانلارغا) يامانلىق قىلىشىدىن ئەندىشە قىلىنىدىغان كىشىلەردۇر. بۇلارنىڭ ئىمانىنى كۈچلەندۈرۈش ياكى يامانلىقىنى چېكىندۈرۈشى ئۈچۈن مال بىرىشتىن باشقا ئامال بولمىسا، ئۇلارغا زاكاتتىن بىرىلىدۇ.

❖ بەشىنچى تۈردىكى كىشىلەر: ئۆزلىرىنى ئازاد قىلىش ئۈچۈن خوجايىنلىرى بىلەن پۈتۈشكەن قۇللار

بۇلارنىڭ ئۆزلىرىنى ئازاد قىلىۋېلىشى ئۈچۈن خوجايىنلىرىغا تاپشۇرىدىغان مال زاكاتتىن تولۇقلاپ بىرىلىدۇ. زاكاتقا قۇل سېتىۋېلىپ ئازاد قىلىۋېتىش ھەم دۇرۇس بولىدۇ. مۇسۇلماننى زاكات ئارقىلىق ئەسىرلىكتىن قۇتقۇزۇش دۇرۇس چۈنكى بۇ «الرِّقَاب» دېگەن ئام لەۋزىنىڭ ئىچىگە كىرىپ كېتىدۇ.

❖ ئالتىنچى تۈردىكى كىشىلەر: تۆلەمنى ئۆز ئۈستىگە ئالغان قەرزدارلار  
بۇلار ئىككى تۈرلۈك بولۇپ: بىرى، ئارىنى ئىسلاھ قىلىش ۋە پىتىنىنىڭ ئوتىنى ئۆچۈرۈش ئۈچۈن، ئىقتىسادىي تۆلەمنى ئۆز ئۈستىگە ئالغان كىشىدۇر. مۇسۇلمانلارنى بىرلەشتۈرۈش، ئۇلارنىڭ ئارىسىنى ئىسلاھ قىلىش، پىتىنىنىڭ ئوتىنى ئۆچۈرۈش، ئاداۋەت ۋە ئۆچمەنلىكنى يوقىتىشتىن ئىبارەت بۇ ئېسىل ئەمەلگە بۇ كىشىنى جۈرئەتلەندۈرۈش يۈزىسىدىن، ئۇنىڭغا ئۈستىگە ئالغان تۆلەم مىقدارىدا زاكاتتىن بىرىلىدۇ.

قەبىسە ھىلالى رەزىيەللاھۇ ئەنھۇ مۇنداق دېگەن: [مەن (ماجرالاشقان ئىككى تەرەپنى تۈزەپ قويۇش ئۈچۈن) بىرىنىڭ ئىقتىسادىي تۆلىمىنى ئۆز ئۈستۈمگە ئالغان ئىدىم، بۇ توغرىلۇق ياردەم سوراپ پەيغەمبەر ﷺ نىڭ يېنىغا كەلدىم: «فقال النبي ﷺ أقم حتى تأتينا الصدقة فنأمر لك بها، ثم قال: يا قبيصة، إن المسألة لا تحل إلا لأحد ثلاثة: رجل تحمل حمالة فحلت له المسألة حتى يصيبها ثم يمسك» «پەيغەمبەر ﷺ: <تۈرۈپ تۇرغىن، بىزگە سەدىقە كەلسە ساڭا شۇنى بۇيرۇپ بېرەيلى> دېدى. ئاندىن: <ئى قەبىسە! سوراش پەقەت ئۈچ تۈرلۈك كىشىگە ھالال بولىدۇ. (ئارىنى ئىسلاھ قىلىش ئۈچۈن) باشقىلارنىڭ ئىقتىسادىي تۆلىمىنى ئۆز ئۈستىگە ئالغان كىشى، بۇ كىشىگە ئۈستىگە ئالغان تۆلىمى ئۈچۈن يىتەرلىك نەرسە سورىشى ھالال بولىدۇ، (ئۇنىڭدىن ئارتۇق) سورىماسلىقى كېرەك...> دېدى»].<sup>①</sup> قەبىسە

① مۇسلىم توپلىغان.

رەزىيەللاھۇ ئەنھۇ بۇ ھەدىسنى تولۇق بايان قىلغان .

يەنە بىرى، زىممىسىدە قەرز بار لېكىن قەرزنى ئادا قىلىشقا يېنىدا مېلى يوق كىشىدۇر. بۇ كىشىنىڭ قەرزى گەرچە كۆپ بولسىمۇ، قەرزنى ئادا قىلغۇدەك مال زاكاتتىن بىرىلىدۇ ياكى مال قەرزدارغا تاپشۇرۇلماستىن قەرز ئىگىسىگە تاپشۇرۇلسىمۇ بولىدۇ چۈنكى ئۇنى قەرز ئىگىسىگە تاپشۇرۇپ بىرىش ئارقىلىق قەرزدارنىڭ زىممىسىدىن قەرزنىڭ پاكىلىنىشىدىن ئىبارەت مەقسەت ھاسىل بولىدۇ.

❖ يەتتىنچى تۈر: اللہ يولىغا سەرپ قىلىش

بۇ بولسىمۇ قىزىققانلىق، تەرەپپازلىق ئۈچۈن ئەمەس بەلكى اللہنىڭ كەلىمىسىنىڭ ئالىي بولۇشى مەقسەت قىلىنغان اللہ يولىدىكى جىھاد تۇر. بۇنداق نىيەت بىلەن جىھاد قىلغان كىشىگە، جىھادغا يەتكۈدەك مال زاكاتتىن بىرىلىدۇ ياكى ئىسلامنى ھىمايە قىلىش، قوغداش ۋە اللہنىڭ كەلىمىسىنى ئالىي قىلىش ئۈچۈن اللہ يولىدا جىھاد قىلغانلارغا قورال-ياراق ۋە كېرەكلىك نەرسىلەر سېتىۋېلىنىدۇ.

❖ سەككىزىنچى تۈردىكى كىشىلەر: ئىبنى سەبىللەر

بۇ — سەپىرى ئۈزۈلۈپ قالغان ۋە قولىدىكى مېلى تۈگەپ كەتكەن مۇساپىردۇر. بۇ كىشى گەرچە ئۆز شەھىرىدە باي بولسىمۇ ۋە تۇرۇۋاتقان شەھەردە ئۆزىگە قەرز بىرىپ تۇرىدىغان كىشىنى تاپالسىمۇ، بۇ كىشىگە ئۇنى ئۆز شەھىرىگە يەتكۈزۈپ قويغۇدەك مال زاكاتتىن بىرىلىدۇ لېكىن بۇ كىشىنىڭ ھەقىلىق بولمىغان سەۋەبلەر بىلەن زاكاتتىن ئازغىنە نەپىقنى يېنىدا بىللە ئېلىۋېلىشى دۇرۇس ئەمەس.

زاكات كاپىرغا بىرىلمەيدۇ بىراق ئۇ دىللىرىنى ئىسلامغا مايىل قىلىش كۆزدە تۇتۇلغانلار قاتارىدىن بولسا، ئۇنىڭغا بىرىش دۇرۇس بولىدۇ.

تىجارىتى، ھۈنەر-كەسپى، تۇرمۇش پۇلى، كىرىمى ياكى باشقىلارنىڭ ئۈستىگە ۋاجىب بولۇپ يۈكلەنگەن چىقىملىرى سەۋەبلىك زاكاتتىن بىھاجەت بولغان كىشىگە زاكات بىرىلمەيدۇ. بىراق زاكات خادىملىرى، اللہ يولىدىكى مۇجاھىدلار ياكى ئارىنى ئىسلاھ قىلىش ئۈچۈن (تۆلەمنى ئۆز ئۈستىگە ئالغان) قەرزدار كىشى بۇنىڭ سىرتىدا.

زاكات باشقا بىر ۋاجىبنى ئادا قىلىش ئۈچۈن ئىشلىتىلمەيدۇ. مەسىلەن، زاكات مېھمانغا زىياپەتنىڭ ئورنىدا بىرىلمەيدۇ. نەپقە قىلىش ۋاجىب بولغان ئايالى ياكى ئۇرۇق-تۇغقانلىرىنىڭ ۋاجىب نەپقىسىنىڭ ئورنىدىمۇ بىرىلمەيدۇ. ئۇنى ۋاجىب بولغان نەپقىسىدىن سىرت، ئايالىغا ۋە ئۇرۇق-تۇغقانلىرىغا بىرىش دۇرۇس بولىدۇ. ئەگەر ئايالى ئۆز قەرزىنى ئادا قىلىشقا قادىر بولالمىسا، ئايالىنىڭ قەرزىنى زاكىتى بىلەن ئادا قىلىسىمۇ دۇرۇس بولىدۇ. ئاتا-ئانىسى ياكى ئۇرۇق-تۇغقانلىرىدىن بىرەر كىشى قەرزىنى ئادا قىلىشقا قادىر بولالمىسا، زاكىتى بىلەن ئۇنى ئادا قىلىش ھەم دۇرۇس بولىدۇ. ئەگەر ئۇرۇق-تۇغقانلىرىنىڭ چىقىملىرىنى قامداش ئۇ كىشىنىڭ ئۈستىگە ۋاجىب بولمىسا، زاكىتىنى ئۇلارغا بىرىش دۇرۇس بولىدۇ چۈنكى ئۇلارغا ياكى ئۇلارغا ئوخشاش كىشىلەرگە نەپقە قىلىش ئۇ كىشىنىڭ ئۈستىگە يۈكلەنمەيدۇ.

ئايال كىشىنىڭ ئۆز زاكىتىنى ئېرىنىڭ قەرزىنى ئادا قىلىش ياكى شۇنىڭغا ئوخشىغان بىر ئىش ئۈچۈن ئېرىگە بىرىشى دۇرۇس چۈنكى اللە تائالا زاكاتقا ھەقىلىق بولۇشنى بىز بايان قىلغان كىشىلەرنى ۋە ئۇلاردىن باشقا كىشىلەرنى ئۆز ئىچىگە ئالىدىغان ئومۇمىي سۈپەتلەرگە باغلىدى، شۇڭلاشقا بىر كىشى ئۇنىڭدىن پەقەت ئايەت-ھەدىس ياكى ئىجما بىلەنلا چىقىپ كېتىدۇ.

ئەبۇ سەئىد خۇدرى رەزىيەللاھۇ ئەنھۇدىن مۇنداق نەقىل قىلىنغان: «جاءت زينب امرأة ابن مسعود، فقالت: يا رسول الله، إنك أمرت اليوم بالصدقة، وكان عندي حلي لي، فأردت أن أتصدق به، فزعم ابن مسعود أنه وولده أحق من تصدقت به عليهم، فقال النبي ﷺ صدق ابن مسعود، زوجك وولدك أحق من تصدقت به عليهم» «ئىبنى مەسئۇد رەزىيەللاھۇ ئەنھۇنىڭ ئايالى زەينەب رەزىيەللاھۇ ئەنھا كېلىپ: <ئى رەسۇلۇللاھ! ھەقىقەتەن سەن بۈگۈن سەدىقە قىلىشقا بۇيرۇدۇڭ، مېنىڭ يېنىمدا زىبۇ-زىننەت بۇيۇملىرىم بار ئىدى، مەن ئۇنى سەدىقە قىلىشنى ئويلىغانىدىم لېكىن ئىبنى مەسئۇد ئۆزىنى ۋە بالىسىنى مەن سەدىقە قىلىدىغان كىشىلەرنىڭ ئەڭ ھەقىلىقى دەپ قارايدىكەن> دېگەندى، پەيغەمبەر ﷺ: <ئىبنى مەسئۇد راست ئېيتىپتۇ، سەن سەدىقە قىلىشقا ئەڭ ھەقىلىق كىشى سېنىڭ ئېرىڭ ۋە بالاڭدۇر> دېدى»<sup>①</sup>.

سەلمان ئىبنى ئامىر رەزىيەللاھۇ ئەنھۇدىن پەيغەمبەر ﷺ نىڭ مۇنداق

① بۇخارى توپلىغان.

دېگەنلىكى نەقىل قىلىنغان: «الصدقة على الفقير صدقة، وعلى ذوي الرحم صدقة وصلة»  
«پېقىرغا سەدىقە قىلىش سەدىقىدۇر، ئۇرۇق-تۇغقانلارغا سەدىقە قىلىش —  
سەدىقە ھەم سىلە-رەھىمدۇر».<sup>①</sup>

زاكاتقا ھېسابلاپ پېقىر كىشىدىكى قەرزنى ساقىت قىلىۋېتىش دۇرۇس  
ئەمەس چۈنكى زاكات دېگەن قولغا ئېلىش ۋە بىرىشتۈر. اللہ تائالا مۇنداق دەيدۇ:  
﴿خُذْ مِنْ أَمْوَالِهِمْ صَدَقَةً﴾ «(ئى مۇھەممەد!) ئۇلارنىڭ ماللىرىنىڭ بىر قىسمىنى  
سەدىقە ھېسابىدا ئالغىن».<sup>②</sup>

پەيغەمبەر ﷺ مۇنداق دېگەن: «إن الله افترض عليهم صدقة، تؤخذ من أغنيائهم فترد  
على فقرائهم» «اللہ تائالا ئۇلارغا زاكاتنى پەرز قىلدى، زاكات ئۇلارنىڭ بايلىرىدىن  
ئېلىنىدۇ ۋە كەمبەغەللىرىگە بىرىلىدۇ».<sup>③</sup>

پېقىر كىشىدىن قەرزنى ساقىت قىلىۋېتىش — قولغا ئېلىش ۋە قولغا  
بىرىش ئەمەس چۈنكى پېقىر كىشىنىڭ زىممىسىدىكى قەرز بولسا قەرز ئىگىسى  
خالغانچە تەسەررۇپ قىلالمايدىغان غايىب قەرزدۇر، شۇڭلاشقا ئۇنى خالغانچە  
تەسەررۇپ قىلالايدىغان نەق مالغا ھېسابلاش كۇپايە قىلمايدۇ چۈنكى قەرز —  
كۆڭۈلدە نەق مالدىن تۆۋەن ئورۇندا تۇرىدۇ، شۇڭا ئۇنى زاكاتقا ھېسابلاش ناچار  
نەرسىنى ئېسىل نەرسىگە ھېسابلاشتۇر.

ئەگەر زاكات بەرمەكچى بولغان كىشى تىرىشچانلىق قىلىپ، زاكاتنى  
زاكات ئېلىشقا لايىق دەپ قارىغان بىر كىشىگە بەرسە، ئۇنىڭدىن كېيىن ئۇ  
كىشىنىڭ زاكاتقا ھەقىلىق ئەمەسلىكى ئايدىڭ بولسا، زاكات ئۇ كىشىدىن  
ساقىت بولىدۇ چۈنكى ئۇ كىشى قادىر بولۇشىچە اللہ قا تەقۋالىق قىلغان  
بولىدۇ. اللہ تائالا ئىنساننى تاقىتى يەتمەيدىغان ئىشقا تەكلىپ قىلمايدۇ.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى  
نەقىل قىلىنغان: «بىر ئادەم: <اللہ بىلەن قەسەمكى، (بۇ كېچە) چوقۇم سەدىقە  
قىلىمەن > دېدى...». ئەبۇ ھۇرەيرە ھەدىسنى تولۇق بايان قىلغان ۋە  
ھەدىسنىڭ داۋامىدا: «فوضعها في يد غني، فأصبح الناس يتحدثون: تصدق على غني. فقال:

① نەسائى، تىرمىزى، ئىبنى خۇزەيمە ۋە ھاكىم توپلىغان، ھاكىم بۇ ھەدىسنى «ئىسنادى سەھىھ» دېگەن.

② سۇرە تەۋبە 103 - ئايەتنىڭ بىر قىسمى.

③ بۇخارى ۋە مۇسلىم توپلىغان.

الحمد لله على غني، فأنتي فقيل: أما الغني فلعله يعتبر فينفق مما أعطاه الله» «بۇ ئادەم سەدىقىسىنى (بىلمەستىن) بايغا بەردى، ئەتىسى كىشىلەر: <بىر بايغا سەدىقە قىلىنىپتۇ> دېيىشتى، ئۇ ئادەم: <بايغا (سەدىقە بەرگەنلىكىم ئۈچۈن) اللّٰه قا ھەمدە ئېيتىمەن> دېدى، كېيىن ئۇ كىشىگە (چۈشىدە): <ئەمما باي (سېنىڭ بەرگەن سەدىقەڭدىن) ئىبەرەت ئېلىپ، اللّٰه نىڭ بەرگەن نېمەتلىرىدىن سەدىقە بىرىشى مۇمكىن> دېيىلدى» دېگەن. ① مۇسلىمنىڭ نەقىلىدە: «ئەمما سېنىڭ سەدىقەڭ قوبۇل قىلىندى» دېيىلگەن.

مەئىن ئىبنى يەزىد رەزىيەللاھۇ ئەنھۇ مۇنداق دېگەن: «كان أبي يخرج دنائير يتصدق بها، فوضعها عند رجل في المسجد، فجئت فأخذتها فأتيتها بها، فقال: والله ما إياك أردت، فخاصمته إلى النبي ﷺ، فقال النبي ﷺ: لك ما نويت يا يزيد، ولك ما أخذت يا معن» «دادام بىر قانچە دىنارنى سەدىقە قىلىش ئۈچۈن ئېلىپ چىقىپ، ئۇنى مەسجىدىكى بىر ئادەمنىڭ يېنىغا قويۇپ قويغانىكەن، مەن بېرىپ (دادامنىڭ قويۇپ قويغانلىقىنى بىلمەستىنلا) ئۇ دىنارلارنى ئېلىپ كەلدىم. دادام: <اللّٰه بىلەن قەسەمكى، (مەن بۇ دىنارلارنى ساڭا سەدىقە قىلىشنى) ئىرادە قىلمىغان ئىدىم> دېدى. شۇنىڭ بىلەن مەن ئۇنىڭ بىلەن تالىشىپ، پەيغەمبەر ﷺ نىڭ يېنىغا كەلدىم. پەيغەمبەر ﷺ: <ئى يەزىد، ساڭا نىيىتىڭگە يارىشا ئەجىر بىرىلىدۇ؛ ئى مەئىن، ئالغىنىڭ ساڭا تەۋە بولىدۇ> دېدى».

قېرىنداشلىرىم، زاكات اللّٰه تائالا بەلگىلەپ بەرگەن ئورۇنغا بىرىلمىگۈچە كۇپايە قىلمايدۇ ۋە قوبۇل قىلىنمايدۇ، شۇڭلاشقا، — اللّٰه سىلەرگە رەھمەت قىلسۇن، — زىممەڭلاردىن زاكاتنى ئادا قىلىش، ماللىرىڭلارنى پاكلاش، رەببىڭلارنىڭ بۇيرۇقىنى ئىجرا قىلىش، سەدىقىلىرىڭلارنىڭ قوبۇل بولۇشى ئۈچۈن، زاكاتنى ئۆز ئورنىغا بىرىشكە ئەھمىيەت بىرىڭلار ۋە تىرىشچانلىق قىلىڭلار! اللّٰه تائالا توغرىغا مۇۋەپپەقىيەت قىلغۇچىدۇر، بارلىق ھەمدۇ-سانا ئالەملەرنىڭ رەببى اللّٰه قا خاستۇر.

اللّٰه تائالا پەيغەمبىرىمىز مۇھەممەد ﷺ گە، ئۇنىڭ ئائىلە-تاۋابىئاتلىرىغا ۋە بارلىق ساھابىلىرىگە رەھمەت ۋە تىنىچ-ئامانلىق ئاتا قىلسۇن!

① بۇخارى ۋە مۇسلىم توپلىغان.

② بۇخارى توپلىغان.





18 - سۆھبەت

بەدر غازىتى

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، الله تائالا بۇ مۇبارەك ئايدىكى چوڭ بەدر غازىتىدا

مۇسۇلمانلارغا مۇشرىك دۈشمەنلىرىگە قارشى ياردەم بەرگەن ئىدى، ئۇ كۈن «ئايىش كۈنى» دەپ ئاتالغان چۈنكى ئاللاھ تائالا ئۇ كۈندە پەيغەمبەرگە ۋە مۇئمىنلەرگە ياردەم بېرىش، كاپىر-مۇشرىكلارنى خار قىلىش ئارقىلىق ھەق بىلەن باتىلنىڭ ئوتتۇرىسىنى ئايرىغان. بۇ غازات ھىجرىيىنىڭ ئىككىنچى يىلى رامزان ئېيىدا بولغان ئىدى.

### بۇ غازاتنىڭ سەۋەبى

ئەبۇ سۇفياننىڭ قۇرەيش كارۋىنى بىلەن شامدىن مەككىگە قاراپ ماڭغانلىق خەۋىرى پەيغەمبەر ﷺ گە يەتكەندى، پەيغەمبەر ﷺ ساھابىلىرىنى كارۋاننى قولغا چۈشۈرۈش ئۈچۈن بەدرگە چىقىشقا چاقىردى چۈنكى قۇرەيش مۇشرىكلىرى رەسۇلۇللاھ ﷺ ۋە ئۇنىڭ ساھابىلىرىنىڭ دۈشمەنلىرىدىن بولۇپ، ئۇلارنىڭ ئوتتۇرىسىدا ئەھدە يوق ئىدى. قۇرەيش مۇشرىكلىرى رەسۇلۇللاھ ﷺ ۋە ئۇنىڭ ساھابىلىرىنى يۇرت-ماكانىدىن، ماللىرىدىن قوغلاپ چىقىرىۋەتكەن ۋە ھەق دەۋىتىگە قارشى چىققان ئىدى. شۇڭا پەيغەمبەر ﷺ ۋە ئۇنىڭ ساھابىلىرىنىڭ ئۇلارغا قارشى يۈرۈش قىلىشى توغرا ئىدى. پەيغەمبەر ﷺ ئۆزىنىڭ 310 نەچچە ساھابىلىرى بىلەن بىرگە چىقتى، ئۇلارنىڭ ئىككى ئېتى ۋە 70 تۆگىسى بولۇپ، ئۇنىڭغا نۆۋەتلىشىپ مەنەتتى. ئۇلاردىن 70 كىشى مۇھاجىرلاردىن، قالغانلىرى ئەنسارلاردىن ئىدى. ئۇلار جەڭ قىلىشنى ئەمەس بەلكى كارۋاننى قولغا چۈشۈرۈشنى مەقسەت قىلغان ئىدى لېكىن ئاللاھ تائالا بولۇشقا تېگىشلىك ئىشنى ئەمەلگە ئاشۇرۇش ۋە ئىرادە قىلغان ئىشنى تاماملاش ئۈچۈن، بۇلارنى دۈشمەنلەر بىلەن ۋەدىسىزلا ئۇچراشتۇردى.

ئەبۇ سۇفيان بۇلارنىڭ چىققانلىقىدىن خەۋەر تېپىپ، كارۋانلىرىنى ھىمايە قىلىش ئۈچۈن ياردەمگە ئادەم چاقىرىپ قۇرەيشكە جاكارچى ئەۋەتتى ۋە ئادەتلەنگەن يولىنى ئۆزگەرتىپ دېڭىز ساھىلى تەرەپكە قاراپ مېڭىپ قۇتۇلۇپ قالدى.

### قۇرەيش تەرەپ

قۇرەيشكە جاكارچى يېتىپ كەلگەندە پۈتۈنلەي ئۆزىنىڭ ئابىرۇيلىق كىشىلىرىنى ئېلىپ چىقتى. ئۇلار 1000 ئەتراپىدىكى كىشى بولۇپ، ئۇلاردا يۈز ئات ۋە 700 تۆگە بار ئىدى.

اللّٰهُ تَائِلًا بِوَهْقَتِهِ مۇنداق دەيدۇ: ﴿وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطْرًا وَرِئَاءَ النَّاسِ وَيَصُدُّونَ عَنْ سَبِيلِ اللّٰهِ وَاللّٰهِ بِمَا يَعْمَلُونَ مُحِيطٌ﴾ «يۇرتلىرىدىن چوڭچىلىق ۋە رىيا بىلەن چىققان كىشىلەر (يەنى قۇرەيش مۇشرىكلىرى) گە ئوخشاش بولماڭلار، ئۇلار (كىشىلەرنى) اللّٰه نىڭ يولىدىن توسىدۇ، اللّٰه ئۇلارنىڭ ھەممە ئىشلىرىنى بىلگۈچىدۇر».<sup>①</sup>

ئۇلارنىڭ سېپىدە مۇسۇلمانلارنى سۆكۈپ ناخشا ئوقۇيدىغان ناخشىچى ئاياللارمۇ بار ئىدى.

ئەبۇ سۇفيان قۇرەيشنىڭ چىققانلىقىنى بىلگەندە، ئۇلارغا ئۆزلىرىنىڭ قۇتۇلغانلىقىنى خەۋەر قىلىپ، قايتىپ كېتىشكە ۋە ئۇرۇشماسلىققا مەسلىھەت بېرىپ ئادەم ئەۋەتتى لېكىن ئۇلار بۇنىڭغا قوشۇلمىدى. ھالبۇكى، ئەبۇ جەھىل: «قەسەم قىلىمەنكى، بىز بەدرگە بېرىپ، ئۇ يەردە ئۈچ كۈن تۇرۇپ، تۆگىلەرنى سويۇپ لەشكەرلەرگە زىياپەت بېرىپ، ھاراق - شاراپلارنى ئىچىپ، ئەرەبلەرگە كۈچ - قۇۋۋىتىمىزنى ئاڭلاتماي تۇرۇپ قايتىپ كەتمەيمىز، شۇنداق قىلغاندا ئۇلار بىزدىن مەڭگۈ قورقىدىغان بولىدۇ» دېدى.

### رەسۇلۇللاھ ﷺ تەرەپ

رەسۇلۇللاھ ﷺ قۇرەيشنىڭ چىققانلىقىدىن خەۋەر تاپقاندىن كېيىن، ساھابىلىرىدىن بىر تۈركۈم كىشىلەرنى يىغىپ، ئۇلارغا مەسلىھەت سېلىپ: «ھەقىقەتەن اللّٰه ماڭا كارۋان ياكى قوشۇندىن ئىبارەت ئىككى تائىپىنىڭ بىرىنى ۋەدە قىلدى» دېدى. ئاندىن مۇھاجىرلار ئىچىدىن مىقداد ئىبنى ئەسۋەد رەزىيەللاھۇ ئەنھۇ ئورنىدىن تۇرۇپ: «ئى رەسۇلۇللاھ! اللّٰه نىڭ كۆرسەتمىسى بويىچە ماڭغىن. اللّٰه بىلەن قەسەمكى، بىز بەنى ئىسرائىل مۇساغا دېگەندەك: ﴿قَادُ هَبْ أَنتَ وَرَبُّكَ فَقَاتِلَا إِنَّا هَاهُنَا قَاعِدُونَ﴾ > سەن رەببىڭ بىلەن بىللە بېرىپ ئىككىڭلار ئۇرۇشۇڭلار، بىز بۇ يەردە ئولتۇرۇپ تۇرايلى»<sup>②</sup> دېمەيمىز، بەلكى سېنى قوغداپ ئۇرۇش قىلىمىز» دېدى.

ئەۋس قەبىلىسىنىڭ باشلىقى سەئىد ئىبنى مۇئاز ئەنسارى رەزىيەللاھۇ ئەنھۇ ئورنىدىن تۇرۇپ: «ئى رەسۇلۇللاھ! ئېھتىمال سەن > ئەنسارلار ماڭا ياردەم

<sup>①</sup> سۇرە ئەنفال 47 - ئايەت.

<sup>②</sup> سۇرە مائىدە 24 - ئايەتنىڭ بىر قىسمى.

بىرىشنى پەقەت مەدىنە ئىچىدىلا مەجبۇرىيەت دەپ قارايدۇ» دەپ ئەنسىرەۋاتقان بولۇشۇڭ مۇمكىن. مەن ئەنسارلارغا ۋاكالىتەن جاۋاب بىرەي، سەن بىزنى خالىغان يەرگە باشلاپ بارغىن، خالىغان كىشى بىلەن ئەھدە-ئالاقە ئورناتقىن، خالىغان كىشىدىن ئالاقە-رىشتىڭنى ئۈزگىن، ماللىرىمىزدىن خالىغىنىڭچە ئالغىن، خالىغىنىڭچە قويۇپ قويغىن، سېنىڭ بىزدىن ئالغىنىڭ قويۇپ قويغىنىڭدىن بىزگە سۆيۈملۈكتۇر. سەن قانداق بىر ئىشقا بۇيرۇلساڭ بىز ساڭا ئەگىشىمىز. اللە بىلەن قەسەمكى، ئەگەر سەن بىز بىلەن غەمدانىڭ بەرىكە دېگەن يېرىگە يول ئالساڭ، بىزمۇ چوقۇم سەن بىلەن ئاتلىنىمىز. ئەگەر سەن بىزنى مۇشۇ (قىزىل) دېڭىزغا كىرىشكە بۇيرۇساڭ بىزمۇ چوقۇم سەن بىلەن بىرگە كىرىمىز. ئەتە دۈشمەنگە ئۇچرىشىشنى ھېچقايسىمىز يامان كۆرمەيمىز، ھەقىقەتەن بىز جەڭدە چىدامچان، دۈشمەن بىلەن ئۇچراشقاندا ساپاتلىق كىشىلەرمىز. اللە تائالا ساڭا بىزدىن سېنىڭ كۆزۈڭنى خۇرسەن قىلىدىغان ئىشنى كۆرسەتكەي» دېدى.

پەيغەمبەر ﷺ مۇھاجىرلار ۋە ئەنسارلارنىڭ سۆزلىرىنى ئاڭلاپ خۇرسەن بولدى ۋە: «ئالغا ئىلگىرىلەڭلار، خۇش بىشارەت ئېلىڭلار! اللە بىلەن قەسەمكى، مەن مۇشۇ كىشىلەرنىڭ يىقىلغان ئورۇنلىرىنى كۆرگەندەك بولۇۋاتمەن» دېدى.

پەيغەمبەر ﷺ رەھمان تائالانىڭ قوشۇنلىرى بىلەن يۈرۈپ كەتتى، ھەتتاكى ئۇلار بەدر قۇدۇقلىرىدىن بىرىنىڭ يېنىغا چۈشتى. ئاندىن ھۇباب ئىبنى مۇنزىر ئىبنى ئەمر ئىبنى جەمۇھ رەزىيەللاھۇ ئەنھۇ پەيغەمبەر ﷺ گە: «ئى رەسۇلۇللاھ! بۇ يەرگە اللە نىڭ بۇيرۇقى بىلەن چۈشتۈڭمۇ ياكى جەڭ تەدبىرى ئۈچۈن ئۆز رايىڭ بىلەن چۈشتۈڭمۇ؟» دەپ سورىدى، پەيغەمبەر ﷺ: «جەڭ تەدبىرى ئۈچۈن ئۆز رايىم بىلەن چۈشتۈم» دەپ جاۋاب بەردى. ھۇباب رەزىيەللاھۇ ئەنھۇ: «ئى رەسۇلۇللاھ! بۇ چۈشۈشكە مۇۋاپىق ئورۇن ئەمەس. قوشۇننى ئېلىپ ماڭغىن، مۇشۇ كىشىلەرگە ئەڭ يېقىن بىر سۇنىڭ يېنىغا بېرىپ ئورۇنلىشىپ، ئۇنىڭدىن باشقا قۇدۇقلارنى كۆمۈۋېتەيلى، ئاندىن ئۇنىڭ يېنىغا بىر كۆل ياساپ سۇ توشقۇزۇۋالايلى. شۇنداق قىلساق بىز سۇ ئىچەلەيمىز، ئۇلار سۇ ئىچەلمەيدۇ» دېدى. پەيغەمبەر ﷺ بۇنى ياخشى پىكىر دەپ قاراپ، ۋادىنىڭ مەدىنىگە يېقىن تەرىپىگە ئورۇنلاشتى، قۇرەيش بولسا ۋادىنىڭ مەدىنىگە يىراق تەرىپىدە ئىدى.

شۇ كېچە ئاللاھ تائالا يامغۇر ياغدۇردى، يامغۇر مۇشربكلارنىڭ ئۈستىگە قاتتىق ياغقانلىقتىن زېمىن پانتاق بولۇپ ئۇلارنى ئالغا ئىلگىرلەشتىن توسۇپ قويدى. مۇسۇلمانلارنىڭ ئۈستىگە سىم-سىم يېغىپ ئۇلارنى پاكلىدى، ئۇلارغا زېمىننى قاتۇرۇپ بەردى، قۇملار چىڭدىلىپ ئورۇن ھازىرلاندى ۋە قەدەملەر پېتىپ كەتمەيدىغان بولدى.

مۇسۇلمانلار جەڭ مەيدانىنى كۆرگىلى بولىدىغان بىر دۆڭنىڭ ئۈستىگە رەسۇلۇللاھ ﷺ ئۈچۈن ساتما<sup>①</sup> تىكتى. ئۇنىڭدىن كېيىن رەسۇلۇللاھ ﷺ ساتمىدىن چۈشۈپ، ساھابىلىرىنىڭ سەپلىرىنى تۈزدى ۋە جەڭ مەيدانىدا مېڭىپ: «ئاللاھ خالىسا بۇ پالانىنىڭ يىقىلىدىغان ئورنى، بۇ پالانىنىڭ يىقىلىدىغان ئورنى» دەپ مۇشربكلارنىڭ ۋە ئۇلارنىڭ ئۆلۈكلىرىنىڭ يىقىلىدىغان ئورۇنلىرىنى قولى بىلەن كۆرسىتىشكە باشلىدى. مۇشربكلاردىن ھېچبىر كىشى پەيغەمبەر ﷺ كۆرسىتىپ بەرگەن ئورۇندىن ئۆتۈپ كەتمىدى.

پەيغەمبەر ﷺ ساھابىلىرىگە ۋە قۇرەيش مۇشربكىلىرىغا قاراپ: «ئى ئاللاھ! مانا بۇ قۇرەيش مۇشربكىلىرى ئۆزىنىڭ چوڭچىلىقى ۋە تەكەببۇرلىقى بىلەن ساڭا قارشىلاشقىلى ۋە سېنىڭ پەيغەمبىرىڭنى ئىنكار قىلغىلى كەلدى. ئى ئاللاھ! ماڭا ۋەدە قىلغان ياردىمىڭنى چۈشۈرۈپ بەرگىن. ئى ئاللاھ! ماڭا قىلغان ۋەدەڭنى ئەمەلگە ئاشۇرۇپ بەرگىن. ئى ئاللاھ! مەن سەندىن ئۆز ۋەدەڭنى ئىشقا ئاشۇرۇپ بىرىشىڭنى ئۆتۈنۈپ سورايمەن. ئى ئاللاھ! بۈگۈن بۇ جامائەت ھالاك بولۇپ كەتسە، سەن (زېمىندا) ئىبادەت قىلىنمايسەن (يەنى زېمىندا ساڭا ئىبادەت قىلىدىغان ئادەم قالمايدۇ)» دەپ دۇئا قىلدى. مۇسۇلمانلار رەببىدىن ياردەم سوراپ ئۇنىڭغا يېلىندى. ئاللاھ تائالا ئۇلارنىڭ دۇئاسىنى ئىجابەت قىلدى. ئاللاھ تائالا بۇ ھەقتە مۇنداق دەيدۇ: ﴿إِذْ يُوحَىٰ رَبُّكَ إِلَى الْمَلَائِكَةِ أَيُّ مَعَكُمْ فَتَبَيَّنُوا الَّذِينَ آمَنُوا سَأَلْتَنِي فِي قُلُوبِ الَّذِينَ كَفَرُوا الرُّعْبَ فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ ﴿١٠٠﴾ ذَلِكَ بِأَنَّهُمْ شَاقَرُوا اللَّهَ وَرَسُولَهُ وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ ﴿١٠١﴾ ذَلِكَ فَذُوقُوا وَأَنَّ لِلْكَافِرِينَ عَذَابَ النَّارِ ﴿١٠٢﴾﴾ «ئۆز ۋاقتىدا رەببىڭ پەرىشتىلەرگە: <مەن سىلەر بىلەن بىللە، مۇئمىنلەرنى (ئورۇش مەيدانىدا) ساپاتلىق قىلىڭلار، كاپىرلارنىڭ دىللىرىغا قورقۇنۇچ سالمەن> دەپ

① قوغۇن ياكى باشقا زىرائەتلەرنى ساقلاش ياكى ۋاقىتلىق تۇرالغۇ قىلىش ئۈچۈن دەرەخ شاخلىرى، قومۇش قاتارلىقلاردىن ياسالغان ۋاقىتلىق ئۆي.

ۋەھىي قىلدى. (قىلىچ بىلەن كاپىرلارنىڭ) گەدەنلىرىگە چېپىڭلار (يەنى باشلىرىنى كېسىڭلار)، ئۇلارنىڭ بارماقلىرىغا (ھەممە ئەزاسىغا چېپىڭلار) [12]. بۇ شۇنىڭ ئۈچۈنكى، ئۇلار ئاللاھقا ۋە ئۇنىڭ پەيغەمبىرىگە قارشىلىق قىلدى. كىمكى ئاللاھقا ۋە ئۇنىڭ پەيغەمبىرىگە قارشىلىق قىلىدىكەن، ئاللاھ ئۇنى قاتتىق جازالايدۇ [13]. (ئى كاپىرلار جامائەسى! بۇ دۇنيادا) مۇشۇنداق جازانى تېتىڭلار. كاپىرلار (ئاخىرەتتە) دوزاخ ئازابىغا دۇچار بولىدۇ [14]»<sup>۹</sup>.

ئىككى قوشۇن ئۇچرىشىپ جەڭ كەسكىن داۋاملاشتى. رەسۇلۇللاھ ﷺ ساتمىدا ئىدى، ئەبۇ بەكرى ۋە سەئىد ئىبنى مۇئاز رەزىيەللاھۇ ئەنھۇمالار رەسۇلۇللاھ ﷺ بىلەن بىرگە بولۇپ ئۇنى قوغداۋاتاتتى. رەسۇلۇللاھ ﷺ داۋاملىق رەببىگە ئىلتىجا قىلىپ ئۇنىڭدىن ياردەم سورىدى ۋە ئۇنىڭغا يېلىندى. ئاندىن كۆزىنى يۇمۇپ بىر ئاز سۈكۈتكە چۆمدى، ئۇنىڭدىن كېيىن ساتمىدىن چىقىپ مۇنۇ ئايەتنى ئوقۇدى: ﴿سَيُهَزِمُ الْجَمْعُ وَيُؤَلْوِنُ الذُّبْرُ﴾ «(مۇشرىكلار) توپى مەغلۇپ قىلىنىدۇ، ئارقىغا قاراپ قاچىدۇ»<sup>۱۰</sup>.

رەسۇلۇللاھ ﷺ ساھابىلىرىنى ئۇرۇشقا قىزىقتۇرۇپ: «مۇھەممەدنىڭ جېنى قولىدا بولغان زات بىلەن قەسەمكى، بۈگۈن مۇشرىكلارغا قارشى چىداملىق بولغان، ساۋاب ئۈمىد قىلغان، ئالغا ئىلگىرلىگەن ۋە ئارقىغا چېكىنمىگەن ھالدا ئۇرۇش قىلىپ ئۆلتۈرۈلگەن كىشىنى ئاللاھ جەننەتكە كىرگۈزىدۇ» دېدى. ئاندىن ئۆمەير ئىبنى ھۇمام ئەنسارى رەزىيەللاھۇ ئەنھۇنىڭ قولىدا يەۋاتقان بىر قانچە تال خورما بار ئىدى، ئۇ ئورنىدىن تۇرۇپ: «ئى رەسۇلۇللاھ! جەننەتنىڭ كەڭلىكى ئاسمان زېمىنچىلىكىمۇ؟» دەپ سورىدى. پەيغەمبەر ﷺ: «ھەئە» دېدى، ئۆمەير ئىبنى ھۇمام: «پاھ-پاھ! ئى رەسۇلۇللاھ! مەن بىلەن جەننەتكە كىرىشىمنىڭ ئوتتۇرىسىدا ئۇلارنىڭ مېنى ئۆلتۈرۈشىلا قاپتۇ، ئەگەر مەن مۇشۇ خورمىلىرىمنى يەپ بولغۇچە ياشىسام، ھەقىقەتەن بۇ بەكمۇ ئۇزۇن ھايات بولۇپ كەتكۈدەك» دېدى-دە، قولىدىكى خورمىلارنى تاشلىۋېتىپ، ئۇرۇش قىلىپ ئۆلتۈرۈلدى.

رەسۇلۇللاھ ﷺ بىر سىقىم توپىنى ياكى شېغىلنى ئېلىپ مۇشرىكلارغا

<sup>۹</sup> سۈرە ئەنفال 12 - ئايەتتىن 14 - ئايەتكىچە.

<sup>۱۰</sup> سۈرە قەمەر 45 - ئايەت.

قارىتىپ ئاتتى، شۇنىڭ بىلەن كۆزىگە توپا كىرمىگەن بىرمۇ مۇشرىك قالمىدى، ئۇلار كۆزلىرىدىكى توپا بىلەن مەشغۇل بولدى. بۇ ئاللاھنىڭ بىر مۆجىزىسى ئىدى.

مۇشرىكلار قوشۇنى مەغلۇب بولۇپ ئارقىسىنى قىلىپ قاچتى، مۇسۇلمانلار ئۇلارنى قوغلاپ 70 ئادەمنى ئۆلتۈرۈپ، 70 ئادەمنى ئەسىر ئالدى.

### ئۆلتۈرۈلگەن مۇشرىكلار ھەققىدە

مۇشرىكلارنىڭ كاتتىۋاشلىرىدىن 24 كىشى بەدر قۇدۇقلىرىدىن بىرىگە تاشلاندى. ئۇلارنىڭ ئىچىدە ئەبۇ جەھىل، شەيبە ئىبنى رەبىئە، ئۇنىڭ قېرىندىشى ئۇتبە ۋە ئۇتبەنىڭ ئوغلى ۋەلىد مۇ بار ئىدى.

ئابدۇللاھ ئىبنى مەسئۇد رەزىيەللاھۇ ئەنھۇدىن مۇنداق نەقىل قىلىنغان: «أَنَّ النَّبِيَّ ﷺ اسْتَقْبَلَ الْكَعْبَةَ فِدْعَا عَلِيَّ هَوْلَاءِ الْأَرْبَعَةِ» «پەيغەمبەر ﷺ كەئبىگە ئالدىنى قىلىپ تۇرۇپ، ئاشۇ تۆت كىشىگە بەددۇئا قىلغانىدى». ① ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دېگەن: «اللَّهُ نِيَّ گُوْا ه قىلىپ ئېيتىمەنكى، مەن ئۇلارنىڭ ھالاك بولغانلىقىنى ۋە قۇياشنىڭ ئۇلارنى ئۆزگەرتىۋەتكەنلىكىنى كۆردۈم، ئۇ ھاۋا ناھايىتى ئىسسىق كۈن ئىدى».

ئەبۇ تەلھە رەزىيەللاھۇ ئەنھۇدىن يەنە مۇنداق نەقىل قىلىنغان: «أَنَّ نَبِيَّ اللَّهِ ﷺ أَمَرَ يَوْمَ بَدْرٍ بِأَرْبَعَةٍ وَعِشْرِينَ رَجُلًا مِنْ صَنَادِيدِ قُرَيْشٍ فَقَذَفُوا فِي طَوِيٍّ مِنْ أَطْوَاءِ بَدْرِ خَبِيثٍ مَخْبَثٍ، وَكَانَ إِذَا ظَهَرَ عَلِيٌّ قَوْمَ أَقَامَ بِالْعَرِصَةِ ثَلَاثَ لَيَالٍ، فَلَمَّا كَانَ بَدْرَ الْيَوْمِ الثَّلَاثِ أَمَرَ بِرَاحِلَتِهِ فَشَدَّ عَلَيْهَا، ثُمَّ مَشَى وَأَتْبَعَهُ أَصْحَابُهُ حَتَّى قَامَ عَلِيٌّ شِفَةَ الرِّكِيِّ فَجَعَلَ يَنَادِيهِمْ بِأَسْمَائِهِمْ وَأَسْمَاءِ آبَائِهِمْ: يَا فُلَانُ ابْنَ فُلَانٍ، وَيَا فُلَانُ بِنَ فُلَانٍ، أَيَسْرِكُمْ أَنْكُمْ أَطَعْتُمْ اللَّهَ وَرَسُولَهُ، فَإِنَّمَا قَدْ وَجَدْنَا مَا وَعَدَنَا رَبُّنَا حَقًّا فَهَلْ وَجَدْتُمْ مَا وَعَدَكُمْ رَبُّكُمْ حَقًّا؟ قَالَ عُمَرُ: يَا رَسُولَ اللَّهِ مَا تَكَلَّمُ مِنْ أَجْسَادٍ لَا أَرْوَاحَ لَهَا؟ قَالَ رَسُولُ اللَّهِ ﷺ: وَالَّذِي نَفْسُ مُحَمَّدٍ بِيَدِهِ مَا أَنْتُمْ بِأَسْمِعَ لِمَا أَقُولُ مِنْهُمْ» «بەدر كۈنى پەيغەمبەر ﷺ نىڭ بۇيرۇقى بىلەن قۇرەيشنىڭ كاتتىۋاشلىرىدىن 24 كىشى بەدرنىڭ ئېچىپ كەتكەن قۇدۇقلىرىدىن بىرىگە تاشلاندى. پەيغەمبەر ﷺ بىرەر قەۋمنى مەغلۇب قىلسا جەڭ مەيدانىدا ئۈچ كۈن تۇراتتى، (بەدر غازىتى تاماملانغاندىن كېيىن) ئۈچىنچى كۈنى پەيغەمبەر ﷺ تۈگىسىنى توقۇشقا بۇيرۇدى، تۈگە توقۇلۇپ

① بۇخارى توپلىغان.

تەييارلانغاندىن كېيىن پەيغەمبەر ﷺ يولغا چىقتى، ساھابىلەرمۇ پەيغەمبەر ﷺ گە ئەگىشىپ ماڭدى، ھەتتاكى پەيغەمبەر ﷺ قۇدۇقنىڭ گېرۋىكىگە كېلىپ، ئۇلارنى ئىسىملىرى ۋە ئاتىلىرىنىڭ ئىسىملىرى بىلەن چاقىرىپ: <ئى پالانىنىڭ ئوغلى پالانى، ئى پالانىنىڭ ئوغلى پالانى، ئى پالانىنىڭ ئوغلى پالانى، ۋە ئى پالانىنىڭ ئوغلى پالانى> دېيىپ، ئۇلارنى قىلغان بولساڭلار سىلەرنى خۇرسەن قىلامدەكەنتۇق؟ ھەقىقەتەن بىز رەببىمىز بىزگە ۋەدە قىلغان نەرسىنى ھەق تاپتۇق، سىلەرمۇ رەببىڭلار سىلەرگە ۋەدە قىلغان نەرسىنى ھەق تاپتىڭلارمۇ؟> دەپ ئىدى قىلىشقا باشلىدى. ئۆمەر رەزىيەللاھۇ ئەنھۇ: <ئى رەسۇلۇللاھ! روھى يوق جەسەتلەرگە گەپ قىلىۋاتامسەن؟> دەپ سورىغانىدى، رەسۇلۇللاھ ﷺ: <مۇھەممەدنىڭ جېنى قولىدا بولغان زات بىلەن قەسەمكى، ئۇلار سۆزلىرىمنى سىلەردىنمۇ ياخشىراق ئاڭلايدۇ> دېدى.<sup>①</sup>

### ئەسىرلەر مەسىلىسى

پەيغەمبەر ﷺ ئەسىرلەر ھەققىدە ساھابىلىرىگە مەسلىھەت سالدى. ئۇلارنىڭ ئىشى سەئىد ئىبنى مۇئاز رەزىيەللاھۇ ئەنھۇنى قاينۇغا سالغان ئىدى. سەئىد رەزىيەللاھۇ ئەنھۇ: <بۇ — ئىلىك تائالا مۇشربىكلارغا چۈشۈرگەن تۇنجى زەربە بولغاندىكىن، جەڭدە ئۇلارنى قىرىپ تاشلاش ماڭا ئۇلارنى ھايات قالدۇرۇپ قويغاندىن سۆيۈملۈكتۇر> دېدى.

ئۆمەر ئىبنى خەتتاب رەزىيەللاھۇ ئەنھۇ پەيغەمبەر ﷺ گە: <مەن شۇنداق قارايمەنكى، ئۇلارنى بىزگە بەرسەڭ، بىز ئۇلارنى ئۆلتۈرسەك، ئەلگە ئۇقەيلىنى بەرگەن، ئۇ ئۇقەيلىنى ئۆلتۈرسۇن. ماڭا پالانىنى بەرگەن (ئۆزىنىڭ يېقىن بىر تۇغقىنىنى دېمەكچى) مەن ئۇنى ئۆلتۈرەي چۈنكى بۇلار كۆپۈرنىڭ باشلىقلىرى ۋە ئۇلارنىڭ كاتتىۋاشلىرى> دېدى.

ئەبۇ بەكرى رەزىيەللاھۇ ئەنھۇ: <بۇلار تاغلىرىمىز ۋە قەۋم-قەبىرىمىزنىڭ باشلىقلىرى، مەن ئۇلاردىن قەبىرىمىزنىڭ باشلىقلىرى توغرا دەپ قارايمەن، بۇ بىز ئۈچۈن كاپىرلارغا قارشى كۈچ-قۇۋۋەت بولىدۇ. ئىلىك تائالا بۇلارنى ئىسلامغا ھىدايەت قىلسا ئەجەب ئەمەس> دېدى.

شۇنىڭ بىلەن پەيغەمبەر ﷺ ئۇلاردىن قەبىرىمىزنىڭ باشلىقلىرىنى كۆپىنچىسى

<sup>①</sup> بۇخارى توپلىغان.




1000 دەرھەمدىن 4000 دەرھەم ئارىلىقىدا مال بىرىشى بەدىلىگە قويۇپ بىرىلدى. ئۇلارنىڭ ئىچىدە مەدىنە ئەھلىنىڭ كىچىك بالىلىرىغا يېزىش ۋە ئوقۇشنى ئۆگىتىپ قويۇش بەدىلىگە قويۇپ بىرىلگەنلەرمۇ بولدى؛ ئۇلارنىڭ ئىچىدىن قۇرەيش مۇشرىكلىرىنىڭ يېنىدىكى مۇسۇلمان ئەسىرلەرنى قويۇپ بىرىش بەدىلىگە قويۇپ بىرىلگەنلەرمۇ بولدى؛ ئۇلارنىڭ ئىچىدە ئەزىيىتى قاتتىق بولغانلىقى ئۈچۈن پەيغەمبەر ﷺ ئۇلارنى ئايرىم توختىتىپ، ئۆلتۈرگەن كىشىلەرمۇ بولدى؛ ئۇلارنىڭ ئىچىدە مەنپەئەت سەۋەبىدىن فىدىيەسىزلا قويۇپ بىرىلگەن كىشىلەرمۇ ھەم بولدى.

مانا بۇ بەدر غازىتىدا ئاز جامائە كۆپ جامائە ئۈستىدىن غەلبە قىلغان. اللہ تائالا بۇ ھەقتە مۇنداق دەيدۇ: ﴿فِنَّهٗ تَقَاتِلْ فِي سَبِيلِ اللّٰهِ وَاُخْرٰى كَافِرَةً يَرٰوْنَهُمْ مِّثْلِيْهِمْ رَاِىَ الْعٰىنِ﴾ «بىرى، اللہ يولىدا ئۇرۇشۇۋاتقان گۇرۇھتۇر؛ يەنى بىرى، مۇسۇلمانلارنى (سانىنى) ئۆزلىرىدەك ئىككى باراۋەر ئوپىچۇق كۆرگەن كاپىرلار گۇرۇھىدۇر (يەنى اللہ كاپىرلارغا قورقۇنچ سېلىش بىلەن ئۇلارنى ئۇرۇشتىن قول يىغدۇرۇش ئۈچۈن، كاپىرلارغا مۇسۇلمانلارنىڭ سانىنى جىق كۆرسەتتى)»<sup>①</sup>.

ئاز جامائە (مۇسۇلمانلار جامائەسى) غەلبە قىلدى چۈنكى بۇ جامائە اللہ نىڭ دىنىغا ياردەم بەرگەن، اللہ نىڭ كەلىمىسىنى ئالىي قىلىش ۋە ئۇنىڭ دىنىنى قوغداش ئۈچۈن ئۇرۇش قىلغان. شۇ سەۋەبتىن اللہ بۇ جامائەگە ياردەم بەردى. ئى مۇسۇلمانلار! دۈشمەنلىرىڭلار ئۈستىدىن غەلبە قازىنىش ئۈچۈن اللہ نىڭ دىنىغا ياردەم بىرىڭلار، سەۋر قىلىڭلار، دۈشمەنلەرگە قارشى زىيادە چىداملىق بولۇڭلار، (چىگىرلىرىڭلارنى ساقلاپ) جىھادقا تەييار تۇرۇڭلار ۋە مەقسىتىڭلارغا يىتىش ئۈچۈن اللہ تىن قورقۇڭلار!

ئى اللہ! ئىسلام سەۋەبلىك بىزگە ياردەم بەرگىن. بىزنى ئۇنىڭ يارەمچىلىرى ۋە دەۋەتچىلىرىدىن قىلغىن. بىزنى ساڭا ئۇچراشقانغا قەدەر ئۇنىڭ ئۈستىدە مۇستەھكەم قىلغىن.

اللہ تائالا پەيغەمبىرىمىز مۇھەممەد ﷺ گە، ئۇنىڭ ئائىلە-تاۋابىئاتلىرىغا ۋە بارلىق ساھابىلىرىگە رەھمەت ۋە تىنىچ-ئامانلىق قىلسۇن!



19 - سۆھبەت

مەككە فەتھىسى غازىتى

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قىلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتىنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، ئىسلام غەلبە قازانغان ۋە ئۇنىڭ مۇنارى قەد كۆتۈرگەن بەدر غازىتى بۇ مۇبارەك ئايدا بولغان ئىدى. ھىجرىيىنىڭ سەككىزىنچى يىلى

يەنە مۇشۇ مۇبارەك ئايدا، تىنچ شەھەر مەككە فەتھىسى غازىتى ھەم بولدى. اللہ تائالا بۇ شەھەرنى مۇشۇ كاتتا فەتھ ئارقىلىق قەبىھ شېرىكتىن قۇتۇلدۇردى. بۇ شەھەر — شېرىكنىڭ ئورنىنى تەۋھىد، كۇپرىنىڭ ئورنىنى ئىمان، ھاكاۋۇرلۇقنىڭ ئورنىنى ئىسلام ئىگىلىگەن ئىسلامىي شەھەرگە ئايلاندى. بۇ شەھەردە يەككە-يېگانە، ھەممىنى بويسۇندۇرغۇچى بولغان اللہ قا ئوچۇق-ئاشكارا ئىبادەت قىلىندى، شېرىكنىڭ بۇتلىرى بۇنىڭدىن كېيىن قايتا ئەسلىگە كېلەلمەيدىغان دەرىجىدە چېقىپ تاشلاندى.

بۇ كاتتا فەتھنىڭ سەۋەبى شۇكى، ھىجرىيىنىڭ ئالتىنچى يىلى ھۈدەيبىيەدە پەيغەمبەر ﷺ بىلەن قۇرەيش مۇشرىكلىرى ئارىسىدا سۈلھى ئورنىتىلدى. (سۈلھىنىڭ بىر ماددىسى) پەيغەمبەر ﷺ نىڭ ئەھدىسىگە كىرىشىنى خالىغان كىشى پەيغەمبەر ﷺ نىڭ ئەھدىسىگە كىرىدىغان، قۇرەيش مۇشرىكلىرىنىڭ ئەھدىسىگە كىرىشىنى خالىغان كىشى ئۇنىڭ ئەھدىسىگە كىرىدىغان بولغان ئىدى. شۇنىڭ بىلەن خۇزائە قەبىلىسى پەيغەمبەر ﷺ نىڭ ئەھدىسىگە، بەنى بەكر قەبىلىسى قۇرەيش مۇشرىكلىرىنىڭ ئەھدىسىگە كىردى. بۇ ئىككى قەبىلىنىڭ ئارىسىدا جاھىلىيەتتىكى قان دەۋاسى بار ئىدى. شۇنىڭ بىلەن بەنى بەكر قەبىلىسى بۇ سۈلھىدىن پايدىلىنىپ، خۇزائە قەبىلىسى بىخۇد تۇرغان ۋاقىتتا ئۇلارغا ھۇجۇم قىلدى. قۇرەيش مۇشرىكلىرى ئادەم كۈچى ۋە قورال-ياراق بىلەن ئۆزىنىڭ ئىتتىپاقىدىشى بولغان بەنى بەكر قەبىلىسىگە، پەيغەمبەر ﷺ نىڭ ئىتتىپاقىدىشى بولغان خۇزائە قەبىلىسىگە قارشى مەخپىي ھالدا ياردەم بەردى. خۇزائە قەبىلىسىدىن بىر تۈركۈم كىشىلەر پەيغەمبەر ﷺ نىڭ يېنىغا كېلىپ، بەنى بەكر قەبىلىسىنىڭ قىلغان ئىشلىرى ۋە قۇرەيش مۇشرىكلىرىنىڭ بەنى بەكر قەبىلىسىگە ياردەم بەرگەنلىكىنى ئۇنىڭغا خەۋەر قىلدى. شۇنىڭ بىلەن پەيغەمبەر ﷺ: «مەن ئۆزۈمنى قوغدىغان نەرسىدىن سىلەرنى ئەلۋەتتە قوغدايمەن» دېدى.

قۇرەيشكە كەلسەك، ئۇلار ئۆزلىرىنىڭ نېمە قىلارنى بىلەلمەي قالدى. ئۇلار ئۆزلىرىنىڭ بۇ قىلمىشىنىڭ كېلىشىمنى بۇزغانلىق بولىدىغانلىقىنى بىلىپ، ئۆزلىرىنىڭ داھىيسى ئەبۇ سۇفياننى كېلىشىمنى قايتا تۈزۈش ۋە مۇددىتىنى ئۆزگەرتىش ئۈچۈن رەسۇلۇللاھ ﷺ نىڭ يېنىغا ئەۋەتتى. ئەبۇ سۇفيان مەدىنىگە

كېلىپ پەيغەمبەر ﷺ گە بۇ ھەقتە سۆز قىلغان ئىدى، پەيغەمبەر ﷺ ئۇنىڭغا جاۋاب قايتۇرمىدى. ئاندىن ئۇ، ئەبۇ بەكرى ۋە ئۆمەر رەزىيەللاھۇ ئەنھۇمالاردىن ئۆزى توغرىسىدا رەسۇلۇللاھ ﷺ گە سۆز قىلىشىنى ئۆتۈنگەن بولسىمۇ لېكىن ھېچبىر نەتىجىگە ئېرىشەلمىدى. ئۇ، ئەلى ئىبنى ئەبۇ تالىب رەزىيەللاھۇ ئەنھۇدىن ئۆتۈندى لېكىن يەنىلا نەتىجىگە ئېرىشەلمىدى. ئاندىن ئەبۇ سۇفيان، ئەلى رەزىيەللاھۇ ئەنھۇغا: «ئى ئەبۇ ھەسەن، مېنى نېمە قىلسۇن دەيسەن؟» دېدى. ئەلى رەزىيەللاھۇ ئەنھۇ: «مەن ساڭا پايدىسى يېتىدىغان بىرەر ئىشنى بىلمەيمەن، لېكىن سەن بەنى كەنانە قەبىلىسىنىڭ كاتتىسى بولغاندىكىن، كىشىلەر ئارىسىدا ئۆز خەلقىگە باش پاناھ بولىدىغانلىقىڭنى جاكارلىغىن!» دېدى. ئەبۇ سۇفيان: «سەن بۇ ئىشنى ماڭا پايدىسى بولىدۇ دەپ قارامسەن؟» دەپ سورىغانىدى، ئەلى رەزىيەللاھۇ ئەنھۇ: «اللھ بىلەن قەسەمكى، ئۇنداق قارمايمەن لېكىن سەن ئۈچۈن بۇنىڭدىن باشقا چارە تاپالمىدىم» دېدى. شۇنىڭ بىلەن ئەبۇ سۇفيان ئەلنىڭ دېگىنى بويىچە قىلىپ، مەككىگە قايتىپ كەتتى. ئەبۇ سۇفيان مەككىگە قايتىپ كەلگەندە قۇرەيشلىكلەر ئۇنىڭدىن: «نېمە خەۋەر ئېلىپ كەلدىڭ؟» دەپ سورىدى. ئەبۇ سۇفيان: «مەن مۇھەممەدنىڭ يېنىغا بېرىپ ئۇنىڭغا سۆز قىلدىم، اللھ بىلەن قەسەمكى، ئۇ ماڭا جاۋاب قايتۇرمىدى. ئاندىن ئەبۇ قۇھافەنىڭ ئوغلى ۋە خەتتابنىڭ ئوغلىنىڭ يېنىغا باردىم لېكىن ئۇلاردىن ياخشىلىق كۆرمىدىم. ئاندىن ئەلنىڭ يېنىغا باردىم، ئۇ ماڭا بىر ئىشنى مەسلىھەت بەردى، مەن ئۇنىڭ دېگىنى بويىچە قىلىپ، كىشىلەر ئارىسىدا ئۆز قەۋمىگە باشپاناھ بولىدىغانلىقىمنى جاكارلىدىم» دېدى. ئۇلار: «بۇنى مۇھەممەد ئېتىراپ قىلدىمۇ؟» دەپ سورىدى. ئەبۇ سۇفيان: «ياق» دېدى، ئۇلار: «ۋاي ساڭا! ئۇ ئادەم سېنى ئەخمەق قىپتۇ» دېيىشتى.

پەيغەمبەر ﷺ گە كەلسەك، ئۇ ساھابىلىرىنى ئۇرۇشقا تەييارلىق قىلىشقا بۇيرۇدى، ئۇلارغا قىلماقچى بولغان ئىشنى خەۋەر قىلىپ، ئۆزىنىڭ ئەتراپىدىكى قەبىلىلەرنىڭ ئومۇميۈزلۈك چىقىشىنى تەلپ قىلدى ۋە: «ئى اللھ! بىز مەككىگە باستۇرۇپ كىرگىچە، جاسۇسلارنىڭ قۇرەيش مۇشرىكلىرىغا خەۋەر يەتكۈزۈپ قويۇشىدىن ساقلىغىن» دەپ دۇئا قىلدى. ئاندىن مەدىنىگە ئابدۇللاھ ئىبنى ئۇممۇ مەكتۇم رەزىيەللاھۇ ئەنھۇنى تەيىنلەپ قويۇپ، 10 مىڭ

ئەتراپىدىكى جەڭچى بىلەن مەدىنىدىن يولغا چىقتى.

پەيغەمبەر ﷺ يول يۈرۈپ جۇھفە دېگەن ئورۇنغا كەلگەندە تاغسى ئابباس بىلەن ئۇچراشتى. ئۇ بالا-چاقلىرىنى ئېلىپ مۇسۇلمان بولغانلىقىنى ئاشكارىلاپ، ھىجرەت قىلىپ چىققان ئىدى. ئەبۇئاد دېگەن ئورۇندا تاغسىنىڭ ئوغلى ئەبۇ سۇفيان ئىبنى ھارس ئىبنى ئابدۇلمۇتەللىپ ۋە ھاممىسىنىڭ ئوغلى ئابدۇللاھ ئىبنى ئەبۇ ئۇمەييە بىلەن ئۇچراشتى. بۇ ئىككىسى پەيغەمبەر ﷺ نىڭ ئەشەددىي دۈشمەنلىرىدىن ئىدى. بۇ ئىككىسى مۇسۇلمان بولدى، پەيغەمبەر ﷺ ئۇ ئىككىسىنىڭ ئىسلامىنى قوبۇل قىلدى ۋە ئەبۇ سۇفيانغا: «ھەمىزنىڭ ئىز باسارى بولۇشۇڭنى ئۈمىد قىلىمەن» دېدى.

پەيغەمبەر ﷺ مەككىگە يېقىن مەرى زەھران دېگەن ئورۇنغا كەلگەندە قوشۇننى ئوت يېقىشقا بۇيرۇدى. شۇنىڭ بىلەن ئۇلار 10 مىڭ ئورۇنغا ئوت ياقىتى. پەيغەمبەر ﷺ ئۆمەر ئىبنى خەتتاب رەزىيەللاھۇ ئەنھۇنى مۇھاپىزەتچىلىككە مەسئۇل قىلدى. ئابباس رەزىيەللاھۇ ئەنھۇ پەيغەمبەر ﷺ نىڭ خېچىرىغا مىنىپ، قۇرەيشلەرنىڭ پەيغەمبەر ﷺ نىڭ ئالدىغا چىقىپ ئامانلىق تىلەۋېلىشى ۋە تىنچ شەھەر مەككىدە ئۇرۇش يۈز بەرمەسلىكى ئۈچۈن، ئۇلارغا خەۋەر يەتكۈزىدىغان بىر كىشى ئىزدەپ ماڭدى. ئابباس رەزىيەللاھۇ ئەنھۇ يولدا كېتىۋېتىپ، ئەبۇ سۇفياننىڭ بۇدەيلى ئىبنى ۋەرقەگە: «مەن بۇ كېچىدىكىدەك كۆپ ئوننى كۆرمىگەن ئىكەنمەن» دېگەنلىكىنى ئاڭلاپ قالدى. بۇدەيلى: «بۇ چوقۇم خۇزائە قەبىلىسى» دېدى. ئەبۇ سۇفيان: «خۇزائە قەبىلىسى بۇنچە كۆپ ئەمەس» دېدى. ئابباس رەزىيەللاھۇ ئەنھۇ ئەبۇ سۇفياننىڭ ئاۋازىنى تونۇپ ئۇنى چاقىردى. ئەبۇ سۇفيان: «ئى ئەبۇلفەزلى! بۇ يەردە نېمە ئىش قىلىسەن؟» دېدى، ئابباس رەزىيەللاھۇ ئەنھۇ: «بۇ دېگەن رەسۇلۇللاھ، ئۇ زور قوشۇن بىلەن كەپتۇ» دېدى. ئەبۇ سۇفيان: «نېمە قىلىشىم كېرەك؟» دېدى. ئابباس رەزىيەللاھۇ ئەنھۇ: «ئارقامغا مىنگىن! سېنى رەسۇلۇللاھ ﷺ نىڭ يېنىغا ئېلىپ بېرىپ، ئۇنىڭدىن ساڭا ئامانلىق ئېلىپ بەرى» دېدى. ئاندىن ئابباس رەزىيەللاھۇ ئەنھۇ ئۇنى پەيغەمبەر ﷺ نىڭ يېنىغا ئېلىپ كەلدى. پەيغەمبەر ﷺ: «ۋاي ساڭا، ئى ئەبۇ سۇفيان! ساڭا ئىن ئىن باشقا ھېچبىر ھەق ئىلاھنىڭ يوقلۇقىنى بىلىش ۋاقتى كەلمىدىمۇ؟» دېدى. ئەبۇ سۇفيان: «ئاتا-ئانا ساڭا پىدا

بولسۇن! سەن نېمىدېگەن كەڭ قورساق، نېمىدېگەن ئېسىل، نېمىدېگەن رەھىمدىلسەن! مەن شۇ تاپتا >ئەگەر بىر ئاللاھ تەن باشقا ئىلاھ بولغان بولسا ئىدى، ماڭا مۇشۇ ھالەتتە كارغا كېلەر ئىدى< دەپ قالدۇم» دېدى. پەيغەمبەر ﷺ: «ساڭا مېنىڭ ئاللاھ نىڭ پەيغەمبىرى ئىكەنلىكىمنى بىلىش ۋاقتى كەلمىدىمۇ؟» دېدى. ئەبۇ سۇفيان سەل سۆرەلمىلىك قىلدى، ئابباس رەزىيەللاھۇ ئەنھۇ ئۇنىڭغا: «ۋاي ساڭا، ئىسلام كەلتۈرگەن!» دېدى. شۇنىڭ بىلەن ئەبۇ سۇفيان شاھادەت ئېيتىپ مۇسۇلمان بولدى. پەيغەمبەر ﷺ مۇسۇلمانلارنىڭ ئەبۇ سۇفياننىڭ يېنىدىن ئۆتۈشى ئۈچۈن، ئابباس رەزىيەللاھۇ ئەنھۇغا ئۇنى ۋادىنىڭ تۆۋەن تەرىپىدىكى تاغ يولى ئېغىزىدا توختىتىشنى بۇيرىدى.

قەبىلىلەر بايراقلىرىنى كۆتۈرۈپ ئۇنىڭ يېنىدىن ئۆتۈشكە باشلىدى. ئەبۇ سۇفياننىڭ يېنىدىن بىر قەبىلە ئۆتۈپلا قالسا ئابباس رەزىيەللاھۇ ئەنھۇدىن: «بۇلار كىم؟» دەپ سوراپتتى. ئابباس رەزىيەللاھۇ ئەنھۇ ئۇنىڭغا: «بۇ پالانى قەبىلە» دەپ تونۇشتۇرسا، ئەبۇ سۇفيان: «مەن ئۇلارغا نېمە قىلغان بولغىيىتتىم؟» دەيتتى. ھەتتاكى مىسلىسىز بىر قوشۇن يىتىپ كەلدى. ئەبۇ سۇفيان: «بۇلار كىملەر؟» دەپ سورىدى، ئابباس رەزىيەللاھۇ ئەنھۇ: «بۇلار ئەنسارلاردۇر، بايراق كۆتۈرگەن كىشى ئۇلارنىڭ ئەمرى سەئەد ئىبنى ئۇبادە بولىدۇ» دېدى. سەئەد رەزىيەللاھۇ ئەنھۇ ئەبۇ سۇفياننىڭ ئۇدۇلىغا كەلگەندە: «ئى ئەبۇ سۇفيان! بۈگۈن قىرغىن قىلىدىغان، كەئبە ھالال سانلىدىغان كۈن» دېدى. ئاندىن يەنە بىر قوشۇن كەلدى. ئۇ — قوشۇنلار ئىچىدىكى ئەڭ ئاز ۋە ئەڭ سەرخىل قوشۇن ئىدى. ئۇلارنىڭ ئىچىدە رەسۇلۇللاھ ﷺ ۋە ئۇنىڭ ساھابىلىرى بار ئىدى. بۇ قوشۇننىڭ بايرىقىنى زۇبەير ئىبنى ئەۋۋام رەزىيەللاھۇ ئەنھۇ كۆتۈرگەن ئىدى.

رەسۇلۇللاھ ﷺ ئەبۇ سۇفياننىڭ يېنىدىن ئۆتكەندە ئەبۇ سۇفيان رەسۇلۇللاھ ﷺ گە سەئەدنىڭ دېگەنلىرىنى خەۋەر قىلغانىدى، پەيغەمبەر ﷺ: «سەئەد يالغان ئېيتىپتۇ، بۈگۈن ئاللاھ كەئبىنى ئۇلۇغلايدىغان ۋە ئۇنىڭغا يوپۇق يېپىلىدىغان كۈن» دېدى. ئاندىن رەسۇلۇللاھ ﷺ بايراقنى سەئەدتىن ئېلىپ، ئۇنىڭ ئوغلى قەيسكە بېرىشنى بۇيرىدى ۋە بايراق سەئەدتىن ئۇنىڭ ئوغلىنىڭ قولىغا ئۆتسە،

بايراق ئەنسارلارنىڭ قولىدىن يەنىلا بىر پۈتۈن چىقىپ كەتمەيدىكەن دەپ قارىدى.

ئاندىن رەسۇلۇللاھ ﷺ بايرىقىنى ھەجۈن دېگەن ئورۇنغا قادا شقا بۇيرۇپ يولىنى داۋام قىلدى. رەسۇلۇللاھ ﷺ مەككىنى فەتھ قىلغان، ياردەم بىرىلگەن، پېشانىسى يۈك - تاقىسىغا تېگىپ قالغۇدەك دەرىجىدە ئېگىشىپ، ئۆزىنى اللە ئۈچۈن تۆۋەن تۇتقان ۋە: «إِنَّا فَتَحْنَا لَكَ فَتْحًا مُبِينًا» «بىز ساڭا ھەقىقەتەن روشەن غەلبە ئاتا قىلدۇق»<sup>①</sup> دېگەن ئايەتنى قايتا - قايتا ئوقۇغان ھالدا مەككىگە كىردى.

پەيغەمبەر ﷺ قوشۇنىنىڭ ئوڭ قانىتىغا خالىد ئىبنى ۋەلىد رەزىيەللاھۇ ئەنھۇنى، سول قانىتىغا زۇبەير ئىبنى ئەۋۋام رەزىيەللاھۇ ئەنھۇنى ئەمىر قىلىپ يولغا سالدى ۋە: «مەسجىدىل ھەرەمگە كىرىۋالغان كىشى ئامان بولىدۇ، ئەبۇ سۇفياننىڭ ھويلىسىغا كىرىۋالغان كىشى ئامان بولىدۇ، ئۆز ئۆيىگە كىرىپ ئىشىكىنى تاقىۋالغان كىشى ئامان بولىدۇ» دېدى.

رەسۇلۇللاھ ﷺ مېڭىپ مەسجىدىل ھەرەمگە كەلدى، ئاندىن ئۆز ئۆلىغى ئۈستىدە ئۇنى تاۋاپ قىلدى، شۇ چاغدا كەئبىنىڭ ئەتراپىدا 360 دانە بۇت بار ئىدى. پەيغەمبەر ﷺ قولىدىكى ياچاق ئوقى بىلەن ئۇلارنى ئوقۇپ تۇرۇپ: «ھەقىقەت كەلدى، باتىل يوقالدى، باتىل ھەقىقەتەن ئاسان يوقىلىدۇ. ھەق كەلدى، باتىل (بىرەر مەخلۇقنى) پەيدا قىلالمايدۇ، (يوقالغان بىرەر مەخلۇقنى) ئەسلىگە كەلتۈرەلمەيدۇ» دېيىشكە باشلىدى. بۇتلار دۈم چۈشۈۋاتاتتى. ئاندىن پەيغەمبەر ﷺ كەئبىگە كىردى. كەئبە ئىچىدە سۈرەتلەر بار بولۇپ، پەيغەمبەر ﷺ ئۇنى ئۆچۈرۈشكە بۇيرىدى. شۇنىڭ بىلەن سۈرەتلەر ئۆچۈرۈلدى. ئاندىن پەيغەمبەر ﷺ كەئبىنىڭ ئىچىدە ناماز ئوقۇدى. پەيغەمبەر ﷺ نامازدىن كېيىن كەئبىنىڭ ئىچىنى ئايلاندى ۋە ئۇنىڭ بۇلۇڭلىرىدا تەكبىر ئېيتىپ، تەۋھىد كەلمىسىنى ئېيتىپ ماڭدى. ئاندىن كەئبىنىڭ ئىشىكىگە كېلىپ توختىدى. ھالبۇكى، قۇرەيشلىكلەر تۆۋەندە رەسۇلۇللاھ ﷺ نىڭ نېمە قىلارنى كۈتۈپ تۇراتتى. پەيغەمبەر ﷺ ئىشىكىنىڭ ئىككى تەرىپىنى تۇتۇپ تۇرۇپ: «اللە تىن باشقا ھېچبىر ھەق ئىلاھ يوقتۇر، ئۇ يەككە - يېگانىدۇر، ئۇنىڭ ھېچ شېرىكى يوقتۇر،

<sup>①</sup> سۈرە فەتھ 1 - ئايەت.

پادشاھلىق ۋە بارلىق ھەمدۇ-سانا ئاللاھقا خاستۇر، ئاللاھ ھەر نەرسىگە قادىردۇر، ئاللاھ ئۆز ۋەدىسىنى ئەمەلگە ئاشۇردى، بەندىسىگە ياردەم بەردى، كۆپ قوشۇننى ئۆزى يالغۇز مەغلۇب قىلدى. ئى قۇرەيش جامائەسى! ھەقىقەتەن ئاللاھ تائالا سىلەردىن جاھىلىيەتنىڭ مۇغەمبەرلىكىنى ۋە ئەجدادلىرى بىلەن پەخىرلىنىشنى كەتكۈزدى. ئىنسانلارنىڭ ھەممىسى ئادەمنىڭ بالىلىرى، ئادەم بولسا تۇپراقتىن يارالغان» دېدى. ئاندىن مۇنۇ ئايەتنى ئوقۇدى: ﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ﴾ «ئى ئىنسانلار! سىلەرنى بىز ھەقىقەتەن بىر ئەر، بىر ئايالدىن، (ئادەم بىلەن ھەۋۋادىن ئىبارەت) بىر ئاتا بىر ئانىدىن ياراتتۇق. ئۆز ئارا تونۇشۇشۇڭلار ئۈچۈن سىلەرنى نۇرغۇن مىللەت ۋە ئۇرۇق قىلدۇق، ھەقىقەتەن ئەڭ تەقۋادار بولغانلىرىڭلار ئاللاھنىڭ دەرگاھىدا ئەڭ ھۆرمەتلىك ھېسابلىنىشىلەر (يەنى كىشىلەرنىڭ بىر-بىرىدىن ئارتۇق بولۇشى نەسەب بىلەن ئەمەس، تەقۋادارلىق بىلەن بولىدۇ)، ئاللاھ ھەقىقەتەن ھەممىنى بىلگۈچىدۇر، ھەممىدىن خەۋەرداردۇر»<sup>①</sup>.

پەيغەمبەر ﷺ: «ئى قۇرەيش جامائەسى! سىلەر مېنى ئۆزۈڭلارغا نېمە قىلىدۇ دەپ ئويلايسىلەر؟» دېدى، ئۇلار: «ياخشىلىق قىلىدۇ دەپ ئويلايمىز چۈنكى سەن ياخشى قېرىندىشىمىز ۋە ياخشى قېرىندىشىمىزنىڭ ئوغلى» دېيىشتى. پەيغەمبەر ﷺ: «مەن سىلەرگە يۇسۇفنىڭ قېرىنداشلىرىغا دېگەن: ﴿لَا تُتْرَبُ عَلَيْكُمْ الْيَوْمَ يَغْفِرَ اللَّهُ لَكُمْ﴾ >بۈگۈن سىلەر ئەيىبلەشكە ئۇچرىمايسىلەر، ئاللاھ سىلەرنى كەچۈرسۇن!<<sup>②</sup> سۆزىنى دەيمەن، بېرىڭلار! ھەممىڭلار ئازاد» دېدى.

پەيغەمبەر ﷺ مەككە فەتھىسىنىڭ ئىككىنچى كۈنى كىشىلەر ئىچىدە خۇتبە سۆزلىمەكچى بولۇپ ئورنىدىن تۇردى. ئۇ ئاللاھقا ھەمدۇ-سانا ئېيتتى، ئاندىن: «مەككىنى ئاللاھ تائالا ھۆرمەتلىك قىلغان، كىشىلەر ھۆرمەتلىك قىلمىغان. شۇڭا ئاللاھقا ۋە ئاخىرەت كۈنىگە ئىمان ئېيتقان بىر كىشىگە ئۇنىڭدا قان تۆكۈش ۋە ئۇنىڭدىكى دەرەخلەرنى كېسىش ھالال بولمايدۇ. ئەگەر بىرەر كىشى <رەسۇلۇللاھ ﷺ ئۇرۇش قىلغانلىقى ئۈچۈن ئۇرۇش قىلىش رۇخسەت> دەپ قارىسا،

<sup>①</sup> سۈرە ھۇجرات 13 - ئايەت.

<sup>②</sup> سۈرە يۇسۇف 92 - ئايەتنىڭ بىر قىسمى.



سىلەر ئۇنىڭغا: <اللہ تائالا پەيغەمبەرگە رۇخسەت بەرگەن، سىلەرگە رۇخسەت بەرمىگەن> دەڭلار! ماڭا ئۇنىڭدا كۈندۈزدىن پەقەت مەلۇم ۋاقىتلا رۇخسەت بىرىلگەنىدى، بۈگۈن ئۇنىڭ ھۆرمىتى تۈنۈگۈنكىدەكلا ئەسلىگە قايتتى. بۇنى مۇشۇ يەردە بارلار يوقلارغا يەتكۈزسۇن» دېدى.

رەسۇلۇللاھ ﷺ گە مەككىدە ئۇرۇش قىلىش ھالال قىلىنغان ۋاقىت — فەتھ كۈنى كۈن چىققاندىن باشلاپ ئەسىر نامىزىغىچە بولغان ۋاقىت ئىدى. رەسۇلۇللاھ ﷺ مەككىدە 19 كۈن تۇرۇپ، نامازنى قەسىر قىلىپ ئوقۇدى چۈنكى رەسۇلۇللاھ ﷺ سەپەرنى ئاخىرلاشتۇرۇشنى نىيەت قىلمىغان ئىدى. رەسۇلۇللاھ ﷺ مەككىدە تەۋھىدىنى مۇستەھكەملەش، ئىسلامنىڭ ئاساسلىرىنى تىكلەش، ئىماننى كۈچەيتىش ۋە كىشىلەردىن بەيئەت ئېلىش ئۈچۈن تۇرغان ئىدى.

مۇجاشسۇ رەزىيەللاھۇ ئەنھۇدىن مۇنداق نەقىل قىلىنغان: «أُتيت النبي ﷺ بأخي بعد الفتح قلت يا رسول الله جئتك بأخي لتبايعه على الهجرة. قال ذهب أهل الهجرة بما فيها. فقلت على أي شيء تبايعه؟ قال أبايعه على الإسلام والإيمان والجهاد» «مەن مەككە فەتھىدىن كېيىن قېرىندىشىمنى پەيغەمبەر ﷺ نىڭ يېنىغا ئېلىپ كېلىپ: <ئى رەسۇلۇللاھ! قېرىندىشىمنى ئۇنىڭدىن ھىجرەتكە بەيئەت ئېلىشنىڭ ئۈچۈن ئېلىپ كەلدىم> دېسەم، پەيغەمبەر ﷺ: <ھىجرەت ئەھلى پەزىلەت ۋە ساۋابلارنى ئېلىپ كەتتى> دېدى. مەن: <ئۇنىڭدىن نېمىگە بەيئەت ئالىسەن؟> دېسەم، پەيغەمبەر ﷺ: <ئۇنىڭدىن ئىسلامغا، ئىمانغا ۋە جىھادقا بەيئەت ئالىمەن> دېدى».<sup>①</sup>

بۇ روشەن غەلبە بىلەن اللە نىڭ نۇسرىتى مۇكەممەللەشتى، كىشىلەر اللە نىڭ دىنىغا توپ-توپ بولۇپ كىردى، اللە نىڭ شەھىرى — اللە نى بىر دەپ ئېتىقاد قىلىش، اللە نىڭ ئەلچىسىنى تەستىقلاش، اللە نىڭ كىتابىنى ھاكىم قىلىش ئېلان قىلىنغان ئىسلامىي شەھەرگە ئايلاندى.

اللە قا ھەمدىلەر بولسۇنكى، بۇ شەھەرنىڭ شانۇ-شەۋكىتى مۇسۇلمانلارنىڭ بولدى، شېرىك مەغلۇب بولۇپ، ئۇنىڭ زۇلمىتى پاچاقلىنىپ تاشلاندى. مانا بۇ — اللە تائالانىڭ قىيامەت كۈنىگىچە بەندىلىرىگە قىلىدىغان پەزىلى.

<sup>①</sup> بۇخارى توپلىغان.

مەرھەمەتتىن دۇر.

ئى اللہ! بىزگە بۇ كاتتا نېئەتكە شۈكۈر قىلىشنى رىزىق قىلىپ بەرگىن،  
ئىسلام ئۈمىتى ئۈچۈن ھەر زامان، ھەر ماكاندا نۇسرەتنى ئىشقا ئاشۇرۇپ  
بەرگىن. ئى مېھرىبان اللہ! ئۆز رەھمىتىڭ بىلەن بىزنى، ئاتا-ئانىلىرىمىزنى  
ۋە بارچە مۇسۇلمانلارنى مەغپىرەت قىلغىن.

اللہ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلىسىگە، جىمى  
ساھابىلىرىگە رەھمەت ۋە تىنچ-ئامانلىق ئاتا قىلسۇن!

20 - سۆھبەت

نۇسرەتنىڭ ھەقىقىي سەۋەبلىرى

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرى، يىللىرى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، اللھ تائالا مۇئىمىنلەرگە بەدر، ئەھزاب، مەككە فەتھىسى،

ھۈنەين ۋە ئۇنىڭدىن باشقا نۇرغۇن جەڭ مەيدانلىرىدا ياردەم بەرگەن. ھەقىقەتەن  
 اللہ تائالا ئۆز ۋەدىسىنى ئىشقا ئاشۇرۇپ ئۇلارغا ياردەم بەردى. اللہ تائالا مۇنداق  
 دەيدۇ: ﴿وَكَانَ حَقًّا عَلَيْنَا نَصْرُ الْمُؤْمِنِينَ﴾ «مۇئمىنلەرگە ياردەم قىلىش بىزگە تېگىشلىك  
 بولدى»<sup>①</sup>.

اللہ تائالا يەنە مۇنداق دەيدۇ: ﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ  
 الْأَشْهَادُ﴾ يَوْمَ لَا يَنْفَعُ الظَّالِمِينَ مَعْرِزَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ ﴿«شەك - شۈبھىسىزكى،  
 بىز پەيغەمبەرىمىزگە، مۇئمىنلەرگە ھاياتى دۇنيادا ۋە (پەرىشتە، پەيغەمبەر ۋە  
 مۇئمىنلەردىن بەندىلەرنىڭ ئەمەللىرىگە گۇۋاھ بولىدىغان) گۇۋاھچىلار ھازىر  
 بولىدىغان كۈندە ئەلۋەتتە ياردەم بىرىمىز [51]. ئۇ كۈندە كاپىرلارنىڭ ئۆزلىرى  
 پايدا بەرمەيدۇ، ئۇلار لەنەتكە ئۇچرايدۇ، ئۇلار ئاخىرىنىڭ ئازابىغا دۇچار بولىدۇ  
 [52]»<sup>②</sup>.

مۇئمىنلەر اللہ نىڭ دىنىغا ياردەم بەرگەنلىكى ئۈچۈن اللہ تائالا ئۇلارغا ياردەم  
 بەردى. اللہ نىڭ دىنى باشقا پۈتۈن دىنلاردىن غالىبتۇر. كىمكى اللہ نىڭ دىنىغا  
 مۇستەھكەم ئېسىلسا بارلىق ئۈمەتلەرنىڭ ئۈستىدىن غالىب كېلىدۇ. اللہ  
 تائالا مۇنداق دەيدۇ: ﴿هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ  
 الْمُشْرِكُونَ﴾ «اللہ ھەق دىن (ئىسلام) نى بارلىق دىنلاردىن ئۈستۈن قىلىش  
 ئۈچۈن، ئۆزىنىڭ پەيغەمبىرىنى (يەنى مۇھەممەد ﷺ نى تولۇق) ھىدايەت ۋە ھەق  
 دىن بىلەن ئەۋەتتى، مۇشرىكلار ئۇنىڭ (ئۈستۈن بولۇشىنى) يامان كۆرگەن  
 تەقدىردىمۇ»<sup>③</sup>.

ئۇلار نۇسرەتنىڭ ماددى ۋە مەنىۋى سەۋەبلىرىنى ھازىرلىغانلىقى ئۈچۈن،  
 اللہ تائالا ئۇلارغا ياردەم بەرگەن. ئۇلار اللہ نىڭ كۆرسەتمىسىنى تۇتقانلىقى،  
 اللہ نىڭ يولى بويىچە ماڭغانلىقى ۋە اللہ تائالانىڭ ئۇلارنى مۇستەھكەم  
 قىلغانلىقى سەۋەبلىك دۈشمەنلىرى ئۈستىدىن غالىب كېلىدىغان ئىرادىگە  
 ئىگە بولغان. اللہ تائالا مۇنداق دەيدۇ: ﴿وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ  
 مُؤْمِنِينَ﴾ ﴿إِنْ يَمْسَسْكُمْ قَرْحٌ فَقَدْ مَسَّ الْقَوْمَ قَرْحٌ مِثْلُهُ وَتِلْكَ الْأَيَّامُ نُدَاوِلُهَا بَيْنَ النَّاسِ﴾ «(جىھادتىن)

① سۈرە رۇم 47 - ئايەتنىڭ بىر قىسمى.

② سۈرە غافىر 51 - ۋە 52 - ئايەتلەر.

③ سۈرە تەۋبە 33 - ئايەت.

بوششىپ قالماڭلار، شەھىد بولغانلار ئۈچۈن قايغۇرماڭلار، ئەگەر مۇئىن بولساڭلار، ئۈستۈنلۈك قازىنىسىلەر [139]. ئەگەر سىلەرگە شىكەستلىك يەتكەن بولسا (يەنى بۇ جەڭدە سىلەر يارىلانغان ۋە شەھىد بولغان بولساڭلار)، دۈشمەنلەرگىمۇ (بەدر جېڭىدە) ئوخشاشلا شىكەستلىك يەتتى (يەنى ئۇلار يارىلاندى ۋە ئۆلتۈرۈلدى). بۇ كۈنلەرنى ئىنسانلار ئارىسىدا ئايلاندۇرۇپ تۇرىمىز (يەنى غەلبىنى ھەمىشە بىر پىرقىدە قىلماي، بىر كۈن بۇ پىرقىدە، بىر كۈن ئۇ پىرقىدە قىلىمىز)»<sup>①</sup>.

اللہ تائالا يەنە مۇنداق دەيدۇ: ﴿وَلَا تَهْتُوا فِي ابْتِغَاءِ الْقَوْمِ إِنْ تَكُونُوا تَأْلَمُونَ فَإِنَّهُمْ يَأْلَمُونَ كَمَا تَأْلَمُونَ وَتَرْجُونَ مِنَ اللَّهِ مَا لَا يَرْجُونَ وَكَانَ اللَّهُ عَلِيمًا حَكِيمًا﴾ «دۈشمەننىڭ ئارقىسىدىن قوغلاشقا سۇسۇلۇق قىلماڭلار؛ ئەگەر سىلەر قىينالساڭلار، ئۇلارمۇ خۇددى سىلەرگە ئوخشاش قىيىنلىدۇ، سىلەر ئۇلار ئۈمىد قىلمايدىغان نەرسىنى (يەنى شەھىد بولۇشنى، ساۋابىنى ۋە غەلبىنى) ئىن ئۈمىد قىلىسىلەر. اللہ ھەممىنى بىلگۈچىدۇر، ھېكمەت بىلەن ئىش قىلغۇچىدۇر»<sup>②</sup>.

اللہ تائالا يەنە مۇنداق دەيدۇ: ﴿فَلَا تَهْتُوا وَتَدْعُوا إِلَى السَّلْمِ وَأَنْتُمْ الْأَعْلَوْنَ وَاللَّهُ مَعَكُمْ وَلَنْ يَتَرَكُمُ أَعْمَالِكُمْ﴾ ﴿إِنَّمَا الْحَيَاةُ الدُّنْيَا لَعِبٌ وَلَهْوَ﴾ «سىلەر ئۈستۈن بولغان ھالەتتە (يەنى قۇۋۋىتىڭلار زور، سانىڭلار كۆپ ۋە جەڭ قوراللىرىڭلار سەرخىل ھالىتىڭلاردا) دۈشمەنلەرنى قوغلاشتىن بوششىپ قالماڭلار ۋە تىنچلىققا چاقىرماڭلار، اللہ سىلەر بىلەن بىرگىدۇر، اللہ ھەرگىز ئەمىلىڭلارنىڭ (ساۋابىنى) كېمەيتىۋەتمەيدۇ [35]. دۇنيا تىرىكچىلىكى پەقەت ئويۇن ۋە تاماشادىن ئىبارەتتۇر»<sup>③</sup>.

ئۇلار اللہ تائالانىڭ مانا شۇنىڭغا ئوخشاش روھلاندۇرۇشى ۋە مۇستەھكەم

① سۈرە ئال ئىمران 139 - ئايەت ۋە 140 - ئايەتنىڭ بىر قىسمى .

② سۈرە نىسا 104 - ئايەت .

③ ئەمما كاپىرلارنىڭ كۈچى ۋە سانى بارلىق مۇسۇلمانلارغا نىسبەتەن تېخىمۇ زور بولغان شارائىتلاردا ۋە مۇسۇلمانلارنىڭ ئىمامى (خەلىپە ياكى شۇ يۇرتتىكى نوپۇزلۇق سۇلتانلىق قىلمۇتاقان ئەمىر) شۇ كاپىرلار بىلەن تىنچلىق تۇرۇش ۋە ئۆزئارا ئەھدە تۇزۇشنى پايدىلىق دەپ قارىغان بولسا، شۇ ئەمىرنىڭ بۇ سۆلىھنى قىلىش ھوقۇقى بولىدۇ چۈنكى رەسۇلۇللاھ ﷺ قۇرەيش كاپىرلىرى تەرىپىدىن سۆلىھگە ۋە ئون يىل ئۆزئارا ئۇرۇش توختىتىشقا چاقىرىلغان چاغدا رەسۇلۇللاھ ﷺ كاپىرلارنىڭ بۇ چاقىرىقىغا ماقۇل بولغان («المصباح المنير في تهذيب تفسير ابن كثير» ناملىق كىتاب 1328 - بەت).

④ سۈرە مۇھەممەد 35 - ئايەت ۋە 36 - ئايەتنىڭ بىر قىسمى .

قىلىشى ئارقىلىق، كۈچ-قۇۋۋەت ۋە كەسكىن ئىرادە بىلەن ماڭدى. ئۇلار رەببىنىڭ: «وَأَعِدُّوا لَهُمْ مَا اسْتَطَعْتُمْ مِنْ قُوَّةٍ» «دۈشمەنلىرىڭلار (بىلەن ئۇرۇش قىلىش) ئۈچۈن، قولۇڭلاردىن كېلىشىچە قورال كۈچى، جەڭ ئېتى تەييارلاڭلار»<sup>①</sup> دېگەن سۆزىگە بويسۇنۇش يۈزىسىدىن، مەنىۋى جەھەتتىكى روھىي قۇۋۋەت ۋە ماددى جەھەتتىكى ئەسكىرىي قۇۋۋەتتىن تېگىشلىك نېسىۋىسىنى ئېلىپ، اللە نىڭ دىنىغا ياردەم بەرگەنلىكى ئۈچۈن اللە تائالا ئۇلارغا ياردەم بەردى.

اللە تائالا مۇنداق دەيدۇ: «وَلْيُنْصِرَنَّ اللَّهُ مَن يَنْصُرُهُ إِنَّ اللَّهَ لَقَوِيٌّ عَزِيزٌ ﴿٤٠﴾ الَّذِينَ إِنْ مَكَّنَّا لَهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ ﴿٤١﴾» «كىمكى اللە نىڭ دىنىغا ياردەم بېرىدىكەن، ئەلۋەتتە اللە ئۇنىڭغا ياردەم بېرىدۇ، اللە ئەلۋەتتە كۈچلۈكتۇر، غالبىتۇر [40]. (اللە نىڭ ياردىمىگە ئېرىشىشكە ھەقىلىق بولغانلار) شۇنداق كىشىلەردۇركى، ئەگەر ئۇلارنى يەر يۈزىدە ئۈستۈنلۈككە ئىگە قىلساق، نامازنى ئادا قىلىدۇ، زاكات بېرىدۇ، ياخشى ئىشلارغا بۇيرۇيدۇ، يامان ئىشلاردىن توسىدۇ، ئىشلارنىڭ ئاقىۋىتى اللە قا مەنسۇپتۇر (يەنى ھەممە ئىشلار ئاخىرەتتە اللە قا قايتىدۇ) [41]»<sup>②</sup>.

مانا بۇ ئىككى ئايەت كەرىمىدە اللە تائالا ئۆزىنىڭ دىنىغا ياردەم بەرگەن كىشىگە ياردەم بېرىدىغانلىقىنى لەۋزىي ۋە مەنىۋى جەھەتتىن كۈچلەندۈرۈپ ۋەدە قىلدى.

مۇئمىن كىشى نۇسرەت سەۋەبلىرىنىڭ يىراقلاپ كەتكەنلىكىگە قاراپلا «نۇسرەت كېچىكىپ قالدى» دەپ قارىغان ۋاقىتتا، اللە تائالانىڭ: «وَلِلَّهِ عَاقِبَةُ الْأُمُورِ» «ئىشلارنىڭ ئاقىۋىتى اللە قا مەنسۇپتۇر (يەنى ھەممە ئىشلار ئاخىرەتتە اللە قا قايتىدۇ)»<sup>③</sup> دېگەن سۆزى ئۇنىڭ قەلبىنى خاتىرجەم قىلىدۇ چۈنكى ئىشلارنىڭ ئاقىۋىتى يەككە-يېگانە اللە قا مەنسۇپتۇر، اللە تائالا خالىغان نەرسىنى ھېكمىتىنىڭ تەقەززاسى بويىچە ئۆزگەرتىدۇ.

مانا بۇ ئىككى ئايەتتە غەلبىگە ئېرىشىش ئۈچۈن ھازىرلاشقا تېگىشلىك سۈپەتلەر بايان قىلىندى، ئۇ بولسىمۇ مۇئمىن زېمىندا ئۈستۈنلۈككە

① سۈرە ئەنفال 60 - ئايەتنىڭ بىر قىسمى.

② سۈرە ھەج 40 - ئايەتنىڭ بىر قىسمى ۋە 41 - ئايەت.

③ سۈرە ھەج 41 - ئايەتنىڭ بىر قىسمى.

ئېرىشكەندىن كېيىن، ئۇنى ئۆزىدە مۇجەسسەملەيدىغان سۈپەتلەردۇر. زېمىندا ئۈستۈنلۈككە ئېرىشىش — مۇئىننى تەكەببۇرلۇق، ھاكاۋۇرلۇق، چوڭچىلىق قىلىش ۋە بۇزۇقچىلىق قىلىشقا قۇتراتمايدۇ بەلكى ئۇنىڭ ئالەمنىڭ دىنىدا كۈچ-قۇۋۋىتىنى ۋە ئۇنىڭغا مۇستەھكەم ئېسىلىشىنى زىيادە قىلىدۇ. بىرىنچى سۈپەت: ﴿الَّذِينَ إِنْ مَكَّنَّاهُمْ فِي الْأَرْضِ أَقَامُوا الصَّلَاةَ﴾ «ئالەمنىڭ ياردىمىگە ئېرىشىشكە ھەقىقەت بولغانلار) شۇنداق كىشىلەردۇركى، ئەگەر ئۇلارنى يەر يۈزىدە ئۈستۈنلۈككە ئىگە قىلساق، نامازنى ئادا قىلىدۇ»<sup>①</sup>.

زېمىندا ئۈستۈنلۈككە ئىگە بولۇش پەقەت يەككە-يېگانە ئالەم قانداق ئىبادەت قىلىش ئەمەلگە ئاشقاندىن كېيىن بولىدۇ. ئالەم تائالا مۇنداق دەيدۇ: ﴿وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ﴾ «ئالەم ئىچكىلاردىكى ئىمان ئېيتقان ۋە ياخشى ئەمەللەرنى قىلغان كىشىلەرگە، ئۇلاردىن بۇرۇن ئۆتكەنلەرنى زېمىندا ھۆكۈمران قىلغاندەك، ئۇلارنىمۇ چوقۇم ھۆكۈمران قىلىشىنى، ئۇلار ئۈچۈن تاللىغان دىننى چوقۇم مۇستەھكەم قىلىپ بىرىشىنى ۋە ئۇلارنىڭ قورقۇنچىسىنى ئامانلىققا ئايلاندۇرۇپ بىرىشىنى ۋەدە قىلدى، ئۇلار ماڭا ئىبادەت قىلىدۇ، ماڭا ھېچ نەرسىنى شېرىك كەلتۈرمەيدۇ، شۇ ۋەدىدىن كېيىن كاپىر بولغانلار ئالەمنىڭ ئىتائىتىدىن چىققۇچىلاردۇر»<sup>②</sup>.

بەندە قاچانكى سۆزلىرى، ئىش-ھەرىكەتلىرى ۋە ئىرادىسىدە ئالەم قانداق ئىبادەت قىلىپ، بۇ ئىبادەت بىلەن يۈز-ئابروىغا ئىگە بولۇشى، مەدھىيلىنىشىنى ۋە دۇنيادىن بىرەر نەرسىگە ئېرىشىشىنى مەقسەت قىلماستىن، پەقەت ئالەمنىڭ رازىلىقىنى ۋە ئاخىرەت ماكانىنى مەقسەت قىلسا ھەمدە خۇشاللىق ۋە خاپىلىق، قىيىنچىلىق ۋە كەڭرىچىلىك ۋاقىتلىرىدا مۇشۇ خالىسى ئىبادەت ئۈستىدە داۋاملاشسا، ئالەم تائالا ئۇنى زېمىندا ئۈستۈنلۈككە ئىگە قىلىدۇ. دېمەك، بەندە زېمىندا ئۈستۈنلۈككە ئىگە بولۇش ئۈچۈن، ھېچبىر شېرىكى يوق، يەككە-يېگانە ئالەم قىلا ئىبادەت قىلغان بولۇشتىن ئىبارەت

① سۈرە ھەج 41- ئايەتنىڭ بىر قىسمى.

② سۈرە نۇر 55- ئايەت.

سۈپەتنى ئۆزىدە ھازىرلىغان بولۇشى لازىم.

ئىككىنچى سۈپەت: نامازنى شەرتلىرى، رۇكىنلىرى ۋە ۋاجىباتلىرىنى ئورۇندىغان ھالدا تەلەپ قىلىنغاندەك ئادا قىلىش.

ناماز — ئۇنىڭ مۇستەھەبلىرىنى ئورۇنداش بىلەن مۇكەممەل بولىدۇ. ئۇ بەندە تاھارەتنى كامىل ئالىدۇ؛ رۇكۇ، سەجدە، قىيام ۋە ئولتۇرۇشنى مۇكەممەل قىلىدۇ؛ نامازنىڭ ۋاقتىغا، جۈمەگە، جامائەتكە ۋە خۇشۇققا كۆڭۈل بۆلىدۇ. خۇشۇۋ — قەلبنىڭ پۈتۈن ۋۇجۇدى بىلەن نامازغا بىرىلىشى ۋە ئەزالارنىڭ ھۇزۇر ئېلىشىدۇر. چۈنكى خۇشۇۋ — نامازنىڭ جېنى ۋە يۈرىكى بولۇپ، خۇشۇۋسىز ناماز جانسىز جەسەتكە ئوخشايدۇ.

ئەممار ئىبنى ياسىر رەزىيەللاھۇ ئەنھۇ مۇنداق دېگەن: مەن پەيغەمبەر ﷺ نىڭ مۇنداق دېگەنلىكىنى ئاڭلىغان ئىدىم: «إِنَّ الرَّجُلَ لِيَنْصِرَفَ وَمَا كَتَبَ لَهُ إِلَّا عَشْرَ صَلَاةٍ، تِسْعَهَا، ثَمْنَهَا، سَبْعَهَا، سِدْسَهَا، خَمْسَهَا، رُبْعَهَا، ثَلَاثَهَا، نِصْفَهَا» «ھەقىقەتەن بىر كىشى (نامازدىن) قايتىدۇ. ھالبۇكى، ئۇ كىشىگە ئوقۇغان نامازنىڭ (ساۋابىدىن) ئوندىن بىرى، توققۇزدىن بىرى، سەككىزدىن بىرى، يەتتىدىن بىرى، ئالتىدىن بىرى، بەشتىن بىرى، تۆتتىن بىرى، ئۈچتىن بىرى ياكى يېرىمى يېزىلىدۇ».<sup>①</sup> ئۈچىنچى سۈپەت: ﴿وَأَتُوا الزَّكَاةَ﴾ «زاكات بىرىدۇ».<sup>②</sup>

بۇ — زاكاتنى ئاللاھنىڭ پەزىلىنى ۋە رازىلىقىنى تەلەپ قىلغان ھالدا، ھەقىقەت بولغان كىشىلەرگە چىن كۆڭلىدىن رازى بولۇپ تولۇق بىرىشتۇر. ئۇلار بۇ ئارقىلىق ئۆزلىرىنى ۋە ماللىرىنى پاكلايدۇ؛ ئۆزىنىڭ پىقىرى، مىسكىن ۋە ئۇلاردىن باشقا مۇھتاج قېرىنداشلىرىغا مەنپەئەت بىرىدۇ. پەرز بولغان زاكاتقا ھەقىقەت بولىدىغان كىشىلەرنىڭ بايانى 17 - سۆھبەتتە بايان قىلىنغان ئىدى. تۆتىنچى سۈپەت: ﴿وَأَمْرُوا بِالْمَعْرُوفِ﴾ «ياخشى ئىشلارغا بۇيرۇيدۇ».<sup>③</sup>

ياخشى ئىشلار — ئاللاھ ۋە ئاللاھنىڭ پەيغەمبىرى بۇيرىغان ۋاجىب ۋە مۇستەھەب ئىشلاردۇر. ئۇلار ئاللاھنىڭ شەرىئىتىنى بەرپا قىلىش، بەندىلەرنى ئىسلاھ قىلىش، ئاللاھنىڭ رەھىمىتى ۋە رازىلىقىغا ئېرىشىش ئۈچۈن بۇ ئىشلارغا

① ئەبۇ داۋۇد ۋە نەسائى توپلىغان.

② سۈرە ھەج 41 - ئايەتنىڭ بىر قىسمى.

③ سۈرە ھەج 41 - ئايەتنىڭ بىر قىسمى.



بۇيرۇيدۇ چۈنكى مۇئەمىن بىرى-بىرىنى چىڭىتىپ تۇرىدىغان بىناغا ئوخشايدۇ. شۇنىڭدەك، ئۆزىنىڭ رەببىگە ئىتائەت قىلغۇچى بولۇشنى ياخشى كۆرگەن مۇئەمىنگە، قېرىنداشلىرىنىڭمۇ رەببىگە ئىتائەت قىلغۇچى بولۇشنى ياخشى كۆرۈشى ۋاجىب بولىدۇ. ياخشى ئىشلارغا بۇيرۇش — ئىمان ئېيتىش ۋە تەستىقلاشتىن ئۇرغۇپ چىققان بولسا، ئۇنىڭغا بۇيرۇغان كىشى شۇ ياخشىلىقنى ئۆزى ئورۇندىغان بولۇشى لازىم چۈنكى ئۇ كىشى شۇ ئىشنىڭ دۇنيا ۋە ئاخىرەتلىك پايدا-مەنپەئەتلىرىگە ئىشىنىپ قانائەتلىنەنلىكتىن باشقىلارنى شۇ ئىشقا بۇيرۇيدۇ.

بەشىنچى سۈپەت: ﴿وَتَهْوَا عَنِ الْمُنْكَرِ﴾ «يامان ئىشلاردىن توسىدۇ»<sup>①</sup>. يامان ئىش — ئىبادەت ياكى ئەخلاق ۋە ياكى مۇئامىلىگە ئالاقىدار بولغان، اللە ۋە ئۇنىڭ پەيغەمبىرى چەكلىگەن چوڭ-كىچىك گۇناھلاردۇر. ئۇلار اللە نىڭ دىنىنى قوغداش، بەندىلەرنى ھىمايە قىلىش، بۇزۇقچىلىق ۋە ئازابنىڭ سەۋەبلىرىدىن ساقلىنىش ئۈچۈن ئاشۇ گۇناھلاردىن توسىدۇ.

دېمەك، ياخشى ئىشلارغا بۇيرۇش ۋە يامان ئىشلاردىن توسۇش — ئۈمىمەتنىڭ ئىززىتى ۋە بىرلىكى داۋاملىشىشىنىڭ كۈچلۈك تايانچىسىدۇر، ھەتتاكى بۇ ئارقىلىق كۆز قاراشلار ۋە پىكىرلەر بۆلۈنۈپ كەتمەيدۇ. شۇنىڭ ئۈچۈن، ياخشى ئىشلارغا بۇيرۇش ۋە يامان ئىشلاردىن توسۇش — دىننىڭ پەرزلىرىدىن بولۇپ، ھەربىر مۇسۇلمان ئەر ۋە ئايالغا قانداق بولۇشىچە پەرزدۇر. اللە تائالا مۇنداق دەيدۇ: ﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ﴾ ۋە «سېلىرىنىڭ ئاراڭلاردا خەيرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر [104]. روشەن دەلىللەر كەلگەندىن كېيىن ئايرىلىپ كېتىشكەن ۋە ئىختىلاپ قىلىشقان كىشىلەر (يەنى يەھۇدىيلار ۋە ناسارالار) دەك بولماڭلار، ئەنە شۇلار چوڭ ئازابقا دۇچار بولىدۇ [105]»<sup>②</sup>.

ئەگەر ياخشى ئىشلارغا بۇيرۇش ۋە يامان ئىشلاردىن توسۇش بولمىغان

① سۈرە ھەج 41 - ئايەتنىڭ بىر قىسمى.

② سۈرە ئال ئىمران 104 - ۋە 105 - ئايەتلەر.

بولسا، كىشىلەر پىرقىلەرگە بۆلۈنۈپ پارچىلىنىپ كەتكەن ۋە ھەر بىر گۇرۇھ ئۆزلىرىنىڭ ماڭغان يولى بىلەن خۇشاللانغان بولاتتى. ھالبۇكى، ياخشى ئىشلارغا بۇيرۇش ۋە يامان ئىشلاردىن توسۇش ئارقىلىق، بۇ ئۈمەت باشقا ئۈمەتلەردىن ئارتۇق قىلىندى. **اللہ تائالا مۇنداق دەيدۇ: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾** «ئى مۇھەممەد ئۈمىتى!» سىلەر ئىنسانلار مەنپەئەتى ئۈچۈن ئوتتۇرىغا چىقىرىلغان، ياخشىلىققا بۇيرۇپ يامانلىقتىن توسىدىغان، **اللہ قا ئىمان ئېيتىدىغان ئەڭ ياخشى ئۈمەتسىلەر**»<sup>①</sup>.

بۇ ئۈمەت ياخشى ئىشلارغا بۇيرۇش ۋە يامان ئىشلاردىن توسۇشنى تەرك ئەتسە لەنەتكە ئۇچرايدۇ. **اللہ تائالا مۇنداق دەيدۇ: ﴿لُعِنَ الَّذِينَ كَفَرُوا مِنَ بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ﴾** «بەنى ئىسرائىلدىن كاپىر بولغانلارغا داۋۇدنىڭ ۋە مەرىيەم ئوغلى ئىساننىڭ تىلى بىلەن (يەنى زەبۇردا ۋە ئىنجىلدا) لەنەت قىلىندى. بۇ (يەنى ئۇلارنىڭ لەنەتكە ئۇچرىشى) ئۇلارنىڭ ئاسىيلىق قىلغانلىقلىرى ۋە ھەددىدىن ئېشىپ كەتكەنلىكلىرىدىن بولدى [78]. ئۇلار ئۆزلىرى قىلغان يامان ئىشلاردىن بىر-بىرىنى توسمايتتى، ئۇلارنىڭ قىلمىشلىرى نېمىدېگەن يامان! [79]»<sup>②</sup>.

**اللہ تائالا كۆرسىتىپ بەرگەن بوشىشىپ قالماسلىق، ئىرادىلىك بولۇش ۋە ماددى قۇۋۋەت تەييارلاش بىلەن بىرگە، يۇقىرىقى بەش سۈپەت قاچان ئەمىلىيلەشسە، اللہ نىڭ ئىزنى بىلەن نۇسرەت ھاسىل بولىدۇ. اللہ تائالا مۇنداق دەيدۇ: ﴿وَعَدَ اللَّهُ لَا يُخْلِفَ اللَّهُ وَعْدَهُ وَلَكِنَّ أَكْثَرَ النَّاسِ لَا يَعْلَمُونَ﴾** «اللہ (ئۇلارنى غالب قىلىدىغانلىقىنى) ۋەدە قىلدى. اللہ ۋەدەسىگە خىلاپلىق قىلمايدۇ (چۈنكى اللہ نىڭ ۋەدىسى ھەقتۇر، سۆزى راستتۇر)، لېكىن كىشىلەرنىڭ تولىسى (بۇنى) بىلمەيدۇ [6]. ئۇلار ھاياتى دۇنيانىڭ تاشقى كۆرۈنۈشىنىلا بىلىدۇ، ئۇلار ئاخىرەتتىن (يەنى ئاخىرەت ئىشىدا ئويلىنىشتىن ۋە ئاخىرەت ئۈچۈن ئىشلەشتىن) غەپلەتتىدۇر»

① سۈرە ئال ئىمران 110 - ئايەتنىڭ بىر قىسمى.

② سۈرە مائىدە 78 - ۋە 79 - ئايەتلەر.

[7]»<sup>①</sup>. شۇندىلا ئۈمەتكە قەلبىگە كېچىپ باقمىغان اللە نىڭ نۇسرتى ھاسىل بولىدۇ.

اللە نىڭ ۋەدىسىگە شەكسىز ئىشەنگەن مۇئمىن شۇنى ئېنىق بىلىشى كېرەككى، ماددى سەۋەبلەر ھەرقانچە كۈچلۈك بولسىمۇ، ئۇ ئۇنى ياراتقان ۋە پەيدا قىلغان اللە نىڭ كۈچ-قۇۋۋىتىگە نىسبەتەن ھېچنەرسە ئەمەس. ئاد قەۋمى ئۆزىنىڭ كۈچ-قۇۋۋىتى بىلەن پەخىرلىنىپ: «كۈچ-قۇۋۋەتتە بىزدىن كىم ئارتۇق؟» دېگەندى. اللە تائالا مۇنداق دەيدۇ: ﴿أَوَلَمْ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً وَكَانُوا بِآيَاتِنَا يَجْحَدُونَ﴾<sup>②</sup> فَارْسَلْنَا عَلَيْهِمْ رِيحًا صَرْصَرًا فِي أَيَّامٍ نَحْسَاتٍ لِنُذِقَهُمْ عَذَابَ الْخِزْيِ فِي الْحَيَاةِ الدُّنْيَا وَعَذَابُ الْآخِرَةِ أَخْزَىٰ وَهُمْ لَا يُنصَرُونَ﴾<sup>③</sup> «ئۇلار ئۆزلىرىنى ياراتقان اللە نىڭ كۈچ-قۇۋۋەتتە ئۆزلىرىدىن ئۈستۈن ئىكەنلىكىنى بىلمىدىمۇ؟ ئۇلار بىزنىڭ ئايەتلىرىمىزنى ئىنكار قىلدى [15]. ئۇلارغا بۇ دۇنيادىلا خار قىلغۇچى ئازابنى تېتىتىشىمىز ئۈچۈن، شۇم كۈنلەردە قاتتىق سوغۇق شامالنى ئەۋەتتۇق، ئاخىرەتنىڭ ئازابى تېخىمۇ خار قىلغۇچىدۇر، ئۇلار (ئازابى دەپنى قىلىدىغان) ياردەمگە ئېرىشەلمەيدۇ [16]»<sup>④</sup>.

پىرئەۋن مىسىرنىڭ پادىشاھلىقى ۋە ئاستىدىن ئېقىپ تۇرغان مىسىرنىڭ دەريالىرى بىلەن پەخىرلەنگەن ئىدى. اللە تائالا ئۇنى ئۆزى پەخىرلەنگەن سۇ بىلەن غەرق قىلىپ، ئۇنىڭ پادىشاھلىقىنى مۇسا ۋە ئۇنىڭ قەۋمىگە مىراس قىلىپ بەردى. مۇسا بولسا پىرئەۋننىڭ نەزىرىدە ئەرزىمەس، ئوچۇق گەپ قىلالمايدىغان ئادەم ئىدى.

قۇرەيش مۇشرىكلىرى ئۆزىنىڭ تەكەببۇرلۇقى ۋە كۈچ-قۇۋۋىتى بىلەن پەخىرلىنىپ، كىشىلەرگە چوڭچىلىق ۋە رىيا قىلغان ھالدا كاتتىۋاشلىرى ۋە داھىيلىرى بىلەن يۇرتلىرىدىن چىققان ئىدى. ئۇلار: «بىز بەدرگە بېرىپ، تۈگىلەرنى سويۇپ، ھاراق-شارابلارنى ئىچىپ، ناخشىچىلار ناخشا ئېيتىپ، كۈچ-قۇۋۋىتىمىزنى ئەرەبلەرگە ئاڭلاتماي تۇرۇپ قايتمايمىز. شۇنداق قىلساق ئۇلار بىزدىن مەڭگۈ قورقىدىغان بولىدۇ» دېيىشكەندى. ئاندىن ئۇلار پەيغەمبەر ﷺ ۋە ئۇنىڭ ساھابىلىرىنىڭ قوللىرى ئارقىلىق ئېچىنىشلىق مەغلۇب بولۇپ،

① سۈرە رۇم 6 - ۋە 7 - ئايەتلەر.

② سۈرە فۇسسىلەت 15 - ئايەتنىڭ بىر قىسمى ۋە 16 - ئايەت.


تاپلىرى بەدر قۇدۇقىغا تاشلاندى ۋە قىيامەت كۈنىگىچە كىشىلەرنىڭ خارلىق ھەققىدىكى سۆزلىرىنىڭ تېمىسىغا ئايلاندى.

بىز مۇسۇلمانلار مۇشۇ ئەسىردە نۇسرەت سەۋەبلىرىنى تۇتۇپ، دىنىمىزنىڭ ۋاجىبلىرىنى ئورۇندىساق، باشقىلارغا ئەگەشكۈچى ئەمەس بەلكى ئۇلارغا ئۈلگە بولساق، ھازىرقى زامان جەڭ ۋاستىلىرىنى سەمىمىيەت ۋە ئىخلاسلار بىلەن تۇتساق، اللە تائالا بىزگە دۈشمەنلىرىمىزگە قارشى خۇددى بىزدىن ئىلگىرىكىلەرگە ياردەم بەرگەندەك ئەلۋەتتە ياردەم بىرىدۇ. اللە ئۆز ۋەدىسىنى ئىشقا ئاشۇردى، بەندىسىگە ياردەم بەردى، كۆپ قوشۇننى ئۆزى يالغۇز مەغلۇب قىلدى. اللە تائالا مۇنداق دەيدۇ: «سُنَّةَ اللَّهِ فِي الَّذِينَ خَلَوْا مِنْ قَبْلُ وَلَنْ تَجِدَ لِسُنَّةِ اللَّهِ تَبْدِيلًا» «بۇ (يەنى مۇناپىقلارغا اللە نىڭ تۇتقان يولى) اللە نىڭ ئۆتكەنكى ئۈممەتلەرگە تۇتقان يولىدۇر، اللە نىڭ تۇتقان يولىدا ھېچقانداق ئۆزگىرىش تاپالمايسەن»<sup>۶۲</sup>.

ئى اللە! بىز ئۇ ئارقىلىق غەلبە قازىنىدىغان، ئىززەت ۋە ھۆرمەتكە ئېرىشىدىغان، ئىسلام يۈكسىلىدىغان، كاپىر ۋە ئاسىيلار خار بولىدىغان نۇسرەت سەۋەبلىرىنى بىزگە ھازىرلاپ بەرگىن، سەن ھەقىقەتەن كەرەملىك ۋە سېخىي زاتتۇرسەن.

اللە تائالا پەيغەمبىرىمىز مۇھەممەد ﷺ گە، ئۇنىڭ ئائىلە - تاۋابىئاتلىرىغا ۋە بارلىق ساھابىلىرىگە رەھمەت ۋە تىنىچ - ئامانلىق ئاتا قىلسۇن!

<sup>۶۲</sup> سۈرە ئەھزاب 62 - ئايەت.



21 - سۆھبەت  
 رامزان ئېيىنىڭ ئاخىرقى ئون  
 كۈنىنىڭ پەزىلىتى

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئەممىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، رامزان ئېيىنىڭ ئاخىرقى ئون كۈنى سىلەرگە يېتىپ

كەلدى. بۇ كۈنلەردە كۆپلىگەن ياخشىلىق ۋە ئەجىرلەر، مەشھۇر پەزىلەت ۋە كاتتا ئالاھىدىلىكلەر بار.

### بۇ كۈنلەرنىڭ ئالاھىدىلىكلىرى

❖ پەيغەمبەر ﷺ رامزاننىڭ ئاخىرقى ئون كۈنىدە باشقا ۋاقىتتىكىدىنمۇ بەكرەك تىرىشىپ ئەمەل قىلاتتى.

ئائىشە رەزىيەللاھۇ ئەنھانىڭ مۇنداق دېگەنلىكى نەقىل قىلىنغان: «أَنَّ النَّبِيَّ ﷺ كَانَ يَجْتَهِدُ فِي الْعَشْرِ الْأَوَاخِرِ مَا لَا يَجْتَهِدُ فِي غَيْرِهِ» «پەيغەمبەر ﷺ رامزاننىڭ ئاخىرقى ئوندا تائەت-ئىبادەت قىلىشقا باشقا ۋاقىتلارغا قارىغاندا ئالاھىدە تىرىشاتتى».<sup>①</sup>

ئائىشە رەزىيەللاھۇ ئەنھانىڭ يەنە مۇنداق دېگەنلىكى نەقىل قىلىنغان: «كَانَ النَّبِيُّ ﷺ إِذَا دَخَلَ الْعَشْرَ شَدَّ مِئْزَرَهُ وَأَحْيَا لَيْلَهُ وَأَيَّقُظُ أَهْلَهُ» «پەيغەمبەر ﷺ رامزاننىڭ ئاخىرقى ئونى كىرسە بەلۋېغىنى چىڭ باغلايتتى (يەنى ئاياللىرىغا يېقىنچىلىق قىلىشتىن ئۆزىنى تارتاتتى)، كېچىلىرىنى ئىبادەت بىلەن ئۆتكۈزەتتى ۋە ئائىلىسىنى (تەھەججۇد نامىزىغا) ئويغىتاتتى».<sup>②</sup>

ئائىشە رەزىيەللاھۇ ئەنھانىڭ يەنە مۇنداق دېگەنلىكى نەقىل قىلىنغان: «كَانَ النَّبِيُّ ﷺ يَخْلُطُ الْعَشْرِينَ بِصَلَاةٍ وَنَوْمٍ فَإِذَا كَانَ الْعَشْرُ شَمِرَ وَشَدَّ الْمِئْزَرَ» «پەيغەمبەر ﷺ (رامزاننىڭ ئەۋۋەلقى) يىگىرمىسدە قىيامدا تۇراتتى ۋە ئۇخلايتتى. ئاخىرقى ئونى كىرسە ئىبادەتكە تىرىشچانلىق قىلاتتى ۋە بەلۋېغىنى چىڭ باغلايتتى (يەنى ئاياللىرىغا يېقىنچىلىق قىلىشتىن ئۆزىنى تارتاتتى)».<sup>③</sup>

دېمەك، يۇقىرىقى ھەدىسلەردە مۇشۇ ئون كۈننىڭ پەزىلەتلىك ئىكەنلىكىگە دەلىل بار. پەيغەمبەر ﷺ رامزاننىڭ ئاخىرقى ئوندا باشقا ۋاقىتقا قارىغاندا بەكرەك تىرىشىپ ئىبادەت قىلاتتى. مانا بۇ — ناماز، قۇرئان ئوقۇش، زىكىر، سەدىقە ۋە ئۇنىڭدىن باشقا بارلىق ئىبادەت تۈرلىرىگە تىرىشچانلىق قىلىشنى ئۆز ئىچىگە ئالىدۇ چۈنكى پەيغەمبەر ﷺ بەلۋېغىنى چىڭتىپ، ناماز ۋە زىكىرگە مەشغۇل بولۇش ئۈچۈن ئاياللىرىغا يېقىنچىلىق قىلىشتىن ئۆزىنى تارتاتتى.

① مۇسلىم توپلىغان.

② بۇخارى ۋە مۇسلىم توپلىغان.

③ ئەھمەد توپلىغان.

بۇ كېچىلەر شەرەپلىك بولغانلىقى ھەمدە اللە قا ئىشەنگەن ۋە ساۋاب ئۈمىد قىلغان ھالدا قىيامدا تۇرغان كىشىنىڭ ئىلگىرىكى گۇناھلىرى مەغپىرەت قىلىنىدىغانلىقى ئۈچۈن، پەيغەمبەر ﷺ قەدىر كېچىسىنى ئىزدەپ، كېچىنى قىيام ۋە قىرائەت بىلەن ھەمدە قەلب، تىل ۋە ئەزالارنىڭ زىكرى بىلەن ئۆتكۈزەتتى. يۇقىرىقى ھەدىسلەرنىڭ مەنىسى شۇكى، پەيغەمبەر ﷺ پۈتۈن كېچىنى زىكر، قىرائەت، ناماز ئوقۇش قاتارلىق ئەمەللەر بىلەن رەببىگە ئىبادەت قىلىش، بۇ ئىبادەتلەرگە تەييارلىق قىلىش، سوھۇرلۇق ۋە ئۇنىڭدىن باشقا تائەت-ئىبادەتلەر بىلەن ئۆتكۈزەتتى.

مۇشۇ چۈشەنچە بويىچە يۇقىرىقى ھەدىسلەر بىلەن «سەھھ مۇسلىم» دىكى ئائىشە رەزىيەللاھۇ ئەنھادىن نەقىل قىلىنغان يەنە بىر ھەدىسنىڭ ئوتتۇرىسىنى بىرلەشتۈرۈپ چۈشەنگىلى بولىدۇ. ئائىشە رەزىيەللاھۇ ئەنھا مۇنداق دېگەن: «ما أعلمه ﷺ قام ليلة حتى الصباح» «مەن پەيغەمبەر ﷺ نىڭ كېچىسى تاڭ ئاتقۇچە قىيامدا تۇرغانلىقىنى بىلمەيمەن». چۈنكى پەيغەمبەر ﷺ نىڭ رامزاننىڭ ئاخىرقى ئون كېچىسىنى قىيام ۋە ئۇنىڭدىن باشقا تۈرلۈك ئىبادەتلەر بىلەن ئۆتكۈزگەنلىكى ئېنىق بايان قىلىنغان. بۇ ھەدىستە ئىنكار قىلىنغان كېچىنى پەقەت قىيام بىلەنلا ئۆتكۈزۈشتۇر. اللە ئەڭ ياخشى بىلگۈچىدۇر. يۇقىرىقى ھەدىستە رامزاننىڭ ئاخىرقى ئونىنىڭ پەزىلەتلىك ئىكەنلىكىگە دەلىل بار چۈنكى پەيغەمبەر ﷺ بۇ مۇبارەك كېچىلەرنى ئۇنىڭغا لايىق ئىبادەتلەر بىلەن غەنىيمەت بىلىشكە ھېرىسمەن بولۇپ، ئائىلىسىنى رامزاننىڭ ئاخىرقى ئونىدا ناماز ۋە زىكرگە ئويغىتاتتى.

بۇ كېچىلەر — ئىنسان ھاياتىدىكى پۇرسەت ۋە اللە مۇۋەپپەق قىلغان كىشى ئۈچۈن غەنىيمەتتۇر. شۇڭا زىرەك مۇئىن كىشىگە نىسبەتەن ئۆزى ۋە ئائىلىسىنىڭ بۇ قىممەتلىك پۇرسەتنى قولدىن بىرىپ قويۇشى توغرا ئەمەس. بۇ كېچىلەر پەقەت ساناقلىق كېچىلەردۇر. ئىنسان بەزىدە بۇ كېچىلەردە اللە تائالانىڭ بىرەر مۇكاپاتىغا ئېرىشىدۇ-دە، ئۇ مۇكاپات ئىنساننىڭ دۇنيا ۋە ئاخىرەتتىكى بەخت-سائادىتى بولۇپ قالىدۇ. ھەقىقەتەن كۆپلىگەن مۇسۇلمانلارنىڭ بۇ قىممەتلىك ۋاقىتلارنى مەنپەئەتسىز ئىشلاردا ئۆتكۈزۈۋاتقانلىقى — كاتتا مەھرۇم قىلىش ۋە ئېغىر زىياننىڭ قاتارىدىندۇر.

ئۇلار كېچىنىڭ كۆپىنچە ۋاقىتلىرىنى بەھۇدە ئىشلار بىلەن ئۇيقۇسىز ئۆتكۈزىدۇ، قىيامدا تۇرۇش ۋاقتى كەلسە ئۇيقۇغا غەرق بولۇپ، مۇشۇ يىلدىن كېيىن مەڭگۈ تاپالماسلىق ئېھتىمالى بولغان كۆپلىگەن ياخشىلىقتىن مەھرۇم قالىدۇ. مانا بۇ — شەيتاننىڭ ئۇلارنى گۈللەشى ۋە ئالدىشى، ئۇلارنى ئاللاھنىڭ يولىدىن توسىشى ۋە ئازدۇرىشىدۇر. ئاللاھ تائالا مۇنداق دەيدۇ: ﴿إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَاوِينَ﴾ «مېنىڭ بەندىلىرىمگە (يەنى ئۇلارنى ئازدۇرۇشقا) سېنىڭ كۈچۈڭ يەتمەيدۇ، پەقەت گۈمراھلاردىن ساڭا ئەگەشكەنلەرگىلا (سېنىڭ كۈچۈڭ يېتىدۇ)»<sup>①</sup>.

ئاقىل كىشى شەيتاننىڭ ئۆزىنىڭ دۈشمىنى ئىكەنلىكىنى بىلىپ تۇرۇپ، ئاللاھنى قويۇپ شەيتاننى دوست تۇتمايدۇ چۈنكى بۇ — ئەقىلگە ۋە ئىمانغا قارشىدۇر. ئاللاھ تائالا مۇنداق دەيدۇ: ﴿أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا﴾ «مېنى قويۇپ ئىبلىسنى ۋە ئۇنىڭ ئەۋلادىنى دوست قىلىۋالامسىلەر؟ ھالبۇكى، ئۇلار سىلەرگە دۈشمەندۇر، ئىبلىس زالىملار ئۈچۈن نېمىدېگەن يامان بەدەل! (يەنى ئاللاھقا ئىبادەت قىلىشنىڭ ئورنىغا شەيتانغا چوقۇنۇش نېمىدېگەن يامان!)»<sup>②</sup>.

ئاللاھ تائالا يەنە مۇنداق دەيدۇ: ﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُو حُزْبَهُ لِيَكُونُوا مِنْ أَصْحَابِ السَّعِيرِ﴾ «شەيتان ھەقىقەتەن سىلەرگە دۈشمەندۇر، ئۇنى دۈشمەن تۇتۇڭلار، شەيتان ئۆزىنىڭ تەۋەلىرىنى ئەھلى دوزاختىن بولۇشقا چاقىرىدۇ»<sup>③</sup>.  
❖ پەيغەمبەر ﷺ بۇ كۈنلەردە ئېتىكاپ قىلاتتى.

ئېتىكاپ — دۇنيا مەشغۇلاتلىرىدىن ئۈزۈلۈپ، يالغۇز ئاللاھ قىلا ئىتائەت قىلىش ئۈچۈن مەسجىدىن چىقماي ئىبادەت قىلىشتۇر. ئېتىكاپ ئاللاھ تائالانىڭ كىتابى ۋە رەسۇلۇللاھ ﷺ نىڭ سۈننىتىدە ئېنىق بايان قىلىنغان سۈننەتلەردىندۇر. ئاللاھ تائالا مۇنداق دەيدۇ: ﴿وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسَاجِدِ﴾ «سىلەر مەسجىد تە ئېتىكاپتا ئولتۇرغان چېغىڭلاردا (كۈندۈز بولسۇن كېچە بولسۇن)، ئۇلارغا (ئاياللىرىڭلارغا) يېقىنچىلىق قىلماڭلار»<sup>④</sup>.

① سۈرە ھىجر 42 - ئايەت.

② سۈرە كەھف 50 - ئايەتنىڭ بىر قىسمى.

③ سۈرە فاتىر 6 - ئايەت.

④ سۈرە بەقەرە 187 - ئايەتنىڭ بىر قىسمى.



شۈبھىسىزكى، پەيغەمبەر ﷺ ئېتىكاپ قىلغان ئىدى. پەيغەمبەر ﷺ نىڭ ساھابىلىرىمۇ پەيغەمبەر ﷺ بىلەن بىرگە ۋە ئۇنىڭدىن كېيىنمۇ ئېتىكاپ قىلغان ئىدى. ئەبۇ سەئىد خۇدرى رەزىيەللاھۇ ئەنھۇدىن مۇنداق نەقىل قىلىنىدۇ: «أَنَّ النَّبِيَّ ﷺ اعْتَكَفَ الْعَشْرَ الْأَوَّلَ مِنْ رَمَضَانَ ثُمَّ اعْتَكَفَ الْعَشْرَ الْأَوْسَطَ، ثُمَّ قَالَ: إِنِّي اعْتَكَفَ الْعَشْرَ الْأَوَّلَ مِنْ رَمَضَانَ أَلْتَمَسَ هَذِهِ اللَّيْلَةَ، ثُمَّ اعْتَكَفَ الْعَشْرَ الْأَوْسَطَ، ثُمَّ أَتَيْتُ فَقِيلَ لِي: إِنَّهَا فِي الْعَشْرِ الْأَوَّخِرِ. فَمَنْ أَحَبَّ مِنْكُمْ أَنْ يَعْتَكِفَ فَلْيَعْتَكِفْ» «پەيغەمبەر ﷺ رامزاننىڭ ئاۋۋالقى ئوندا ئېتىكاپ قىلدى. ئۇنىڭدىن كېيىن ئوتتۇرىدىكى ئوندا ئېتىكاپ قىلدى. ئۇنىڭدىن كېيىن: <مەن رامزاننىڭ ئاۋۋالقى ئوندا ئېتىكاپ قىلىپ، بۇ كېچىنى (يەنى قەدەر كېچىسىنى) ئىزدىدىم، ئاندىن كېيىن ئوتتۇرىدىكى ئوندا ئېتىكاپ قىلدىم، كېيىن ماڭا (چۈشۈمدە) ئۇ كېچىنىڭ ئاخىرقى ئوندا ئىكەنلىكى ئېيتىلدى. سىلەردىن ئېتىكاپ قىلىشنى ياخشى كۆرگەن كىشى ئېتىكاپ قىلىشنى داۋاملاشتۇرسۇن!> دېدى».<sup>①</sup>

ئائىشە رەزىيەللاھۇ ئەنھاننىڭ مۇنداق دېگەنلىكى نەقىل قىلىنىدۇ: «كَانَ النَّبِيُّ ﷺ يَعْتَكِفُ الْعَشْرَ الْأَوَّخِرَ مِنْ رَمَضَانَ حَتَّى تَوَفَّاهُ اللَّهُ عَزَّ وَجَلَّ ثُمَّ اعْتَكَفَ أَزْوَاجَهُ مِنْ بَعْدِهِ» «پەيغەمبەر ﷺ اللہ ئۇنى ۋاپات تاپقۇزغانغا قەدەر رامزاننىڭ ئاخىرقى ئوندا ئېتىكاپ قىلاتتى. ئۇ ۋاپات بولغاندىن كېيىن ئاياللىرى ئېتىكاپ قىلىدىغان بولدى».<sup>②</sup>

ئائىشە رەزىيەللاھۇ ئەنھاننىڭ يەنە مۇنداق دېگەنلىكى نەقىل قىلىنىدۇ: «كَانَ النَّبِيُّ ﷺ يَعْتَكِفُ فِي كُلِّ رَمَضَانَ عَشْرَةَ أَيَّامٍ فَلَمَّا كَانَ الْعَامَ الَّذِي قَبِضَ فِيهِ اعْتَكَفَ عَشْرِينَ يَوْمًا» «پەيغەمبەر ﷺ ھەر يىلى رامزاندا ئون كۈن ئېتىكاپ قىلاتتى، ۋاپات تاپقان يىلى 20 كۈن ئېتىكاپ قىلغان ئىدى».<sup>③</sup>

ئەنەس رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «كَانَ النَّبِيُّ ﷺ يَعْتَكِفُ الْعَشْرَ الْأَوَّخِرَ مِنْ رَمَضَانَ فَلَمْ يَعْتَكِفْ عَامًا فَلَمَّا كَانَ الْعَامَ الْمُقْبِلَ اعْتَكَفَ عَشْرِينَ» «پەيغەمبەر ﷺ رامزاننىڭ ئاخىرقى ئوندا ئېتىكاپ قىلاتتى. ئارىدىن

① مۇسلىم توپلىغان.

② بۇخارى ۋە مۇسلىم توپلىغان.

③ بۇخارى توپلىغان.

بىر يىلى ئېتىكاپ قىلماي كېيىنكى يىلى يىگىرمە كۈن ئېتىكاپ قىلدى».<sup>①</sup>  
 ئائىشە رەزىيەللاھۇ ئەنھادىن مۇنداق نەقىل قىلىنىدۇ: «كان النبي ﷺ إذا أراد أن يعتكف صلى الصبح ثم دخل المكان الذي يريد أن يعتكف فيه . فأراد أن يعتكف العشر الأواخر من رمضان . فأمر فضرِب له خباء . فأمرت عائشة بخباء فضرِب لها . وأمرت حفصة بخباء فضرِب لها . فلما رأت زينب خباءها أمرت بخباء فضرِب لها . فلما رأى ذلك رسول الله ﷺ قال <ألبر تردن> فلم يعتكف في رمضان واعتكف عشرة من شوال» «پەيغەمبەر ﷺ ئېتىكاپ قىلماقچى بولسا بامدات نامىزنى ئوقۇپ بولۇپ، ئېتىكاپ قىلماقچى بولغان ئورۇنغا كىرىپ كېتەتتى. پەيغەمبەر ﷺ رامزاننىڭ ئاخىرقى ئوندا ئېتىكاپ قىلماقچى بولۇپ چىدىر تىكشىكە بۇيرىدى، پەيغەمبەر ﷺ غا چىدىر تىكىلدى. شۇنىڭ بىلەن ئائىشە رەزىيەللاھۇ ئەنھامۇ چىدىر تىكشىكە بۇيرىدى، ئۇنىڭغىمۇ بىر چىدىر تىكىلدى. ھەفسە رەزىيەللاھۇ ئەنھامۇ چىدىر تىكشىكە بۇيرىدى، ئۇنىڭغىمۇ بىر چىدىر تىكىلدى. ئاندىن زەينەب رەزىيەللاھۇ ئەنھا بۇ ئىككىسىنىڭ چىدىرىنى كۆرۈپ ئۆزى ئۈچۈن چىدىر تىكشىكە بۇيرىدى، شۇنداق قىلىپ ئۇنىڭغىمۇ بىر چىدىر تىكىلدى. پەيغەمبەر ﷺ بۇ چىدىرلارنى كۆرۈپ: <بۇلار ياخشىلىقنى كۆزلەمدىكەن؟> دېدى. ئاندىن رامزاندا ئېتىكاپ قىلماي، شەۋۋال ئېيىنىڭ ئاۋۋالقى ئوندا ئېتىكاپ قىلدى».<sup>②</sup>

ئىمام ئەھمەد ئىبنى ھەنبەل (رەھىمەھۇللاھ) مۇنداق دېگەن: «مەن ئالىملاردىن ھېچبىر كىشىنىڭ ئېتىكاپ قىلىشنىڭ سۈننەت ئىكەنلىكىدە ئىختىلاپلاشقانلىقىنى بىلمەيمەن».

ئېتىكاپ قىلىشتىكى مەقسەت — اللە تائالانىڭ پەزلى-مەرھەمىتى ۋە مۇكاپاتىنى تەلەپ قىلىش، قەدر كېچىسىنى تېپىش ئۈچۈن ھەمدە دۇنيا مەشغۇلاتلىرىدىن ئۈزۈلۈپ اللە قا ئىتائەت قىلىش مەقسىتىدە كىشىلەردىن ئايرىلىپ، بىرەر مەسجىدنى لازىم تۇتۇشتۇر. شۇنىڭ ئۈچۈن ئېتىكاپ قىلغان كىشى زىكىر، قىرائەت، ناماز ۋە تائەت-ئىبادەت بىلەن مەشغۇل بولۇشى، بەھۇدە دۇنيا سۆزلىرىدىن ساقلىنىشى كېرەك ئەمما ھاجەت سەۋەبىدىن ئائىلىسى ياكى ئۇنىڭدىن باشقا كىشىلەر بىلەن مۇباھ سۆزلەر ئارقىلىق بىر ئاز پاراڭلاشسا

① ئەھمەد ۋە تىرمىزى توپلىغان، تىرمىزى «سەھىھ» دېگەن.

② ئىبنى ماجە توپلىغان، ئەلبانى «سەھىھ» دېگەن.

دۇرۇس بولىدۇ. بۇنىڭغا مۇئمىنلەرنىڭ ئانىسى سەفىيە رەزىيەللاھۇ ئەنھانىڭ مۇنۇ ھەدىسى دەلىلدۇر. ئۇ مۇنداق دېگەن: «كان النبي ﷺ معتكفاً فأتيته أزوره ليلاً فحدثته ثم قلت لأنقلب فقام النبي ﷺ معي ليلتي» «پەيغەمبەر ﷺ ئېتىكاپ قىلىۋاتقان ئىدى. مەن پەيغەمبەر ﷺ نى يوقلاپ كېچىدە كەلدىم. ئۇنىڭ بىلەن سۆزلەشكەندىن كېيىن، كېتىش ئۈچۈن ئورنۇمدىن تۇرغاندىم، پەيغەمبەر ﷺ مۇ مېنى ئۇزىتىپ قويۇش ئۈچۈن ئورنىدىن تۇردى».<sup>①</sup>

ئېتىكاپ قىلغان كىشىگە جىما قىلىش، سۆيۈش ۋە شەھۋەت بىلەن تۇنۇش ھارام بولىدۇ. اللہ تائالا بۇ ھەقتە مۇنداق دەيدۇ: «وَلَا تُبَاشِرُوهُنَّ وَأَنْتُمْ عَاكِفُونَ فِي الْمَسَاجِدِ» «سىلەر مەسجىدتە ئېتىكاپتا ئولتۇرغان چېغىڭلاردا (كۈندۈز بولسۇن كېچە بولسۇن)، ئۇلارغا يېقىنچىلىق قىلماڭلار».<sup>②</sup>

ئەمما ئېتىكاپ قىلغان كىشىنىڭ مەسجىدتىن چىقىشىغا كەلسەك، ئۇ كىشى ئېتىكاپ قىلغان ئورنىدىن بەدىنىنىڭ بىر قىسمىنى چىقارسا دۇرۇس بولىدۇ. ئائىشە رەزىيەللاھۇ ئەنھانىڭ مۇنداق دېگەنلىكى نەقىل قىلىنىدۇ: «كان النبي ﷺ يخرج رأسه من المسجد وهو معتكف فأغسله وأنا حائض» «پەيغەمبەر ﷺ ئېتىكاپ قىلىۋېتىپ مەسجىدتىن بېشىنى چىقىراتتى، مەن ھەيزدار تۇرۇپ ئۇنىڭ بېشىنى يۇيۇپ قوياتتىم».<sup>③</sup> يەنە بىر نەقىلدە: «كانت رجل النبي ﷺ وهي حائض وهو معتكف في المسجد وهي في حجرتها يناولها رأسه» «پەيغەمبەر ﷺ مەسجىدتە ئېتىكاپ قىلىۋېتىپ بېشىنى ئائىشە رەزىيەللاھۇ ئەنھاغا ئۇزىتاتتى، ئاندىن ئۇ ھۇجرىسىدا تۇرۇپ ھەيزدار ھالەتتە پەيغەمبەر ﷺ نىڭ بېشىنى تاراپ قوياتتى».<sup>④</sup> ئېتىكاپ قىلغان كىشىنىڭ مەسجىدتىن بىر پۈتۈن چىقىشى ئۈچ تۈرلۈك بولىدۇ:

بىرىنچى، ھاجەت ئادا قىلىش، نامازغا تاھارەت ئېلىش، ۋاجىب بولغان غۇسلى قىلىش ياكى ئۇنىڭدىن باشقا يىيىش ۋە ئىچىشكە ئوخشاش تەبئىي ۋە شەرىئىي زۆرۈر بولغان ئىشنى مەسجىدتە قىلىش مۇمكىن بولمىسا، بۇ ئىشلار ئۈچۈن مەسجىدتىن چىقىش دۇرۇس. ناۋادا بۇ ئىشلارنى مەسجىدتە قىلىش

① بۇخارى ۋە مۇسلىم توپلىغان.

② سۈرە بەقەرە 187 - ئايەتنىڭ بىر قىسمى.

③ بەيھەقى توپلىغان.

④ بۇخارى توپلىغان.

مۇمكىن بولسا، مەسىلەن، مەسجىد تە ھاجىتىنى ئادا قىلىش ۋە غۇسلى قىلىشقا مۇمكىن بولىدىغان مۇنچا بولسا ياكى ئۇ كىشى ئۈچۈن يېمەك-ئىچمىكىنى ئەكىلىپ بېرىدىغان كىشى بولسا، بۇ ۋاقىتتا بۇ ئىشلارغا ھاجىتى بولمىغانلىقى ئۈچۈن مەسجىد تىن چىقىش دۇرۇس ئەمەس.

ئىككىنچى، كېسەل يوقلاش، جىنازا نامىزغا قاتنىشىش ۋە شۇنىڭغا ئوخشاش ئۆزىگە ۋاجىب بولمىغان بىر ئىش ئۈچۈن چىقىش دۇرۇس ئەمەس. لېكىن بۇ كىشى ئېتىكاپنىڭ بېشىدىلا بۇنى شەرت قىلغان بولسا، مەسىلەن، بۇ كىشى يوقلاشنى ياخشى كۆرىدىغان ياكى ئۇنىڭ ئۆلۈپ كېتىشىدىن قورقىدىغان بىر كېسەل بولسا، ئاندىن بۇ كىشى ئېتىكاپنىڭ بېشىدىلا ئۇنىڭ ئۈچۈن چىقىشنى شەرت قىلغان بولسا بۇ خىل ئەھۋالدا چىقىشى دۇرۇس.

ئۈچىنچى، ئېلىم-سېتىم، ئايالى بىلەن جىما قىلىش ۋە شۇنىڭغا ئوخشاش ئېتىكاپقا قارشى كېلىدىغان بىر ئىش ئۈچۈن چىقىش شەرتلىك ياكى شەرتسىز بولسۇن دۇرۇس ئەمەس. بۇنداق قىلىش ئېتىكاپنى بۇزۇۋېتىدۇ ۋە ئېتىكاپنىڭ مەقسىتىگە قارشى كېلىدۇ.

❖ بۇ كۈنلەرنىڭ ئىچىدە مىڭ ئايدىن ئەۋزەل بولغان قەدر كېچىسى بار. **اللھ** سىلەرگە رەھمەت قىلسۇن، بۇ ئون كۈننىڭ پەزىلىتىنى بىلىۋېلىڭلار ۋە ئۇنى زايە قىلىۋەتمەڭلار! ئۇنىڭ ۋاقتى قىممەتلىك ۋە ياخشىلىقى ئوچۇق-ئاشكارىدۇر.

ئى اللھ! بىزنى دىنىمىز ۋە دۇنيالىقىمىز ئىسلاھ بولىدىغان ئەمەلگە مۇۋەپپەق قىلغىن، ئاخىرەتلىكىمىزنى گۈزەل قىلىپ بەرگىن، ياتار جايىمىزنى ئالىي قىلغىن. ئى مېھرىبان اللھ! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللھ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا ۋە بارچە ساھابىلىرىگە رەھمەت ۋە تىنىچ-ئامانلىق ئاتا قىلسۇن!

22 - سۆھبەت

رامزاننىڭ ئاخىرقى ئون كۈنى ئىچىدە قەدر  
كېچىسىگە تىرىشچانلىق قىلىش ھەققىدە

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرى، يىللىرى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، اللھ تائالا ئۇنى باشقا كۈنلەردىن شەرەپلىك قىلغان، بۇ

ئۈمىمەتكە ئۇنىڭ پەزىلىتى ۋە ياخشىلىقىنى مول قىلىش بىلەن ئېھسان قىلغان قەدر كېچىسى — مۇشۇ مۇبارەك ئون كۈننىڭ ئىچىدەدۇر. **اللَّهُ تَائِلًا** ئۇنىڭ پەزىلىتىنى ئۆزىنىڭ روشەن كىتابىدا تەرىپلەپ مۇنداق دەيدۇ: **﴿إِنَّا أَنْزَلْنَاهُ فِي لَيْلَةِ مُبَارَكَةٍ إِنَّا كُنَّا مُنذِرِينَ﴾** **﴿فِيهَا يُفْرَقُ كُلُّ أَمْرٍ حَكِيمٍ﴾** **﴿أَمْرًا مِنْ عِنْدِنَا إِنَّا كُنَّا مُرْسِلِينَ﴾** **﴿رَحْمَةً مِنْ رَبِّكَ إِنَّهُ هُوَ السَّمِيعُ الْعَلِيمُ﴾** **﴿رَبِّ السَّمَاوَاتِ وَالْأَرْضِ وَمَا بَيْنَهُمَا إِنَّ كُنُتُمْ مُوقِنِينَ﴾** **﴿لَا إِلَهَ إِلَّا هُوَ يُحْيِي وَيُمِيتُ رَبُّكُمْ وَرَبُّ آبَائِكُمُ الْأُولِينَ﴾** «بىز قۇرئاننى ھەقىقەتەن مۇبارەك كېچىدە (يەنى قەدر كېچىسىدە) نازىل قىلدۇق، بىز ھەقىقەتەن ئىنسانلارنى (قۇرئان بىلەن) ئاگاھلاندۇرغۇچى بولدۇق [3]. ئۇ كېچىدە ھەر بىر ھېكمەتلىك (يەنى ھېكمەتنىڭ تەقەززاسى بويىچە قىلىنغان) ئىش (يەنى بەندىلەرنىڭ رىزقى، ئەجلى ۋە باشقا ئەھۋالى) ئايرىلىدۇ [4]. (شۇ كېچە تەقدىر قىلىنغان ئىشلارنىڭ ھەممىسى) بىزنىڭ دەرگاھىمىزدىن بولغان ئىشتۇر، بىز ھەقىقەتەن (ئىنسانلارغا پەيغەمبەرلەرنى) ئەۋەتكۈچى بولدۇق [5]. (شۇ) رەببىڭنىڭ رەھىمىتىدىندۇر. ئۇ ھەقىقەتەن (بەندىلەرنىڭ سۆزلىرىنى) ئاڭلاپ تۇرغۇچىدۇر. (ئەھۋالنى) بىلىپ تۇرغۇچىدۇر [6]. ئەگەر سىلەر ھەقىقىي ئىشەنگۈچى بولساڭلار، (ئۇ) ئاسمانلارنىڭ، زېمىننىڭ ۋە ئۇلارنىڭ ئارىسىدىكى نەرسىلەرنىڭ رەببىدۇر [7]. ئۇنىڭدىن باشقا ھېچ ئىلاھ يوقتۇر. ئۇ (ئۆلۈكنى) تىرىلدۈرەلەيدۇ، (تىرىكنىڭ) جېنىنى ئالالايدۇ، ئۇ سىلەرنىڭ رەببىڭلاردۇر، ئىلگىرىكى ئاتا-بوۋاڭلارنىڭ رەببىدۇر [8]»<sup>۵</sup>. ئۇنىڭ ياخشىلىقى، بەرىكىتى ۋە پەزىلىتى كۆپ بولغانلىقى ئۈچۈن، **اللَّهُ تَائِلًا** بۇ كېچىنى «مۇبارەك كېچە» دەپ سۆپەتلىدى.

### بۇ كېچىنىڭ بەرىكەتلىرى

❖ مۇبارەك قۇرئان كەرىم مۇشۇ كېچىدە نازىل بولغان.

**اللَّهُ تَائِلًا** بۇ كېچىنى «ھەربىر ھېكمەتلىك (يەنى ھېكمەتنىڭ تەقەززاسى بويىچە قىلىنغان) ئىش ئايرىلىدىغان كېچە» دەپ سۆپەتلىگەن. **اللَّهُ نىڭ** ئەمرىدىن ئاشۇ يىلدا يۈز بىرىدىغان رىزىق، ئەجەل، ياخشىلىق، يامانلىق ھەمدە **اللَّهُ تَائِلَانىڭ** ئۇنىڭدا يوچۇق، نۇقسان ۋە بىھۇدلىك بولمىغان ناھايىتى پۇختا بۇيرۇقلىرىدىن بولغان ھەربىر ھېكمەتلىك ئىش لەۋھۇلمەھپۇزدىن پەرىشتىلەرگە ئايرىپ بىرىلىدۇ. مانا بۇ — غالىب ۋە ھەممىنى بىلگۈچى

<sup>۵</sup> سۈرە دۇخان 3 - ئايەتتىن 8 - ئايەتكىچە.

اللہ نىڭ ئورۇنلاشتۇرۇشىدۇر. اللہ تائالا مۇنداق دەيدۇ: ﴿إِنَّا أَنْزَلْنَاهُ فِي لَيْلَةِ الْقَدْرِ ﴿۱﴾ وَمَا أَدْرَاكَ مَا لَيْلَةُ الْقَدْرِ ﴿۲﴾ لَيْلَةُ الْقَدْرِ خَيْرٌ مِنْ أَلْفِ شَهْرٍ ﴿۳﴾ تَنْزِيلُ الْمَلَائِكَةِ وَالرُّوحِ فِيهَا بِإِذْنِ رَبِّهِمْ مِنْ كُلِّ أَمْرٍ ﴿۴﴾ سَلَامٌ هِيَ حَتَّىٰ مَطَلَعِ الْفَجْرِ ﴿۵﴾﴾ «بىز قۇرئاننى ھەقىقەتەن قەدر كېچىسىدە نازىل قىلدۇق [1]. قەدر كېچىسىنىڭ نېمە ئىكەنلىكىنى بىلمەسەن؟ [2] قەدر كېچىسى (شەرەپ ۋە پەزىلەتتە) مىڭ ئايدىن ئارتۇقتۇر [3]. پەرىشتىلەر ۋە جىبرىئىل شۇ كېچىدە رەببىنىڭ ئەمرى بىلەن (زېمىنغا اللہ تەقدىر قىلغان) بارلىق ئىش ئۈچۈن چۈشىدۇ [4]. شۇ كېچە تاڭ يورۇغانغا قەدەر پۈتۈنلەي تىنچ - ئامانلىقتىن ئىبارەتتۇر [5]»<sup>۱</sup>.

«الْقَدْرِ» — شەرەپلىك ۋە ھۆرمەتلىك ياكى ئورۇنلاشتۇرۇش ۋە ھۆكۈم قىلىش دېگەن مەنىدەدۇر. چۈنكى، قەدر كېچىسى — اللہ تائالا ئۇنىڭدا شۇ يىلىدا يۈز بىرىدىغان ئىشلارنى ئۆز ھېكمىتى بىلەن ئورۇنلاشتۇرىدىغان ۋە ھۆكۈم قىلىدىغان، شەرەپلىك ۋە ئۇلۇغ كېچىدۇر.

﴿لَيْلَةُ الْقَدْرِ خَيْرٌ مِنْ أَلْفِ شَهْرٍ﴾ «قەدر كېچىسى (شەرەپ ۋە پەزىلەتتە) مىڭ ئايدىن ئارتۇقتۇر»<sup>۲</sup>. پەزىلەت ۋە شەرەپتە، ئەجىر ۋە مۇكاپاتنىڭ كۆپلىكىدە مىڭ ئايدىن ياخشىدۇر. شۇڭلاشقا كىمكى ئۇ كېچىدە (اللہ قا ۋە ئۇنىڭ ۋەدىسىگە) ئىشەنگەن ۋە ساۋاب ئۈمىد قىلغان ھالدا قىيامدا تۇرسا، ئۇنىڭ ئىلگىرىكى گۇناھلىرى مەغپىرەت قىلىنىدۇ.

﴿تَنْزِيلُ الْمَلَائِكَةِ﴾ «پەرىشتىلەر چۈشىدۇ». اللہ تائالانىڭ كېچە - كۈندۈز ئىبادەت قىلىپ تۇرىدىغان بەندىلىرىدىن بىر تۈركۈم بەندىلەر چۈشىدۇ. اللہ تائالا مۇنداق دەيدۇ: ﴿عِنْدَهُ لَا يَسْتَكْبِرُونَ عَنْ عِبَادَتِهِ وَلَا يَسْتَحْسِرُونَ ﴿۱﴾ يُسَبِّحُونَ اللَّيْلَ وَالنَّهَارَ لَا يَفْتُرُونَ ﴿۲﴾﴾ «اللہ نىڭ دەرگاھىدىكىلەر (يەنى پەرىشتىلەر) اللہ نىڭ ئىبادىتىدىن تەكەببۇرلۇق قىلىپ باش تارتمايدۇ ۋە ھېرىپمۇ قالمايدۇ [19]. ئۇلار كېچە - كۈندۈز تەسبىھ ئېيتىدۇ، بوشاشمايدۇ [20]»<sup>۳</sup>. قەدر كېچىسى پەرىشتىلەر زېمىنغا ياخشىلىق، بەرىكەت ۋە رەھمەت بىلەن چۈشىدۇ.

﴿وَالرُّوحُ﴾ — جىبرىئىلدۇر. جىبرىئىل ئەلەيھىسسالام شەرەپلىك ۋە

<sup>۱</sup> سۈرە قەدر 1 - ئايەتتىن 5 - ئايەتكىچە.

<sup>۲</sup> سۈرە قەدر 3 - ئايەت.

<sup>۳</sup> سۈرە ئەنبىيا 19 - ئايەتنىڭ بىر قىسمى ۋە 20 - ئايەت.

پەزىلەتلىك بولغانلىقى ئۈچۈن ئاللاھ تائالا ئۇنى ئايرىم تىلغا ئالدى. «سَلَامٌ هِيَ» «تىنچ-ئامانلىق». قەدر كېچىسى — مۇئىنلەر ھەر قانداق قورقۇنچتىن تىنچ-ئامان بولىدىغان كېچىدۇر چۈنكى ئۇ كېچىدە كۆپلىگەن كىشىلەر دوزاختىن ئازاد قىلىنىدۇ ۋە ئۇنىڭ ئازابىدىن ئامان بولىدۇ. «حَتَّى مَطْلَعِ الْفَجْرِ» «تاڭ يورۇغانغا قەدەر». تاڭ يورۇشى بىلەن كېچىنىڭ ئەمىلى ئاخىرلىشىدىغانلىقى ئۈچۈن، قەدر كېچىسى تاڭ يورۇشى بىلەنلا ئاخىرلىشىدۇ.

يۇقىرىقى سۈرىدە قەدر كېچىسىنىڭ بىر قانچە تۈرلۈك پەزىلەتلىرى بايان قىلىنغان:

بىرىنچى تۈرلۈك پەزىلەت — ئىنسانىيەتكە ھىدايەت بولغان، ئۇلارنىڭ دۇنيا ۋە ئاخىرەتتىكى بەخت-سائادىتى بولغان قۇرئان كەرىمنى ئاللاھ تائالانىڭ بۇ كېچىدە نازىل قىلغانلىقى.

ئىككىنچى تۈرلۈك پەزىلەت — ئاللاھ تائالانىڭ: «وَمَا أَدْرَاكَ مَا لَيْلَةُ الْقَدْرِ» «قەدر كېچىسىنىڭ نېمە ئىكەنلىكىنى بىلمەسەن؟»<sup>①</sup> دېگەن سۆزىدىكى سوئال — ئۇنىڭ ئۇلۇغلىقى ۋە بۈيۈكلۈكىنى بىلدۈرىدۇ.

ئۈچىنچى تۈرلۈك پەزىلەت — بۇ كېچىنىڭ مىڭ ئايدىن ياخشى ئىكەنلىكى.

تۆتىنچى تۈرلۈك پەزىلەت — بۇ كېچىدە پەرىشتىلەرنىڭ چۈشىدىغانلىقى. پەرىشتىلەر پەقەت ياخشىلىق، بەرىكەت ۋە رەھمەت بىلەن چۈشىدۇ.

بەشىنچى تۈرلۈك پەزىلەت — بۇ كېچىنىڭ تىنچ-ئامان كېچە ئىكەنلىكى. چۈنكى، بۇ كېچىدە ئاللاھ قانائەت قىلىش ئارقىلىق ئازابتىن ئامان بولىدىغانلار ناھايىتى كۆپ.

ئالتىنچى تۈرلۈك پەزىلەت — ئاللاھ تائالانىڭ بۇ كېچىنىڭ پەزىلىتى ھەققىدە قىيامەت كۈنىگىچە تىلاۋەت قىلىنىدىغان پۈتۈن بىر سۈرە نازىل قىلغانلىقى.

قەدر كېچىسىنىڭ پەزىلەتلىرى ھەققىدە، ئەبۇ ھۈرەيرە رەزىيەللاھۇ ئەنھۇدىن بەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «من قام ليلة القدر إيماناً واحتساباً غفر له ما تقدم من ذنبه» «كىمكى قەدر كېچىسى (ئاللاھ قا ۋە ئۇنىڭ ۋەدىسىگە)

① سۈرە قەدر 2- ئايەت.



ئىشەنگەن ۋە ساۋاب ئۈمىد قىلغان ھالدا قىيامدا تۇرسا، ئۇنىڭ ئىلگىرىكى گۇناھلىرى مەغپىرەت قىلىنىدۇ»<sup>①</sup>. مانا بۇ مۇكاپات قەدر كېچىسىنى بىلگەن ياكى بىلەلمىگەن ھەممە كىشىگە ھاسىل بولىدۇ چۈنكى پەيغەمبەر ﷺ قەدر كېچىسىنى بىلىشنى بۇ ئەجىرنىڭ ھاسىل بولۇشىنىڭ شەرتى قىلمىغان.

قەدر كېچىسى رامزان ئېيىنىڭ ئىچىدە بولىدۇ چۈنكى ئاللا تائالا قۇرئاننى قەدر كېچىسىدە نازىل قىلغان ۋە قۇرئاننىڭ رامزان ئېيىدا نازىل قىلىنغانلىقىنى خەۋەر قىلغان. ئاللا تائالا مۇنداق دەيدۇ: ﴿إِنَّا أَنْزَلْنَاهُ فِي لَيْلَةِ الْقَدْرِ﴾ «بىز قۇرئاننى ھەقىقەتەن قەدر كېچىسىدە نازىل قىلدۇق»<sup>②</sup>. ئاللا تائالا يەنە مۇنداق دەيدۇ: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ﴾ «رامزان ئېيىدا قۇرئان نازىل بولۇشقا باشلىدى»<sup>③</sup>.

مانا بۇنىڭدىن شۇ ئېنىق بولىدۇكى، قەدر كېچىسى رامزان ئېيىنىڭ ئىچىدە بولىدۇ. ھالبۇكى، بۇ كېچە ئىلگىرىكى ئۈممەتلەر ئىچىدىمۇ بار ئىدى لېكىن بۇ ئۈممەت ئىچىدە قىيامەتكىچە داۋام قىلىدۇ.

ئەبۇ زەر رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «مەن پەيغەمبەر ﷺ دىن: <يا رسول الله أخبرني عن ليلة القدر أهي في رمضان أم في غيره؟> <ئى رەسۇلۇللاھ! ماڭا قەدر كېچىسى توغرىسىدا خەۋەر بەرگىن، ئۇ رامزاندىمۇ ياكى ئۇنىڭدىن باشقا ئايدىمۇ؟> دەپ سورىغانىدىم، پەيغەمبەر ﷺ: <بىل ھى في رمضان> <ئۇ رامزان ئېيىدا> دەپ جاۋاب بەردى. مەن: <تكون مع الأنبياء ما كانوا إذا قبضوا رفعت، أم هي إلى يوم القيامة؟> <قەدر كېچىسى پەيغەمبەرلەر بىلەن بىللە بولۇپ، ئۇلار قەبرى روھ قىلىنسا كۆتۈرۈلۈپ كېتەمدۇ ياكى قىيامەت كۈنىگىچە داۋام قىلامدۇ؟> دەپ سورىسام، پەيغەمبەر ﷺ: <بىل ھى إلى يوم القيامة> <ئۇ قىيامەت كۈنىگىچە داۋام قىلىدۇ> دەپ جاۋاب بەردى»<sup>④</sup>.

لېكىن، خۇددى جۈمە كۈنىنىڭ پەزىلىتى ۋە ئۇنىڭدىن باشقا پەزىلەتلەر مۇشۇ ئۈممەتكە خاس قىلىنغاندەك، بۇ كېچىنىڭ پەزىلىتى ۋە ئەجىرىمۇ مۇشۇ ئۈممەتكە خاستۇر. ئاللا ئەڭ ياخشى بىلگۈچىدۇر.

① بۇخارى ۋە مۇسلىم توپلىغان.

② سۈرە قەدر 1 - ئايەت.

③ سۈرە بەقەرە 185 - ئايەتنىڭ بىر قىسمى.

④ ئەھمەد ۋە نەسائى توپلىغان.

قەدر كېچىسى رامزاننىڭ ئاخىرقى ئون كۈنىنىڭ ئىچىدە بولىدۇ. پەيغەمبەر ﷺ مۇنداق دېگەن: «تحررو ليلة القدر في العشر الأواخر من رمضان» «قەدر كېچىسىنى رامزاننىڭ ئاخىرقى ئوندىن ئىزدەڭلار».<sup>①</sup>

ئۇ جۈپ كېچىلەرگە قارىغاندا تاق كېچىلەردە بولۇش ئېھتىمالى بەكرەك چوڭ. پەيغەمبەر ﷺ مۇنداق دېگەن: «تحررو ليلة القدر في الوتر من العشر الأواخر من رمضان» «قەدر كېچىسىنى رامزاننىڭ ئاخىرقى ئونىنىڭ تاق كېچىلىرىدىن ئىزدەڭلار».<sup>②</sup>

ئۇ كېچىنىڭ ئاخىرقى يەتتە كۈنىنىڭ ئىچىدە بولۇش ئېھتىمالى چوڭ. ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى نەقىل قىلىنىدۇ: «أن رجلاً من أصحاب النبي ﷺ أروا ليلة القدر في المنام في السبع الأواخر فقال النبي ﷺ: "أرى رؤياكم قد تواطأت في السبع الأواخر، فمن كان متحريرا فليتحررها في السبع الأواخر"» «بىر مۇنچە ساھابىلەر چۈشىدە قەدر كېچىسىنىڭ رامزاننىڭ ئاخىرقى يەتتە كېچىسىدە ئىكەنلىكىنى كۆردى. پەيغەمبەر ﷺ: <چۈشۈڭلارنىڭ ھەقىقەتەنمۇ رامزاننىڭ ئاخىرقى يەتتىسىگە ماس ئىكەنلىكىنى كۆردۈم. كىمكى قەدر كېچىسىنى ئىزدەمەكچى بولسا، رامزاننىڭ ئاخىرقى يەتتىسىدىن ئىزدىسۇن> دېدى».<sup>③</sup>

ئىبنى ئۆمەر رەزىيەللاھۇ ئەنھۇمادىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «التمسوها في العشر الأواخر فإن ضعف أحدكم أو عجز فلا يغلبن على السبع البواقي» «قەدر كېچىسىنى (رامزاننىڭ) ئاخىرقى ئوندىن ئىزدەڭلار، ئەگەر كىمكى بۇنىڭدىن ئاجىز كەلسە، قالغان يەتتىسىنى قولدىن بەرمىسۇن».<sup>④</sup>

رامزاننىڭ ئاخىرقى يەتتىسىنىڭ تاق كېچىلىرى ئىچىدە قەدر كېچىسى بولۇش ئېھتىماللىقى يۇقىرىراقى — يىگىرمە يەتتىنچى كېچىدۇر. ئۆبەي ئىبنى كەئب رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «والله إني لأعلم أي ليلة هي الليلة التي أمرنا رسول الله ﷺ بقيامها هي ليلة سبع وعشرين» «اللَّهُ بىلەن

① بۇخارى ۋە مۇسلىم توپلىغان.

② بۇخارى توپلىغان.

③ بۇخارى ۋە مۇسلىم توپلىغان.

④ مۇسلىم توپلىغان.

قەسەمكى، پەيغەمبەر ﷺ بىزنى قىيامدا تۇرۇشقا بۇيرۇغان كېچىنىڭ قايسى كېچە ئىكەنلىكىنى مەن ئەلۋەتتە بىلىمەن. ئۇ بولسىمۇ 27- كېچىدۇر»<sup>①</sup>.

قەدر كېچىسى — ھەر يىلى مۇئەييەن بىر كېچىگە خاس ئەمەس. بەلكى ئۇ يۆتكىلىپ تۇرىدۇ. مەسىلەن، بىر يىلى 27- كېچىسى بولسا، يەنە بىر يىلى اللەنىڭ خاھىشى ۋە رەھىمىتى بويىچە 25- كېچىسى بولىدۇ. پەيغەمبەر ﷺ مۇنداق دېگەن: «التموها في تاسعة تقي، في سابعة تقي، في خامسة تقي» «قەدر كېچىسىنى (رامزاننىڭ ئاخىرقى ئونىدا) قېلىپ قالغان توققۇزىنچى كېچىسى، يەتتىنچى كېچىسى ۋە بەشتىنچى كېچىسى ئىزدەڭلار»<sup>②</sup>.

«فتح الباري» ناملىق كىتابتا: «كۈچلۈك كۆز قاراش شۇكى، قەدر كېچىسى رامزاننىڭ ئاخىرقى ئونىنىڭ تاق كېچىلىرىدە بولىدۇ ۋە يۆتكىلىپ تۇرىدۇ» دېيىلگەن.

بەندىلەرنىڭ اللەنىڭ رەھىمىتىگە ئېرىشىشى ھەمدە ئۇلارنىڭ ئاشۇ پەزىلەتلىك كېچىلەردە ناماز، زىكەر ۋە دۇئا بىلەن قەدر كېچىسىنى ئىزدەپ، كۆپ ئەمەل قىلىش ئارقىلىق اللە قا بولغان يېقىنلىقىنى ۋە مۇكاپاتىنى تېخىمۇ زىيادە قىلىۋېلىشى ئۈچۈن، شۇنداقلا اللە ئۇلارنى سىناش، ئۇ كېچىنى ئىزدەپ تىرىشچانلىق قىلغان ۋە ئۇنىڭغا ھېرىسمەن بولغان كىشىنى، ئۇنىڭغا سەل قاراپ ھورۇنلۇق قىلغان كىشىدىن ئايرىش ئۈچۈن، ئۇلارغا ئۇنىڭ قايسى كۈندە بولىدىغانلىقىنى بىلدۈرمىدى چۈنكى بىر نەرسىگە ھېرىسمەن بولغان كىشى ئۇنى تەلەپ قىلىشقا تىرىشچانلىق قىلىدۇ، ئۇنىڭغا يېتىش ۋە ئۇنىڭغا ئېرىشىش يولىدا مۇشەققەتلەرگە پەرۋا قىلمايدۇ. اللە تائالا گاھىدا قەدر كېچىسىنى بىلىشنى، بەزى بەندىلىرىگە چۈشىدە كۆرىدىغان بەلگە ۋە ئالامەتلەر ئارقىلىق ئاشكارىلايدۇ. شۇنداقلا، پەيغەمبەر ﷺ قەدر كېچىسىنىڭ ئالامىتى توغرىسىدا ئەتىگىنى لاي سۇغا سەجدە قىلىپ چۈش كۆرگەن. ھەقىقەتەن شۇ كېچە يامغۇر يېغىپ، پەيغەمبەر ﷺ بامدات نامىزىدا لاي سۇغا سەجدە قىلغان.

قېرىنداشلىرىم، قەدر كېچىسىدە ئىشىكلەر ئېچىلىدۇ، دوستلار يېقىنلاشتۇرۇلىدۇ، خىتاب ئاڭلىنىپ جاۋاب قايتۇرىلىدۇ ۋە بۇ كېچىدە ئەمەل

① مۇسلىم توپلىغان.

② بۇخارى توپلىغان.

قىلغانلارغا كاتتا ئەجىرلەر يېزىلىدۇ. قەدر كېچىسى — مىڭ ئايدىن ياخشىدۇر. شۇڭلاشقا، ئۇنى ئىزدەشكە تىرىشچانلىق قىلىڭلار، اللە سىلەرگە رەھمەت قىلسۇن! مانا بۇ ئۇنى ئىزدەيدىغان ۋاقىتلاردۇر، (شۇڭا بۇ ۋاقىتلاردا) غەپلەتتە قېلىشتىن ئاگاھ بولۇڭلار! چۈنكى غەپلەتتە قېلىش ھالدا بولۇشقا باشلايدۇ.

ئۆمۈر ئۆتتى تاماشا، شارابلاردا غەپلەتتە،  
ئېسىت! دېدىم شۇ ئۆتكەن ئۆمۈرۈمگە ھەسرەتتە.  
شۈكۈر-ھەمدە يولىنى نېمە توستى بىلىمدىم،  
زايا بولغان ئۆمۈرۈمگە تاپالمىدىم بىر ئۆزۈم.

تاللىۋالدى رەببىمىز بىزنى ئۇلۇغ بىر ئايغا،  
قۇرئان چۈشكەن ئۇ ئايدا بۈيۈك پەزىلى-رەھمەتتە.  
ئوخشىشى يوق بۇ ئاينىڭ بولغاچ قەدر كېچىسى،  
بۇ ئايدىكى ياخشىلىق زاھىر ھەدىس-سۈننەتتە.

تاق كېچىلەر ھەققىدە كەلگەن سەھىھ كۆپ نەقىل،  
تەلەپ قىلغان كىشىگە خۇش مۇبارەك ئەلۋەتتە.  
ئۇ كېچىدە چۈشىدۇ پەرىشتىلەر نۇر بىلەن،  
تىنچ-ئاماندۇر ئۇ كېچە ھەتتاكى تاڭ كەلگۈچە.

قەدىرلىگەن ئەي ئىنسان! چۈنكى ئاشۇ كېچىدە،  
ئازاد بولۇر دوزاختىن كىشى ئۆزى سەزمەستە.

ئى اللە! بىزنى بۇ ئايدا روزا تۇتقان، قەدر كېچىسىنى تاپقان، مول ئەجىر ۋە ساۋابقا ئېرىشكەن كىشىلەر قاتارىدىن قىلغىن. ئى اللە! بىزنى ياخشىلىققا ئالدىرايدىغانلار، يامان ئىشلاردىن قاچىدىغانلار، سەن ئۇلارغا ئىنئام قىلغان ۋە ئۇلارنى يامانلىقتىن ساقلاپ قالغان كىشىلەر بىلەن بىللە جەننەتنىڭ ئېسىل سارايلىرىدا ئەمىن بولغان ھالدا تۇرىدىغانلار قاتارىدىن قىلغىن. ئى مېھرىبان اللە! ئۆز رەھمىتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللە تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-  
تاۋابىئاتلىرىغا ۋە بارچە ساھابىلىرىگە رەھمەت ۋە تىنچ-ئامانلىق ئاتا قىلسۇن!



23 - سۆھبەت

جەننەت سۈپەتلىرى ( اللہ تائالا بىزنى  
ئۇنىڭ ئەھلىدىن قىلسۇن! )

اللہ قا چەكسىز ھەمدۇ-سانالار بولسۇن! اللہ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللہ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللہ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللہ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللہ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللہ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، رەببىڭلارنىڭ مەغپىرىتىگە ۋە كەڭلىكى ئاسمان-زېمىنچە

كېلىدىغان جەننەتكە ئالدىراڭلار! جەننەتتە كۆز كۆرۈپ باقمىغان، قۇلاق ئاڭلاپ باقمىغان، ئىنسان قەلبىگە كېچىپ باقمىغان نېئەتلەر باردۇر. اللہ تائالا مۇنداق دەيدۇ: ﴿مَثَلُ الْجَنَّةِ الَّتِي وَعَدَ الْمُتَّقُونَ تَجْرِي مِنْ تَحْتِهَا الْأَنْهَارُ أُكْلُهَا دَائِمٌ وَظُلُّهَا﴾ «تەقۋادارلارغا ۋەدە قىلىنغان جەننەتنىڭ سۈپىتى شۇكى، ئۇنىڭ ئاستىدىن ئۆستەڭلار ئېقىپ تۇرىدۇ، ئۇنىڭ مېۋىلىرى تۈگمەيدۇ، ھەمىشە سايە چۈشۈپ تۇرىدۇ»<sup>①</sup>.

اللہ تائالا يەنە مۇنداق دەيدۇ: ﴿مَثَلُ الْجَنَّةِ الَّتِي وَعَدَ الْمُتَّقُونَ فِيهَا أَنْهَارٌ مِنْ مَاءٍ غَيْرِ آسِنٍ وَأَنْهَارٌ مِنْ لَبَنٍ لَمْ يَتَغَيَّرَ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّارِبِينَ وَأَنْهَارٌ مِنْ عَسَلٍ مُصَفًّى وَلَهُمْ فِيهَا مِنْ كُلِّ الثَّمَرَاتِ وَمَعُوزَةٌ مِنْ رَبِّهِمْ﴾ «تەقۋادارلارغا ۋەدە قىلىنغان جەننەتنىڭ سۈپىتى شۇكى، ئۇ يەردە رەڭگى ئۆزگەرمىگەن سۇدىن ئۆستەڭلار، تەمى ئۆزگەرمىگەن سۈتتىن ئۆستەڭلار، ئىچكۈچىلەرگە لەززەت بېغىشلايدىغان مەيدىن ئۆستەڭلار ۋە ساپ ھەسەلدىن ئۆستەڭلار بولىدۇ. ئۇلارغا جەننەتتە بەھرىمەن بولىدىغان تۈرلۈك مېۋىلەر بولىدۇ ۋە رەببى تەرىپىدىن مەغپىرەت بولىدۇ»<sup>②</sup>.

اللہ تائالا يەنە مۇنداق دەيدۇ: ﴿وَيَسِّرَ الَّذِينَ آمَنُوا وَعَمِلُوا الصَّالِحَاتِ أَنْ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ كُلَّمَا رُزِقُوا مِنْهَا مِنْ ثَمَرَةٍ رِزْقًا قَالُوا هَذَا الَّذِي رُزِقْنَا مِنْ قَبْلُ وَأَنُؤا بِهِ مُتَشَابِهًا وَلَهُمْ فِيهَا أَزْوَاجٌ مُطَهَّرَةٌ وَهُمْ فِيهَا خَالِدُونَ﴾ «(ئى مۇھەممەد!) ئىمان ئېيتقان ۋە ياخشى ئەمەللەرنى قىلغانلارغا ئۇلارنىڭ ئاستىدىن ئۆستەڭلەر ئېقىپ تۇرىدىغان جەننەتلەرگە كىرىدىغانلىقى بىلەن خۇشخەۋەر بەرگىن. ئۇلار جەننەتنىڭ بىرەر مېۋىسىدىن رىزىقلاندۇرۇلغان چاغدا: <بۇنىڭ بىلەن بۇرۇن (دۇنيادىمۇ) رىزىقلاندۇرۇلغان ئىدۇق> دەيدۇ. ئۇلارغا كۆرۈنۈشى دۇنيانىڭ مېۋىلىرىگە ئوخشايدىغان، تەمى ئوخشىمايدىغان مېۋىلەر بىرىلىدۇ. جەننەتلەردە ئۇلارغا پاك جۈپتىلەر (يەنى ھۆلەر) بىرىلىدۇ، ئۇلار جەننەتلەردە مەڭگۈ قالىدۇ»<sup>③</sup>.

اللہ تائالا يەنە مۇنداق دەيدۇ: ﴿وَدَانِيَةً عَلَيْهِمْ ظِلَالُهَا وَذُلَّتْ أَطْوْفُهَا تَنْذِيلًا ﴿١٠﴾ وَيُطَافُ عَلَيْهِمْ بِبَنَاتٍ مِنْ فَضَّةٍ وَأَكْوَابٍ كَانَتْ قَوَارِيرًا ﴿١١﴾ قَوَارِيرٍ مِنْ فِضَّةٍ قَدَرُوهَا نَقْدِيرًا ﴿١٢﴾ وَيُسْقَوْنَ فِيهَا كَأْسًا كَانَتْ مِرْجَاجًا زُجْجِيلًا ﴿١٣﴾ عَيْنًا فِيهَا تُسَمَّى سَلْسَبِيلًا ﴿١٤﴾ وَيَطُوفُ عَلَيْهِمْ وِلْدَانٌ مُخَلَّدُونَ إِذَا رَأَيْتَهُمْ حَسِبْتَهُمْ

① سۈرە رەئد 25 - ئايەتنىڭ بىر قىسمى.

② سۈرە مۇھەممەد 15 - ئايەتنىڭ بىر قىسمى.

③ سۈرە بەقەرە 25 - ئايەت.

لَوْلُوا مَنثورًا ﴿١٤﴾ وَإِذَا رَأَيْتَ ثَمَّ رَأَيْتَ نَعِيمًا وَمُلْكًا كَبِيرًا ﴿١٥﴾ «جەننەتتىكى (دەرەخلەرنىڭ) سايلىرى ئۇلارغا يېقىندۇر، جەننەتنىڭ مېۋىلىرىنى ئۈزۈش ئۇلارغا ئاسان قىلىندۇ [14]. ئۇلارغا (تاماق قاچىلانغان) كۈمۈش تەخسىلەر، (مەي تولدۇرۇلغان) كۈمۈشتىن ياسالغان (ششەدەك سۈزۈك) جاملار ئايلاندۇرۇپ سۇنۇلۇپ تۇرىدۇ، (ساقىيلار ئۇلارنىڭ ئېھتىياجىغا قاراپ) لايىق ئۆلچەيدۇ (يەنى ئىچكۈچىلەرنىڭ ئېھتىياجىدىن ئېشىپمۇ قالمايدۇ، كېمىيىپمۇ قالمايدۇ) [15-16]. ئۇلار يەنە جەننەتتە زەنجۋىل ئارىلاشتۇرۇلغان جام بىلەن (يەنى جامدىكى مەي بىلەن) سۇغىرىلىدۇ [17]. جەننەتتە سەلسەبىل دەپ ئاتىلىدىغان بىر بۇلاقمۇ بار [18]. قېرىماي ھەمىشە ياش تۇرىدىغان غىلمانلار نۆۋەت بىلەن ئۇلارنىڭ خىزمىتىنى قىلىپ تۇرىدۇ، ئۇلارنى كۆرگەن چېغىڭدا (ئۇلارنىڭ گۈزەللىكى، سۈزۈكلۈكى ۋە نۇرلۇقلۇقىغا قاراپ) ئۇلارنى تېرىلىپ كەتكەن مەرۋايىتىمكىن دەپ قالسىن [19]. قاچانكى سەن قارايدىغان بولساڭ، بۇ يەردە (تەسۋىرلەپ تۈگەتكىلى بولمايدىغان) نېمەتلەرنى ۋە كاتتا پادىشاھلىقنى كۆرۈسەن [20]»<sup>۹</sup>.

الله تائالا يەنە مۇنداق دەيدۇ: ﴿فِي جَنَّةٍ عَالِيَةٍ ﴿١٣﴾ لَا تَسْمَعُ فِيهَا لِأَغْيَةٍ ﴿١٤﴾ فِيهَا عِينٌ جَارِيَةٌ ﴿١٥﴾ فِيهَا سُرُرٌ مَّرْفُوعَةٌ ﴿١٦﴾ وَأَكْوَابٌ مَوْضُوعَةٌ ﴿١٧﴾ وَنَمَارِقُ مَصْفُوفَةٌ ﴿١٨﴾ وَزَرَابِيُّ مَبْنُوتَةٌ ﴿١٩﴾﴾ «ئۇلار ئالىي جەننەتتىدۇر [10]. ئۇ يەردە يامان سۆز ئاڭلىمايدۇ [11]. ئۇ يەردە بۇلاقلار ئېقىپ تۇرىدۇ [12]. ئۇ يەردە ئېگىز تەختلەر، قاتار تىزىلغان قەدەھلەر، رەت-رەت قويۇلغان ياستۇقلار، سېلىنغان ئېسىل بىساتلار بار [13-16]»<sup>۹</sup>.

الله تائالا يەنە مۇنداق دەيدۇ: ﴿يُخْلَوْنَ فِيهَا مِنْ أَسَاوِرَ مِنْ ذَهَبٍ وَلُؤلُؤًا وَلِبَاسُهُمْ فِيهَا حَرِيرٌ﴾ «ئۇلار جەننەتلەردە ئالتۇن بىلەيزۈكلەرنى، مەرۋايىتىلارنى تاقايدۇ، ئۇلارنىڭ كىيىمى يىپەكتىن بولىدۇ»<sup>۹</sup>.

الله تائالا يەنە مۇنداق دەيدۇ: ﴿عَالِيَهُمْ ثِيَابٌ سُنْدُسٌ خُضْرٌ وَإِسْتَبْرَقٌ وَخُلُؤًا أَسَاوِرَ مِنْ فِضَّةٍ وَسَقَاهُمْ رَبُّهُمْ شَرَابًا طَهُورًا﴾ «ئۇلارنىڭ ئۈچىسىدا يۇپقا يىپەك ۋە قېلىن يىپەكتىن (تەييارلانغان) يېشىل كىيىملەر بولىدۇ، (ئۇلار) كۈمۈش ئۈزۈكلەرنى

<sup>۹</sup> سۈرە ئىنسان 14 - ئايەتتىن 20 - ئايەتكىچە.

<sup>۹</sup> سۈرە غاشىيە 10 - ئايەتتىن 16 - ئايەتكىچە.

<sup>۹</sup> سۈرە فاتىر 33 - ئايەتنىڭ بىر قىسمى.



تاقايدۇ، رەببى ئۇلارنى پاك شاراب بىلەن سۇغىرىدۇ»<sup>①</sup>.  
 اللہ تائالا يەنە مۇنداق دەيدۇ: ﴿مُنَكِّبِينَ عَلَى سُرُرٍ مَّصْفُوفَةٍ وَرَوَّحْنَاهُمْ بِخُورٍ عَيْنٍ﴾  
 «ئۇلار قاتار تىزىلغان تەختلەر ئۈستىدە يۆلەنگەن ھالدا ئولتۇرىدۇ، شەھلا كۆزلۈك  
 ھۆرلەرنى ئۇلارغا جۈپ قىلىپ بىرىمىز»<sup>②</sup>.

اللہ تائالا يەنە مۇنداق دەيدۇ: ﴿مُنَكِّبِينَ فِيهَا عَلَى الْأُرَائِكِ لَا يَرُونَ فِيهَا شَمْسًا وَلَا  
 زَمْهَرِيرًا﴾ «ئۇلار جەننەتتە تەختلەرگە يۆلىنىپ ئولتۇرىدۇ، ئۇلار جەننەتتە قاتتىق  
 ئىسسىقنىمۇ، قاتتىق سوغۇقنىمۇ كۆرمەيدۇ»<sup>③</sup>.

اللہ تائالا يەنە مۇنداق دەيدۇ: ﴿إِنَّ الْمُتَّقِينَ فِي مَقَامٍ أَمِينٍ ﴿٥١﴾ فِي جَنَّاتٍ وَعُيُونٍ ﴿٥٢﴾ يَلْبَسُونَ  
 مِنْ سُنْدُسٍ وَإِسْتَبْرَقٍ مُتَقَابِلِينَ ﴿٥٣﴾ كَذَلِكَ وَرَوَّحْنَاهُمْ بِخُورٍ عَيْنٍ ﴿٥٤﴾ يَدْعُونَ فِيهَا بِكُلِّ فَاكِهَةٍ آمِنِينَ ﴿٥٥﴾﴾  
 «تەقۋادارلار ھەقىقەتەن بىخەتەر جايدا بولىدۇ [51]. باغلاردا، بۇلاقلارنىڭ  
 ئارىسىدا بولىدۇ [52]. ئۇلار قېلىن، يۇپقا يىپەك كىيىملەرنى كىيىپ بىر-  
 بىرىگە قاراپ ئولتۇرۇشىدۇ [53]. (ئۇلارنى تۈرلۈك ھۆرمەتلەر بىلەن) مۇشۇنداق  
 ئىكرام قىلدۇق، شەھلا كۆزلۈك ھۆرلەرنى ئۇلارغا جۈپ قىلىمىز [54]. ئۇلار  
 جەننەتتە (مەيدە ئېغىرلىشىش ۋە كېسەللىكلەردىن) ئەمىن بولغان ھالدا  
 (خىزمەتچىلەردىن) ھەممە مېۋىلەرنى (كەلتۈرۈشنى) تەلەپ قىلىدۇ [55]»<sup>④</sup>.

اللہ تائالا يەنە مۇنداق دەيدۇ: ﴿ادْخُلُوا الْجَنَّةَ أَنْتُمْ وَأَزْوَاجُكُمْ تُحْبَرُونَ ﴿٧٠﴾ يُطَافُ عَلَيْهِمْ  
 بِصِحَافٍ مِنْ ذَهَبٍ وَأَكْوَابٍ وَفِيهَا مَا تَشْتَهُيهِ الْأَنْفُسُ وَتَلَذُّ الْأَعْيُنُ وَأَنْتُمْ فِيهَا خَالِدُونَ ﴿٧١﴾﴾ «(ئۇلارغا)  
 <سىلەر ئاياللىرىڭلار بىلەن بىللە خۇشال-خۇرام ھالدا جەننەتكە كىرىڭلار >  
 (دېيىلىدۇ) [70]. ئۇلارغا ئالتۇن لېگەنلەردە (تائام)، ئالتۇن جاملاردا (شاراب)  
 تۇتۇلىدۇ. جەننەتتە كۆڭۈللەر تارتىدىغان، كۆزلەر لەززەتلىنىدىغان نەرسىلەر بار،  
 سىلەر جەننەتتە مەڭگۈ قالسىلەر [71]»<sup>⑤</sup>.

اللہ تائالا يەنە مۇنداق دەيدۇ: ﴿فِيهِنَّ قَاصِرَاتُ الطَّرْفِ لَمْ يَطْمِئِنَّنَّ إِنْسَانٌ قَبْلَهُمْ وَلَا جَانٌّ ﴿٧٢﴾  
 قَبَائِلٍ إِلَّا رَيْبًا مِمَّا كَانَتْهُنَّ الْأَيَّامُ وَالْمَرْجَانُ ﴿٧٣﴾﴾ «ئۇ جەننەتلەردە ئەرلىرىدىن  
 باشقىلارغا قارىمايدىغان، ئەرلىرىدىن بۇرۇن ئۇلار بىلەن ھېچ ئىنسان ۋە جىن

① سۈرە ئىنسان 21- ئايەت.

② سۈرە تۇر 20- ئايەت.

③ سۈرە ئىنسان 13- ئايەت.

④ سۈرە دۇخان 51- ئايەتتىن 55- ئايەتكىچە.

⑤ سۈرە زۇخروفۇ 70- ۋە 71- ئايەتلەر.

يېقىنچىلىق قىلمىغان خوتۇنلار بار [56]. (ئى ئىنسانلار! جىنلار!) سىلەر رەببىڭلارنىڭ قايسى نېئمەتلىرىنى ئىنكار قىلىسىلەر؟ [57] گويا ئۇلار (سۈزۈكلۈكتە) ياقۇتتۇر، (ئاقلىقتا) مەرۋايىتتۇر [58]»<sup>۵۰</sup>.

اللہ تائالا يەنە مۇنداق دەيدۇ: ﴿فِيهِنَّ خَيْرَاتٌ حَسَنَاتٌ ﴿۵۶﴾ فَبِأَيِّ آلَاءِ رَبِّكُمَا تُكَذِّبَانِ ﴿۵۷﴾ خُورٌ مَّقْصُورَاتٌ فِي الْخِيَامِ ﴿۵۸﴾﴾ «ئۇ جەننەتلەردە چىرايلىق خوتۇنلار بار [70]. (ئى ئىنسانلار! جىنلار!) سىلەر رەببىڭلارنىڭ قايسى نېئمەتلىرىنى ئىنكار قىلىسىلەر؟ [71] ئۇلار (جەننەتنىڭ) چېدىرلىرىدا مەستۈرە ھۆلەردۇر [72]»<sup>۵۱</sup>.

اللہ تائالا يەنە مۇنداق دەيدۇ: ﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾ «ئۇلارنىڭ قىلغان ئەمەللىرىگە مۇكاپات يۈزىسىدىن اللہ نىڭ ھۈزۈرىدا ساقلانغان ۋە ئۇلارنى خۇشال قىلىدىغان كاتتا نېئمەتنى ھېچكىم بىلمەيدۇ»<sup>۵۲</sup>. اللہ تائالا يەنە مۇنداق دەيدۇ: ﴿لِّلَّذِينَ أَحْسَنُوا الْحُسْنَىٰ وَزِيَادَةٌ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ﴾ «ياخشى ئىش قىلغانلار جەننەتكە ۋە اللہ نىڭ جامالىنى كۆرۈشكە نائىل بولىدۇ، ئۇلارنىڭ يۈزلىرىنى قارىلىق ۋە خارلىق قاپلىمايدۇ (يەنى ئۇلارغا غەم-قايغۇ ۋە پەرىشانلىق يۈزلەنمەيدۇ). ئەنە شۇلار ئەھلى جەننەت بولۇپ، جەننەتتە مەڭگۈ قالغۇچىلاردۇر»<sup>۵۳</sup>. بۇ ئايەتتىكى «الْحُسْنَىٰ» دېگىنى — جەننەتتۇر چۈنكى ئۇنىڭدىنمۇ گۈزەل ماكان يوق. «وَزِيَادَةٌ» دېگىنى — اللہ تائالانىڭ جامالىغا قاراشتۇر. اللہ بىزگە ئۆز پەزىلى-ئېھسانى بىلەن ئۇنى رىزىق قىلىپ بەرسۇن!

جەننەتنىڭ سۈپەتلىرى، نېئمەتلىرى، ئۇنىڭدىكى خۇرسەنلىك ۋە شادلىق ھەققىدىكى ئايەتلەر ئىنتايىن كۆپتۇر.

ھەدىسلەرگە كەلسەك، ئەبۇ ھۈرەيرە رەزىيەللاھۇ ئەنھۇ مۇنداق دېگەن: «قلنا: يا رسول الله حدثنا عن الجنة ما بناؤها قال: لبنة ذهب ولبنة فضة، وملاطها المسك، وحصباؤها اللؤلؤ والياقوت، وترابها الزعفران، من يدخلها ينعم ولا يبأس، ويخلد ولا يموت، لا تبنى ثيابه، ولا يفنى شبابه» «بىز: <ئى رەسۇلۇللاھ! بىزگە جەننەت توغرىسىدا سۆزلەپ بەرگىن، جەننەتنىڭ بىنالىرى نېمىدىن ياسالغان؟> دەپ سورىساق، رەسۇلۇللاھ ﷺ: <بىر

<sup>۵۰</sup> سۈرە رەھمان 56 - ئايەتتىن 58 - ئايەتكىچە.

<sup>۵۱</sup> سۈرە رەھمان 70 - ئايەتتىن 72 - ئايەتكىچە.

<sup>۵۲</sup> سۈرە سەجدە 17 - ئايەت.

<sup>۵۳</sup> سۈرە يۇنۇس 26 - ئايەت.

خشى ئالتۇندىن، بىر خشى كۈمۈشتىن، ئۇنىڭ لېيى (خۇشپۇراق) ئىپاردىن، ئۇششاق تاشلىرى مەرۋايىت ۋە ياقۇتتىن، توپىسى زەپەردىندۇر. كىم ئۇنىڭغا كىرسە نېئەتكە ئېرىشىدۇ، بەختكە ئائىل بولىدۇ. ئۆلمەستىن ئەبەدىي ياشايدۇ، كىيىملىرى كۈنسىز بولىدۇ ۋە ياشلىقى تۈگەپ كەتمەيدۇ (يەنى قېرىماي ياش پېتى تۇرىدۇ) دېدى»<sup>①</sup>.

ئۇتە ئىبنى غەزۋان رەزىيەللاھۇ ئەنھۇ خۇتبە سۆزلىمەكچى بولۇپ اللہ قا ھەمدۇ-سانا ئېيتقاندىن كېيىن مۇنداق دېگەن: «فإن الدنيا قد آذنت بصرم، وولت حذاء، ولم يبق منها إلا صباة كصباة الإناء يصطبها صاحبها، وإنكم منتقلون منها إلى دار لا زوال لها، فانتقلوا بخير ما يحضرنكم، ولقد ذكر لنا أن مصراعين من مصاريع الجنة بينهما مسيرة أربعين سنة، وليأتين عليه يوم وهو كظيظ من الزحام» «دۇنيا ئاخىرلىشىشقا قاراپ ناھايىتى تېز سۈرئەتتە كېتىۋاتماقتا. دۇنيانىڭ پەقەتلا ئىككىسى يالايدىغان قاقچىدىكى تاماق قالدۇقىغا ئوخشاش ۋاقتى قېلىپ قالدى. سىلەر بۇ دۇنيادىن مەڭگۈ يوقالمايدىغان ماكانغا يۆتكىلىسىلەر، شۇڭا ئالدىڭلاردا بار نەرسىلەرنىڭ ياخشىلىرى بىلەن يۆتكىلىڭلار. بىزگە شۇنداق بايان قىلىپ بىرىلدىكى، جەننەت دەۋرۋازلىرى كېشىكىنىڭ ئىككى تەرىپىنىڭ ئارىلىقى 40 يىللىق مۇساپىدۇر. ئۇنىڭغا شۇنداق بىر كۈن كېلىدۇكى، جەننەتكە كىرگۈچىلەرنىڭ كۆپلىكىدىن ئۇ توشۇپ كېتىدۇ»<sup>②</sup>.

سەھىل ئىبنى سەئىد رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «في الجنة ثمانية أبواب، فيها باب يسمى: الريان، لا يدخله إلا الصائمون» «جەننەتنىڭ سەككىز دەۋرۋازىسى بار. ئۇنىڭدا رەيىيان دەپ ئاتىلىدىغان بىر دەۋرۋازا بولۇپ، بۇنىڭدىن پەقەت روزا تۇتقان كىشىلەرلا كىرەلەيدۇ»<sup>③</sup>.

ئۇسامە ئىبنى زەيد رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ قال: ألا هل مُشَمَّرٌ إلى الجنة؟، فإن الجنة لا خطر لها، هي ورب الكعبة نور يتلأأ، وريحانة تهتز، وقصر مشيد، ونهر مطرد، وثمره نضيجة، وزوجة حسناء جميلة، وحلل كثيرة،

① ئەھمەد ۋە تىرمىزى توپلىغان.

② مۇسلىم توپلىغان.

③ بۇخارى ۋە مۇسلىم توپلىغان.

ومقام في أيدٍ في دارٍ سليمةٍ، وفاكهةٍ وخضرةٍ، وحبرةٍ ونعمةٍ، في محلةٍ عاليةٍ بهيةٍ" قالوا: يا رسول الله نحن المشمرون لها، قال: قولوا: إن شاء الله فقال القوم: إن شاء الله» «پەيغەمبەر ﷺ: <جەننەتكە ئىنتىلىدىغانلار يوقمۇ؟ ھەقىقەتەن جەننەتنىڭ ئوخشىشى يوق. كەبىننىڭ رەببى بىلەن قەسەمكى، جەننەت — چاقناپ تۇرغان نۇر، يەلپۈنۈپ تۇرغان رەيھان، ئېگىز-ئېگىز ئىمارەتلەر، ئېقىپ تۇرغان ئۆستەڭلەر، پىشىپ يېتىلىپ تۇرىدىغان مېۋىلەر، گۈزەل چىرايلىق ئاياللار، كۆپلىگەن زىبۇ-زىننەتلەر: مېۋىلىك، يېشىللىق، باياشاتچىلىق، نازۇ-نېئەت، گۈزەل ۋە ئالىي سارايلار بولغان تىنچ-ئامان ۋە مەڭگۈلۈك ماكاندۇر» دېدى. ساھابىلەر: <بىز ئۇنىڭغا ئىنتىلىمىز ئى رەسۇلۇللاھ!> دېگەندى، پەيغەمبەر ﷺ: <اللہ خالىسا دەڭلار!> دېدى. ساھابىلەر: <اللہ خالىسا> دېدى».<sup>①</sup>

ئەبۇ سەئىد خۇدرى رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «إن في الجنة مئة درجة، ولو أن العالمين اجتمعوا في إحداهن لوسعتهم» «ھەقىقەتەن جەننەتتە يۈز دەرىجە بولۇپ، ئەگەر پۈتۈن دۇنيا ئۇلارنىڭ بىرىگە جۇغلاشقان بولسا، ئۇلارنى ئەلۋەتتە سىغدۇراتتى».<sup>②</sup>

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «إن في الجنة مئة درجة، أعدّها الله للمجاهدين في سبيله، بين كل درجتين كما بين السماء والأرض، فإذا سألتهم الله فاسألوه الفردوس، فإنه وسط الجنة وأعلى الجنة ومنه تفرج أنهار الجنة، وفوقه عرش الرحمن» «ھەقىقەتەن جەننەتتە يۈز دەرىجە بولۇپ، اللہ تائالا ئۇلارنى ئۆزىنىڭ يولىدىكى مۇجاھىدلارغا تەييارلىغان، ھەر ئىككى دەرىجىنىڭ ئارىلىقى ئاسمان بىلەن زېمىن ئارىلىقىچىلىك كېلىدۇ. شۇڭا اللہ تەن سورىغان چېغىڭلاردا فەردەۋىس جەننىتىنى سوراشلار چۈنكى فەردەۋىس جەننىتى — جەننەتنىڭ ئوتتۇرى ۋە ئەڭ ئالىيسىدۇر. جەننەتنىڭ ئۆستەڭلىرى ئۇنىڭدىن ئېتىلىپ چىقىدۇ ۋە رەھمان تائالانىڭ ئەرشى ئۇنىڭ ئۈستىدۇر».<sup>③</sup>

ئەبۇ سەئىد رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ قال: إن أهل الجنة يتراءون أهل الغرف فوقهم كما تتراءون الكوكب الدري الغابر في الأفق من

① ئىبنى ماجە، بەيھەقى ۋە ئىبنى ھىببان توپلىغان.

② ئەھمەد توپلىغان.

③ بۇخارى توپلىغان.

المشرق أو المغرب لتفاضل ما بينهم" قالوا: يا رسول الله تلك منازل الأنبياء لا يبلغها غيرهم قال: "بلى، والذي نفسي بيده رجال آمنوا بالله وصدقوا المرسلين» «پەيغەمبەر ﷺ: <جەننەت ئەھلى ئۆزلىرىنىڭ ئۈستىدىكى قەسىرلەردە ياشايدىغانلارنى، ئارىسىدىكى دەرىجە پەرقى تۈپەيلى، مەشرىق ياكى مەغرب تەرەپتىكى ئۆچۈش ئالدىدا تۇرغان نۇرلۇق يۇلتۇزنى كۆرگەندەك كۆرىدۇ» دېدى. ساھابىلەر: <ئى رەسۇلۇللاھ! ئۇ باشقىلار يىتەلمەيدىغان پەيغەمبەرلەرنىڭ مەرتىۋىسىمۇ؟> دەپ سورىغانىدى، پەيغەمبەر ﷺ: <ياق! جېنىم قولىدا بولغان زات بىلەن قەسەمكى، ئۇ اللە قائىمان ئېيتقان ۋە پەيغەمبەرلەرنى تەستىقلىغان كىشىلەرنىڭ مەنزىلگاھىدۇر» دېدى».<sup>①</sup>

ئەبۇ مالىك ئەشئەرى رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «إن في الجنة غرفاً يرى ظاهرها من باطنها، وباطنها من ظاهرها، أعدها الله لمن أطعم الطعام، وأدام الصيام، وصلى بالليل والناس نيام» «جەننەتتە بىر قەسىر بولۇپ، ئۇنىڭ سىرتى ئىچىدىن، ئىچى سىرتىدىن كۆرۈنۈپ تۇرىدۇ. اللە تائالا ئۇ قەسىرنى (ھاجەتمەنگە) تائام بەرگەن، روزىنى داۋام قىلغان، كېچىسى كىشىلەر ئۇخلاۋاتقاندا ناماز ئوقۇغان كىشىلەرگە تەييارلىغان».<sup>②</sup>

ئەبۇ مۇسا رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «إن للمؤمن في الجنة لخيمة من لؤلؤة واحدة مجوفة طولها في السماء ستون ميلاً، للمؤمن فيها أهلون يطوف عليهم فلا يرى بعضهم بعضاً» «مۇئمىن ئۈچۈن جەننەتتە كاۋاك مەرۋايىتىدىن بولغان بىر چېدىر بولۇپ، ئۇنىڭ ئېگىزلىكى ئاسماندا 60 مىل كېلىدۇ. مۇئمىننىڭ ئۇ چېدىردا جۈپتىلىرى بولۇپ، ئۇ، جۈپتىلىرىنى (نۆۋەت بىلەن) ئايلىنىپ چىقىدۇ لېكىن ئۇلار (چېدىرنىڭ چوڭلۇقىدىن) بىر-بىرىنى كۆرەلمەيدۇ».<sup>③</sup>

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «إن أول زمرة تدخل الجنة على صورة القمر ليلة البدر، ثم الذين يلونهم على أشد نجم في السماء إضاءة، ثم هم بعد ذلك منازل، لا يتغوطون، ولا يبولون، ولا يمتخطون، ولا يبصقون، أمشاطهم الذهب، ومجامرهم الألوة، ورشحهم المسك، أخلاقهم على خلق رجل

① بۇخارى توپلىغان.

② تەبەرانى توپلىغان.

③ بۇخارى ۋە مۇسلىم توپلىغان.

واحد، على طول أبيهم آدم ستون ذراعاً» «جەننەتكە تۇنجى بولۇپ كىرىدىغان جامائەتنىڭ يۈزلىرى ئايدىڭ كېچىدىكى تولۇن ئايدەك بولىدۇ، ئۇنىڭدىن كېيىن كىرىدىغانلارنىڭ يۈزلىرى ئاسماندىكى ئەڭ نۇرلۇق يۇلتۇزدەك بولىدۇ. ئاندىن كېيىن ئۇلار ھەر خىل مەرتىۋىلەردە بولىدۇ، ئۇلار چوڭ-كىچىك تاھارەت قىلمايدۇ، مىشقىرمايدۇ ۋە تۈكۈرمەيدۇ. تاغاقلىرى ئالتۇن، ئىسرىقدانلىرى خۇشبوۋى ئۇد ياغىچىدۇر، تەرلىرى ئىپاردۇر. ئۇلارنىڭ بوي-تۇرقى بىر خىل بولۇپ، شەكلى ئاتىمىز ئادەم ئەلەيھىسسالامنىڭ شەكلىگە ئوخشايدۇ، ئېگىزلىكى 60 گەز بولىدۇ». ① يەنە بىر نەقىلدە: «لا اختلاف بينهم، ولا تباغض، قلوبهم على قلب واحد، يسبحون الله بكرةً وعشياً» «ئۇلارنىڭ ئارىسىدا ئىختىلاپ ۋە دۈشمەنلىك بولمايدۇ، قەلبلىرى بىر قەلبتەك بولۇپ كېتىدۇ، ئۇلار ئەتىگەن ۋە ئاخشامدا اللە قا تەسبىھ ئېيتىدۇ» دېيىلگەن. يەنە بىر نەقىلدە: «أزواجهم الحور العين» «ئۇلارنىڭ ئاياللىرى ھۆر ئەيىنلەردىن بولىدۇ» دېيىلگەن.

جابر رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ قال: إن أهل الجنة يأكلون فيها ويشربون، ولا يتفلون ولا يبولون ولا يتغوطون ولا يمتخطون قالوا: فما بال الطعام؟ قال: جُشَاءٌ ورشْحٌ كرشح المسك، يُلهمون التسييح والتحميد كما يُلهمون النَّفس» «پەيغەمبەر ﷺ: <جەننەت ئەھلى جەننەتتە يەپ-ئىچىدۇ لېكىن تۈكۈرمەيدۇ، چوڭ-كىچىك تاھارەت قىلمايدۇ ۋە مىشقىرمايدۇ> دېدى. ساھابىلەر: <ئۇنداقتا يىگەن ۋە ئىچكەنلىرى قانداق بولىدۇ؟> دەپ سورىغانىدى، پەيغەمبەر ﷺ: <كېكىرىش ۋە ئىپار پۇرىقىدەك تەرلەش بىلەن چىقىرىلىدۇ، ئۇلار خۇددى توختىماي نەپەس ئالغاندەك، توختىماي تەسبىھ ۋە ھەمدە ئېيتىپ تۇرىدۇ> دېدى». ②

زەيد ئىبنى ئەرقەم رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «والذي نفس محمد بيده إن أحدهم يُعطى قوة مئة رجل في الأكل والشرب والجماع والشهوة، تكون حاجة أحدهم رشحاً يفيض من جلودهم كرشح المسك فيضمر بطنه» «مۇھەممەدنىڭ جېنى قولىدا بولغان زات بىلەن قەسەمكى، (جەننەت ئەھلىدىن) بىر كىشىگە يېيىش، ئىچىش، جىنسىي مۇناسىۋەت ۋە

① مۇسلىم توپلىغان.

② مۇسلىم توپلىغان.

شەھۋەتتە يۈز كىشىنىڭ كۈچى بىرىلىدۇ. ئۇلارنىڭ ھاجىتى تىرىلىرىدىن چىققان ئىپارنىڭ پۇرىقىغا ئوخشاش پۇراقلىق تەر بىلەن چىقىپ كېتىدۇ، شۇنىڭ بىلەن قورسقى (خۇددى ھېچنەرسە يېمىگەندەك) ئىچىگە كىرىپ كېتىدۇ»<sup>①</sup>.

ئەنەس رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «لقاب قوس أحدكم أو موضع قدم في الجنة خير من الدنيا وما فيها، ولو أن امرأة من نساء أهل الجنة أطلعت إلى الأرض لأضأت ما بينهما، ولمأت ما بينهما ريحاً، ولنصفها خير من الدنيا وما فيها» «بىرىڭلارنىڭ جەننەتتە ئوقياچىلىك ياكى قەدىمىنىڭ ئورنىچىلىك يېرى بولغىنى — دۇنيا ۋە ئۇنىڭ ئىچىدىكى بارلىق نەرسىلەردىن ياخشىدۇر. ئەگەر جەننەت ئەھلىنىڭ ئاياللىرىدىن بىر ئايال زېمىنغا قارايدىغان بولسا، ئاسمان بىلەن زېمىننىڭ ئارىسىدىكى نەرسىلەرنى نۇرلاندۇرۇۋېتىدۇ ۋە ئاسمان بىلەن زېمىننىڭ ئارىسىدىكى نەرسىلەر خۇشپۇراققا تولۇپ كېتىدۇ. ئۇنىڭ ياغلىقى دۇنيا ۋە ئۇنىڭ ئىچىدىكى بارلىق نەرسىدىن ياخشىدۇر»<sup>②</sup>.

ئەنەس ئىبنى مالىك رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «إن في الجنة لسوقاً يأتونها كل جمعة، فتهب ریح الشمال فتحثوا في وجوههم وثيابهم فيزدادون حسناً وجمالاً فيرجعون إلى أهليهم فيقولون لهم: والله لقد ازددتم بعدنا حسناً وجمالاً» «جەننەتتە بىر بازار بولۇپ، جەننەت ئەھلى ئۇنىڭغا ھەر جۈمە كۈنى كېلىدۇ. ئاندىن شىمال تەرەپتىن شىمال كېلىپ ئۇلارنىڭ يۈزلىرىنى ۋە كىيىم-كېچەكلىرىنى سىيپاپ، ئۇلارنىڭ ھۆسن-جامالىنى تېخىمۇ چىرايلىقلاشتۇرۇۋېتىدۇ. شۇنىڭ بىلەن ئۇلار تېخىمۇ چىرايلىق ۋە كېلىشكەن ھالدا ئائىلىسىدىكىلەرنىڭ يېنىغا قايتىپ كېلىدۇ. ئائىلىسىدىكىلەر ئۇلارغا: <اللہ بىلەن قەسەمكى، سىلەر تېخىمۇ چىرايلىق ۋە كېلىشكەن بولۇپ كېتىپسىلەر> دەيدۇ»<sup>③</sup>.

ئەبۇ سەئىد خۇدرى رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىندۇ: «إذا دخل أهل الجنة الجنة ينادي مناد: إن لكم أن تصحوا فلا

① ئەھمەد ۋە نەسائى سەھىھ ئىسناد بىلەن توپلىغان.

② بۇخارى ۋە مۇسلىم توپلىغان.

③ مۇسلىم توپلىغان.

تسقموا أبداً، وإن لكم أن تحيوا فلا تموتوا أبداً، وإن لكم أن تشبوا فلا تهرموا أبداً، وإن لكم أن تنعموا فلا تبأسوا أبداً» «جەننەت ئەھلى جەننەتكە كىرگەندە بىر جاكارچى: <سىلەر سالامەت تۇرىسىلەر، مەڭگۈ كېسەل بولمايسىلەر؛ ھايات ياشايسىلەر، مەڭگۈ ئۆلمەيسىلەر؛ ياش تۇرىسىلەر، مەڭگۈ قېرىمايسىلەر؛ نېمە تىلىنىپ تۇرىسىلەر، مەڭگۈ يامان ئەھۋالغا قالمايسىلەر> دەپ جاكارلايدۇ». ① مانا بۇ اللە تائالانىڭ: ﴿وَلَوْ دُؤَا أَنْ تَلْكُمْ الْجَنَّةُ أَوْ رَتَّمُوها بِمَا كُنْتُمْ تَعْمَلُونَ﴾ «ئۇلارغا: <قىلغان ئەمىلىڭلار ئۈچۈن سىلەرگە بېرىلگەن جەننەت مانا مۇشۇ> دەپ نىدا قىلىنىدۇ (يەنى پەرىشتىلەر شۇنداق دەپ نىدا قىلىدۇ)» ② دېگەن سۆزىگە ئۇيغۇندۇر.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «قال اللہ عز وجل: أعددت لعبادي الصالحين ما لا عين رأت، ولا أذن سمعت، ولا خطر على قلب بشر. وقرأوا إن شئتم: ﴿فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾» «اللە تائالا: <مەن سالىھ بەندىلىرىمگە كۆز كۆرۈپ باقمىغان، قۇلاق ئاڭلاپ باقمىغان، ئىنسان قەلبىگە كېچىپ باقمىغان نەرسىلەرنى تەييارلىدىم> دەيدۇ. خالىساڭلار بۇ ئايەتنى ئوقۇڭلار: <ئۇلارنىڭ قىلغان ئەمەللىرىگە مۇكاپات يۈزىسىدىن اللە نىڭ ھۇزۇرىدا ساقلانغان ۋە ئۇلارنى خۇشال قىلىدىغان كاتتا نېمەتنى ھېچكىم بىلمەيدۇ>» ③.

سۇھەيب رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «إذا دخل أهل الجنة الجنة نادى مناد: يا أهل الجنة، إن لكم عند الله موعداً يريد أن ينجزكموه. فيقولون: ما هو؟ ألم يثقل موازيننا، ويبيض وجوهنا، ويدخلنا الجنة، ويؤخرنا عن النار؟ قال: فيكشف لهم الحجاب فينظرون إليه، فوالله ما أعطاهم الله شيئاً أحب إليهم من النظر إليه، ولا أقر لأعينهم منه» «جەننەت ئەھلى جەننەتكە كىرگەندە بىر جاكارچى: <ئى جەننەت ئەھلى! اللە نىڭ سىلەرگە قىلغان ۋەدىسى بار، اللە تائالا ئۇنى سىلەرگە ئورۇنداپ بىرىشنى خالايدۇ> دەپ جاكارلايدۇ. ئۇلار: <ئۇ قايسى ۋەدە؟ اللە تائالا بىزنىڭ مىزانلىرىمىزنى ئېغىرلاتمىدىمۇ؟ يۈزلىرىمىزنى ئاقارتىدىمۇ؟ بىزنى

① مۇسلىم توپلىغان.

② سۇرە ئەئراف 43 - ئايەتنىڭ بىر قىسمى.

③ سۇرە سەجدە 17 - ئايەت.

④ بۇخارى ۋە مۇسلىم توپلىغان.



جەننەتكە كىرگۈزۈپ دوزاختىن يىراقلاشتۇرمىدىمۇ؟> دېيىشىدۇ. ئاندىن ئاللاھ تائالا ئۇلارغا (ئۆزىدىن) پەردىنى ئاچىدۇ، ئۇلار ئاللاھقا قارايدۇ. ئاللاھ بىلەن قەسەمكى، ئاللاھ تائالا ئۇلارغا ئاللاھقا قاراشتىنمۇ سۆيۈملۈك، ئۇلارنى ئۇنىڭدىنمۇ بەكرەك خۇرسەن قىلىدىغان بىر نەرسىنى بەرمىگەن».<sup>①</sup>

ئەبۇ سەئىد خۇدرى رەزىيەللاھۇ ئەنھۇدىن مۇنداق نەقىل قىلىنغان: «ئان ئاللاھ يوقول لأهل الجنة: أحلُّ عليكم رضواني فلا أسخط عليكم بعده أبداً» «ئاللاھ تائالا جەننەت ئەھلىگە: <مەن سىلەردىن رازى بولدۇم، سىلەرگە بۇنىڭدىن كېيىن مەڭگۈ غەزەب قىلمايمەن> دەيدۇ».<sup>②</sup>

ئى ئاللاھ! بىزگە جەننەتلىرىڭدە مەڭگۈ قېلىشنى رىزىق قىلىپ بەرگىن، جەننەتتە بىزگە رازىلىقىڭنى چۈشۈرۈپ بەرگىن، بىزگە جامالىڭغا قاراش لەززىتىنى ۋە ساڭا ئۇچرىشىش ئىشتىياقىنى رىزىق قىلىپ بەرگىن، زىيىنى يىتىدىغان زىيانكارلىقتىن، ئازدۇرۇۋېتىدىغان پىتنە-پاساتتىن بىزنى ساقلىغىن.

ئى ئاللاھ! بەندەڭ ۋە پەيغەمبىرىڭ مۇھەممەد ﷺ گە، ئۇنىڭ ئائىلە-تاۋابىئاتلىرىغا ۋە بارلىق ساھابىلىرىگە رەھمەت، بەرىكەت ۋە تىنچ-ئامانلىق ئاتا قىلغىن.

## 24 - سۆھبەت

جەننەتكە كىرىشكە لايىق بولغان كىشىلەرنىڭ

سۈپەتلىرى

( اللہ تائالا ئۆز پەزىلى - ئېھسانى بىلەن بىزنى ئۇلارنىڭ

قاتارىدىن قىلسۇن! )

اللہ قا چەكسىز ھەمدۇ-سانالار بولسۇن! اللہ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئىمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللہ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللہ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللہ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللہ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللہ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشىنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، سىلەر جەننەتنىڭ سۈپەتلىرى، نېمەتلىرى، ئۇنىڭدىكى خۇرسەنلىك ۋە شادلىقلار توغرىسىدا مەلۇماتقا ئىگە بولدۇڭلار. اللە بىلەن قەسەمكى! شۈبھىسىزكى، جەننەت — ئەمەل قىلغۇچىلارنىڭ ئۇنىڭ ئۈچۈن ئەمەل قىلىشى، قىزىققۇچىلارنىڭ ئۇنىڭغا قىزىقىشى، ئىنساننىڭ ئەرزىمەس نەرسىلەرگە بىرىلمەستىن ئۇنى تەلەپ قىلىشتا ئۆمرىنى سەرپ قىلىشىغا لايىقتۇر.

ئەگەر سىلەر ئۇنىڭغا ئەمەل قىلىش ۋە ئۇنىڭغا يەتكۈزىدىغان يول توغرىسىدا بىلمەكچى بولساڭلار، اللە تائالا ئۆز ۋەھىيىسىدىن نازىل قىلغان قۇرئاندا مەخلۇقاتنىڭ ئەڭ شەرەپلىكىنىڭ تىلى ئارقىلىق ئۇنى بايان قىلىپ بەردى. اللە تائالا مۇنداق دەيدۇ: «وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ أُعِدَّتْ لِلْمُنْتَقِينَ ﴿١٣٣﴾ الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاطِمِينَ الْغَيْظِ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ ﴿١٣٤﴾ وَالَّذِينَ إِذَا فَعَلُوا فَاجِسَةً أَوْ ظَلَمُوا أَنْفُسَهُمْ ذَكَرُوا اللَّهَ فَاَسْتَغْفَرُوا لِذُنُوبِهِمْ وَمَنْ يَغْفِرِ اللَّهُ الذُّنُوبَ إِلَّا اللَّهُ وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ ﴿١٣٥﴾» (رەببىڭلارنىڭ مەغپىرىتىگە ۋە تەقۋادارلار ئۈچۈن تەييارلانغان، كەڭلىكى ئاسمان-زېمىنچە كېلىدىغان جەننەتكە ئالدىراشلىق [133]. تەقۋادارلار كەڭچىلىكتىمۇ، قىسنىچىلىقتىمۇ اللە يولىدا (پۇل-مال) سەرپ قىلىدىغانلار، (ئۆچ ئېلىشقا قادىر تۇرۇقلۇق) ئاچچىقنى يۈتىدىغانلار، (يامانلىق قىلغان ياكى بوزەك قىلغان) كىشىلەرنى كەچۈرىدىغانلاردۇر. اللە ياخشىلىق قىلغۇچىلارنى دوست تۇنىدۇ [134]. تەقۋادارلار يامان بىر گۇناھ قىلىپ قالسا ياكى ئۆزلىرىگە زۇلۇم قىلسا اللە نى ياد ئېتىدۇ، گۇناھلىرى ئۈچۈن مەغپىرەت تەلەپ قىلىدۇ، گۇناھنى كەچۈرىدىغان اللە تىن باشقا كىم بار؟ ئۇلار قىلمىشلىرىنى بىلىپ تۇرۇپ داۋاملاشتۇرمايدۇ [135].»<sup>۵</sup>

مانا بۇلار — جەننەتكە كىرىشكە لايىق بولغان كىشىلەرنىڭ سۈپەتلىرىدۇر. بىرىنچى سۈپەت — «الْمُنْتَقِينَ». بۇلار اللە قا ئىتائەت قىلغان ۋە ئۇنىڭ ئازابىدىن قورقۇپ، اللە چەكلىگەن ئىشلارنى تەرك ئەتكەن؛ اللە قا ئىتائەت قىلىپ ۋە ئۇنىڭ مۇكاپاتىنى ئۈمىد قىلىپ، اللە بۇيرىغان ئىشلارنى قىلىش ئارقىلىق ئۇنىڭ ئازابىدىن ساقلىنىپ، اللە قا تەقۋادارلىق قىلغان كىشىلەردۇر.

<sup>۵</sup> سۈرە ئال ئىمران 133 - ئايەتتىن 135 - ئايەتكىچە.

ئىككىنچى سۈپەت — «الَّذِينَ يُتَّقُونَ فِي السَّرَّاءِ وَالضَّرَّاءِ». ئۇلار نەپقە قىلىشقا بۇيرۇلغان زاكات، سەدىقە ۋە نەپىقىلەرنى ئۇلاردىن تەلەپ قىلىنغان يول بويىچە ئۇنىڭغا ھەقىلىق بولغان كىشىلەرگە نەپقە قىلىدۇ. جىھاد ۋە ئۇنىڭدىن باشقا ياخشىلىق يوللىرىغا كەڭچىلىكتىمۇ، قىسنىچىلىقتىمۇ نەپقە قىلىدۇ. كەڭرىچىلىك ۋە باياشاتلىق ئۇلارنى مالنى ياخشى كۆرۈشكە ۋە مالنى كۆپەيتىشنى تاما قىلىپ، ئۇنىڭغا بېخىللىق قىلىشقا ئۈندىمەيدۇ. قاتتىقچىلىق ۋە قىيىنچىلىق ئۇلارنى مالغا مۇھتاج بولۇپ قېلىشتىن قورقۇپ، قوللىرىنى يۇمۇۋېلىشقا ئۈندىمەيدۇ.

ئۈچىنچى سۈپەت — «وَالْكَافِرِينَ الْعَظِيمِينَ». ئۇلار غەزەپلەنگەندە غەزىپىنى بېسىۋېلىپ، تاجاۋۇز قىلمايدىغان ۋە غەزىپى سەۋەبلىك باشقىلارغا ئاداۋەت تۇتمايدىغان كىشىلەردۇر.

تۆتىنچى سۈپەت — «وَالْعَافِينَ عَنِ النَّاسِ». ئۇلار ئۆزلىرىگە زۇلۇم قىلغان ۋە تاجاۋۇز قىلغان كىشىنى ئەپۇ قىلىپ، ئىنتىقام ئېلىشقا قادىر تۇرۇپمۇ، ئۆزلىرى ئۈچۈن ئىنتىقام ئالمايدىغان كىشىلەردۇر. اللہ تائالانىڭ «وَاللَّهُ يُحِبُّ الْمُحْسِنِينَ» دېگەن سۆزىدە ئەپۇ قىلىشنىڭ پەقەت ئېھسان جۈملىسىدىن بولسىلا مەدھىيلىنىدىغانلىقىغا ئىشارەت بار. مەدھىيلىنىدىغان ئەپۇ قىلىش بولسا ئارىنى ئىسلاھ قىلىش ئۈچۈن، ئەپۇ قىلىشقا تېگىشلىك ئورۇندا ئەپۇ قىلىشتۇر. ئەمما ئەپۇ قىلىش تاجاۋۇزچىنىڭ جىنايىتى قىلمىشىنى ئاشۇرۇۋېتىشكە سەۋەب بولسا، بۇنداق ئەپۇ قىلىش مەدھىيلىنمەيدۇ ۋە بۇنىڭغا ئەجرىمۇ بىرىلمەيدۇ. اللہ تائالا مۇنداق دەيدۇ: «فَمَنْ عَفَا وَأَصْلَحَ فَأَجْرُهُ عَلَى اللَّهِ» «كىمكى (ئىنتىقام ئېلىشقا قادىر تۇرۇقلۇق) ئەپۇ قىلسا ۋە (ئۆزى بىلەن يامانلىق قىلغۇچىنىڭ ئارىسىنى) تۈزىسە، ئۇنىڭ ئەجرىنى اللہ بىرىدۇ»<sup>۴۰</sup>.

بەشىنچى سۈپەت — «وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ». «الفاحشة» — ھارام قىلىنغان جاننى ناھەق ئۆلتۈرۈش، ئاتا-ئانىلارنى قاقىشتىش، جازانە يىمىش، يىتمىنىڭ مېلىنى يەۋېلىش، جەڭ قىزغان كۈنى (جەڭدىن) قېچىش، زىنا، ئوغرىلىق ۋە شۇنىڭغا ئوخشاش قەبىھ سانىلىدىغان چوڭ گۇناھلاردۇر. ئەمما ئۆزىگە زۇلۇم قىلىش — چوڭ ۋە كىچىك ئومۇمىي

<sup>۴۰</sup> سۈرە شۇرا 40 - ئايەتنىڭ بىر قىسمى.

گۇناھلارنى ئۆز ئىچىگە ئالىدۇ. ئۇلار بۇ ئىشلاردىن بىرەرسىنى قىلىپ قالسا، ئۆزلىرى ئاسىيلىق قىلغان زاتنىڭ ئۇلۇغلىقىنى ئەسلەپ ئۇنىڭدىن قورقىدۇ، ئۇنىڭ مەغپىرىتى ۋە رەھمىتىنى ئەسلەپ، ئۇنىڭ سەۋەبلىرىگە تىرىشچانلىق قىلىدۇ شۇنداقلا گۇناھلىرىنى يېپىش، شۇ سەۋەبلىك ئازابلاشتىن ئۆتۈۋېتىشنى تەلەپ قىلىش ئارقىلىق گۇناھلىرى ئۈچۈن مەغپىرەت تەلەپ قىلىدۇ. اللہ تائالانىڭ «وَمَنْ يُغْفِرِ الذُّنُوبَ إِلَّا اللَّهُ» دېگەن سۆزىدە — ئۇلارنىڭ اللہ تىن باشقىدىن مەغپىرەت تەلەپ قىلمايدىغانلىقىغا ئىشارەت بار چۈنكى گۇناھلارنى اللہ تىن باشقىسى مەغپىرەت قىلالمايدۇ.

ئالتىنچى سۈپەت — «وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ». ئۇلار قىلىۋاتقان ئىشلىرىنىڭ گۇناھ ئىكەنلىكىنى، ئۆزلىرى ئاسىيلىق قىلغان زاتنىڭ ئۇلۇغلىقىنى ۋە ئۇنىڭ مەغپىرىتىنىڭ يېقىنلىقىنى بىلىپ تۇرۇپ، گۇناھ ئۈستىدە داۋام قىلمايدۇ، بەلكى ئۇنىڭدىن قول يىغىشقا ۋە شۇ ئىشتىن تەۋبە قىلىشقا ئالدىرايدۇ. چۈنكى، قىلىۋاتقان ئىشنىڭ گۇناھ ئىكەنلىكىنى بىلىپ ئۇنىڭ ئۈستىدە داۋام قىلىش — كىچىك گۇناھلارنى چوڭ گۇناھلار بىلەن باراۋەر قىلىپ، ئۇنى قىلغان كىشىنى تەدرىجىي خەتەرلىك ئىشلارغا ئاپىرىپ قويدۇ. اللہ تائالا يەنە مۇنداق دەيدۇ: ﴿قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ ﴿٢﴾

وَالَّذِينَ هُمْ عَنِ اللَّغْوِ مُعْرِضُونَ ﴿٣﴾ وَالَّذِينَ هُمْ لِلزَّكَاةِ فَاعِلُونَ ﴿٤﴾ وَالَّذِينَ هُمْ لِفُرُوجِهِمْ حَافِظُونَ ﴿٥﴾ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ﴿٦﴾ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ ﴿٧﴾ وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ ﴿٨﴾ وَالَّذِينَ هُمْ عَلَىٰ صَلَوَاتِهِمْ يُحَافِظُونَ ﴿٩﴾ أُولَٰئِكَ هُمُ الْوَارِثُونَ ﴿١٠﴾. (شۇنداق مۇئمىنلەرگى) ئۇلار نامازلىرىدا (اللہ نىڭ ئۇلۇغلىقىدىن سۈر بېسىپ كەتكەنلىكتىن) ئەيمىنىپ تۇرغۇچىلاردۇر [2]. ئۇلار بېھۋەدە سۆز، بېھۋەدە ئىشتىن يىراق بولغۇچىلاردۇر [3]. ئۇلار زاكات بەرگۈچىلەردۇر [4]. ئۇلار ئەۋرەتلىرىنى (ھارامدىن) ساقلىغۇچىلاردۇر [5]. (يەنى ئەۋرەتلىرىنى) پەقەت خوتۇنلىرىدىن، چۆرىلىرىدىن باشقىلاردىن ساقلىغۇچىلاردۇر (بۇلار بىلەن يېقىنچىلىق قىلغۇچىلار ملامەت قىلىنمايدۇ) [6]. بۇنىڭ سىرتىدىن (جىنسىي تەلەپنى قاندۇرۇشنى) تەلەپ قىلغۇچىلار ھەددىدىن ئاشقۇچىلاردۇر [7]. ئۇلار (يەنى مۇئمىنلەر) ئۆزلىرىگە تاپشۇرۇلغان ئامانەتلەرگە ۋە بەرگەن

ئەھدىگە رىئايە قىلغۇچىلاردۇر [8]. ئۇلار نامازلىرىنى (ۋاقتىدا تەئدىل ئەركان بىلەن) ئادا قىلغۇچىلاردۇر [9]. ئەنە شۇلار (يەنى يۇقىرى سۈپەتلەرگە ئىگە مۇئمىنلەر نازۇ-نېمەتلىك جەننەتنىڭ) ۋارىسلىرىدۇر [10]. ئۇلار (يۇقىرى دەرىجىلىك جەننەت) فىردەۋسكە ۋارىسلىق قىلىدۇ، فىردەۋستە مەڭگۈ قالدۇ [11]»<sup>۵</sup>.

بۇ ئايەتلەر جەننەتكە كىرىشكە لايىق بولغان كىشىلەرنىڭ بىر قانچە سۈپەتلىرىنى مۇجەسسەملىگەن.

بىرىنچى سۈپەت — «الْمُؤْمِنُونَ». ئۇلار اللە قا، اللە نىڭ پەرىشتىلىرىگە، كىتابلىرىغا، پەيغەمبەرلىرىگە، قىيامەت كۈنىگە، تەقدىرنىڭ ياخشى ۋە يامانلىقىدىن ئىبارەت ئىمان ئېيتىش ۋاجىب بولغان ھەر بىر نەرسىگە، سۆزى ۋە ئەمىلىدە قوبۇل قىلىپ ۋە بويسۇنۇپ ئىمان كەلتۈرىدۇ.

ئىككىنچى سۈپەت — «الَّذِينَ هُمْ فِي صَلَاتِهِمْ خَاشِعُونَ». ئۇلارنىڭ قەلبىلىرى ھۇزۇرلىنىدۇ ۋە ئەزالىرى ئارام تاپىدۇ. يەنى ئۇلار نامىزدا ئۆزلىرىنىڭ اللە نىڭ ئالدىدا تۇرۇۋاتقانلىقىنى، اللە نىڭ كالامى بىلەن ئۇنىڭغا خىتاب قىلىۋاتقانلىقىنى، اللە نى ئەسلىش بىلەن ئۇنىڭغا يېقىنلىشىۋاتقانلىقىنى، اللە قا دۇئا قىلىش بىلەن ئۇنىڭغا يېلىنىۋاتقانلىقىنى ئەسلىپ، سىرتقى ۋە ئىچكى ھالەتلىرىدە اللە تىن قورقۇپ تۇرىدۇ.

ئۈچىنچى سۈپەت — «وَالَّذِينَ هُمْ عَنِ اللَّغْوِ مُعْرِضُونَ». «اللَّغْوِ» — پايدا ۋە ياخشىلىق بولمىغان بىھۇدە سۆز ياكى ئەمەلدۇر. ئۇلار كۈچلۈك ۋە كەسكىن ئىرادىسى ئارقىلىق بىھۇدە سۆز ۋە بىھۇدە ئىشلاردىن يۈز ئۆرۈيدۇ، شۇڭلاشقا ئۇلار قىممەتلىك ۋاقىتلىرىنى پايدىسى يوق بىھۇدە ئىشلاردا ئۆتكۈزمەيدۇ. ئۇلار نامازلىرىنى خۇشۇۋ بىلەن مۇھاپىزەت قىلغاندەك، ۋاقىتلىرىنىمۇ زايە قىلىشتىن ساقلىنىدۇ. پايدىسى يوق ئىشلاردىن يۈز ئۆرۈش ئۇلارنىڭ سۈپىتى بولغان يەردە، زىيانلىق ئىشلاردىن ئەلۋەتتە يۈز ئۆرۈيدۇ.

تۆتىنچى سۈپەت — «وَالَّذِينَ هُمْ لِلزَّكَاةِ فَاعِلُونَ». بۇ ئايەتتىكى «زَكَاةٍ» (زاكات) — ۋاجىب بولغان مالدىن بىرىشى ۋاجىب بولغان نېسىۋە بولۇشى ياكى ئۇلار ئۆزلىرىنى ئۇنىڭدىن پاكاليدىغان سۆز ۋە ئەمەل بولۇشىمۇ مۇمكىن.

<sup>۵</sup> سۈرە مۇئمىنۇن 1 - ئايەتتىن 11 - ئايەتكىچە.

بەشىنچى سۈپەت — «وَالَّذِينَ هُمْ لِأَعْتَابِهِمْ حَافِظُونَ إِلَّا عَلَىٰ أَرْوَاحِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ». ئۇلار ئەۋرەتلىرىنى زىنا ۋە بەچچىۋازلىقتىن ساقلايدۇ چۈنكى ئۇ ئىككى ئىش — الله قا ئاسىي بولۇش، ئەخلاقىي ۋە ئىجتىمائىي چىرىكلىكتۇر. ئۈمىدىكى، ئەۋرەتنى مۇھاپىزەت قىلىش ئۈنىڭدىنمۇ ئومۇمىي بولغان، قاراش ۋە تۇتۇشتىن ساقلىنىشنى ھەم ئۆز ئىچىگە ئالىدۇ. الله تائالانىڭ «فَإِنَّهُمْ غَيْرُ مَلُومِينَ» دېگەن سۆزى ئەسلىدە، ئىنساننىڭ شەھۋىتىنى قاندۇرىشىغا مالمەت قىلىنىدىغانلىقىغا ئىشارەت قىلىشىمۇ لېكىن تەبىئىي بولغان ئېھتىياجنى قاندۇرۇش، ئەۋلاد قالدۇرۇش ۋە ئۈنىڭدىن باشقا مەنپەئەتلەر سەۋەبلىك ئاياللىرى ۋە چۆرىلىرىگە ھاجەت چۈشىدىغانلىقى ئۈچۈن، بۇنىڭغا مالمەت قىلىنمايدۇ. الله تائالانىڭ «فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ» دېگەن سۆزى ئومۇمىي بولغانلىقى ئۈچۈن، قولدا لەززەتلىنىشنىڭ ھارام ئىكەنلىكىگە دەلىل بار چۈنكى بۇ — ئاياللىرى ۋە چۆرىلىرى بىلەن بولۇشتىن باشقا بىر ئىشتۇر.

ئالتىنچى سۈپەت — «وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ». «الامانة» — سۆز، ئىش-ھەرىكەت ياكى مالدىن ئامانەت قىلىنغان نەرسىدۇر. بىر كىشى سىزگە بىر مەخپىيەتلىكنى سۆزلەپ بەرسە، ئۇ سىزگە ئامانەت قويغان بولىدۇ. بىر كىشى سىزنىڭ يېنىڭىزدا باشقىلارنىڭ بىلىپ قېلىشىنى ياخشى كۆرمەيدىغان بىر ئىشنى قىلسا، ئۇ سىزگە ئامانەت قويغان بولىدۇ. كىمكى سىزگە ئۆز مېلىنى ساقلاپ بىرىشكە تاپشۇرسا، ئۇنى سىزگە ئامانەت قويغان بولىدۇ. «العهد» — الله ئۈچۈن نەزىر قىلىش ۋە كىشىلەر ئارىسىدا جارى بولۇۋاتقان ئەھدىگە ئوخشاش، ئىنسان باشقىلار ئۈچۈن ئۆز ئۈستىگە ئالغان ئىشتۇر. دېمەك، جەننەتكە كىرىشكە لايىق بولغان كىشىلەر ئامانەتلەرگە، الله بىلەن ئۆزلىرىنىڭ ئارىسىدىكى ۋە ئۆزلىرى بىلەن كىشىلەر ئارىسىدىكى ئەھدىلەرگە رىئايە قىلىدۇ. توختام ۋە ئۈنىڭدىكى مۇباھ شەرتلەرگە ۋاپا قىلىشىمۇ شۇنىڭ جۈملىسىدىندۇر. يەتتىنچى سۈپەت — «وَالَّذِينَ هُمْ عَلَىٰ صَلَوَاتِهِمْ يُحَافِظُونَ». ئۇلار نامازلىرىنى زايە بولۇپ كېتىش ۋە سەل قاراشتىن مۇھاپىزەت قىلىدۇ. بۇ — نامازنى شەرتلىرى، رۇكنىلىرى ۋە ۋاجىباتلىرى بىلەن مۇكەممەل رەۋىشتە ئۆز ۋاقتىدا ئادا قىلىش ئارقىلىق بولىدۇ. الله تائالا قۇرئان كەرىمدە جەننەتكە كىرىشكە لايىق بولغان كىشىلەر ھەققىدە بىز بۇ يەردە نەقىل قىلغاندىن باشقا يەنە كۆپلىگەن

سۈپەتلەرنى بايان قىلغان. الله تائالا بۇ سۈپەتلەرنى جەننەتكە يېتىشنى مەقسەت قىلغان كىشىنىڭ ئۇنىڭ بىلەن سۈپەتلىنىشى ئۈچۈن بايان قىلغان. رەسۇلۇللاھ ﷺ نىڭ ھەدىسلىرىدىمۇ جەننەتكە كىرىشكە لايىق بولغان كىشىلەرنىڭ كۆپلىگەن سۈپەتلىرى بار.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «من سلك طريقاً يلتمس فيه علماً سهل الله له به طريقاً إلى الجنة» «كىمكى ئىلىم تەلەپ قىلىش يولىدا ماڭىدىكەن، شۇ سەۋەبلىك الله ئۇنىڭغا جەننەتنىڭ يولىنى ئاسان قىلىپ بىرىدۇ».<sup>①</sup>

ئەبۇ ھۇرەيرە رەزىيەللاھۇ ئەنھۇدىن مۇنداق نەقىل قىلىنىدۇ: «أَنَّ النَّبِيَّ ﷺ قَالَ: أَلَا أَدَلِّكُمْ عَلَى مَا يَمْحُو اللَّهُ بِهِ الْخَطَايَا وَيَرْفَعُ بِهِ الدَّرَجَاتِ؟ قَالُوا: بَلَى يَا رَسُولَ اللَّهِ. قَالَ: إِسْبَاغُ الْوُضُوءِ عَلَى الْمَكَارِهِ، وَكَثْرَةُ الْخَطَا إِلَى الْمَسَاجِدِ، وَانْتِظَارُ الصَّلَاةِ بَعْدَ الصَّلَاةِ» «پەيغەمبەر ﷺ: <مەن سىلەرنى بىر ئىشقا باشلاپ قويايمۇ؟ الله تائالا ئۇ ئىش سەۋەبلىك خاتالىقلارنى ئۆچۈرۈپ، دەرىجىلەرنى ئۈستۈن قىلىدۇ> دېدى. ساھابىلەر: <شۇنداق قىلغىن ئى رەسۇلۇللاھ!> دېگەندى، پەيغەمبەر ﷺ: <مۇشەققەتلىك ۋاقىتلاردا تاھارەتنى كامىل ئېلىش، مەسجىدكە كۆپ قەدەم ئېلىش، بىر نامازدىن كېيىن يەنە بىر نامازنى كۈتۈش> دېدى».<sup>②</sup>

ئۆمەر ئىبنى خەتتاب رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «ما منكم من أحد يتوضأ فيسبغ الوضوء ثم يقول: أَشْهَدُ أَنْ لَا إِلَهَ إِلَّا اللَّهُ، وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ إِلَّا فَتَحَتْ لَهُ أَبْوَابَ الْجَنَّةِ الثَّمَانِيَةِ يَدْخُلُ مِنْ أَيِّهَا شَاءَ» «كىمكى تاھارەتنى كامىل ئېلىپ، ئاندىن: <أَشْهَدُ أَنْ لَا إِلَهَ إِلَّا اللَّهُ، وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ> <الله تىن باشقا ھېچبىر ھەق ئىلاھ يوقتۇر، الله يەككە-يېگانىدۇر ۋە ھېچ شېرىكى يوقتۇر، مۇھەممەد ﷺ الله نىڭ بەندىسى ۋە ئەلچىسىدۇر> دەپ گۇۋاھلىق بەرسە، ئۇ كىشى ئۈچۈن جەننەتنىڭ سەككىز ئىشىكلىرى ئېچىلىدۇ-دە، ئۇ كىشى ئۆزى خالىغان ئىشىكتىن كىرىدۇ».<sup>③</sup>

① مۇسلىم توپلىغان.

② مۇسلىم توپلىغان.

③ مۇسلىم توپلىغان.



ئۆمەر ئىبنى خەتتاب رەزىيەللاھۇ ئەنھۇدىن مۇنداق نەقىل قىلىنىدۇ: «فيمن تابع المؤذن من قلبه دخل الجنة» «چىن قەلبىدىن (ئىشەنگەن ھالدا) مۇئەزرىنگە ئەگەشكەن (يەنى مۇئەزرىن توۋلىغان كەلىمىلەرنى ئەگىشىپ ئېيتقان) كىشى جەننەتكە كىرىدۇ».<sup>①</sup>

ئوسمان ئىبنى ئەففان رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «من بنى مسجداً يتغى به وجه الله بنى الله له بيتاً في الجنة» «كىمكى ئاللاھ تائالانىڭ رازىلىقىنى تەلەپ قىلىپ مەسجىد بىنا قىلسا، ئاللاھ ئۇ كىشى ئۈچۈن جەننەتتە بىر ئۆي بىنا قىلىپ بىرىدۇ».<sup>②</sup>

ئوبادە ئىبنى سامىت رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «خمس صلوات كتبهن الله على العباد، فمن جاء بهن ولم يضيع منهن شيئاً استخفافاً بحقهن كان له عند الله عهداً أن يدخله الجنة» «ئاللاھ تائالا بەندىلەرگە بەش ۋاق نامازنى پەرز قىلدى. كىمكى نامازنىڭ ھەقىلىرىگە سەل قارىماي، زاىە قىلىۋەتمەستىن ئادا قىلسا، ئاللاھ تائالانىڭ ئۇ كىشىنى جەننەتكە كىرگۈزۈش ۋەدىسى بار».<sup>③</sup>

سەۋبان رەزىيەللاھۇ ئەنھۇدىن نەقىل قىلىنىدۇكى، ئۇ پەيغەمبەر ﷺ دىن ئاللاھ نىڭ جەننەتكە كىرگۈزۈشىگە سەۋەب بولىدىغان بىر ئەمەل توغرىسىدا سورىغان ئىدى. پەيغەمبەر ﷺ: «عليك بكثره السجود، فإنك لا تسجد لله سجدة إلا رفعك الله بها درجة وحطَّ عنك بها خطيئة» «سەجىدىنى كۆپ قىلىشقا ئۆزۈڭنى ئادەتلەندۈرگىن. شەك - شۈبھىسىزكى، سەن ئاللاھقا قىلغان ھەربىر سەجىدەڭنىڭ سەۋەبى بىلەن ئاللاھ مەرتىۋەڭنى بىر دەرىجە كۆتۈرىدۇ ۋە سەندىن بىر خاتالىقنى ئۆچۈرىدۇ» دېگەن.<sup>④</sup>

ئۆمۈم ھەبىبە رەزىيەللاھۇ ئەنھادىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «ما من عبد مسلم يصلي لله تعالى في كل يوم اثنتي عشرة ركعة تطوعاً غير فريضة إلا بنى الله له بيتاً في الجنة» «بىر مۇسۇلمان بەندە ھەر كۈنى ئاللاھ تائالا ئۈچۈن پەرز نامازدىن باشقا 12 رەكئەت نەفلە ناماز ئوقۇسا، ئاللاھ تائالا ئۇ كىشى

① مۇسلىم توپلىغان.

② بۇخارى ۋە مۇسلىم توپلىغان.

③ ئەھمەد، ئەبۇ داۋۇد ۋە نەسائى توپلىغان.

④ مۇسلىم توپلىغان.

ئۈچۈن جەننەتتە بىر ئۆي بىنا قىلىدۇ»<sup>①</sup>. بۇ نەفلە نامازلار — پېشىن نامىزىدىن ئىلگىرىكى تۆت رەكئەت، ئۇنىڭدىن كېيىنكى ئىككى رەكئەت، شام نامىزىدىن كېيىنكى ئىككى رەكئەت، خۇپتەن نامىزىدىن كېيىنكى ئىككى رەكئەت ۋە بامدات نامىزىدىن ئىلگىرىكى ئىككى رەكئەت نامازلاردۇر.

مۇئاز ئىبنى جەبەل رەزىيەللاھۇ ئەنھۇدىن نەقىل قىلىنىدۇكى، ئۇ رەسۇلۇللاھ ﷺ گە: «مېنى جەننەتكە كىرگۈزىدىغان ۋە دوزاختىن يىراقلاشتۇرىدىغان بىر ئەمەلنى خەۋەر قىلساڭ؟» دېگەندى، رەسۇلۇللاھ ﷺ: «لقد سألت عن عظيم وإنه ليسير على من يسره الله عليه، تعبد الله ولا تشرك به شيئاً، وتقيم الصلاة، وتؤتي الزكاة، وتصوم رمضان، وتحج البيت» «سەن چوڭ بىر ئىشتىن سورىدىڭ، ھەقىقەتەن بۇ ئاللاھ ئاسان قىلغان كىشىگە ئەلۋەتتە ئاساندۇر. ئاللاھ قا ھېچنەرسىنى شېرىك كەلتۈرمەستىن ئىبادەت قىلغىن، نامازنى ئادا قىلغىن، زاكات بەرگىن، رامزان ئېيىدا روزا تۇتقىن، بەيتۇللاھنى ھەج قىلغىن» دېدى.<sup>②</sup>

سەھىل ئىبنى سەئىد رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «إن في الجنة باباً يقال له الريان، يدخل منه الصائمون يوم القيامة، لا يدخل منه أحد غيرهم» «ھەقىقەتەن جەننەتتە رەييان دېيىلىدىغان بىر ئىشىك بولۇپ، قىيامەت كۈنى ئۇنىڭدىن پەقەت روزا تۇتقان كىشىلەرلا كىرىدۇ، ئۇلاردىن باشقا ھېچبىر كىشى ئۇ ئىشىكتىن كىرەلمەيدۇ».<sup>③</sup>

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «العمرة إلى العمرة كفارة لما بينهما، والحج المبرور ليس له جزاء إلا الجنة» «بىر ئۆمرە ھەج — يەنە بىر ئۆمرە ھەجگىچە بولغان ئارىلىقتىكى (گۇناھلارغا) كەففارەت بولىدۇ. قوبۇل بولغان پەرز ھەجنىڭ مۇكاپاتى پەقەتلا جەننەتتۇر».<sup>④</sup>

جابر رەزىيەللاھۇ ئەنھۇدىن مۇنداق نەقىل قىلىنغان: «قال رسول الله ﷺ: من كان له ثلاث بنات يؤويهن ويرحمهن ويكفلهن وجبت له الجنة البتة قيل: يا رسول الله فإن كانتا اثنتين قال: وإن كانتا اثنتين قال: فرأى بعض القوم أن لو قال: واحدة لقال واحدة»

① مۇسلىم توپلىغان.

② ئەھمەد ۋە تىرمىزى توپلىغان. تىرمىزى «سەھىھ» دېگەن.

③ بۇخارى ۋە مۇسلىم توپلىغان.

④ بۇخارى ۋە مۇسلىم توپلىغان.

«رەسۇلۇللاھ ﷺ: <كىمنىڭ ئۈچ قىزى بولۇپ ئۇلارنى ئورۇنلاشتۇرسا، ئۇلارغا كۆيۈنسە ۋە ئۇلارغا كېپىل بولسا، ئۇ كىشىگە ئەلۋەتتە جەننەت ۋاجىب بولىدۇ» دېدى. <ئى رەسۇلۇللاھ! ئىككى قىزى بولسىچۇ؟> دەپ سورالغاندا، رەسۇلۇللاھ ﷺ: <ئىككى قىزى بولسىمۇ شۇنداق> دەپ جاۋاب بەردى. جابىر رەزىيەللاھۇ ئەنھۇ مۇنداق دېگەن: «بەزى كىشىلەر: <ئەگەر بىرسى بولسىچۇ؟> دېيىلگەن بولسا، پەيغەمبەر ﷺ بىرسى بولسىمۇ شۇنداق دېگەن بولاتتى» دەپ قارىغان. ① ئەبۇ ھۇرەيرە رەزىيەللاھۇ ئەنھۇدىن مۇنداق نەقىل قىلىنىدۇ: «سئىل رىسول اللہ ﷺ عن أكثر ما يدخل الناس الجنة؟ قال: <تقوى الله وحسن الخلق>» «پەيغەمبەر ﷺ دىن: <كىشىلەرنىڭ جەننەتكە كىرىشىگە ئەڭ كۆپ سەۋەب بولىدىغان نەرسە نېمە؟> دەپ سورالغاندا، پەيغەمبەر ﷺ: <اللہ تىن قورقۇش ۋە گۈزەل ئەخلاق> دەپ جاۋاب بەرگەن». ②

ئىياز ئىبنى ھىمار مۇجاشىئ رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «أهل الجنة ثلاثة: ذو سلطان مقسط متصدق موقو، ورجل رحيم رقيق القلب لكل ذي قربى ومسلم، وعفيف متعفف ذو عيال» «جەننەت ئەھلى ئۈچ تۈرلۈكتۇر: بىرى، ئادالەتلىك، سەدىقە بىرىپ تۇرىدىغان، ياخشىلىق يوللىرىغا مۇۋەپپەق قىلىنغان پادىشاھ؛ يەنە بىرى، مېھىر-شەپقەتلىك، بارلىق قېرىنداشلىرىغا ۋە مۇسۇلمانلارغا يۇمشاق مۇئامىلە قىلىدىغان كىشى؛ ئۈچىنچىسى، ئىپپەتلىك، بالا-چاقىلىق ۋە موھتاج تۇرۇپمۇ باشقىلاردىن تىلىمەيدىغان كىشى». ③

قېرىنداشلىرىم، مانا بۇلار بولسا پەيغەمبەر ﷺ نىڭ جەننەتكە يىتىشىنى ئىرادە قىلغان كىشىگە، جەننەتكە كىرىشكە لايىق بولغان كىشىلەرنىڭ ئەمەللىرىدىن كۆپلىگەن ئەمەللەرنى بايان قىلىپ بىرىدىغان ھەدىسلىرىنىڭ بىر قىسمىدۇر. اللہ تائالادىن بىزگە ۋە سىلەرگە ئۇنىڭ يوللىرىنى ئاسانلاشتۇرۇپ بىرىشىنى، بىزنى ئۇنىڭ ئۈستىدە مۇستەھكەم قىلىشىنى سورايمەن. ھەقىقەتەن اللہ تائالا كەرەملىك ۋە سېخىي زاتتۇر.

① ئەھمەد توپلىغان.

② تىرمىزى ۋە ئىبنى ھىببان توپلىغان، تىرمىزى «ھەسەن ۋە سەھىھ» دېگەن.

③ مۇسلىم توپلىغان.

الله تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-  
تاۋابىئاتلىرىغا ۋە بارلىق ساھابىلىرىگە رەھمەت ۋە تىنىچ-ئامانلىق ئاتا  
قىلسۇن.

25 - سۆھبەت

دوزاخنىڭ سۈپەتلىرى

( اللہ تائالا بىزنى ئۇنىڭدىن ساقلىسۇن! )

اللہ قا چەكسىز ھەمدۇ-سانالار بولسۇن! اللہ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرى، يىللىرى ئۆزگەرتىپ تۇرغۇچىدۇر؛ مۇئەمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللہ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللہ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللہ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللہ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللہ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، اللہ تائالا بىزگە رەھمەت قىلىپ ئۆز كىتابىدا بىزنى

دوزاختىن ئاگاھلاندىرۇپ، ئۇنىڭدىن تېخىمۇ قورقۇشمىز ئۈچۈن، جىگەرلەر پارە-پارە بولۇپ، يۈرەكلەر يېرىلىپ كېتىدىغان، دوزاخنىڭ تۈرلۈك ئازابلىرىدىن بىزگە خەۋەر بەردى. ئۇنداقتا ۋەز-نەسەت ئېلىشىڭلار ئۈچۈن، اللە تائالانىڭ كىتابى ۋە رەسۇلۇللاھ ﷺ نىڭ سۈننىتىدە بايان قىلىنغان دوزاخنىڭ تۈرلۈك ئازابلىرىغا قۇلاق سېلىڭلار! سىلەرگە ئازاب كېلىپ، ياردەمگە ئېرىشەلمەي قېلىشىڭلاردىن بۇرۇن رەببىڭلار تەرەپكە قايتىڭلار ۋە ئۇنىڭغا ئىتائەت قىلىڭلار! اللە تائالا مۇنداق دەيدۇ: ﴿وَاتَّقُوا النَّارَ الَّتِي أُعِدَّتْ لِلْكَافِرِينَ﴾ «كاپىرلار ئۈچۈن تەييارلانغان دوزاختىن (يەنى دوزاخقا كىرىشكە سەۋەب بولىدىغان يامان ئىشلاردىن) ساقلىنىڭلار»<sup>①</sup>.

اللە تائالا يەنە مۇنداق دەيدۇ: ﴿إِنَّا أَعْتَدْنَا لِلْكَافِرِينَ سَلَاسِلَ وَأَغْلَالًا وَسَعِيرًا﴾ «شۈبھىسىزكى، بىز كاپىرلارغا (پۇتلىرىغا سېلىنىدىغان) زەنجىرلەرنى، (بويۇنلىرىغا سېلىنىدىغان) تاقاقلارنى ۋە يېنىپ تۇرغان دوزاخنى تەييارلىدۇق»<sup>②</sup>.

اللە تائالا يەنە مۇنداق دەيدۇ: ﴿إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا﴾ «بىز ھەقىقەتەن كاپىرلار ئۈچۈن تۈتۈن پەردىلىرى ئۇلارنى ئورنىۋالدىغان ئوتنى تەييارلىدۇق»<sup>③</sup>.

اللە تائالا ئىبلىسقا خىتاب قىلىپ مۇنداق دەيدۇ: ﴿إِلَّا مَنِ اتَّبَعَكَ مِنَ الْغَاوِينَ﴾<sup>④</sup> وَإِنَّ جَهَنَّمَ لَمَوْعِدُهُمْ أَجْمَعِينَ ﴿لَهَا سَبْعَةُ أَبْوَابٍ لِكُلِّ بَابٍ مِنْهُمْ جُزْءٌ مَّقْسُومٌ﴾ «پەقەت گۈمراھلاردىن ساڭا ئەگەشكەنلەرگىلا (سېنىڭ كۈچۈڭ يېتىدۇ) [42]. شۈبھىسىزكى، دوزاخ ئۇلار (يەنى ئىبلىس ۋە ئۇنىڭ تەۋەلىرى) نىڭ ھەممىسىگە ۋەدە قىلىنغان جايدۇر [43]. جەھەننەمنىڭ يەتتە دەرۋازىسى بولۇپ، ئۇلارنىڭ ھەربىرىدىن كىرىدىغان مۇئەييەن بىر بۆلەك (ئادەملەر) بار [44]»<sup>⑤</sup>.

اللە تائالا يەنە مۇنداق دەيدۇ: ﴿وَسِيقَ الَّذِينَ كَفَرُوا إِلَىٰ جَهَنَّمَ رُمًا حَتَّىٰ إِذَا جَاءُوهَا فَتَحَتْ أَبْوَابُهَا﴾ «كاپىرلار جەھەننەمگە توپ-توپ بولۇپ ھەيدىلىدۇ، ئۇلار جەھەننەمگە

① سۈرە ئال ئىمران 131 - ئايەت.

② سۈرە ئىنسان 4 - ئايەت.

③ سۈرە كەھق 29 - ئايەتنىڭ بىر قىسمى.

④ سۈرە ھىجر 42 - ئايەتنىڭ بىر قىسمى، 43 - ۋە 44 - ئايەتلەر.

يېتىپ كەلگەندە، جەھەننەمنىڭ دەۋرۋازلىرى ئېچىلىدۇ»<sup>①</sup>.

اللہ تائالا يەنە مۇنداق دەيدۇ: ﴿وَالَّذِينَ كَفَرُوا بِرَبِّهِمْ عَذَابُ جَهَنَّمَ وَبِئْسَ الْمَصِيرُ﴾ إِذَا أُلْفُوا فِيهَا سَمِعُوا لَهَا شَهيقًا وَهِيَ تَفُورٌ ﴿تَكَادُ تَمَيِّزُ مِنَ الْغَيْظِ﴾ «رەببىنى ئىنكار قىلغانلارمۇ دوزاخ ئازابىغا دۇچار بولىدۇ. دوزاخ نېمىدېگەن يامان جاي! [6] ئۇلار دوزاخقا تاشلانغان چاغدا، قايناپ تۇرغان دوزاخنىڭ (ئېشەك ھاغرىغاندەك) سەت ئاۋازىنى ئاڭلايدۇ [7]. دوزاخ غەزەپتىن پارچىلىنىپ كېتىشكە تاس قالىدۇ»<sup>②</sup>.

اللہ تائالا يەنە مۇنداق دەيدۇ: ﴿يَوْمَ يَغْشَاهُمْ الْعَذَابُ مِنْ فَوْقِهِمْ وَمِنْ تَحْتِ أَرْجُلِهِمْ﴾ «ئۇ كۈندە ئازاب ئۇلارنى ئۈستىلىرىدىن، ئاياغلىرىنىڭ ئاستىدىن ئوربۇالىدۇ»<sup>③</sup>.  
اللہ تائالا يەنە مۇنداق دەيدۇ: ﴿لَهُمْ مِنْ فَوْقِهِمْ ظُلٌّ مِنَ النَّارِ وَمِنْ تَحْتِهِمْ ظُلٌّ ذَلِكَ يُخَوِّفُ اللَّهُ بِهِ عِبَادَهُ يَا عِبَادِ فَاتَّقُون﴾ «(ئېيتقىنىكى) >ئۇلارنى ئۈستىدىنمۇ قاتمۇقات ئوت، ئاستىدىنمۇ قاتمۇقات ئوت ئوربۇالىدۇ، شۇ (قاتتىق ئازاب) بىلەن اللہ بەندىلىرىنى قورقتىدۇ». ئى بەندىلىرىم! (ئازابىدىن) قورقۇڭلار»<sup>④</sup>.

اللہ تائالا يەنە مۇنداق دەيدۇ: ﴿وَأَصْحَابُ الشِّمَالِ مَا أَصْحَابُ الشِّمَالِ﴾ فِي سَمُومٍ وَخَمِيمٍ ﴿وَزُلْزِلَ مِنْ يَحْمُومٍ﴾ لَا بَارِدٍ وَلَا كَرِيمٍ ﴿﴾ «بەختسىزلەر (يەنى نامە - ئەمالى سول تەرىپىدىن بىرىلگەنلەر) (دوزخىيلاردۇر). بەختسىزلەر قانداق ئادەملەر؟ [41] ئۇلار (بەدەننىڭ تۆشۈكلىرىگە كىرىپ كېتىدىغان) ئاتەشلىك شامالنىڭ، زىيادە ھارارەتلىك قايناقسۇننىڭ ۋە قارا تۈنۈدىن بولغان سالقىنىمۇ ئەمەس، كۆركەممۇ ئەمەس ساينىڭ ئىچىدە بولىدۇ [42-44]»<sup>⑤</sup>.

اللہ تائالا يەنە مۇنداق دەيدۇ: ﴿وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا﴾ «ئۇلار (بىر-بىرىگە): >ئىسسىقتا چىقماڭلار< دېيىشتى. (ئى مۇھەممەد! ئۇلارغا) ئېيتقىنىكى: >جەھەننەمنىڭ ئوتى تېخىمۇ قىزىقتۇر»<sup>⑥</sup>.

اللہ تائالا يەنە مۇنداق دەيدۇ: ﴿وَمَا أَدْرَاكَ مَا هِيَ﴾ نَارٌ حَامِيَةٌ ﴿﴾ «ھاۋىيەنىڭ نېمە ئىكەنلىكىنى سەن قانداق بىلەلەيسەن؟ [10] ھاۋىيە قىزىق ئوتتۇر

① سۈرە زۇمەر 71 - ئايەتنىڭ بىر قىسمى.

② سۈرە مۇلك 6، 7، 8 - ئايەتلەر ۋە 8 - ئايەتنىڭ بىر قىسمى.

③ سۈرە ئەنكەبۇت 55 - ئايەتنىڭ بىر قىسمى.

④ سۈرە زۇمەر 16 - ئايەت.

⑤ سۈرە ۋاقىئە 41 - ئايەتتىن 44 - ئايەتكىچە.

⑥ سۈرە تەۋبە 81 - ئايەتنىڭ بىر قىسمى.

[11]»<sup>①</sup>.

اللّٰهُ تَائِلًا يَهِنُهُ مۇنداق دەيدۇ: ﴿إِنَّ الْمُجْرِمِينَ فِي ضَلَالٍ وَسُعْرٍ ﴿٤٦﴾ يَوْمَ يُسْحَبُونَ فِي النَّارِ عَلَىٰ وُجُوهِهِمْ ذُوقُوا مَسَّ سَقَرَ ﴿٤٧﴾﴾ «گۇناھكارلار ھەقىقەتەن (دۇنيادا) گۇمراھلىقتىدۇر، (ئاخىرەتتە) دوزاختىدۇر [47]. ئۇلار دوزاختا دۈم ياتقۇزۇلۇپ سۆزلىدىغان كۈندە (ئۇلارغا): <دوزاخنىڭ ئازابىنى تېتىڭلار> (دېيىلىدۇ) [48]»<sup>②</sup>.

اللّٰهُ تَائِلًا يَهِنُهُ مۇنداق دەيدۇ: ﴿وَمَا أَدْرَاكَ مَا سَقَرٌ ﴿٤٦﴾ لَا تُبْقِي وَلَا تَذَرُ ﴿٤٧﴾ لَوْ آخِذٌ بِالْيَمِينِ ﴿٤٨﴾﴾ «سەقەرنىڭ نېمىلىكىنى قانداق بىلەلەيسەن؟ [27] ئۇ ھېچ نەرسىنى قالدۇرمايدۇ، قويمايدۇ (بەلكى كۆيدۈرۈپ تاشلايدۇ) [28]. ئۇ (چوڭلۇقىدىن) ئىنسانلارنىڭ (كۆزلىرىگە يىراق مۇساپىلەردىن) كۆرۈنۈپ تۇرىدۇ [29]»<sup>③</sup>.

اللّٰهُ تَائِلًا يَهِنُهُ مۇنداق دەيدۇ: ﴿يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ «ئى مۇئمىنلەر! ئۆزۈڭلارنى ۋە بالا-چاقاڭلارنى ئىنسان ۋە تاشلار يېقىلغۇ بولىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار، ئۇ پەرىشتىلەر ئاللاھنىڭ بۇيرۇقىدىن چىقمايدۇ، نېمىگە بۇيرۇلسا شۇنى ئىجرا قىلىدۇ»<sup>④</sup>.

اللّٰهُ تَائِلًا يَهِنُهُ مۇنداق دەيدۇ: ﴿إِنَّهَا تَرْمِي بِشَرِّرٍ كَالْفَصْرِ ﴿٣١﴾ كَأَنَّهُ جِمَالَتٌ صُفْرٌ ﴿٣٢﴾﴾ «ئۇ يالقۇن قەسىردەك (چوڭ) ئۇچقۇنلارنى چىقىرىدۇ [32]. ئۇ ئۇچقۇنلار قارا - سېرىق تۆڭكىلەرگە ئوخشايدۇ [33]»<sup>⑤</sup>.

اللّٰهُ تَائِلًا يَهِنُهُ مۇنداق دەيدۇ: ﴿وَتَرَى الْمُجْرِمِينَ يَوْمَئِذٍ مُّقَرَّنِينَ فِي الْأَصْفَادِ ﴿٤٩﴾ سَرَابِيلُهُمْ مِنْ قَطْرَانٍ وَتَعْشَىٰ وُجُوهُهُمُ النَّارُ ﴿٥٠﴾﴾ «ئى مۇھەممەد! ئۇ كۈندە گۇناھكارلار (يەنى كۇففارلار) نى زەنجىرلەر بىلەن بىر-بىرىگە چېتىلىپ باغلانغان ھالدا كۆرسەن [49]. ئۇلارنىڭ كۆڭلىكى قارا مايدىن بولىدۇ، ئوت ئۇلارنىڭ يۈزلىرىنى ئورنىۋالىدۇ [50]»<sup>⑥</sup>.

① سۇرە قارىئە 10 - ۋە 11 - ئايەتلەر.

② سۇرە قەمەر 47 - ۋە 48 - ئايەتلەر.

③ سۇرە مۇدەسسەر 27 - ئايەتتىن 29 - ئايەتكىچە.

④ سۇرە تەھرىم 6 - ئايەت.

⑤ سۇرە مۇرسەلات 32 - ۋە 33 - ئايەتلەر.

⑥ سۇرە ئىبراھىم 49 - ۋە 50 - ئايەتلەر.



اللّٰهُ تَائِلًا يَبْنِيهِ مَوْئِدًا دَهِيدًا: ﴿إِذِ الْأَغْلَالُ فِي أَعْنَاقِهِمْ وَالسَّلَاسِلُ يُسْحَبُونَ ﴿٦٧﴾ فِي الْحَمِيمِ ثُمَّ فِي النَّارِ يُسْجَرُونَ ﴿٦٨﴾﴾ «ئۇ چاغدا (يەنى دوزاخقا كىرگەندە) ئۇلارنىڭ بويۇنلىرىدا تاقاقلار ۋە زەنجىرلەر بولىدۇ، ئۇلار قايناقسۇغا سۆرەپ كىرىلىدۇ، ئاندىن ئوتتا كۆيدۈرۈلىدۇ [71-72]»<sup>①</sup>.

اللّٰهُ تَائِلًا يَبْنِيهِ مَوْئِدًا دَهِيدًا: ﴿فَالَّذِينَ كَفَرُوا فُطِعَتْ لَهُمْ ثِيَابٌ مِنْ نَارٍ يُصَبُّ مِنْ فَوْقِ رُءُوسِهِمُ الْحَمِيمُ ﴿٦٩﴾ يُصْهَرُ بِهِ مَا فِي بُطُونِهِمْ وَالْجُلُودُ ﴿٧٠﴾ وَلَهُمْ مَقَامِعٌ مِنْ حَدِيدٍ ﴿٧١﴾ كُلَّمَا أَرَادُوا أَنْ يَخْرُجُوا مِنْهَا مِنْ غَمٍّ أُعِيدُوا فِيهَا وَذُوقُوا عَذَابَ الْحَرِيقِ ﴿٧٢﴾﴾ «كاپىرلارغا ئوتتىن كىيىملەر پىچىلىدۇ، ئۇلارنىڭ باشلىرى ئۈستىدىن يۇقىرى ھارارەتلىك قايناقسۇ قۇيۇلىدۇ [19]. ئۇنىڭ بىلەن ئۇلارنىڭ ئىچ-باغرى ۋە تېرىلىرى ئېرىتىلىدۇ [20]. ئۇلار تۆمۈر توقماقلار بىلەن ئۇرۇلىدۇ [21]. ھەر قاچان ئۇلار (يىتىۋاتقان) غەم-قايناقسۇ قاتتىقلىقىدىن دوزاختىن چىقماقچى بولسا، ئۇلار دوزاخقا قايتۇرۇلىدۇ، (ئۇلارغا): <كۆيدۈرگۈچى (دوزاخ) ئازابىنى تېتىڭلار> (دېيىلىدۇ) [22]»<sup>②</sup>.

اللّٰهُ تَائِلًا يَبْنِيهِ مَوْئِدًا دَهِيدًا: ﴿إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كَلَّمًا تَضَجَّتْ جُلُودُهُمْ بَدَلْنَاهُمْ جُلُودًا غَيْرَهَا لِيَذُوقُوا الْعَذَابَ ﴿٧٣﴾﴾ «شۈبھىسىزكى، بىزنىڭ ئايەتلىرىمىزنى ئىنكار قىلغانلارنى دوزاخقا كىرگۈزۈمىز، ئۇلارنىڭ تېرىلىرى پىشىپ تۈگىگەن چاغدا ئازابىنى تېتىتىش ئۈچۈن ئورنىغا باشقا تېرە يەڭگۈشلەيمىز»<sup>③</sup>.

اللّٰهُ تَائِلًا يَبْنِيهِ مَوْئِدًا دَهِيدًا: ﴿إِنَّ شَجَرَةَ الزُّقُومِ ﴿٧٤﴾ طَعَامٌ الْأَثِيمِ ﴿٧٥﴾ كَالْمُهْلِ يَغْلِي فِي الْبُطُونِ ﴿٧٦﴾ كَغَلِيِّ الْحَمِيمِ ﴿٧٧﴾﴾ «زەققۇم دەرىخى ھەقىقەتەن گۇناھكارلارنىڭ تامىقىدۇر [44-43]. ئۇ ئېرىتىلگەن مىستەك (قىزىق) تۇر، ئۇ قورساقلاردا قايناقسۇدەك قاينايدۇ [45-46]»<sup>④</sup>.

اللّٰهُ تَائِلًا بۇ دەرخ ھەققىدە مۇنداق دەيدۇ: ﴿إِنَّهَا شَجَرَةٌ تَخْرُجُ فِي أَصْلِ الْجَحِيمِ ﴿٧٨﴾ طَلْعُهَا كَأَنَّهُ رُءُوسُ الشَّيَاطِينِ ﴿٧٩﴾﴾ «شۈبھىسىزكى، ئۇ جەھەننەمنىڭ قەئىدە ئۈستىدىن دەرختۇر [64]. ئۇنىڭ مېۋىسى گۇيا شەيتانلارنىڭ باشلىرىغا ئوخشايدۇ [65]»<sup>⑤</sup>.

① سۈرە غافىر 71 - ۋە 72 - ئايەتلەر.

② سۈرە ھەج 19 - ئايەتنىڭ بىر قىسمى ۋە 20 - ئايەتتىن 22 - ئايەتكىچە.

③ سۈرە نىسا 56 - ئايەتنىڭ بىر قىسمى.

④ سۈرە دۇخان 43 - ئايەتتىن 46 - ئايەتكىچە.

⑤ سۈرە ساففات 64 - ۋە 65 - ئايەت.

اللّٰهُ تَائِلًا يَهِنَهُ مۇنداق دەيدۇ: ﴿يٰۤاَيُّهَا الضَّالُّونَ الْمُكذِبُونَ ﴿٥٦﴾ لَا كُلُوْنَ مِنْ شَجَرٍ مِنْ رَقُوْمٍ ﴿٥٧﴾ فَمَالِئُوْنَ مِنْهَا الْبُطُوْنَ ﴿٥٨﴾ فَشَارِبُوْنَ عَلَيْهِ مِنَ الْحَمِيْمِ ﴿٥٩﴾ فَشَارِبُوْنَ شَرِبَ الْاٰهِيْمِ ﴿٦٠﴾﴾ «ئاندىن سىلەر، ئى قايتا تىرىلىشنى ئىنكار قىلغۇچى گۇمراھلار! [51] چوقۇم زەققۇم دەرىخىدىن يەيسىلەر [52]. ئۇنىڭدىن قورساقلىرىڭلارنى تولدۇرىسىلەر [53]. ئۇنىڭ ئۈستىگە ھارارىتى يۇقىرى بولغان قايناقسۇنى تەشنا بولغان تۆگىلەردەك ئىچىسىلەر [54-55]»<sup>①</sup>.

اللّٰهُ تَائِلًا يَهِنَهُ مۇنداق دەيدۇ: ﴿وَإِنْ يَسْتَعْجِلُوْا يُعْاَنُوا بِمَاءٍ كَالْمُهْلِ يَشْوِي الْوُجُوْهَ بِئْسَ الشَّرَابُ وَسَاءَتْ مُرْتَفَقًا﴾ «ئۇلار (تەشنىلىقتىن) سۇ تەلەپ قىلسا، ئۇلارغا مەدەن ئېرىتمىسىگە ئوخشاش، يۈزلەرنى كۆيدۈرۈۋېتىدىغان (ناھايتى قىزىق) سۇ بېرىلىدۇ، بۇ نېمىدىگەن يامان شاراب! جەھەننەم نېمىدىگەن يامان جاي!»<sup>②</sup>.  
اللّٰهُ تَائِلًا يَهِنَهُ مۇنداق دەيدۇ: ﴿وَسُقُوا مَاءً حَمِيْمًا فَقَطَّعَ اَمْعَاءَهُمْ﴾ «قايناقسۇ بىلەن سۇغىرىلىپ (قىزىقلىقىدىن) ئۈچەيلىرى پارە- پارە قىلىنىدىغانلار»<sup>③</sup>.

اللّٰهُ تَائِلًا يَهِنَهُ مۇنداق دەيدۇ: ﴿وَيُسْقَىٰ مِنْ مَّاءٍ صَدِيْدٍ ﴿٦١﴾ يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ وَمِنْ وَرَائِهِ عَذَابٌ غَلِيظٌ ﴿٦٢﴾﴾ «جەھەننەمدە ئۇ يىرىڭ ئارىلاش سۇ بىلەن سۇغۇرۇلىدۇ [16]. (ئۇنىڭ ئاچچىقلىقىدىن) ئۇنى يۈنۈملاپ ئىچىپ تەسلىكتە يۈتىدۇ، ئۆلۈم ئۇنى قورشىۋالىدۇ لېكىن ئۇ ھەرگىز ئۆلمەيدۇ، شۇنىڭدىن كېيىن تېخىمۇ قاتتىق ئازابقا دۇچار بولىدۇ [17]»<sup>④</sup>.

اللّٰهُ تَائِلًا يَهِنَهُ مۇنداق دەيدۇ: ﴿إِنَّ الْمُجْرِمِيْنَ فِي عَذَابٍ جَهَنَّمَ خَالِدُوْنَ ﴿٦٣﴾ لَا يُفْتَرُ عَلَيْهِمْ وَهُمْ فِيْهِ مُبْلِسُوْنَ ﴿٦٤﴾ وَمَا ظَلَمْنَاهُمْ وَلَكِنْ كَانُوْا هُمْ الظَّالِمِيْنَ ﴿٦٥﴾ وَنَادَوْا يَا مَالِكُ لِيَقْضِ عَلَيْنَا رَبُّكَ قَالَ إِنَّكُمْ مَا كُنْتُمْ ﴿٦٦﴾﴾ «گۇناھكارلار (يەنى كۇففارلار) ھەقىقەتەن دوزاخ ئازابىدا مەڭگۈ قالغۇچىلاردۇر [74]. ئۇلاردىن ئازاب (بىردەممۇ) يېنىكلىتىلمەيدۇ، ئۇلار دوزاختا (ھەر قانداق ياخشىلىقتىن) ئۈمىدىسىزدۇر [75]. ئۇلارغا بىز زۇلۇم قىلىمىدۇق ۋە لېكىن ئۇلار ئۆزلىرىگە ئۆزلىرى زۇلۇم قىلدى [76]. ئۇلار (يەنى كۇففارلار) (دوزاخقا مۇئەككەل پەرىشتىگە): <ئى مالىك! رەببىڭ بىزگە ئۆلۈم ھۆكۈم قىلسۇن> دەپ توۋلايدۇ. مالىك: <سىلەر ئازابتا چوقۇم قالسىلەر> دەيدۇ

① سۈرە ۋاقىئە 51 - ئايەتتىن 55 - ئايەتكىچە.

② سۈرە كەھف 29 - ئايەتنىڭ بىر قىسمى.

③ سۈرە مۇھەممەد 15 - ئايەتنىڭ بىر قىسمى.

④ سۈرە 16 - ئايەتنىڭ بىر قىسمى ۋە 17 - ئايەت.

[77]»<sup>①</sup>.

اللہ تائالا يەنە مۇنداق دەيدۇ: ﴿مَأْوَاهُمْ جَهَنَّمُ كُلَّمَا خَبَتْ زِدْنَاهُمْ سَعِيرًا﴾ «ئۇلارنىڭ جايى جەھەننەم بولىدۇ، (جەھەننەمنىڭ) ئوتى پەسلەپ قالسا، ئۇلارغا (ئوتنى) تېخىمۇ يالقۇنچىتىمىز»<sup>②</sup>.

اللہ تائالا يەنە مۇنداق دەيدۇ: ﴿إِنَّ الَّذِينَ كَفَرُوا وَظَلَمُوا لَمْ يَكُنِ اللَّهُ لِيُغْفِرَ لَهُمْ وَلَا لِيَهْدِيَهُمْ طَرِيقًا ﴿٦٧﴾ إِلَّا طَرِيقَ جَهَنَّمَ خَالِدِينَ فِيهَا أَبَدًا وَكَانَ ذَلِكَ عَلَى اللَّهِ يَسِيرًا ﴿٦٨﴾﴾ «شۈبھىسىزكى، كاپىر بولغانلار ۋە زۇلۇم قىلغانلارنى اللہ مەغپىرەت قىلمايدۇ، توغرا يولغىمۇ (يەنى جەننەتنىڭ يولغىمۇ) باشلىمايدۇ [168]. (ئۇلارنى) پەقەت جەھەننەمنىڭ يولىغا باشلايدۇ، ئۇلار جەھەننەمدە مەڭگۈ قالىدۇ، بۇ (يەنى ئۇلارنى جەھەننەمدە مەڭگۈ قالدۇرۇش) اللہ قا ئاسان [169]»<sup>③</sup>.

اللہ تائالا يەنە مۇنداق دەيدۇ: ﴿إِنَّ اللَّهَ لَعَنَ الْكٰفِرِينَ وَأَعَدَّ لَهُمْ سَعِيرًا ﴿٦٩﴾ خَالِدِينَ فِيهَا أَبَدًا لَا يَجِدُونَ وِلِيًّا وَلَا نَصِيرًا ﴿٧٠﴾﴾ «اللہ ھەقىقەتەن كاپىرلارنى رەھىمتىدىن يىراق قىلدى ۋە ئۇلارغا دوزاخنى تەييارلىدى [64]. ئۇلار دوزاختا مەڭگۈ قالىدۇ، ئۇلار ھېچقانداق (ئۇلارنى قوغدايدىغان) دوست ۋە (ئۇلاردىن ئازابىنى دەپنى قىلىدىغان) ياردەمچى تاپالمايدۇ [65]»<sup>④</sup>.

اللہ تائالا يەنە مۇنداق دەيدۇ: ﴿وَمَنْ يَعْصِ اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا فِيهَا أَبَدًا﴾ «كىمكى اللہ قا ۋە ئۇنىڭ پەيغەمبىرىگە ئاسىيلىق قىلىدىكەن (يەنى كىمكى اللہ نى ۋە اللہ نىڭ پەيغەمبىرىنى ئىنكار قىلىدىكەن، اللہ قا مۇلاقات بولۇشقا ئىشەنمەيدىكەن، اللہ نىڭ ئايەتلىرىگە قۇلاق سېلىشتىن يۈز ئۆرۈيدىكەن)، ئۇ دوزاخ ئازابىغا دۇچار بولىدۇ، دوزاختا مەڭگۈ قالىدۇ»<sup>⑤</sup>.

اللہ تائالا يەنە مۇنداق دەيدۇ: ﴿وَمَا أَدْرَاكَ مَا الْحُطْمَةُ ﴿٧١﴾ نَارُ اللَّهِ الْمُوقَدَةُ ﴿٧٢﴾ الَّتِي تَطَّلِعُ عَلَى الْأَفْئِدَةِ ﴿٧٣﴾ إِنَّهَا عَلَيْهِمْ مُّصَدَّقَةٌ ﴿٧٤﴾ فِي عَمَدٍ مُمَدَّدَةٍ ﴿٧٥﴾﴾ «ھۆتەمەنىڭ نېمىلىكىنى قانداق بىلەلەيسەن؟ [5] ئۇ — اللہ نىڭ ياندۇرغان ئوتدۇركى، (ئۇنىڭ ئەلىمى) يۈرەكلەرگە يېتىپ بارىدۇ [6-7]. ئۇلار چوقۇم دوزاخقا سولىنىدۇ [8]. ئېگىز

<sup>①</sup> سۈرە زۇخروفۇ 74 - ئايەتتىن 77 - ئايەتكىچە.

<sup>②</sup> سۈرە بەنى ئىسرائىل 97 - ئايەتنىڭ بىر قىسمى.

<sup>③</sup> سۈرە نىسا 168 - ۋە 169 - ئايەتلەر.

<sup>④</sup> سۈرە ئەھزاب 64 - ۋە 65 - ئايەتلەر.

<sup>⑤</sup> سۈرە جىن 23 - ئايەتنىڭ بىر قىسمى.

تۇرۇكلەرگە باغلىنىدۇ [9]»<sup>①</sup>.

دوزاخنىڭ سۈپەتلىرى، ئۇنىڭ ئەلەملىك ۋە دائىملىق بولغان تۈرلۈك ئازابلىرى ھەققىدىكى ئايەتلەر ناھايىتى كۆپتۇر.

ھەدىسلەرگە كەلسەك، ئابدۇللاھ ئىبنى مەسئۇد رەزىيەللاھۇ ئەنھۇدىن بەيغەمبەر ﷺ نىڭ مۇنداق دېگەنلىكى نەقىل قىلىنغان: «يۇتى بالنار يوم القيامة لها سبعون ألف زمام، مع كل زمام سبعون ألف ملك يجرونها» «قىيامەت كۈنى دوزاخ كەلتۈرۈلىدۇ، ئۇنىڭ 70 مىڭ يۈگىنى بولۇپ، ھەر بىر يۈگەننى 70 مىڭ پەرىشتە سۆرەيدۇ»<sup>②</sup>.

ئەبۇ ھۇرەيرە رەزىيەللاھۇ ئەنھۇدىن مۇنداق نەقىل قىلىنىدۇ: «أن النبي ﷺ قال: ناركم هذه ما يوقد بنو آدم جزء واحد من سبعين جزءاً من نار جهنم قالوا: يا رسول الله إنها لكافية. قال: إنها فضلت عليها بتسعة وستين جزءاً كلهن مثل حرّها» «بەيغەمبەر ﷺ: <ئادەم بالىلىرى يېقىۋاتقان سىلەرنىڭ بۇ ئوتۇڭلار جەھەننەم ئوتىنىڭ 70 تىن بىر پارچىسىغا باراۋەر كېلىدۇ> دېدى. ساھابىلەر: <ئى رەسۇلۇللاھ! ھەقىقەتەن مۇشۇ ئوتمۇ (ئازابلارغا) يېتەرلىككۇ؟> دېگەندى، بەيغەمبەر ﷺ: <جەھەننەم ئوتى بۇ ئوتتىن 69 ھەسسە ئارتۇق بولۇپ، ھەر بىر ھەسسەنىڭ ھارارىتى مۇشۇ ئوتنىڭ ھارارىتى بىلەن تەڭدۇر> دېگەن»<sup>③</sup>.

ئەبۇ ھۇرەيرە رەزىيەللاھۇ ئەنھۇ مۇنداق دېگەن: «كنا عند النبي ﷺ فسمعنا وجبة، فقال النبي ﷺ: أتدرون ما هذا؟ قلنا: الله ورسوله أعلم، قال: هذا حجر أرسله الله في جهنم منذ سبعين خريفاً فالآن حين انتهى إلى قعرها» «بىز بەيغەمبەر ﷺ نىڭ يېنىدا ئىدۇق، تۇيۇقسىز بىر ئاۋاز ئاڭلاندى، بەيغەمبەر ﷺ: <بۇنىڭ نېمە ئاۋاز ئىكەنلىكىنى بىلمەيسىلەر؟> دەپ سورىدى. بىز: <الله ۋە ئاللاھنىڭ رەسۇلى ئەڭ ياخشى بىلىدۇ> دېگەندۇق، بەيغەمبەر ﷺ: <بۇ — ئاللاھ تائالا 70 يىل بۇرۇن جەھەننەمگە تاشلىغان تاش ئىدى، مانا ھازىر ئۇنىڭ تېگىگە يەتتى> دېدى»<sup>④</sup>.

ئۆتتە ئىبنى غەزۋان رەزىيەللاھۇ ئەنھۇ خۇتبە سۆزلەۋېتىپ مۇنداق دېگەن:

① سۈرە ھۇمەزە 5- ئايەتتىن 9- ئايەتكىچە.

② مۇسلىم توپلىغان.

③ بۇخارى ۋە مۇسلىم توپلىغان.

④ مۇسلىم توپلىغان.

«لقد ذكر لنا أن الحجر يلقى من شفير جهنم فيهوي فيها سبعين عاماً ما يدرك لها قعراً، والله تملأن، أفعبتم؟» «بىزگە شۇنداق بايان قىلىپ بېرىلگەنكى، جەھەننەمنىڭ گىرۋىڭىدىن بىر تاش ئۇنىڭغا تاشلانسا، 70 يىلدىمۇ ئۇنىڭ تېڭىگە يېتىپ بولالمايدۇ. اللە بىلەن قەسەمكى، (جەھەننەم) ئەلۋەتتە توشقۇزۇلىدۇ، سىلەر سۆزۈمدىن ئەجەبلىنىۋاتامسىلەر؟»<sup>①</sup>

ئىبنى ئابباس رەزىيەللاھۇ ئەنھۇمادىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «لو أن قطرة من الزقوم قطرت في دار الدنيا لأفسدت على أهل الدنيا معاشهم» «ئەگەر دۇنياغا زەققۇمدىن بىر تامچە تېمىتىلسا، ئۇ، دۇنيا ئەھلىنىڭ تۇرمۇشىنى بۇزۇۋەتكەن بولاتتى»<sup>②</sup>.

نۇئمان ئىبنى بەشىر رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «إن أهون أهل النار عذاباً من له نعلان وشرآكان من نار يغلى منهما دماغه كما يغلى المرجل، ما يرى أن أحداً أشد منه عذاباً، وإنه لأهونهم عذاباً» «دوزاخ ئەھلىدىن ئازابى ئەڭ يەڭگىل بولغان كىشى ئوتتىن ئىككى ئايغى ۋە ئىككى بوغۇقچى بار كىشىدۇر. بۇ ئىككىسىدىن ئۇ كىشىنىڭ مېڭىسى قازان قاينىغاندەك قاينايدۇ، ئۇ كىشى ئۆزىدىنمۇ قاتتىق ئازابلىنىدىغان كىشى يوق دەپ قارايدۇ لېكىن ئۇ دوزاخ ئەھلىدىن ئازابى ئەڭ يەڭگىل بولغىنىدۇر»<sup>③</sup>.

ئەنەس ئىبنى مالىك رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «يُوتى بأَنعم أهل الدنيا من أهل النار، فيُصبغ في النار صبغة، ثم يُقال: يا ابن آدم هل رأيت خيراً قط؟ هل مر بك نعيم قط؟، فيقول: لا والله يارب. ويُوتى بأشد الناس بؤساً في الدنيا من أهل الجنة، فيُصبغ صبغة في الجنة، فيقال: يا ابن آدم هل رأيت بؤساً قط؟ هل مر بك من شدة قط؟، فيقول: لا والله يا رب، ما رأيت بؤساً ولا مرَّ بي من شدة قط» «(قىيامەت كۈنى) دوزاخ ئەھلىدىن بولغان، دۇنيادا ئەڭ باياشات ياشىغان بىر كىشى كەلتۈرۈلۈپ، دوزاخقا بىر قېتىم چۆكتۈرۈلىدۇ. ئاندىن: <ئى ئادەم بالىسى! سەن (دۇنيادا) بىرەر ياخشىلىق كۆردۈڭمۇ؟ بىرەر نېئەتكە ئېرىشتىڭمۇ؟> دەپ سورىلىدۇ. ئۇ: <ئى رەببىم! سەن بىلەن قەسەمكى، مەن

① مۇسلىم توپلىغان.

② نەسائى، ئىبنى ماجە ۋە ترمىزى توپلىغان.

③ مۇسلىم توپلىغان.

ھېچقانداق ياخشىلىق كۆرمىدىم ۋە بىرەر نېمە تېكىمۇ ئېرىشىمدىم < دەيدۇ. ئاندىن جەننەت ئەھلىدىن بولغان، دۇنيادا ئەڭ كۆپ جاپا-مۇشەققەت تارتقان بىر كىشى كەلتۈرۈلۈپ، جەننەتكە بىر قېتىم چۆكتۈرۈلىدۇ. ئاندىن: <ئى ئادەم بالىسى! يوقسۇلۇق كۆردۈڭمۇ، قىيىنچىلىق تارتتىڭمۇ؟> دەپ سورىلىدۇ. ئۇ: <ئى رەببىم! سەن بىلەن قەسەمكى، مەن ھېچقانداق يوقسۇلۇق كۆرمىدىم ۋە قىيىنچىلىق تارتىمىدىم < دەيدۇ>. ① يەنى دوزاخ ئەھلى دۇنيادا ئېرىشكەن بارچە نېمەتنى ئۇنتۇيدۇ، جەننەت ئەھلى دۇنيادا تارتقان بارچە جاپا-مۇشەققەتنى ئۇنتۇيدۇ.

ئەنەس ئىبنى مالىك رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «يقال للرجل من أهل النار يوم القيامة: أرايت لو كان لك ما على الأرض من شيء أكنت تفتدي به؟ قال: فيقول: نعم، قال: فيقول: قد أردت منك ما هو أهون من ذلك، قد أخذت عليك في ظهر آدم أن لا تشرك بي شيئاً، فأبيت إلا أن تشرك بي» «قىيامەت كۈنى دوزاخ ئەھلىدىن بولغان بىر ئادەمگە: <ئەگەر زېمىندىكى بارچە نەرسىلەر سېنىڭ بولسا، ئۇ نەرسىلەرنى بىرىپ (ئازابتىن قۇتۇلۇشنى) خالامسەن؟> دېيىلىدۇ. ئۇ ئادەم: <ھەئە> دەيدۇ. ئاندىن اللە تائالا: <مەن سەندىن بۇنىڭدىنمۇ ئاسان بولغان ئىشنى تەلەپ قىلغان ئىدىم. سەن ئادەمنىڭ سۇلبىدىكى ۋاقتىڭدا مەن سەندىن ماڭا شېرىك كەلتۈرمەسلىكىنى تەلەپ قىلغان ئىدىم لېكىن سەن ماڭا شېرىك كەلتۈردۈڭ < دەيدۇ>. ②

ئىبنى مەردەۋىھ يەئلا ئىبنى مۇنەييەدىن (ئۇ ئۆمەييەنىڭ ئوغلى، مۇنەييە بولسا ئۇنىڭ ئانىسى) نەقىل قىلىپ مۇنداق دېگەن: «ينشئ الله عز وجل لأهل النار سحابة سوداء مظلمة فيقال: يا أهل النار أي شيء تطلبون؟ فيذكرون بها سحابة الدنيا فيقولون: يا ربنا الشراب فيمطرهم أغلالاً تزيد في أغلالهم وسلاسل في سلاسلهم وجمرا يلهب عليهم» «اللە تائالا دوزاخ ئەھلى ئۈچۈن بىر قارا بۇلۇتنى پەيدا قىلىدۇ، ئاندىن دوزاخ ئەھلىگە: <ئى دوزاخ ئەھلى! نېمە تەلەپ قىلىسىلەر؟> دېيىلىدۇ. دوزاخ ئەھلى ئۇ بۇلۇت بىلەن دۇنيادىكى بۇلۇتنى ئەسلەپ: <ئى رەببىمىز! ئىچىملىك سورايمىز < دېيىشىدۇ. ئاندىن اللە تائالا ئۇلارغا دەرت-ئەلەملىرىنى زىيادە قىلىدىغان

① مۇسلىم توپلىغان.

② بۇخارى ۋە ئەھمەد توپلىغان.

زەنجىر- كىشەنلەرنى ۋە لاۋۇلداپ تۇرىدىغان چوغلارنى ياغدۇرىدۇ»<sup>①</sup>.  
 ئەبۇ مۇسا رەزىيەللاھۇ ئەنھۇدىن مۇنداق نەقىل قىلىنىدۇ: «أَنَّ النَّبِيَّ ﷺ قَالَ:  
 ثَلَاثَةٌ لَا يَدْخُلُونَ الْجَنَّةَ: مَدْمَنُ خَمْرٍ، وَقَاطِعُ رَحْمٍ، وَمَصْدُقٌ بِالسَّحْرِ، وَمَنْ مَاتَ مَدْمَنُ الْخَمْرِ سَقَاهُ  
 اللَّهُ مِنْ نَهْرِ الْغَوْطَةِ قَيْلٍ: وَمَا نَهْرُ الْغَوْطَةِ؟ قَالَ: نَهْرٌ يَجْرِي مِنْ فُرُوجِ الْمُؤْمِنَاتِ، يُؤْذِي أَهْلَ النَّارِ  
 رِيحُ فُرُوجِهِنَّ» «پەيغەمبەر ﷺ: <ئۈچ تۈرلۈك كىشى جەننەتكە كىرەلمەيدۇ: بىرى،  
 ھاراق ئىچىشنى داۋام قىلغان كىشى؛ يەنە بىرى، سىلە-رەھىمنى ئۈزگەن  
 كىشى؛ ئۈچىنچىسى، سېھىرگە ئىشەنگەن كىشى. كىمكى ھاراقىتىنى قول  
 ئۈزمەي ئۆلۈپ كەتسە، اللە تائالا ئۇ كىشىگە غەۋتە ئۆستىڭنىڭ (سۈيىنى)  
 ئىچكۈزىدۇ» دېدى. <غەۋتە ئۆستىڭى قانداق ئۆستەڭ؟> دەپ سورالغاندا،  
 پەيغەمبەر ﷺ: <ئۇ — پاهىشە ئاياللارنىڭ ئەۋرىتىدىن ئاقىدىغان ئۆستەڭدۇر.  
 ئۇلارنىڭ ئەۋرىتىدىن چىققان سېسىق پۇراق دوزاخ ئەھلىگە ئەزىيەت بېرىدۇ>  
 دېدى»<sup>②</sup>.

جابر ئىبنى ئابدۇللاھ رەزىيەللاھۇ ئەنھۇمدىن مۇنداق نەقىل قىلىنىدۇ:  
 «أَنَّ النَّبِيَّ ﷺ قَالَ إِنَّ عَلَى اللَّهِ عَهْدًا لِمَنْ شَرِبَ الْمَسْكِرَاتِ لَيْسَقِيهِ مِنْ طِينَةِ الْخَبَالِ» قالوا: يَا رَسُولَ  
 اللَّهِ، وَمَا طِينَةُ الْخَبَالِ؟ قَالَ: «عَرَقُ أَهْلِ النَّارِ أَوْ عَصَاةُ أَهْلِ النَّارِ» «پەيغەمبەر ﷺ: <مەست  
 قىلغۇچى ئىچمىلىكلەرنى ئىچكەن كىشىگە تىنەتۈلۈشىدىن ئىچكۈزۈشكە  
 اللە نىڭ ئەھدىسى بار> دېدى. ساھابىلەر: <ئى رەسۇلۇللاھ! تىنەتۈلۈشىدىن  
 دېگەن نېمە؟> دەپ سورىغانىدى، پەيغەمبەر ﷺ: <بۇ دوزاخ ئەھلىنىڭ تەرلىرى  
 ياكى دوزاخ ئەھلىنىڭ قان-يىرىڭلىرى> دېدى»<sup>③</sup>.

پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «يَقَالُ لِلْيَهُودِ  
 وَالنَّصَارَى: مَاذَا تَبْغُونَ؟ فَيَقُولُونَ: عَطِشْنَا رَبَّنَا فَاسْقِنَا، فَيُشَارُ إِلَيْهِمْ: أَلَا تَرُدُونَ؟ فَيُحْشَرُونَ إِلَى جَهَنَّمَ  
 كَأَنَّهَا سَرَابٌ يَحْطُمُ بَعْضُهَا بَعْضًا، فَيَتَسَاقَطُونَ فِي النَّارِ» «(قىيامەت كۈنى) يەھۇدىي ۋە  
 ناسارالارغا: <نېمىنى ئارزۇ قىلىسىلەر؟> دېيىلىدۇ. ئۇلار: <ئى رەببىمىز! ئۇسۇپ  
 كەتتۇق، بىزگە سۇ بەرسەڭ> دېيىشىدۇ. ئۇلارغا: <كېلىڭلار!> دەپ، لاۋۇلداپ  
 كۆيۈۋاتقان ئوتتىن ھاسىل بولغان سەراپ تەرەپكە ئىشارەت قىلىنىدۇ، نەتىجىدە

① تەبەرانى ئۆزىنىڭ «الأوسط» ناملىق كىتابىدا توپلىغان.

② ئەھمەد توپلىغان.

③ مۇسلىم توپلىغان.

ئۇلار يۈگۈرگەن پېتى جەھەننەمگە چۈشۈپ كېتىدۇ»<sup>①</sup>.

ھەسەن بەسىرى (رەھىمەھۇللاھ) مۇنداق دېگەن: «سىز 50 مىڭ يىل بىر لوقما نەرسە يېمەستىن، بىر يۇتۇم سۇ ئىچمەستىن ئۆرە تۇرغان قەۋمنى تەسەۋۋۇر قىلالامسىز؟ ھەتتاكى ئۇلارنىڭ بويۇنلىرى ئۇسسۇزلۇقتىن ئۈزۈلۈپ كېتىدۇ، قورساقلىرى ئاچلىقنى كۆيۈپ كېتىدۇ، ئاندىن ئۇلار دوزاخقا ئېلىپ بېرىلىپ، قىزىقلىقى چېكىگە يەتكەن قايناپ تۇرىدىغان بۇلاقتىن سۇغۇرىلىدۇ».

ئىبنى جەۋزى (رەھىمەھۇللاھ) دوزاخنىڭ سۈپىتى ھەققىدە مۇنداق دېگەن: «دوزاخ — ئۇنىڭ ئەھلى رەھمەتتىن يىراق قىلىنىشقا خاس قىلىنغان، شەھۋەت ۋە بەخت-سائادەتنىڭ لەززەتلىرىدىن مەھرۇم قىلىنغان، يۈزلىرىنىڭ نۇرى قاپقارا رەڭگە ئۆزگەرتىۋېتىلگەن، غايەت زور تاغلاردىنمۇ كۈچلۈك توقماقلار بىلەن ئۇرۇلىدىغان، رەھىم قىلمايدىغان قاتتىق قول پەرىشتىلەر مۇئەككەل قىلىنغان بىر ئورۇندۇر. ئەگەر سىز ئۇلارنى كۆرىدىغان بولسىڭىز، ئۇلار قايناقسۇدا ئۈزۈپ يۈرىدۇ، قاتتىق سوغۇققا تاشلاپ قويۇلىدۇ، ئۇلار دائىم غەمكىن بولۇپ خۇشال بولمايدۇ، ئۇلارنىڭ ئورنى مۇقەررەر بولۇپ، ئۇنىڭدىن ئەبەدىلىك بەد ئايرىلمايدۇ، ئۇلارغا رەھىم قىلمايدىغان قاتتىق قول پەرىشتىلەر مۇئەككەل قىلىنغان بولىدۇ. ئۇلارنىڭ مالامىتى ئازابىدىن ئېغىر بولىدۇ، ئەپسۇسلىنىشلىرى مۇسبەتلىرىدىن كۈچلۈك بولىدۇ، ئۇلار ياشلىق ۋاقىتلىرىنى زايە قىلغانلىقىغا يىغلايدۇ، يىغلىسا يىغىسىغا يىغا قوشۇلىدۇ، ئۇلارغا رەھىم قىلمايدىغان قاتتىق قول پەرىشتىلەر مۇئەككەل قىلىنغان بولىدۇ. ياراتقۇچى (الله) نىڭ غەزىپىگە ئۇچراش ئۇلارغا نېمىدىگەن ھەسرەت، بالايى-ئاپەتنىڭ ئەڭ چوڭىغا ئۇچراش ئۇلارغا نېمىدىگەن بەختسىزلىك، ئۇلارنىڭ خالايقىلارنىڭ ئوتتۇرىسىدا ۋە گۇۋاھچىلارنىڭ ئالدىدا رەسۋا بولۇشى نېمىدىگەن شەرمەندىچىلىك. ئۇلارنىڭ ئەزىمەس نەرسىلەر ئۈچۈن قىلغان ئەمەللىرى، گۇناھلارغا تىرىشچانلىق قىلىشلىرى قۇرۇق خىياللارغا ئايلىنىپ كەتتى، ئاندىن دوزاخ ئاشۇ جىسىملارنى كۆيدۈردى. جىسىملار كۆيۈپ بولسىلا قايتا تىرىلدۈرىلىدۇ، دوزاخ ئەھلىگە قاتتىق قول پەرىشتىلەر مۇئەككەل

① بۇخارى ۋە مۇسلىم توپلىغان.



قىلىنىدۇ».

ئى اللہ! بىزنى دوزاختىن قۇتۇلدۇرغىن، خارلىق ۋە ھالاكەت دىيارىدىن ساقلىغىن. بىزنى رەھىمتىڭ بىلەن سالھ ۋە تەقۋادارلارنىڭ ماكانىغا ئورۇنلاشتۇرغىن. ئى مېھرىبان اللہ! ئۆز رەھىمتىڭ بىلەن بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن.

اللہ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا، بارچە ساھابىلىرىگە رەھمەت ۋە تىنچ-ئامانلىق ئاتا قىلسۇن!

26 - سۆھبەت

دوزاخقا كىرىپ قېلىشنىڭ سەۋەبلىرى

( اللہ تائالا بىزنى ئۇنىڭدىن ساقلىسۇن )

اللہ قا چەكسىز ھەمدۇ-سانالار بولسۇن! اللہ كېچە-كۈندۈزنى ئۆزئارا ئالماشتۇرۇپ تۇرغۇچىدۇر: ئايلارنى، يىللارنى ئۆزگەرتىپ تۇرغۇچىدۇر: مۇئىنلەرگە سالامەتلىك ۋە تىنىچ-ئامانلىق بېغىشلىغۇچىدۇر: ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللہ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللہ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللہ تىن باشقا ھېچبىر ھەق ئىلاھنىڭ يوقلۇقىغا: مۇھەممەد ﷺ نىڭ اللہ نىڭ بەندىسى، پەيغەمبىرى ۋە مەخلۇقاتىنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللہ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنىچ-ئامانلىق ئاتا قىلسۇن!

قېرىنداشلىرىم، دوزاخقا كىرىشنىڭ نۇرغۇن سەۋەبلىرى بولۇپ،

كىشىلەرنىڭ ئۇنىڭدىن ئاگاھ بولۇشى ۋە ئۇنىڭدىن ساقلىنىشى ئۈچۈن، **اللھ تائالا** ئۇنى ئۆز كىتابىدا ۋە پەيغەمبىرىنىڭ تىلى ئارقىلىق بايان قىلىپ بەردى. مانا بۇ سەۋەبلەر ئىككى تۈرگە بۆلىنىدۇ.

بىرىنچى تۈر — كاپىرغا چىقىرىۋېتىدىغان سەۋەبلەر. بۇ تۈردىكى ئىشلارنى قىلغان كىشى ئىماندىن كۆفرلىققا چىقىپ كېتىدۇ ۋە بۇ ئىشلار سەۋەبلىك دوزاختا مەڭگۈ قالىدۇ.

ئىككىنچى تۈر — پاسىقلىققا چىقىرىۋېتىدىغان سەۋەبلەردۇر. بۇ تۈردىكى ئىشلارنى قىلغان كىشى ئادىللىقتىن پاسىقلىققا چىقىپ كېتىدۇ ۋە بۇ ئىشلار سەۋەبلىك دوزاخقا كىرىشكە تېگىشلىك بولىدۇ ئەمما دوزاختا مەڭگۈ قالمايدۇ. تۆۋەندە بىز بىرىنچى تۈردىكى كىشىلەردىن بىر قانچە قىسىمنى بايان قىلىمىز.

❖ بىرىنچى قىسىم: **اللھ قا رۇبۇبىيەت، ئۇلۇھىيەت ياكى ئىسىم** -

سۈپەتلىرىدە شېرىك كەلتۈرۈش

كىمكى «**اللھ نىڭ شېرىكى بار**» ياكى «**اللھ تىن باشقا ئۆز ئالدىغا ياراتقۇچى بار**» دەپ ئېتىقاد قىلسا؛ ياكى «**اللھ بىلەن بىرگە ئىبادەت قىلىشقا لايىق بىر ئىلاھ بار**» دەپ ئېتىقاد قىلسا؛ ياكى **اللھ قا ئىبادەت قىلىش بىلەن بىرگە، بىرەر ئىبادەتنى اللھ تىن باشقىسىغىمۇ قىلسا ۋە ياكى اللھ نىڭ ئىلىم، قۇدرەت، ئۇلۇغلۇق ۋە شۇنىڭغا ئوخشاش ئىسىم-سۈپەتلىرىنى باشقا بىرەر نەرسىگە نىسبەت بەرسە، ئۇ كىشى اللھ قا ئەڭ چوڭ شېرىك كەلتۈرگەن بولىدۇ ۋە دوزاختا مەڭگۈ قېلىشقا تېگىشلىك بولىدۇ. اللھ تائالا بۇ ھەقتە مۇنداق دەيدۇ: «إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ» «كىمكى اللھ قا شېرىك كەلتۈرىدىكەن (يەنى اللھ تىن غەيرىنى ئىلاھ دەپ ئېتىقاد قىلىدىكەن)، اللھ ئۇنىڭغا جەننەتنى ھازام قىلىدۇ، ئۇنىڭ جايى دوزاخ بولىدۇ، زالىملارغا ھېچبىر مەدەتكار (يەنى اللھ نىڭ ئازابىدىن قۇتۇلدۇرغۇچى) بولمايدۇ»<sup>①</sup>.**

❖ ئىككىنچى قىسىم: **اللھ قا، اللھ نىڭ پەرىشتىلىرىگە، كىتابلىرىغا،**

پەيغەمبەرلىرىگە، ئاخىرەت كۈنىگە، اللھ نىڭ ھۆكۈمى ۋە تەقدىرىگە كاپىر بولۇش كىمكى بۇلاردىن بىرەرسىنى يالغانغا چىقىرىپ ياكى تىنىپ ۋە ياكى

<sup>①</sup> سۈرە مائىدە 72 - ئايەتنىڭ بىر قىسمى.

ئۇنىڭغا شەك قىلىپ ئىنكار قىلسا، ئۇ ئادەم كاپىر بولۇپ دوزاختا مەڭگۈ قالىدۇ. **اللہ تائالا بۇ ھەقتە مۇنداق دەيدۇ:** ﴿إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا﴾ ۱۵۱. **أُولَئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ عَذَابًا مُهِينًا﴾** «شۈبھىسىزكى، اللہ نى ۋە ئۇنىڭ پەيغەمبەرلىرىنى ئىنكار قىلغانلار، اللہ بىلەن ئۇنىڭ پەيغەمبەرلىرىنىڭ ئارىسىنى (>اللہ قا ئىشىنىپ پەيغەمبەرلىرىگە ئىشەنمەيمىز< دېيىش بىلەن) ئاجرىتىۋەتمەكچى بولغانلار، >(پەيغەمبەرلەرنىڭ) بەزىسىگە ئىشىنىمىز، بەزىسىگە ئىشەنمەيمىز< دېگۈچىلەر — ئۇنىڭ (يەنى ئىمان بىلەن كۈفرىنىڭ) ئارىسىدا (ئوتتۇرا) يول تۇتماقچى بولغانلاردۇر [150]. ئەنە شۇلار (ئىماننى دەۋا قىلغان تەقدىردىمۇ) راستىنلا كاپىرلاردۇر، كاپىرلارغا خورلىغۇچى ئازاب تەييارلىدۇق [151]»<sup>۱</sup>.

**اللہ تائالا يەنە مۇنداق دەيدۇ:** ﴿إِنَّ اللَّهَ لَعَنَ الْكَافِرِينَ وَأَعَدَّ لَهُمْ سَعِيرًا﴾ ۱۵۲. **خَالِدِينَ فِيهَا أَبَدًا لَا يَجِدُونَ وِلْيَةً وَلَا نَصِيرًا﴾** **يَوْمَ تَقَلَّبُ أُجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ﴾** ۱۵۳. **وَقَالُوا رَبَّنَا إِنَّا أَطَعْنَا سَاتِنَنَا وَكِبْرَاءَنَا فَأَضَلُّونَا السَّبِيلًا﴾** **رَبَّنَا آتِهِمْ ضِعْفَيْنِ مِنَ الْعَذَابِ وَالْعَنُتُمْ لَعْنًا كَبِيرًا﴾** «اللہ ھەقىقەتەن كاپىرلارنى رەھىمتىدىن يىراق قىلدى ۋە ئۇلارغا دوزاخنى تەييارلىدى [64]. ئۇلار دوزاختا مەڭگۈ قالىدۇ، ئۇلار ھېچقانداق (ئۇلارنى قوغدايدىغان) دوست ۋە (ئۇلاردىن ئازابنى دەپتى قىلىدىغان) ياردەمچى تاپالمايدۇ [65]. دوزاختا ئۇلارنىڭ يۈزلىرى تۈرۈلۈپ كېتىدىغان كۈندە، ئۇلار: <كاشكى بىز اللہ قا ئىتائەت قىلغان بولساقچۇ! پەيغەمبەرگە ئىتائەت قىلغان بولساقچۇ!> دەيدۇ [66]. ئۇلار: <رەببىمىز! بىز ھەقىقەتەن باشلىقلىرىمىزغا، كاتتىلىرىمىزغا ئىتائەت قىلدۇق، ئۇلار بىزنى توغرا يولدىن ئازدۇردى، رەببىمىز! ئۇلارغا ئازابنى ئىككى ھەسسە بەرگىن ۋە ئۇلارغا قاتتىق لەنەت قىلغىن!> دەيدۇ [67 - 68]»<sup>۲</sup>.

❖ ئۈچىنچى قىسىم: ئىسلامنىڭ بەش ئاساسلىرىدىن بىرىنىڭ پەرز ئىكەنلىكىنى ئىنكار قىلىش  
كىمكى اللہ نى يەككە - يېگانە دەپ ئېتىقاد قىلىشنىڭ پەرز ئىكەنلىكىنى،

<sup>۱</sup> سۈرە نىسا 150 - ۋە 151 - ئايەتلەر.

<sup>۲</sup> سۈرە ئەھزاب 64 - ئايەتتىن 68 - ئايەتكىچە.

ياكى رەسۇلۇللاھ ﷺ نىڭ پەيغەمبەر ئىكەنلىكىگە گۇۋاھلىق بېرىشنى، ياكى پەيغەمبەرلىكىنىڭ بارلىق كىشىلەرگە ئومۇمىي ئىكەنلىكىنى ئىنكار قىلسا شۇنداقلا ياكى بەش ۋاق نامازنىڭ، ياكى زاكاتنىڭ، ياكى رامزان روزىسىنىڭ ۋە ياكى ھەجنىڭ پەرز ئىكەنلىكىنى ئىنكار قىلسا، ئۇ ئادەم كاپىر بولىدۇ چۈنكى ئۇ ئادەم اللەنى، اللە نىڭ رەسۇلىنى ۋە مۇسۇلمانلارنىڭ ئىجماسى (بىرلىككە كەلگەن قارىشى)نى يالغانغا چىقارغان بولىدۇ.

ئەنە شۇنىڭدەك، كىمكى شېرىكنىڭ ياكى اللە ھارام قىلغان جاننى ئۆلتۈرۈشنىڭ ھارام ئىكەنلىكىنى ئىنكار قىلسا ۋە ياكى زىنانىڭ، بەچچىۋازلىقنىڭ، ھاراقنىڭ ياكى شۇنىڭغا ئوخشىغان، اللە نىڭ كىتابىدا ياكى رەسۇلۇللاھ ﷺ نىڭ سۈننىتىدە ھارام ئىكەنلىكى ئوچۇق بولغان نەرسىنىڭ ھارام ئىكەنلىكىنى ئىنكار قىلسا، ئۇ ئادەم كاپىر بولىدۇ چۈنكى ئۇ اللەنى ۋە اللە نىڭ رەسۇلىنى يالغانغا چىقارغان بولىدۇ لېكىن ئۇ ئىسلامغا يېڭى كىرگەن بولۇپ، ئۇنى بىلمەسلىكتىن ئىنكار قىلغان بولسا كاپىر بولمايدۇ ئەمما ئۇ كىشىگە ئۆگىتىلگەندىن كېيىن، ئۇنى بىلىپ تۇرۇپ ئىنكار قىلسا كاپىر بولىدۇ.

❖ تۆتىنچى قىسىم: اللەنى ياكى اللە نىڭ دىنىنى ۋە ياكى اللە نىڭ

رەسۇلىنى مەسخىرە قىلىش

اللە تائالا بۇ ھەقتە مۇنداق دەيدۇ: ﴿وَلَيْن سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ ﴿٥٦﴾ لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ ﴿٥٧﴾﴾ (ئى مۇھەممەد!) ئەگەر سەن ئۇلارنىڭ (مەسخىرە قىلغانلىقىنى) سورىساڭ، ئۇلار: <بىز (راست ئەمەس)، پەقەت ئىچ پۇشۇقى قىلىپ ئوينىشىپ دەپ قويدۇق> دەيدۇ. (بۇ مۇناپىقلارغا) <سىلەر اللە نىڭ دىنىنى، اللە نىڭ ئايەتلىرىنى (يەنى كىتابىنى) ۋە اللە نىڭ پەيغەمبىرىنى مەسخىرە قىلىدىڭلارمۇ؟> دېگىن [65]. سىلەر (يالغان قەسەم ئىچىپ) ئۆزرە ئېيتماڭلار، سىلەر ئىمان ئېيتقىنىڭلاردىن كېيىن، (پەيغەمبەرنى مەسخىرە قىلىش بىلەن) كاپىر بولىدۇڭلار»<sup>⑤</sup>.

❖ بەشىنچى قىسىم: اللەنى ياكى اللە نىڭ دىنىنى ۋە ياكى اللە نىڭ

رەسۇلىنى تىللاش

تىللاش — اللە قا ياكى اللە نىڭ دىنىغا ۋە ياكى اللە نىڭ رەسۇلىغا تاپا

⑤ سۈرە تەۋبە 65 - ئايەت ۋە 66 - ئايەتنىڭ بىر قىسمى.

قىلىش، لەنەت قىلىش ۋە ئۇلارنى ئەيىبلەشكە ئوخشاش، ئۇلارنى كەمسىتكەنلىكىنى، مەنسىتمىگەنلىكىنى بىلدۈرىدىغان سۆزلەر بىلەن ئۇلارنىڭ بىرەر سىنى تىلغا ئېلىشتۇر.

شەيخۇلئىسلام ئىبنى تەيمىيە (رەھىمەھۇللاھ) مۇنداق دېگەن: «كىمكى اللە نى ياكى اللە نىڭ رەسۇلىنى تىللىسا، بۇ كىشى ئۇنى ھارام دەپ ئېتىقاد قىلسۇن ياكى ھالال دەپ ئېتىقاد قىلسۇن ۋە ياكى ئېتىقاد قىلىشتىن غەپلەتتە قالسۇن، شەكسىز كاپىر بولىدۇ».

بىزنىڭ ھەمراھلىرىمىز مۇنداق دېگەن: «ئۇ كىشى چاقچاق قىلغان بولسۇن ياكى راست دېگەن بولسۇن، كاپىر بولىدۇ». مانا بۇ بولسا كەسكىن توغرا ھۆكۈمدۇر.

ئىسھاق ئىبنى راھەۋى مۇنداق دەيدۇ: «اللە نى ياكى اللە نىڭ رەسۇلىنى تىللىغان ۋە ياكى اللە نازىل قىلغان بىرەر ئايەتنى اللە نىڭ نازىل قىلغانلىقىنى ئېتىراپ قىلىپ تۇرۇپ رەت قىلغان كىشىنىڭ كاپىر ئىكەنلىكىگە مۇسۇلمانلار ئىجماغا (بىرلىككە) كەلگەن».

شەيخۇلئىسلام ئىبنى تەيمىيە يەنە مۇنداق دېگەن: «باشقا پەيغەمبەرلەرنى تىللاشنىڭ ھۆكۈمى بىلەن پەيغەمبىرىمىز مۇھەممەد ﷺ نى تىللاشنىڭ ھۆكۈمى ئوخشاش. كىمكى قۇرئاندا ئىسمى تىلغا ئېلىنغان مەشھۇر پەيغەمبەرلەردىن بىرەر پەيغەمبەرنى تىللىسا ياكى ھەدىستە <پالانى پەيغەمبەر مۇنداق قىلغان ياكى مۇنداق دېگەن> دەپ بايان قىلىنىش ئارقىلىق پەيغەمبەرلىك بىلەن سۈپەتلەنگەن بىرەر پەيغەمبەرنى، ئۇنىڭ پەيغەمبەر ئىكەنلىكىنى بىلىپ تۇرۇپ تىللىسا، ئۇنىڭ ھۆكۈمى ئىلگىرىكى ھۆكۈمگە ئوخشايدۇ (يەنى كاپىر بولىدۇ)». پەيغەمبەرلەردىن باشقا كىشىلەرنى تىللاشقا كەلسەك، ئەگەر ئۇنىڭدىكى مەقسەت پەيغەمبەرنى تىللاش بولسا، مەسىلەن، پەيغەمبەر ﷺ نىڭ ساھابىلىرىنى پەيغەمبەر ﷺ نى تىللاشنى مەقسەت قىلىپ تۇرۇپ تىللىسا، — چۈنكى دوست ئۆزىنىڭ يېقىنىغا ئەگىشىدۇ، — شۇنىڭدەك، پەيغەمبەر ﷺ نىڭ ئاياللىرىدىن بىرەر سىگە زىنا ياكى شۇنىڭغا ئوخشىغان ئىشلار بىلەن تۆھمەت قىلسا، ئۇ كىشى كاپىر بولىدۇ. چۈنكى بۇ پەيغەمبەر ﷺ نى ھاقارەتلەش ۋە ئۇنى تىللاشتىن دېرەك بىرىدۇ. اللە تائالا مۇنداق دەيدۇ: ﴿الْحَبِيبَاتُ لِّلْحَبِيبِينَ﴾ «يامان

ئاياللار يامان ئەرلەرگە لايىقتۇر»<sup>①</sup>.

❖ ئالتىنچى قىسىم: ﷻ چۈشۈرگەن قانۇندىن باشقا نەرسىلەرنى ھەقكە ئەڭ يېقىن ياكى مەخلۇقاتلارغا ئەڭ مەنپەئەتلىك دەپ ئېتىقاد قىلىپ، ئۇنىڭ بىلەن ھۆكۈم قىلىش

كىمكى يۇقىرىقىدەك ئېتىقاد قىلىپ، ﷻ نىڭ قانۇنىدىن باشقىسى بىلەن ھۆكۈم قىلسا ئۇ كاپىر بولىدۇ. ﷻ تائالا بۇ ھەقتە مۇنداق دەيدۇ: ﴿وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ﴾ «كىملىرىكى ﷻ نازىل قىلغان ئايەتلەر بويىچە ھۆكۈم قىلمايدىكەن، ئۇلار كاپىرلاردۇر»<sup>②</sup>.

ئەنە شۇنىڭدەك، «ﷻ تىن باشقىسىنىڭ ھۆكۈمى ﷻ نىڭ ھۆكۈمىدىن ياخشى» دەپ ئېتىقاد قىلسا، گەرچە ئۇنىڭ بىلەن ھۆكۈم قىلمىغان تەقدىردىمۇ كاپىر بولىدۇ چۈنكى ئۇ ﷻ تائالانىڭ مۇنۇ ئايىتىنى يالغانغا چىقارغان بولىدۇ: ﴿وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ﴾ «(ﷻ قا) چىن ئىشىنىدىغان قەۋمنىڭ نەزىرىدە ھۆكۈمدە ﷻ تىنمۇ ئادىل كىم بار»<sup>③</sup>.

يەتتىنچى قىسىم: مۇناپىقلىق

مۇناپىقلىق — قەلبىدە كاپىر بولۇپ، سۆزى ياكى ئەمەلىي ھەرىكىتى ئارقىلىق كىشىلەرگە مۇسۇلمان ئىكەنلىكىنى ئاشكارىلاشتۇر. ﷻ تائالا مۇنداق دەيدۇ: ﴿إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَهُمْ صَبِيرًا﴾ «مۇناپىقلار چوقۇم دوزاخنىڭ ئەڭ ئاستىنقى قەۋىتىگە (يەنى قەئىرگە) تاشلىنىدۇ، ئۇلارغا ھەرگىزمۇ (ئازابتىن قۇتقۇزىدىغان) مەدەتكار تاپالمايسەن»<sup>④</sup>.

بۇ قىسىمدىكى كىشىلەر ئىلگىرىكى قىسىملاردىكى كىشىلەردىنمۇ قەبىھتۇر شۇڭلاشقا بۇ قىسىمنىڭ ئىگىلىرى ئەڭ قاتتىق ئازابقا دۇچار بولىدۇ، بۇلار دوزاخنىڭ ئەڭ چوڭقۇر قاتلاملىرىغا (قەئىرگە) تاشلىنىدۇ. بۇ شۇنىڭ ئۈچۈنكى، كۆپۈرلۈك، ئالدامچىلىق، ﷻ ۋە ﷻ نىڭ ئايەتلىرىنى ھەمدە ﷻ نىڭ رەسۇلىنى مەسخىرە قىلىش قاتارلىقلار بۇلارنىڭ كۆپۈرلۈقىغا جەملەنگەن. ﷻ تائالا بۇلار ھەققىدە مۇنداق دەيدۇ: ﴿وَمِنَ النَّاسِ مَنْ يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ

① سۈرە نۇر 26 - ئايەتنىڭ بىر قىسمى.

② سۈرە مائىدە 44 - ئايەتنىڭ بىر قىسمى.

③ سۈرە مائىدە 50 - ئايەتنىڭ بىر قىسمى.

④ سۈرە نىسا 145 - ئايەت.

بِؤْمِنِينَ ﴿۸﴾ يُخَادِعُونَ اللَّهَ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ ﴿۹﴾ فِي قُلُوبِهِمْ مَرَضٌ فَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ بِمَا كَانُوا يَكْذِبُونَ ﴿۱۰﴾ وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ ﴿۱۱﴾ أَلَا إِنَّهُمْ هُمُ الْمُفْسِدُونَ وَلَكِن لَّا يَشْعُرُونَ ﴿۱۲﴾ وَإِذَا قِيلَ لَهُمْ آمِنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ السُّفَهَاءُ أَلَا إِنَّهُمْ هُمُ السُّفَهَاءُ وَلَكِن لَّا يَعْلَمُونَ ﴿۱۳﴾ وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزِئُونَ ﴿۱۴﴾ اللَّهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُونَ ﴿۱۵﴾

«كىشىلەر ئارىسىدا <اللہ قا ۋە ئاخىرەت كۈنىگە ئىشەندۈق> دېگۈچىلەر بار، ھەقىقەتتە ئۇلار ئىشەنمەيدۇ (يەنى ئاغزىدا ئىشەندۈق دېگىنى بىلەن، كۆڭلىدە ئىشەنمەيدۇ) [8]. ئۇلار اللە نى ۋە مۇئمىنلەرنى ئالدىماقچى بولىدۇ، ھەقىقەتتە ئۇلار تۇيماستىن ئۆزلىرىنىلا ئالدايدۇ [9]. ئۇلارنىڭ دىللىرىدا كېسەل (يەنى مۇناپىقلىق ۋە شەكىلىنىش) بار، اللە ئۇلارنىڭ كېسىلىنى كۈچەيتىۋەتتى، يالغان سۆزلىگەنلىكلىرى (يەنى يالغاندىن ئىماننى دەۋا قىلغانلىقلىرى ۋە اللە نىڭ ئايەتلىرىنى مەسخىرە قىلغانلىقلىرى) ئۈچۈن ئۇلار قاتتىق ئازابقا دۇچار بولىدۇ [10]. ئۇلارغا: <يەر يۈزىدە بۇزغۇنچىلىق قىلماڭلار> دېيىلسە، <بىز ئىسلاھ قىلغۇچىلارمىز> دەيدۇ [11]. بىلىڭلاركى، ئۇلار ھەقىقەتەن بۇزغۇنچىلاردۇر لېكىن بۇنى ئۆزلىرى تۇيمايدۇ [12]. ئۇلارغا (يەنى مۇناپىقلارغا): <ئىمان ئېيتقان كىشىلەردەك (يەنى ساھابىلەردەك چىن كۆڭلۈڭلار بىلەن) ئىمان ئېيتىڭلار> دېيىلسە، <بىز ئىمان ئېيتقان ئەخمەقلەرگە ئوخشاش ئىمان ئېيتامدۇق؟> دەيدۇ. بىلىڭلاركى ئۇلارنىڭ ئۆزلىرىلا ئەخمەقلەر لېكىن (بۇنى) ئۇلار تۇيمايدۇ [13]. ئۇلار مۇئمىنلەر بىلەن ئۇچراشقنىدا: <بىز ئىمان ئېيتتۇق> دېيىشىدۇ، شاياتۇنلىرى (يەنى مۇناپىق كاتتىباشلىرى) بىلەن يالغۇز جايدا تېپىشقاندا بولسا <بىز ھەقىقەتەن سىلەر بىلەن بىللىمىز، پەقەت (تىلىمىزنىڭ ئۈچىدىلا ئىمان ئېيتىپ قويۇپ) مۇئمىنلەرنى مەسخىرە قىلىمىز> دەيدۇ [14]. مەسخىرە قىلغانلىقلىرى ئۈچۈن اللە ئۇلارنى جازالايدۇ، ئۇلارنى گۇمراھلىقلىرىدا قويۇپ بېرىدۇكى، ئۇلار تېغىرقىغان ھالدا يۈرۈشىدۇ [15]»<sup>۱۰</sup>.

مۇناپىقلىقنىڭ كۆپلىگەن ئالامەتلىرى بولۇپ، ئۇنىڭ قاتارىدىن:

❖ گەرچە كىشىلەرگە ئۆزىنىڭ مۇئمىن ئىكەنلىكىنى ئاشكارا قىلىسىمۇ، اللە چۈشۈرگەن نەرسىدە شەك قىلىش.

<sup>۱۰</sup> سۈرە بەقەرە 8 - ئايەتتىن 15 - ئايەتكىچە.





ئالغان ئىكەنمىز < دېيىشىپ خۇشال قايتىشىدۇ > ①.

اللہ تائالا يەنە مۇنداق دەيدۇ: ﴿هَأَنْتُمْ أَوْلَاءُ تُجِبُونَهُمْ وَلَا تُجِيبُونَكُمْ وَتُقِيمُونَ بِالْكِتَابِ كُلِّهِ

وَإِذَا لَفُوقُمْ قَالُوا آمَنَّا وَإِذَا خَلَوْا عَضُوا عَلَيْكُمُ الْأَتَامِلَ مِنَ الْعَيْظِ قُلْ مُؤْتُوا بِعَيْظِكُمْ إِنَّ اللَّهَ عَلِيمٌ بِذَاتِ الصُّدُورِ ②﴾ **﴿إِنَّ تَمَسَّنْكُمْ حَسَنَةً تَسْؤُهُمْ وَإِنْ تُصِيبْكُمْ سَيِّئَةٌ يَفْرَحُوا بِهَا وَإِنْ تُصِيبُوا وَتَتَّقُوا لَا يَضْرِبْكُمْ كَيْدُهُمْ شَيْئًا إِنَّ اللَّهَ بِمَا يَعْمَلُونَ مُحِيطٌ ③﴾** «ئى مۇئمىنلەر جامائەسى!» سىلەر ئۇلارنى دوست تۇتسىلەر، ئۇلار سىلەرنى دوست تۇتمايدۇ (سىلەرگە بولغان دۈشمەنلىكىنى يوشۇرۇن تۇتىدۇ)، سىلەر (ھەممە ساماۋىي) كىتابقا ئىشىنىسىلەر (شۇنداق تۇرۇقلۇق ئۇلار سىلەرنى ئۆچ كۆرىدۇ)، ئۇلار سىلەر بىلەن ئۇچراشقاندا <ئىمان ئېيتتۇق > دەيدۇ. ئۆزلىرى يالغۇز قالغاندا سىلەرگە بولغان ئاچچىقىدىن بارماقلىرىنى چىشلەيدۇ. (ئى مۇھەممەد!) ئېيتقىنكى: <ئاچچىقلىقلار بىلەن ئۆلۈڭلار! (يەنى اللہ ئۆلگىنىڭلارغا قەدەر ئاچچىقلىقلارنى داۋاملاشتۇرسۇن!) > اللہ ھەقىقەتەن دىللاردىكىنى بىلگۈچىدۇر [119]. ئەگەر سىلەرگە (كەڭچىلىك، مولچىلىق، نۇسرەت، غەنىمەت قاتارلىق) بىرەر ياخشىلىق يەتسە، ئۇلار بۇنىڭدىن قايغۇرىدۇ؛ ئەگەر سىلەرگە (ئېغىرچىلىق، قەھەتچىلىك ۋە مەغلۇبىيەت قاتارلىق) بىرەر يامانلىق يەتسە، ئۇلار بۇنىڭدىن خۇشال بولىدۇ. ئەگەر سىلەر (ئۇلارنىڭ ئەزىيىتىگە) سەۋر قىلساڭلار ۋە (سۆزۈڭلاردا، ھەرىكىتىڭلاردا اللہ تەن) قورقساڭلار، ئۇلارنىڭ ھىيلىسى سىلەرگە قىلچە زىيان يەتكۈزەلمەيدۇ. اللہ ئۇلارنىڭ قىلمىشلىرىنى ھەقىقەتەن تولۇق بىلگۈچىدۇر [120] > ④.

❖ مۇسۇلمانلار ئارىسىدا پىتنە پەيدا قىلىش، ئۇلارنى پارچىلاش ۋە بۇ

ئىشلارنى ياخشى كۆرۈش.

اللہ تائالا مۇنداق دەيدۇ: ﴿لَوْ خَرَجُوا فِيكُمْ مَا زَادُوكُمْ إِلَّا خَبَالًا وَلَأَوْضَعُوا خِلَالَكُمْ يَبْغُونَكُمُ

الْفِتْنَةَ وَفِيكُمْ سَمَاعُونَ لَهُمْ﴾ «ئەگەر ئۇلار سىلەر بىلەن بىرلىكتە چىققان بولسا ئاراڭلاردا پەقەت پىتنە - پاساتنى كۆپەيتەتتى، ئاراڭلارغا بۆلگۈنچىلىك سېلىش ئۈچۈن چوقۇم سۇخەنچىلىك بىلەن شۇغۇللىناتتى، ئاراڭلاردا ئۇلار ئۈچۈن تىڭ - تىڭلايدىغانلار بار» ⑤.

① سۈرە تەۋبە 50 - ئايەت.

② سۈرە ئال ئىمران 119 - ۋە 120 - ئايەتلەر.

③ سۈرە تەۋبە 47 - ئايەتنىڭ بىر قىسمى.

❖ ئىسلامنىڭ دۈشمەنلىرى ۋە كۇيۇرنىڭ كاتتىۋاشلىرىنى ياخشى كۆرۈش، ئۇلارنى مەدھىيەلەش ۋە ئۇلارنىڭ ئىسلامغا قارشى بولغان پىكىرلىرىنى تارقىتىش.

الله تائالا مۇنداق دەيدۇ: ﴿الَّذِينَ تَزَلُّوا إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ مَا هُمْ مِنْكُمْ وَلَا مِنْهُمْ وَيَخْلِفُونَ عَلَى الْكُذِبِ وَهُمْ يَعْلَمُونَ﴾ «الله نىڭ غەزىپىگە ئۇچرىغان قەۋمنى ئۇلارنىڭ دوست تۇتقانلىقىنى كۆرمىدىڭمۇ؟! ئۇلار سىلەرگىمۇ ۋە ئۇ قەۋمىگىمۇ (يەنى يەھۇدىيلارغىمۇ) مەنسۇپ ئەمەس، ئۇلار بىلىپ تۇرۇپ يالغاندىن قەسەم ئىچىدۇ»<sup>①</sup>.

❖ مۇئمىنلەرنى مەسخىرە قىلىش ۋە ئۇلارنىڭ ئىبادەتلىرىنى ئەيىبلەش. الله تائالا مۇنداق دەيدۇ: ﴿الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ سَخِرَ اللَّهُ مِنْهُمْ وَلَهُمْ عَذَابٌ أَلِيمٌ﴾ «(مۇناپىقلار) مۇئمىنلەرنىڭ ئىچىدىكى مەردلىك بىلەن (كۆپ) سەدىقە قىلغۇچىلارنى، تاقىتىنىڭ يېتىشىچە (يەنى كەمبەغەل بولغانلىقتىن ئاز) سەدىقە قىلغۇچىلارنى ئەيىبلەيدۇ، ئۇلارنى مەسخىرە قىلىدۇ، الله ئۇلارنى مەسخىرە قىلغانلىقىلىرى ئۈچۈن جازالايىدۇ، ئۇلار قاتتىق ئازابقا دۇچار بولىدۇ»<sup>②</sup>.

مۇناپىقلار ئىبادەتتە تىرىشچانلىق قىلغان مۇئمىنلەرنى «رىيا قىلدى» دەپ، ئىبادەتتە ئاجىز كەلگەنلەرنى «سەل قارىدى» دەپ ئەيىبلەيدۇ.

❖ تۆۋەن كۆرۈش ۋە شەك قىلىش سەۋەبىدىن، مۇئمىنلەرنىڭ دۇئاسىدىن تەكەببۇرلۇق قىلىپ يۈز ئۆرۈش.

الله تائالا مۇنداق دەيدۇ: ﴿وَإِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّارُ عُسْهُمْ وَرَأَيْتُهُمْ يَصُدُّونَ وَهُمْ مُسْتَكْبِرُونَ﴾ «ئۇلارغا ئۆزرە ئېيتىپ: <كېلىڭلار، رەسۇلۇللاھ سىلەرگە مەغپىرەت تىلەيدۇ> دېيىلسە، (مەسخىرە قىلىش يۈزىدىن) باشلىرىنى سىلكىيدۇ، ئۇلارنىڭ تەكەببۇرلۇق قىلغان ھالدا (دەۋەت قىلىنغان نەرسىدىن) يۈز ئۆرۈگەنلىكىنى كۆرۈسەن»<sup>③</sup>.

❖ نامازنىڭ ئېغىر كېلىشى ۋە ئۇنىڭغا ھۇرۇنلۇق قىلىش.

① سۈرە مۇجادەلە 14 - ئايەت.

② سۈرە تەۋبە 79 - ئايەت.

③ سۈرە مۇنافىقۇن 5 - ئايەت.

اللَّهُ تَائِلًا مُؤْنَدِقَ دَهِيدُو: ﴿إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كُسَالَى يُرَاءُونَ النَّاسَ وَلَا يَذْكُرُونَ اللَّهَ إِلَّا قَلِيلًا﴾ «شۆبھىسىزكى، مۇناپىقلار اللہ نى ئالدىماقچى بولۇشىدۇ، اللہ ئۇلارنىڭ ئالدىماقچىلىقىغا يارىشا جازا بېرىدۇ. ئۇلار ناماز ئۈچۈن تۇرغاندا خۇش ياقماسلىق بىلەن تۇرىدۇ (ساۋاب ئۈمىد قىلمايدۇ)، (نامازنى) كىشىلەرگە كۆرسىتىش ئۈچۈن ئوقۇيدۇ (يەنى رىياكارلىق قىلىدۇ)، اللہ نى پەقەت ئازغىنا ياد ئېتىدۇ»<sup>①</sup>.

پەيغەمبەر ﷺ مۇنداق دېگەن: «أثقل الصلاة على المنافقين: صلاة العشاء وصلاة الفجر» «مۇناپىقلارغا ئەڭ ئېغىر كېلىدىغان ناماز خۇپتەن ۋە بامدات نامىزىدۇر»<sup>②</sup>.

❖ اللہ قا، اللہ نىڭ رەسۇلىغا ۋە مۇئمىنلەرگە ئەزىيەت بېرىش.

اللَّهُ تَائِلًا مُؤْنَدِقَ دَهِيدُو: ﴿وَمِنْهُمْ الَّذِينَ يُؤْذُونَ النَّبِيَّ﴾ «ئۇلارنىڭ بەزىلىرى پەيغەمبەرگە (سۆزى ۋە ھەرىكىتى ئارقىلىق) ئەزىيەت يەتكۈزىدۇ»<sup>③</sup>.

اللَّهُ تَائِلًا يَهَنَهُ مۇنداق دەيدۇ: ﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا﴾ وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا كُتِبَ لَهُنَّ فَمَنْ كَفَرَ بِنَهْيِنَا وَإِنَّمَا مُبِينًا﴾ «اللہ نى ۋە ئۇنىڭ پەيغەمبىرىنى رەنجىتىدىغانلار (يەنى اللہ ۋە رەسۇلۇللاھ يامان كۆرىدىغان ئىشلارنى قىلىدىغانلار) نى اللہ دۇنيا ۋە ئاخىرەتتە رەھىمىتىدىن يىراق قىلىدۇ ۋە ئۇلارغا خار قىلغۇچى ئازابىنى تەييارلايدۇ [57]. مۇئمىنلەر ۋە مۇئمىنلەرگە قىلمىغان ئىشلارنى (چاپلاپ) ئۇلارنى رەنجىتىدىغانلار (شۇ) بۆھتانى ۋە روشەن گۇناھنى ئۈستىگە ئارتىۋالغان بولىدۇ [58]»<sup>④</sup>.

يۇقىرىقىلار — مۇناپىقلارنىڭ بىر بۆلۈك ئالامەتلىرى بولۇپ، ئۇلاردىن ئاگاھ بولۇش ۋە نەپسىمىزنى ئۇلاردىن پاكلاش ئۈچۈن بايان قىلدۇق.

ئى اللہ! بىزنى نىفاقتىن ساقلىغىن، بىزگە سېنى رازى قىلىدىغان رەۋىشتىكى ھەقىقىي ئىماننى رىزىق قىلىپ بەرگىن. ئى ئالەملەرنىڭ رەببى اللہ! بىزنى، ئاتا-ئانىلىرىمىزنى ۋە بارچە مۇسۇلمانلارنى مەغپىرەت قىلغىن. اللہ تائالا پەيغەمبىرىمىز مۇھەممەد ﷺ گە، ئۇ زاتىڭ ئائىلە-

① سۈرە نىسا 142 - ئايەت.

② بۇخارى ۋە مۇسلىم توپلىغان.

③ سۈرە تەۋبە 61 - ئايەتنىڭ بىر قىسمى.

④ سۈرە ئەھزاب 57 - ۋە 58 - ئايەتلەر.

تاۋابىئاتلىرىغا، بارچە ساھابىلىرىگە رەھمەت ۋە تىنچ-ئامانلىق ئاتا قىلسۇن!

27 - سۆھبەت

دوزاخقا كىرىپ قېلىشنىڭ ئىككىنچى  
تۈرلۈك سەۋەبلىرى

ئاللاھقا چەكسىز ھەمدۇ-سانالار بولسۇن! ئاللاھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلىرىنى، يىللىرىنى ئۆزگەرتىپ تۇرغۇچىدۇر؛ مۇئمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. ئاللاھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، ئاللاھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان ئاللاھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ ئاللاھنىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. ئاللاھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، ئىلگىرىكى سۆھبەتتە، دوزاختا مەڭگۈ قېلىشقا سەۋەب

بولدىغان، دوزاخقا كىرىپ قېلىشنىڭ بىرىنچى تۈرىدىكى سەۋەبىنىڭ بىر قانچە قىسىملىرى بايان قىلىندى. بۇ سۆھبەتتە ئالەمنىڭ ياردىمى بىلەن ئىككىنچى تۈردىكى بىر قانچە سەۋەبلەرنى بايان قىلىمىز، بۇلار بولسا ئۇنى قىلغان كىشى دوزاخقا كىرىپ قېلىشقا تېگىشلىك بولىدىغان ئەمما دوزاخقا مەڭگۈ قالمايدىغان سەۋەبلەردۇر.

❖ بىرىنچى سەۋەب: ئاتا-ئانىنى قاقىشتىش

ئاتا-ئانىنى قاقىشتىش — ئۇلارغا قىلىش ۋاجىب بولغان ياخشىلىق ۋە سىلە-رەھىمنى ئۇزۇش، سۆز ياكى ئىش-ھەرىكەت بىلەن ئۇلارغا يامانلىق قىلىشتۇر. ئالەم مۇنداق دەيدۇ: «وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِمَّا يَبُلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أَفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا ﴿١٧﴾ وَخُفْضَ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيَانِي صَغِيرًا ﴿١٨﴾» «رەببىڭ پەقەت ئۇنىڭ ئۆزىگە ئىبادەت قىلىشىڭلارنى ۋە ئاتا-ئانىڭلارغا ياخشىلىق قىلىشىڭلارنى تەۋسىيە قىلدى، ئۇلارنىڭ بىرى ياكى ئىككىلىسى سېنىڭ قول ئاستىڭدا بولۇپ ياشىنىپ قالسا، ئۇلارغا <ئوھوي> دېمىگىن (يەنى مالاللىقنى بىلدۈرىدىغان شۇنچىلىك سۆزىنىمۇ قىلمىگىن)، ئۇلارنى دۈشكەللىمىگىن، ئۇلارغا ھۆرمەت بىلەن يۇمشاق سۆز قىلغىن [23]. ئۇلارغا كامالىي مېھرىبانلىقتىن ناھايىتى كەمتەر مۇئامىلىدە بولغىن ۋە: <ئى رەببىم! ئۇلار مېنى كىچىكلىكىمدە تەربىيىلىگىنىدەك ئۇلارغا مەرھەمەت قىلغىن> دېگىن [24]»<sup>①</sup>.

ئالەم تائالا يەنە مۇنداق دەيدۇ: «أَنْ اشْكُرْ لِي وَلِوَالِدَيْكَ إِلَيَّ الْمَصِيرُ» «(ئى ئىنسان!) ماڭا ۋە ئاتا-ئانىڭغا شۈكۈر قىلغىن، ئاخىر قايتىدىغان جاي مېنىڭ دەرگاھىمدۇر»<sup>②</sup>.

پەيغەمبەر ﷺ مۇنداق دېگەن: «ثلاثة حرمَّ الله عليهم الجنة: مدمن الخمر، والعاق لوالديه، والديوث الذي يُقِرُّ الخبث في أهله» «ئالەم تائالا ئۈچ تۈرلۈك كىشىگە جەننەتنى ھارام قىلغان؛ ھاراق ئىچىشنى داۋام قىلغان كىشى، ئاتا-ئانىسىنى قاقىشقان كىشى، ئائىلىسىدىكى زىناغا سۈكۈت قىلغان دەييۈز»<sup>③</sup>.

① سۈرە بەنى ئىسرائىل 23- ۋە 24- ئايەتلەر.

② سۈرە لوقمان 14- ئايەتنىڭ بىر قىسمى.

③ ئەھمەد ۋە نەسائى توپلىغان.

❖ ئىككىنچى سەۋەب: سىلەر-رەھىمنى ئۇزۇش

بۇ — بىر ئادەمنىڭ ئۇرۇق-تۇغقانلىرىدىن مۇناسىۋەتنى ئۇزۇپ، ئۇلارغا مال ۋە جىسمانىي جەھەتتىن قىلىشى ۋاجىب بولغان ھەقلەرنى چەكلەپ قويۇشىدۇر. جۈبەير ئىبنى مۇتئەمدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «لا يدخل الجنة قاطع» ((سىلەر-رەھىمنى) ئۇزگەن كىشى جەننەتكە كىرەلمەيدۇ)).<sup>①</sup>

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «إن الرحم قامت فقاتل لله عز وجل: هذا مقام العائذ بك من القطيعة، قال: نعم، أما ترضين أن أصل من وصلك، وأقطع من قطعك؟ قالت: بلى، قال: فذلك لك. ثم قال رسول الله ﷺ: (فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتُقَطِّعُوا أَرْحَامَكُمْ) ﴿٦١﴾ أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ ﴿٦٢﴾» [رەھىم ئورنىدىن تۇرۇپ ئاللا تائالاغا: «بۇ سىلەر-رەھىمنى ئۇزۇشتىن پاناھ تىلىگۈچىنىڭ ئورنىمۇ؟» دېدى. ئاللا تائالا: «ھەئە! سېنى ئۇلغان كىشىگە رەھىمىمنى يەتكۈزسەم، سېنى ئۇزۇۋەتكەن كىشىدىن رەھىمىمنى ئۇزۇسەم رازى بولمامسەن؟» دېگەندى. رەھىم: «ئەلۋەتتە رازى بولمەن» دېدى. ئاللا تائالا: «ئۇنداق بولسا بۇ ھەق ساڭا بىرىلدى» دېدى. ئاندىن پەيغەمبەر ﷺ: «ئەگەر خالىساڭلار ئاللا تائالانىڭ: <سىلەر (ئىسلام) دىن يۈز ئۆرۈسەڭلار زىمىندا بۇزغۇنچىلىق قىلارسىلەرمۇ ۋە سىلەر-رەھىمنى ئۇزۇپ قويارسىلەرمۇ؟! [22]. ئەنە شۇنداق كىشىلەرنى ئاللا رەھىمىدىن يىراق قىلدى، ئۇلارنى (ھەقنى ئاڭلاشتىن) گاس قىلدى، (ھىدايەت يولىنى كۆرۈشتىن) كور قىلدى [23]>»<sup>②</sup> دېگەن ئايىتىنى ئوقۇڭلار» دېدى].<sup>③</sup>

تولمۇ ئەپسۇسكى، بۈگۈنكى كۈندە كۆپلىگەن مۇسۇلمانلار ئاتا-ئانىلىرىنىڭ ۋە ئۇرۇق-تۇغقانلىرىنىڭ ھەقلىرىنى ئورۇنداشتىن غەپلەتتە قالدى ۋە سىلەر-رەھىم ئارغامچىسىنى ئۇزۇۋەتتى. بۇلارنىڭ بەزىسىنىڭ ھۆججىتى شۇكى، ئۇنىڭ ئۇرۇق-تۇغقانلىرى ئۇنىڭغا سىلەر-رەھىم

① بۇخارى ۋە مۇسلىم توپلىغان.

② سۈرە مۇھەممەد 22- ۋە 23- ئايەتلەر.

③ بۇخارى ۋە مۇسلىم توپلىغان.



قىلمايدىكەن. ھالبۇكى، بۇ ھۆججەت ئۇنىڭغا مەنپەئەت بەرمەيدۇ چۈنكى ئەگەر ئۇ كىشى ئۆزىگە سىلە-رەھىم قىلغان كىشىگىلا سىلە-رەھىم قىلىدىغان بولسا، ئۇنىڭ قىلغان سىلە-رەھىمى ئالەم ئۈچۈن بولمايدۇ، بەلكى ئۇ ياخشىلىققا جاۋاب قايتۇرۇش بولىدۇ.

ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «ئىس الواصل بالمكافئ، ولكن الواصل الذي إذا قطعت رحمه وصلها» «ياخشىلىققا ياخشىلىق قايتۇرغان كىشى سىلە-رەھىم قىلغۇچى ھېسابلانمايدۇ، بەلكى ئۈزۈلۈپ قالغان تۇغقاندارچىلىقنى ئەسلىگە كەلتۈرگەن كىشى سىلە-رەھىم قىلغۇچى ھېسابلىنىدۇ».<sup>①</sup>

ئەبۇ ھۇرەيرە رەزىيەللاھۇ ئەنھۇدىن مۇنداق نەقىل قىلىنىدۇ: «أُن رجلاً قال: يا رسول الله، إن لي قرابة أصلهم ويقطعوني، وأحسن إليهم ويسيئون إليّ، وأحلم عليهم ويجهلون عليّ. فقال النبي ﷺ: "إن كنت كما قلت فكأنما تسفهم الملّ، ولا يزال معك من الله ظهير عليهم ما دمت على ذلك"» «بىر كىشى: <ئى رەسۇلۇللاھ! مېنىڭ تۇغقانلىرىم بار، مەن ئۇلارغا سىلە-رەھىم قىلىپ تۇرىمەن بىراق ئۇلار ماڭا سىلە-رەھىم قىلمايدۇ، مەن ئۇلارغا ياخشىلىق قىلىپ تۇرىمەن بىراق ئۇلار ماڭا يامانلىق قىلىدۇ. مەن ئۇلارغا مېھرىبانلارچە مۇئامىلە قىلىمەن بىراق ئۇلار ماڭا نادانلارچە مۇئامىلە قىلىدۇ> دېگەندى، پەيغەمبەر ﷺ: <ئەگەر سەن ئېيتقانلىرىڭدەك قىلغان بولساڭ، ئۇلارنىڭ گۇناھى ئۆزىگە. سەن بۇ ئىشنى داۋام قىلىپلا تۇرساڭ، ئالەم تەرەپتىن بىر قوغدىغۇچى ئۇلارغا قارشى سەن بىلەن ھەمىشە بىللە بولىدۇ> دېدى».<sup>②</sup> ئەگەر ئۇلار سىلە-رەھىم قىلمىغان تەقدىردىمۇ ئۇ كىشى ئۇلارغا سىلە-رەھىم قىلسا، ئۇ كىشى ئۈچۈن ماختىلىدىغان نەتىجە ھاسىل بولىدۇ. ئەگەر ئالەم ئۇلارغا ياخشىلىقنى ئىرادە قىلسا، ئۇلار بۇ ئىشلاردىن قايتىپ، ئۇ كىشىگە سىلە-رەھىمنى ئۇلايدۇ.

❖ ئۈچىنچى سەۋەب: جازانە يېيىش

اللّٰهُ تَائَالَا مۇنداق دەيدۇ: ﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً وَاتَّقُوا اللَّهَ لَعَلَّكُمْ تُفْلِحُونَ﴾ وَاتَّقُوا النَّارَ الَّتِي أُعِدَّتْ لِلْكَافِرِينَ ﴿۱۰﴾ وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ ﴿۱۱﴾ «ئى

① بۇخارى توپلىغان.

② مۇسلىم توپلىغان.

مۇئمىنلەر! جازانىنى قاتمۇقات ئاشۇرۇپ يېمەڭلار، مەقسىتىڭلارغا ئېرىشىش ئۈچۈن اللە تىن (نەھىي قىلغان ئىشلارنى تەرك ئېتىپ) قورقۇڭلار [130]. كاپىرلار ئۈچۈن تەييارلانغان دوزاختىن (يەنى دوزاخقا كىرىشكە سەۋەب بولىدىغان يامان ئىشلاردىن) ساقلىنىڭلار [131]. سىلەرگە رەھمەت قىلىنىشى ئۈچۈن، اللە قا ۋە پەيغەمبەرگە ئىتائەت قىلىڭلار [132]»<sup>①</sup>.

اللە تائالا ئۆزىنىڭ ۋەز-نەسەھىتى، ئاگاھلاندۇرۇشى ۋە دوزاختا مەڭگۈ قالدۇرۇش بىلەن قورقۇتۇشى يەتكەندىن كېيىنمۇ جازانىگە قايتىۋالغان كىشىلەرنى قورقۇتۇپ مۇنداق دەيدۇ: «الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ» «جازانە، ئۆسۈم يېگەن ئادەملەر (قىيامەت كۈنى گۆللىرىدىن) جىن چېپىلىپ قالغان ساراڭ ئادەملەردەك قويدۇ. بۇ شۇنىڭ ئۈچۈنكى، ئۇلار اللە ھارام قىلغان ئىشنى ھالال بىلىپ: <سودا-سېتىق جازانىگە ئوخشاش (جازانە نېمىشقا ھارام بولىدۇ؟)> دېدى. اللە سودا-سېتىقنى ھالال قىلدى، جازانىنى، (بەدەلسىز بولغانلىقى، شەخسكە ۋە جەمئىيەتكە زىيانلىق بولغانلىقى ئۈچۈن) ھارام قىلدى. كىمكى رەببى تەرىپىدىن ۋەز-نەسەھەت كەلگەندىن كېيىن (يەنى جازانە مەنئى قىلىنغاندىن كېيىن ئۇنىڭدىن) يانسا، بۇرۇن ئالغىنى ئۆزىنىڭ بولىدۇ، ئۇنىڭ ئىشى اللە قا تاپشۇرۇلىدۇ (يەنى اللە خالىسا ئۇنى كەچۈرىدۇ، خالىسا جازالايىدۇ)؛ قايتا جازانە قىلغانلار ئەھلى دوزاخ بولۇپ، دوزاختا مەڭگۈ قالىدۇ»<sup>②</sup>.

❖ تۆتىنچى سەۋەب: يېتىملارنىڭ ماللىرىنى يەۋېلىش ۋە ئۇنى خالىغانچە

تەسەررۇپ قىلىش

اللە تائالا مۇنداق دەيدۇ: «إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ سَعِيرًا» «زۇلۇم قىلىپ يېتىملارنىڭ مال-مۈلكىنى (ناھەق) يەۋالدىغانلار، شۈبھىسىزكى، قورسىقىغا (قىيامەت كۈنى يېنىپ تۇرىدىغان) ئوتنى يەۋالغان بولىدۇ، ئۇلار يېنىپ تۇرغان ئوتقا (يەنى دوزاخقا) كىرىدۇ»<sup>③</sup>.

① سۈرە ئال ئىمران 130 - ئايەتتىن 132 - ئايەتكىچە.

② سۈرە بەقەرە 275 - ئايەت.

③ سۈرە نىسا 10 - ئايەت.

يېتىم — بالاغەتكە يېتىشتىن بۇرۇن دادىسى ۋاپات بولغان بالدۇر.

❖ بەشىنچى سەۋەب: يالغان گۇۋاھلىق بىرىش

ئىبنى ئۆمەر رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «لن تزول قدم شاهد الزور حتى يوجب الله له النار» «يالغان گۇۋاھلىق بەرگەن كىشىنىڭ قەدىمى ئورنىدىن يۆتكەلمەي تۇرۇپ، الله تائالا ئۇ كىشىگە دوزاخنى ۋاجىب قىلىدۇ».<sup>①</sup>

يالغان گۇۋاھلىق بىرىش — بىلمەيدىغان نەرسىگە گۇۋاھلىق بىرىش ياكى ئەمەلىي ئەھۋالنىڭ ئۇنىڭ ئەكسىچە ئىكەنلىكىنى بىلىپ تۇرۇپ گۇۋاھلىق بىرىشتۇر چۈنكى گۇۋاھلىق بىرىش پەقەت گۇۋاھچىنىڭ بىلىدىغان نەرسىلىرى ئارقىلىق گۇۋاھلىق بىرىشى بىلەنلا دۇرۇس بولىدۇ. ھەدىستە: «قال لرجل: ترى الشمس؟ قال: نعم، قال: على مثلها فاشهد أو دع» «پەيغەمبەر ﷺ بىر كىشىگە: <قۇياشنى كۆرۈۋاتامسەن؟> دېدى. ئۇ كىشى: <ھەئە> دېگەندى، پەيغەمبەر ﷺ: <ئۇنىڭدەك (ئوچۇق) ئىشقا گۇۋاھلىق بەرگىن ياكى تەرك ئەتكىن> دېگەن».<sup>②</sup>

❖ ئالتىنچى سەۋەب: ھۆكۈمدە پارا ئېلىش

ئابدۇللاھ ئىبنى ئۆمەر رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «الراشي والمرشي في النار» «پارا بەرگۈچى ۋە پارا ئالغۇچى دوزاختا بولىدۇ».<sup>③</sup>

❖ يەتتىنچى سەۋەب: يالغان قەسەم قىلىش

ھارس ئىبنى مالىك رەزىيەللاھۇ ئەنھۇ مۇنداق دېگەن: مەن پەيغەمبەر ﷺ نىڭ ھەججە ئىككى جەمىرىنىڭ ئارىلىقىدا تۇرۇپ: «من اقتطع مال أخيه يمين فاجرة فليتبوأ مقعده من النار، ليبلغ شاهدكم غائبكم» «كىمكى قېرىندىشىنىڭ مېلىنى يالغان قەسەم بىلەن ئېلىۋالسا، ئۆزىگە دوزاختىن ئورۇن تەييارلاپ قويسۇن، بۇ يەردە بار كىشىلەر يوق كىشىلەرگە يەتكۈزسۇن!» دەپ ئىككى قېتىم ياكى ئۈچ قېتىم

① ئىبنى ماجە ۋە ھاكىم توپلىغان، ھاكىم «ئىسنادى سەھىھ» دېگەن.

② بەيھەقى ۋە ھاكىم توپلىغان، ھاكىم «سەھىھ» دېگەن.

③ ئەبۇ داۋۇد، تەبەرانى، ھاكىم ۋە تىرمىزى توپلىغان، تىرمىزى «ھەسەن ۋە سەھىھ» دېگەن، ئەلبانى «سەھىھ» دېگەن. تەبەرانى «النهاية» ناملىق كىتابتا: «پارا بەرگۈچى — باتىلغا ياردەم بىرىش ئۈچۈن بىر نەرسە بەرگەن كىشى، پارا ئالغۇچى — مۇشۇ مەقسەتتە بىرىلگەن نەرسىنى قوبۇل قىلغان كىشىدۇر. ئەمما ھەقىقىي ئېلىش ياكى زۇلۇمنى چېكىندۈرۈش ئۈچۈن بىرىلگەن نەرسە پارا ئىچىگە كىرمەيدۇ» دېگەن.

دېگەنلىكىنى ئاڭلىغان ئىدىم.<sup>①</sup>

يالغان قەسەم قىلىش «غموس» دەپ ئاتالدى چۈنكى ئۇ — يالغان قەسەم قىلغان كىشىنى گۇناھقا چۆكتۈرۈۋېتىدۇ، ئاندىن گۇناھ ئۇ كىشىنى دوزاخقا چۆكتۈرۈۋېتىدۇ.

دەۋا قىلىپ يالغان قەسەم قىلىش بىلەن ئىنكار قىلىپ يالغان قەسەم قىلىشنىڭ ئوتتۇرىسىدا ھېچقانداق پەرق يوق چۈنكى يالغان قەسەم قىلىپ دەۋا قىلىنغان نەرسە يالغان قەسەم قىلغان كىشىگە ھۆكۈم قىلىپ بىرىلىدۇ، ئىنكار قىلىپ يالغان قەسەم قىلغان كىشىنىڭ ئۇ نەرسىدىن پاك ئىكەنلىكىگە ھۆكۈم قىلىنىدۇ.

❖ سەككىزىنچى سەۋەب: كىشىلەر ئارىسىدا ئىلمىسىزلىك ياكى زۇلۇم ۋە

ياكى يان بېسىش بىلەن ھۆكۈم قىلىش

بۇرەيدە ئىبنى ھۇسەيىن رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «القضاة ثلاثة: واحد في الجنة واثنان في النار، فأما الذي في الجنة: فرجل عرف الحق وقضى به، ورجل عرف الحق فجار في الحكم فهو في النار، ورجل قضى للناس على جهل فهو في النار» «قازىلار ئۈچ تۈرلۈك بولۇپ، بىرى جەننەتتە، ئىككىسى دوزاختا بولىدۇ. جەننەتتە بولىدىغان قازى — ھەقىنى تونۇپ ھەق بىلەن ھۆكۈم قىلغان كىشىدۇر. ھەقىنى تونۇپ، ھۆكۈمدە زۇلۇم قىلغان كىشى دوزاختا بولىدۇ؛ بىلىمسىز تۇرۇپ كىشىلەرگە ھۆكۈم قىلغان كىشىمۇ دوزاختا بولىدۇ».<sup>②</sup>

❖ توققۇزىنچى سەۋەب: خەلقكە ۋە خىزمەتكە پايدىسى يوق ئىشلار بىلەن

شۇغۇللىنىش ئارقىلىق خەلقكە خىيانەت قىلىش ۋە ئۇلارغا سەمىمىي بولماسلىق

مەئقەل ئىبنى يەسسار رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: مەن پەيغەمبەر ﷺ نىڭ: «ما من عبد يسترعيه الله على رعية يموت يوم يموت وهو غاش لرعيته إلا حرم الله عليه الجنة» «اللہ تائالا بىر بەندىنى بىر خەلقكە ئىگە قىلسا، ئۇ بەندە قول ئاستىدىكىلەرگە خىيانەت قىلغان ھالدا ئۆلۈپ كەتسە،

① ئەھمەد ۋە ھاكىم توپلىغان، ھاكىم «سەھىھ» دېگەن.

② ئەبۇ داۋۇد، تىرمىزى ۋە ئىبنى ماجە توپلىغان.

الله ئۇ كىشىگە جەننەتنى ھارام قىلىدۇ» دېگەنلىكىنى ئاڭلىغان ئىدىم.<sup>①</sup>  
 بۇ — بىر ئادەمنىڭ ئائىلىسىدىكى مەسئۇللۇقىنى، سۇلتاننىڭ ھۆكۈمرانلىقى ئاستىدىكى خەلقلەرگە بولغان مەسئۇللۇقىنى ۋە ئۇلاردىن باشقا كىشىلەرنىڭ مەسئۇللۇقىنى ئۆز ئىچىگە ئالىدۇ. ئىبنى ئومەر رەزىيەللاھۇ ئەنھۇمانىڭ مۇنداق دېگەنلىكى نەقىل قىلىنىدۇ: مەن پەيغەمبەر ﷺ نىڭ: «كلکم راع ومسؤول عن رعيتہ، الإمام راع ومسؤول عن رعيتہ، والرجل راع في أهله ومسؤول عن رعيتہ، والمرأة راعية في بيت زوجها ومسؤولة عن رعيتها، والخادم راع في مال سيده ومسؤول عن رعيتہ، وكلکم راع ومسؤول عن رعيتہ» «سىلەرنىڭ ھەممىڭلار پادىچى ۋە سىلەرنىڭ ھەممىڭلار ئۆز پادىلىرىڭلاردىن سورىلىسىلەر. خەلىپىمۇ پادىچى، ئۇ ئۆز پۇقرالىرىدىن سورىلىدۇ؛ ئەر كىشىمۇ ئۆز ئائىلىسىدە پادىچى، ئۇ ئۆيدىكىلىرىدىن سورىلىدۇ؛ ئايال كىشىمۇ ئېرىنىڭ ئۆيىدە پادىچى، ئۇ ئېرىنىڭ ئۆيىدىكىلىرىدىن سورىلىدۇ؛ خىزمەتچىمۇ خوجايىنىنىڭ مېلىدا پادىچى، ئۇ خوجايىنىنىڭ ماللىرىدىن سورىلىدۇ. دېمەك، سىلەرنىڭ ھەممىڭلار پادىچى ۋە ئۆز پاداڭلاردىن سورىلىسىلەر» دېگەنلىكىنى ئاڭلىغان ئىدىم.<sup>②</sup>

❖ ئونىنچى سەۋەب: ئىنسان بولسۇن ياكى ھايۋان بولسۇن، جانلىق

نەرسىلەرنىڭ رەسىمىنى سىزىش

ئىبنى ئابباس رەزىيەللاھۇ ئەنھۇما مۇنداق دېگەن: مەن پەيغەمبەر ﷺ نىڭ: «كل مصور في النار، يجعل له: بكل صورة صورها نفساً، فتعذبه في جهنم» «رەسىم سىزغان ھەرقانداق كىشى دوزاخقا كىرىدۇ، ئۇ كىشى سىزغان ھەممە رەسىمگە جان كىرگۈزۈلىدۇ، ئاندىن ئۇ جانلار ئۇ كىشىنى جەھەننەمدە ئازابلايدۇ» دېگەنلىكىنى ئاڭلىغان ئىدىم.<sup>③</sup> بۇخارىنىڭ نەقىلىدە: «من صور صورة فإن الله معذبه حتى ينفخ فيها الروح، وليس ينفخ فيها أبداً» «كىمكى رەسىم سىزسا، الله تائالا ئۇنى سىزغان رەسىمگە جان كىرگۈزگەنگە قەدەر ئازابلايدۇ، ئۇ كىشى ئۇنىڭغا مەڭگۈ جان كىرگۈزەلمەيدۇ».

ئەمما دەل - دەرەخ، ئۆسۈملۈك، مېۋە ۋە ئۇنىڭغا ئوخشاش ئۆسۈملۈك

① بۇخارى ۋە مۇسلىم توپلىغان.

② بۇخارى ۋە مۇسلىم توپلىغان.

③ مۇسلىم توپلىغان.

جىسىملارنى سىزىش مەسىلىسىدە كۆپچىلىك ئالىملار: «ھېچقانداق گۇناھ بولمايدۇ» دەپ قارايدۇ ئەمما «سەھىھ بۇخارى» دىكى ئەبۇ ھۈرەيرە رەزىيەللاھۇ ئەنھۇدىن نەقىل قىلىنغان ھەدىسكە ئاساسلىنىپ، بەزى ئالىملار بۇلارنى سىزىشنى ھەم چەكلەيدۇ. ئەبۇ ھۈرەيرە رەزىيەللاھۇ ئەنھۇ مۇنداق دېگەن: مەن پەيغەمبەر ﷺ نىڭ: «قال الله عز وجل: ومن أظلم ممن ذهب يخلق كخلقي، فيخلقوا ذرة أو ليخلقوا حبة أو شعيرة» «الله تائالا: >مەن ياراتقان نەرسىلەرگە ئوخشاش نەرسىلەرنى سىزغان كىشىدىنمۇ زالىم كىشى يوق. قېنى، ئۇلار بىر تال قوناق ياكى بىر تال دان ۋە ياكى بىر تال ئارپا يارىتىپ باقمىسۇنمۇ؟!< دەيدۇ» دېگەنلىكىنى ئاڭلىغان ئىدىم.<sup>①</sup>

❖ ئون بىرىنچى سەۋەب: «سەھىھ بۇخارى» ۋە «سەھىھ مۇسلىم» دا ھارىس ئىبنى ۋەھبى پەيغەمبەر ﷺ دىن نەقىل قىلغان ھەدىستۇر. پەيغەمبەر ﷺ مۇنداق دېگەن: «ألا أخبركم بأهل النار؟ كل عتل جواظ مستكبر» «مەن سىلەرگە دوزاخ ئەھلىدىن خەۋەر بىرەيمۇ؟ ئۇلار قوپال، بېخىل ۋە تەكەببۇر كىشىلەردۇر». «عتل» — ھەككە بويۇن ئەگمەيدىغان ۋە مەخلۇقاتلارغا يۇمشاق مۇئامىلە قىلمايدىغان قاتتىق ۋە قوپال كىشىدۇر.

«جواظ» — كۆپ توپلاپ، چىقىم قىلمايدىغان، چېكىدىن ئاشقان بېخىل كىشىدۇر.

«مستكبر» — ھەقىنى ئىنكار قىلىدىغان، ئۆزىنى باشقىلاردىن ئۈستۈن ھېسابلايدىغان ۋە ئۆز پىكىرىنى ھەقىتىن توغرا دەپ قارايدىغان كىشىدۇر.

❖ ئون ئىككىنچى سەۋەب: ئەر-ئاياللارنىڭ يېمەك-ئىچمەكتە ئالتۇن ۋە كۈمۈش قاچىلارنى ئىشلىتىشى

ئۇمۇم سەلەمە رەزىيەللاھۇ ئەنھادىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «الذي يشرب في آنية الفضة إنما يجرجر في بطنه نار جهنم» «كۈمۈش قاچىدا ئىچكەن كىشىنىڭ قورسىقىدا جەھەننەم ئوتى لاۋۇلدايدۇ». <sup>②</sup> مۇسلىمنىڭ نەقىلىدە: «إن الذي يأكل أو يشرب في آنية الذهب والفضة إنما يجرجر في بطنه نار جهنم» «ئالتۇن ۋە كۈمۈش قاچىدا يەپ-ئىچكەن كىشىنىڭ قورسىقىدا

<sup>①</sup> بۇخارى توپلىغان.

<sup>②</sup> بۇخارى ۋە مۇسلىم توپلىغان.

جەھەننەمنىڭ ئوتى لاۋۇلدايدۇ» دېيىلگەن .

ئىبنى ئابباس رەزىيەللاھۇ ئەنھۇمادىن مۇنداق نەقىل قىلىنىدۇ: «أَنَّ النَّبِيَّ ﷺ رَأَى خَاتِمًا مِنْ ذَهَبٍ فِي يَدِ رَجُلٍ، فَنَزَعَهُ وَطَرَحَهُ، وَقَالَ: يَعْمَدُ أَحَدَكُمْ إِلَى جَمْرَةٍ مِنْ نَارٍ فَيَطْرَحُهَا فِي يَدِهِ فَقِيلَ لِلرَّجُلِ بَعْدَ مَا ذَهَبَ رَسُولُ اللَّهِ ﷺ: خَذْ خَاتِمَكَ انْتَفِعْ بِهِ. فَقَالَ: لَا وَاللَّهِ، لَا آخِذَهُ وَقَدْ طَرَحَهُ رَسُولُ اللَّهِ ﷺ» «پەيغەمبەر ﷺ بىر ئادەمنىڭ قولىدىكى ئالتۇن ئۈزۈكنى كۆرۈپ ئۇنى چىقىرىپ تاشلىۋەتتى . ئاندىن: <سىلەرنىڭ بىرىڭلار چوغنى قولغا سېلىۋېلىشنى خالامدۇ؟> دېدى . پەيغەمبەر ﷺ كەتكەندىن كېيىن ھېلىقى ئادەمگە: <ئۈزۈكۈڭنى ئېلىپ ئۇنىڭدىن پايدىلانغىن> دېيىلگەندە ، ئۇ ئادەم: <ياق! الله بىلەن قەسەمكى ، پەيغەمبەر ﷺ تاشلىۋەتكەن ئۈزۈكنى ھەرگىز ئالمايمەن> دېدى»<sup>①</sup>.

قېرىنداشلىرىم ، دوزاخقا كىرىپ قېلىشنىڭ سەۋەبلىرىدىن ئېھتىيات قىلىڭلار ۋە مەڭگۈلۈك ماكاندا نىجات تېپىشىڭلار ئۈچۈن سىلەرنى ئۇنىڭدىن يىراقلاشتۇرىدىغان سەۋەبلەرنى بىلىۋېلىڭلار . بىلىڭلاركى ، دۇنيا يوقۇلۇشقا ۋە ھالاك بولۇشقا قاراپ تېزلىكتە كېتىۋاتقان ئازغىنە مال - ماتادۇر . رەببىڭلاردىن ئۆلۈپ كەتكەنگە قەدەر ھەق ئۈستىدە مۇستەھكەم قىلىشنى ، الله نىڭ سىلەرنى ئۇلارغا ئىنئام قىلغان مۇئىمن ئەر ۋە ئاياللار بىلەن بىرگە ھەشىر قىلىشنى سوراڭلار .

ئى الله ! بىزنى ھەق ئۈستىدە مۇستەھكەم قىلغىن ۋە ھەق ئۈستىدە ۋاپات تاپقۇزغىن . ئى مېھرىبان الله ! ئۆز رەھمىتىڭ بىلەن بىزنى ، ئاتا - ئانىلىرىمىزنى ۋە بارچە مۇسۇلمانلارنى مەغپىرەت قىلغىن .  
الله تائالا پەيغەمبىرىمىز مۇھەممەد ﷺ گە ، ئۇ زاتنىڭ ئائىلە - تاۋابىئاتلىرىغا ، بارچە ساھابىلىرىگە رەھمەت ۋە تىنچ - ئامانلىق ئاتا قىلسۇن!

<sup>①</sup> مۇسلىم توپلىغان .

28 - سۆھبەت

پىتىر زاكتى

الله قا چەكسىز ھەمدۇ-سانالار بولسۇن! الله كېچە-كۈندۈزنى ئۆزئارا ئالماشتۇرۇپ تۇرغۇچىدۇر: ئايلارنى، يىللارنى ئۆزگەرتىپ تۇرغۇچىدۇر: مۇئىنلەرگە سالامەتلىك ۋە تىنچ-ئامانلىق بېغىشلىغۇچىدۇر: ئۇلۇغلۇق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. الله ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، الله تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان الله تىن باشقا ھېچبىر ھەق ئىلاھنىڭ يوقلۇقىغا: مۇھەممەد ﷺ نىڭ الله نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. الله تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، ھەقىقەتەن سىلەرنىڭ بۇ ھۆرمەتلىك ئېيىڭلار چىقىپ



كېتىش ئالدىدا تۇرۇپتۇ، بۇ ئايدىن پەقەت ئازغىنە ۋاقىت قېلىپ قالدى. ئىچىڭلاردىن كىمكى ياخشىلىق قىلغان بولسا، بۇنىڭ ئۈچۈن ئاللاھقا ھەمدە ئېيتسۇن ۋە ئاللاھنىڭ قوبۇل قىلىشىنى سورىسۇن. ئىچىڭلاردىن كىمكى بىپەرۋالىق قىلغان بولسا، ئاللاھقا تەۋبە قىلسۇن ۋە سەل قارىغانلىقىغا ئۆزرە ئېيتسۇن. ئۆلۈمدىن ئىلگىرى ئېيتىلغان ئۆزرە قوبۇل قىلىنىدۇ.

قېرىنداشلىرىم، ئاللاھ تائالا سىلەرگە بۇ ئېيتىڭلارنىڭ ئاخىرىدا، ھېيت نامىزدىن ئىلگىرى پىتىر زاكىتىنى ئادا قىلىشىنى يولغا قويدى. بىز بۇ سۆھبىتىمىزدە پىتىر زاكىتىنىڭ ھۆكۈمى، ھېكىمىتى، تۈرى، مىقدارى ۋە ئۇنىڭ ۋاجىب بولىدىغان ۋاقتى، ئۇنى بىرىش ۋاقتى ۋە ئۇنى بىرىدىغان ئورۇن ھەققىدە سۆزلەيمىز.

ئۇنىڭ ھۆكۈمى — پەرزدۇر. رەسۇلۇللاھ ﷺ ئۇنى مۇسۇلمانلارغا پەرز قىلغان. رەسۇلۇللاھ ﷺ پەرز قىلغان ياكى بۇيرىغان ئىشقا ئاللاھ پەرز قىلغاننىڭ ياكى بۇيرىغاننىڭ ھۆكۈمى بىرىلىدۇ. ئاللاھ تائالا مۇنداق دەيدۇ: ﴿مَنْ يُطِعِ الرَّسُولَ فَقَدْ أَطَاعَ اللَّهَ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِيظًا﴾ «كىمكى پەيغەمبەرگە ئىتائەت قىلىدىكەن، ئۇ ئاللاھقا ئىتائەت قىلغان بولىدۇ (چۈنكى پەيغەمبەر ئاللاھنىڭ ئەمرىنى يەتكۈزىدۇ). كىمكى (ئى مۇھەممەد!) سەندىن يۈز ئۆرۈيدىكەن، (بىلگىنىكى) بىز سېنى ئۇلارغا كۆزەتچى (يەنى ئۇلارنىڭ ئەمەللىرىنى كۆزىتىپ، ئەمەللىرىگە قاراپ ھېساب ئالغۇچى) قىلىپ ئەۋەتمىدۇق»<sup>①</sup>.

ئاللاھ تائالا يەنە مۇنداق دەيدۇ: ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا﴾ «كىمكى ئۆزىگە (مۆجىزىلەر ئارقىلىق) توغرا يول ئېنىق بولغاندىن كېيىن، پەيغەمبەرگە (يەنى ئۇنىڭ ئەمرىگە) مۇخالىپەتچىلىك قىلىدىكەن، مۇئىمىنلەرنىڭ يولىدىن غەيرىگە ئەگىشىدىكەن، ئۇنى ئۆز يولىغا قويۇپ بېرىمىز، ئۇنى (ئاخىرەتتە) جەھەننەمگە كىرگۈزۈمىز، جەھەننەم نېمىدىگەن يامان جاي!»<sup>②</sup>.

ئاللاھ تائالا يەنە مۇنداق دەيدۇ: ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ «پەيغەمبەر سىلەرگە بەرگەننى ئېلىڭلار، پەيغەمبەر چەكلىگەن نەرسىدىن

① سۈرە نىسا 80 - ئايەت.

② سۈرە نىسا 115 - ئايەت.

چەكلەنگەنلار»<sup>①</sup>.

پىتىر زاكىتى چوڭ ياكى كىچىك، ئەر ياكى ئايال، ھۆر ياكى قۇل بولسۇن، ھەرقانداق مۇسۇلمانغا پەرزدۇر. ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دېگەن: «فرض رسول الله ﷺ زكاة الفطر من رمضان، صاعاً من تمر، أو صاعاً من شعير، على العبد والحر، والذكر والأنثى، والصغير والكبير من المسلمين» «رەسۇلۇللاھ ﷺ قۇل ياكى ھۆر، ئەر ياكى ئايال، چوڭ ياكى كىچىك ھەر قانداق مۇسۇلماننىڭ رامزاننىڭ پىتىر زاكىتى ئۈچۈن بىر سا خورما ياكى بىر سا ئارپا بىرىشىنى پەرز قىلدى»<sup>②</sup>.

پىتىر زاكىتى قورساقتىكى بالغا ۋاجىب ئەمەس لېكىن نەفلە قىلىپ بەرسە دۇرۇس. مۇئمىنلەرنىڭ ئەمىرى ئوسمان رەزىيەللاھۇ ئەنھۇ قورساقتىكى بالا ئۈچۈن پىتىر زاكىتى بەرگەن ئىدى.

پىتىر زاكىتىنى ئۆزى ئۈچۈن بىرىشى ۋاجىب. نەپقە قىلىپ بىرىشى لازىم بولغان ئايالى ياكى ئۇرۇق-تۇغقىنىغا ئوخشاش كىشىلەر پىتىر زاكىتى بىرىشكە قادىر بولالمىسا، ئۇلار ئۈچۈن ئۇلارنىڭ پىتىر زاكىتىنى بىرىش ھەم ۋاجىبتۇر. ئەگەر ئۇلار قادىر بولالمىسا ئۆزلىرى بىرىشى ئەۋزەلدۇر چۈنكى ئەسلىدە ئۇلار پىتىر زاكىتى بىرىشكە بۇيرۇلغان.

ھېيتتا بىر كېچە-كۈندۈزلۈك چىقىمىدىن ئارتۇق بىر نەرسىسى بار كىشىگە پىتىر زاكىتى ۋاجىب بولىدۇ. ئەگەر تاپقان نەرسىسى بىر ساغا يەتمىسىمۇ تاپقىنىنى بىرىدۇ. اللہ تائالا بۇ ھەقتە مۇنداق دەيدۇ: «فَاتَّقُوا اللَّهَ مَا اسْتَطَعْتُمْ» «تاقىتىڭلارنىڭ يېتىشىچە اللہ قا تەقۋادارلىق قىلىڭلار»<sup>③</sup>. پەيغەمبەر ﷺ نىڭ بۇ ھەقتە مۇنداق دېگەنلىكى نەقىل قىلىنىدۇ: «إذا أمرتكم بأمر فأتوا منه ما استطعتم» «ئەگەر مەن سىلەرنى بىر ئىشقا بۇيرىسام ئۇنى تاقىتىڭلارنىڭ يېتىشىچە ئادا قىلىڭلار»<sup>④</sup>.

پىتىر زاكىتىنىڭ ھېكمىتى ئىنتايىن روشەندۇر. پېقىرلارغا ئېھسان قىلىش — ئۇلارنى ھېيتتا بايلارغا ئوخشاشلا خۇرسەن قىلىدۇ ۋە شاداندۇرىدۇ

① سۈرە ھەشر 7 - ئايەتنىڭ بىر قىسمى.

② بۇخارى ۋە مۇسلىم توپلىغان.

③ سۈرە تەغابۇن 16 - ئايەتنىڭ بىر قىسمى.

④ بۇخارى ۋە مۇسلىم توپلىغان.

ھەمدە ھېيتنىڭ بارلىق كىشىلەرگە ئورتاق بولۇشى ئۈچۈن ئۇلارنى ھېيت كۈنلىرىدە باشقىلاردىن سوراشتىن توسىدۇ. پىتىر زاكىتى بەرگۈچىلەر سېخىلىق ئەخلاقى ۋە ئۆزئارا غەمخورلۇق قىلىشنى ياخشى كۆرۈش بىلەن سۈپەتلەنگەن بولىدۇ. پىتىر زاكىتى روزىدارنى روزىسى جەريانىدا ھاسىل بولغان كەمچىلىك، بەھۇدە ئىشلار ۋە گۇناھلاردىن پاكلايدۇ. پىتىر زاكىتىنى بىرىش ئارقىلىق رامزان ئېيىنىڭ روزىسىنى، قىيامىنى تاماملاش ۋە اللە تائالا رامزان ئېيىدا مۇيەسسەر قىلغان سالھ ئەمەللەرنى قىلىش بىلەن اللەنىڭ نېمەتلىرىگە شۈكۈر قىلىش ئاشكارىلىنىدۇ.

ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى نەقىل قىلىنىدۇ: «فرض رسول الله ﷺ زكاة الفطر طهارة للصائم من اللغو والرفث، وطعمة للمساكين، فمن أداها قبل الصلاة فهي زكاة مقبولة، ومن أداها بعد الصلاة فهي صدقة من الصدقات» «رەسۇلۇللاھ ﷺ پىتىر زاكىتىنى روزا تۇتقۇچىنىڭ بەھۇدە گەپ-سۆزلىرى ۋە ئىش-ھەرىكەتلىرىدىن پاكلىنىشى، مىسكىنلەرگە ئوزۇق-تۈلۈك بولۇشى ئۈچۈن پەرز قىلدى. كىمكى ئۇنى ھېيت نامىزىدىن بۇرۇن ئادا قىلسا، ئۇ قوبۇل قىلىنغان زاكات ھېسابلىنىدۇ؛ كىمكى ئۇنى ھېيت نامىزىدىن كېيىن بەرسە، ئۇ سەدىقلەردىن بىر سەدىقە بولىدۇ».<sup>①</sup>

پىتىر زاكىتى ھەققىدە ۋاجىب بولغان تۈرلەر: خورما، بۇغداي، گۈرۈچ، ئۈزۈم، قۇرۇت ياكى ئۇنىڭدىن باشقا ئادەم بالىلىرىنىڭ تائامىدۇر.

ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى نەقىل قىلىنغان: «فرض رسول الله ﷺ زكاة الفطر من رمضان، صاعاً من تمر، أو صاعاً من شعير» «رەسۇلۇللاھ ﷺ رامزاننىڭ پىتىر زاكىتى ئۈچۈن بىر سا خورما ياكى بىر سا ئارپا بىرىشنى پەرز قىلدى».<sup>②</sup> شۇ زاماندا ئارپا ئۇلارنىڭ تائامى ئىدى.

ئەبۇ سەئىد خۇدرى رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «كنا نخرج يوم الفطر في عهد النبي ﷺ صاعاً من طعام، وكان طعامنا الشعير، والزبيب، والأقط، والتمر» «بىز پەيغەمبەر ﷺ نىڭ دەۋرىدە ھېيت كۈنى بىر سا تائام

① ئەبۇ داۋۇد ۋە ئىبنى ماجە توپلىغان.

② بۇخارى ۋە مۇسلىم توپلىغان.

بىرەتتۇق، بىزنىڭ تائامىمىز ئارپا، ئۈزۈم، قۇرۇت ۋە خورما ئىدى».<sup>①</sup>  
دېمەك، پىتىر زاكىتىغا ھايۋانلارنىڭ يېمەكلىكىنى بىرىش كۇپايە قىلمايدۇ  
چۈنكى پەيغەمبەر ﷺ ئۇنى ھايۋانلارغا ئوزۇق-تۈلۈك بولۇشى ئۈچۈن ئەمەس  
بەلكى مىسكىنلەرگە ئوزۇق-تۈلۈك بولۇشى ئۈچۈن پەرز قىلدى.

پىتىر زاكىتىغا ئىنسانلارنىڭ تائاملىرىدىن باشقا كىيىم-كېچەك، قاچا-  
قۇچا ۋە نەرسە-كېرەكلەرنى بىرىش كۇپايە قىلمايدۇ چۈنكى پەيغەمبەر ﷺ پىتىر  
زاكىتىنى تائامدىن بىرىشنى پەرز قىلدى. شۇڭلاشقا رەسۇلۇللاھ ﷺ  
مۇئەييەنلەشتۈرۈپ بەرگەن نەرسىدىن ھالقىپ كەتمەسلىك كېرەك. تائامنىڭ  
قىممىتىنى (تائام قىممىتىدىكى پۇل) بىرىش ھەم كۇپايە قىلمايدۇ،<sup>②</sup> چۈنكى  
بۇ — رەسۇلۇللاھ ﷺ نىڭ بۇيرۇقىغا خىلاپ. پەيغەمبەر ﷺ مۇنداق دېگەن: «من  
عمل عملاً ليس عليه امرنا فهو رد» «قانداق بىر كىشى بىز بۇيرىمىغان بىر ئىشنى  
قىلسا، ئۇ رەت قىلىنىدۇ». يەنە بىر نەقىلدە: «من أحدث في أمرنا هذا ما ليس منه  
فهو رد» «كىمكى بىزنىڭ دىنىمىزدا يوق نەرسىنى پەيدا قىلسا، ئۇ ئىش رەت  
قىلىنىدۇ».<sup>③</sup>

تائامنىڭ قىممىتى (ھېسابدا پۇل) بىرىش ساھابىلەرنىڭ ئەمىلىگە  
قارشى چۈنكى ئۇلار پىتىر زاكىتىغا بىر سا تائام بىرەتتى. پەيغەمبەر ﷺ مۇنداق  
دېگەن: «عليكم بسنتي وسنة الخلفاء الراشدين المهديين من بعدي» «مېنىڭ سۈننىتىمنى  
ۋە توغرا يولغا يىتەكلەنگەن مەندىن كېيىنكى خەلىپىلەرنىڭ سۈننىتىنى لازىم  
تۇتۇڭلار».<sup>④</sup>

پىتىر زاكىتى مۇئەييەن تۈردىن بىرىش بەلگىلەنگەن ئىبادەت بولغانلىقى  
ئۈچۈن، خۇددى ئۇنى بەلگىلەنگەن ۋاقىتتىن باشقا ۋاقىتتا بىرىش كۇپايە  
قىلمىغاندەك، بەلگىلەنگەن مۇئەييەن تۈردىن باشقا تۈر بويىچە بىرىشمۇ كۇپايە  
قىلمايدۇ چۈنكى پەيغەمبەر ﷺ پىتىر زاكىتىنى كۆپىنچە ھالەتتە قىممىتى

① بۇخارى توپلىغان.

② بۇ مەسىلىدە ئىمام شافىئىي، ئىمام مالىك ۋە ئىمام ئەھمەد ئىبنى ھەنبەل قاتارلىق كۆپچىلىك  
ئالىملار: «تائامنىڭ قىممىتىنى بىرىش دۇرۇس ئەمەس» دەپ قارايدۇ. بۇ كۈچلۈك قاراشتۇر لېكىن ئىمام  
ئەبۇ ھەنىفە ۋە ئۇنىڭ شاگىرتلىرى: «تائامنىڭ قىممىتىنى بەرسىمۇ بولىدۇ» دەپ قارايدۇ.

③ مۇسلىم توپلىغان.

④ ئەبۇ داۋۇد ۋە تىرمىزى توپلىغان، تىرمىزى «ھەسەن سەھىھ» دېگەن.

ئوخشمايدىغان ھەرخىل تۈرلەردىن بىكىتىپ بەردى. ئەگەر تەخمىنەن قىممەت ئېتىبارغا ئېلىنىدىغان بولسا، ئۇ ھالدا پىتىر زاكىتىغا بىر تۈردىن بىر سا، باشقا تۈرلەردىن شۇ تۈرنىڭ قىممىتىگە باراۋەر كېلىدىغان نەرسە بىرىش ۋاجىب بولغان بولاتتى.

تائامنىڭ قىممىتى (ھېسابىدا پۇل) بىرىش پىتىر زاكىتىنى مۇسۇلمانلار ئارىسىدىكى ئاشكارا ئىبادەتتىن مەخپىي سەدىقىگە ئايلاندۇرۇپ قويدۇ. پىتىر زاكىتىغا بىر سا يېمەكلىك بىرىش — چوڭ-كىچىك بارلىق مۇسۇلمانلار ئارىسىدا ئاشكارا بولىدىغان ۋە ئۇلار ئۇنى بىلىدىغان ئالامەت بولىدۇ. ئۇلار ئۇنىڭ ئۆلچەملىرىنى ۋە تارقىتىلىشىنى ئوچۇق-ئاشكارا كۆرىدۇ ۋە ئۇنى ئۆزئارا ئالماشتۇرىدۇ. ئەگەر پىتىر زاكىتىغا ئۆزى بىلەن ئالغۇچىنىڭ ئوتتۇرىسىدا مەخپىي بىرىدىغان دەرھەم بېرىلگەن بولسا، ئىش بۇنىڭ ئەكسىچە بولغان بولاتتى.

پىتىر زاكىتىنىڭ مىقدارى — پەيغەمبەر ﷺ نىڭ ئۆلچىمىدىكى سا بويىچە بىر سادۇر. ئۇنىڭ ئۆلچىمى — مىسقال بويىچە ياخشى بۇغدايدىن 480 مىسقالغا، گرام بويىچە ئىككى كىلو 40 گرامغا تەڭ.

پىتىر زاكىتىنىڭ ۋاجىب بولىدىغان ۋاقتى — ھارپا كېچىسى قۇياش پاتقان ۋاقتتۇر. كىمكى شۇ ۋاقتتا پىتىر زاكىتى ۋاجىب بولىدىغان كىشىلەردىن بولسا، ئۇ كىشىنىڭ پىتىر زاكىتى بىرىشى ۋاجىب بولىدۇ. ئەگەر قۇياش پاتقان ۋاقتتا پىتىر زاكىتى ۋاجىب بولىدىغان كىشىلەردىن بولمىسا، ئۇنىڭ پىتىر زاكىتى بىرىشى ۋاجىب بولمايدۇ.

ئەگەر بىر كىشى قۇياش پېتىشتىن بىر قانچە مىنۇت ئىلگىرى ۋاپات بولغان بولسا، پىتىر زاكىتى ئۇ كىشىگە ۋاجىب بولمايدۇ، ئەگەر قۇياش پېتىپ، بىر قانچە مىنۇتتىن كېيىن ۋاپات بولغان بولسا، پىتىر زاكىتى بىرىش ئۇ كىشىگە ۋاجىب بولىدۇ. ئەگەر قۇياش پېتىپ بىر قانچە مىنۇتتىن كېيىن بىر بالا تۇغۇلسا، ئۇنىڭغا پىتىر زاكىتى ۋاجىب ئەمەس لېكىن ئۇنىڭ ئۈچۈن پىتىر زاكىتى بىرىش سۈننەتتۇر. ئەگەر قۇياش پېتىشتىن بىر قانچە مىنۇت ئىلگىرى تۇغۇلغان بولسا، ئۇنىڭ ئۈچۈن پىتىر زاكىتى بىرىش ۋاجىب بولىدۇ.

يىغىپ ئېيتقاندا، پىتىر زاكىتىنىڭ ۋاجىب بولۇش ۋاقتى — ھارپا

كېچىسى قۇياش پاتقان ۋاقىتتۇر چۈنكى بۇ ۋاقىت رامزاندىن ئېغىز ئاچىدىغان ۋاقىتتۇر. ھالبۇكى، پىتىر زاكىتى مۇشۇ ۋاقىتقا قارىتىلغان بولۇپ، بۇ «پىتىر زاكىتى ۋاقتى» دېيىلىدۇ، شۇڭا ھۆكۈم ئاشۇ ۋاقىتقا بەلگىلەنگەن.

پىتىر زاكىتىنىڭ بىرىلىشىدە ئىككى خىل ۋاقىت بار: بىرى، پەزىلەتلىك ۋاقىت؛ يەنە بىرى. دۇرۇس ۋاقىت.

• پەزىلەتلىك ۋاقىت — ھېيت كۈنى ئەتىگىنى (ھېيت) نامازدىن ئىلگىرىكى ۋاقىتتۇر. بۇ ھەقتە ئەبۇ سەئىد خۇدرى رەزىيەللاھۇ ئەنھۇدىن مۇنداق نەقىل قىلىنغان: «كنا نخرج في عهد النبي ﷺ يوم الفطر صاعاً من طعام» «بىز پەيغەمبەر ﷺ نىڭ دەۋرىدە ھېيت كۈنى تائامدىن بىر سا بىرەتتۇق».<sup>①</sup>

بۇ ھەقتە يەنە ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى نەقىل قىلىنغان: «أن النبي ﷺ أمر بزكاة الفطر قبل خروج الناس إلى الصلاة» «پەيغەمبەر ﷺ پىتىر زاكىتىنى كىشىلەر نامازغا چىقىشتىن ئىلگىرى بىرىشكە بۇيرىغان ئىدى».<sup>②</sup>

ئىبنى ئۇيەينە ئۆز تەپسىرىدە ئەمىر ئىبنى دىناردىن، ئۇ ئىكرەمەدىن نەقىل قىلىپ مۇنداق دېگەن: «مۇسۇلمان كىشى پىتىر زاكىتىنى ھېيت كۈنى ناماز ئوقۇشنىڭ ئالدىدا بىرىدۇ. الله تائالا مۇنداق دەيدۇ: ﴿قَدْ أَفْلَحَ مَنْ تَزَكَّى﴾ وَذَكَرَ اسْمَ رَبِّهِ فَصَلَّى﴾» (كۆڭۈلدىن ۋە گۇناھتىن) پاك بولغان ئادەم مەقسىتىگە يەتتى [14]. ئۇ رەببىنىڭ نامىنى ياد ئەتتى، ئاندىن ناماز ئوقۇدى [15]>».<sup>③</sup>

شۇڭلاشقا، پىتىر زاكىتىنى بىرىشكە ۋاقىتىنى كەڭرى قىلىپ بىرىش ئۈچۈن ھېيت نامىزىنى كېچىكتۈرۈش بولسا ئەۋزەل ئىشلارنىڭ قاتارىدىن ھېسابلىنىدۇ.

• پىتىر زاكىتىنى بىرىشنىڭ دۇرۇس ۋاقتى — ھېيتتىن بىر كۈن ياكى ئىككى كۈن ئىلگىرىكى ۋاقىتتۇر. نافع رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «كان ابن عمر يعطي عن الصغير والكبير، حتى إن كان يعطي عن بني، وكان يعطيها الذين يقبلونها، وكانوا يعطون قبل الفطر بيوم أو يومين» «ئىبنى

① بۇخارى توپلىغان.

② مۇسلىم توپلىغان.

③ سۈرە ئەئلا 14 - ۋە 15 - ئايەت.

ئۆمەر رەزىيەللاھۇ ئەنھۇ چوڭ ۋە كىچىك (بالىلىرى ئۈچۈن) پىتىر زاكىتى بىرەتتى. ھەتتاكى ئۇ مېنىڭ بالىلىرىم ئۈچۈن بىرەتتى. ئۇ پىتىر زاكىتىنى، قوبۇل قىلىدىغان (ئىمام تەرىپىدىن تەيىنلەنگەن) كىشىلەرگە بىرەتتى. ھالبۇكى، ساھابىلەرمۇ پىتىر زاكىتىنى ھېيتتىن بىر-ئىككى كۈن ئىلگىرى بىرەتتى»<sup>①</sup>.

پىتىر زاكىتىنى ھېيت نامىزىدىن كېيىن بىرىش دۇرۇس ئەمەس. ئەگەر پىتىر زاكىتىنى ئۆزىسىز ھالەتتە ھېيت نامىزىدىن كېيىن بەرسە، ئۇ كىشىدىن قوبۇل قىلىنمايدۇ چۈنكى بۇنداق قىلىش رەسۇلۇللاھ ﷺ نىڭ بۇيرۇقىغا خىلاپ. ئىبنى ئابباس رەزىيەللاھۇ ئەنھۇمدىن نەقىل قىلىنغان: «كىمكى پىتىر زاكىتىنى ھېيت نامىزىدىن بۇرۇن ئادا قىلسا، ئۇ قوبۇل قىلىنغان زاكات ھېسابلىنىدۇ؛ كىمكى ئۇنى ھېيت نامىزىدىن كېيىن بەرسە، ئۇ سەدىقلەردىن بىر سەدىقە بولىدۇ» دېگەن ھەدىسنى يۇقىرىدا سۆزلەپ ئۆتتۇق.

ئەمما، ئۇنى ئۆزرە سەۋەبىدىن كېچىكتۈرگەن بولسا دۇرۇس بولىدۇ. مەسىلەن، ھېيت ئۇ كىشىگە چۆل-باياۋاندىكى ۋاقتتا ئۇدۇل كېلىپ قېلىپ، ئۇ كىشىنىڭ يېنىدا بەرگۈدەك مال بولمىسا ياكى ئۇ كىشىنىڭ يېنىدا پىتىر زاكىتىنى قوبۇل قىلىدىغان كىشى بولمىسا ۋە ياكى ھېيت بولىدىغانلىق خەۋىرى نامازدىن ئىلگىرى پىتىر زاكىتىنى بېرىشكە مۇمكىن بولمايدىغان دەرىجىدە تۇيۇقسىز كەلسە ۋە ياكى پىتىر زاكىتىنى بىرىشتە بىر كىشىگە تايانغان بولسا، ئاندىن ئۇ كىشى ئۇنى بىرىشىنى ئۇنتۇپ قالغان بولسا، پىتىر زاكىتىنى گەرچە ھېيتتىن كېيىن بولسىمۇ بەرسە بولىدۇ. چۈنكى، ئۇ كىشى بۇنىڭدا ئۆزىلىكتۇر.

پىتىر زاكىتى نامازدىن ئىلگىرى ئۆز ۋاقتىدا، ئۇنىڭغا ھەقىلىق بولغان كىشىگە ياكى ئۇنىڭ ۋەكىلىگە يېتىشى ۋاجىب. ئەگەر بىر كىشى پىتىر زاكىتىنى بىرەر شەخسكە بىرىشىنى نىيەت قىلىپ ئەمما بىرىدىغان ۋاقتتا ئۇ شەخسكە ياكى ئۇنىڭ ۋەكىلىگە ئۇچرىشالمىغان بولسا، ئۇنى ھەقىلىق بولغان باشقا بىر كىشىگە بىرىدۇ ۋە ئۇنى ئۆز ۋاقتىدىن كېچىكتۈرمەيدۇ.

<sup>①</sup> بۇخارى توپلىغان.

پىتىر زاكىتى بىرىدىغان ئورۇن مەسىلىسىگە كەلسەك، پىتىر زاكىتى بەرمەكچى بولغان كىشى ئۇنى بىرىدىغان ۋاقىتتا ئۆزىنىڭ ئەسلى تۇرۇشلۇق ئورنىدا بولسۇن ياكى ئۇنىڭدىن باشقا مۇسۇلمانلار شەھىرىدە بولسۇن، ھەتتا مەككە ۋە مەدىنىگە ئوخشاش پەزىلەتلىك ئورۇندا بولسۇمۇ، گەرچە ئۆزىنىڭ ئەسلى تۇرۇشلۇق ئورنىدىكى پېقىر كىشىلەر بەكرەك ئېھتىياجلىق بولغان تەقدىردىمۇ، ئۆزىنىڭ شۇ ۋاقىتتا تۇرۇۋاتقان ئورنىدىكى پېقىرلارغا بىرىدۇ. ئەگەر پىتىر زاكىتى بەرمەكچى بولغان كىشى ئۇنى قوبۇل قىلىدىغان كىشى يوق شەھەردە بولسا ياكى ئۇ كىشى شۇ شەھەردە ئۇنىڭغا ھەقلىق بولىدىغان كىشىلەرنى بىلمىسە، ئۇ كىشى بىر ئادەمنى ۋەكىل قىلىدۇ، ۋەكىل قىلىنغان ئادەم ئۇنى شۇ جايدىكى ھەقلىق بولغان كىشىگە بىرىدۇ.

پىتىر زاكىتى ئېلىشقا ھەقلىق بولىدىغان كىشىلەر — پېقىر ياكى قەرزى بار لېكىن ئۇنى ئادا قىلىشقا قۇربىتى يەتمەيدىغان كىشىلەردۇر. بۇلارغا پىتىر زاكىتىدىن ھاجىتى مىقدارىدا بىرىلىدۇ. پىتىر زاكىتىنى بىر قانچە پېقىرلارغا تارقىتىپ بېرىش دۇرۇس، بىر قانچىلىغان كىشىنىڭ پىتىر زاكىتىنى بىر مىسكىنىگە بېرىشى ھەم دۇرۇس چۈنكى پەيغەمبەر ﷺ ۋاجىبىنى بېكىتىپ بەردى لېكىن پىتىر زاكىتى بىرىلىدىغان كىشىلەرنى بېكىتىپ بەرمىدى. شۇ سەۋەبتىن، بىر قانچە كىشى پىتىر زاكاتلىرىنى ئۆلچىگەندىن كېيىن بىر قانچە جەملەپ، ئاندىن ئىككىنچى قېتىم قايتا ئۆلچىمەستىن ئۇنىڭدىن بەرسە، ئۇلارغا كۇپايە قىلىدۇ لېكىن پېقىر كىشىگە ئۆزلىرىنىڭ بەرگەن نەرسىلىرىنىڭ مىقدارىنى بىلمەيدىغانلىقىنى خەۋەر قىلىپ قويۇشى كېرەك، شۇنداق قىلغاندا پېقىر كىشى ئۇنىڭ ئۆلچىمىنى بىلمەستىن، ئۆزىدىن پىتىر زاكىتى بېرىپ ئالدىنىپ كەتمەيدۇ.

پېقىر كىشىگە بېرىش ئۈچۈن بىر شەخستىن پىتىر زاكىتى ئېلىپ ئۇنى ئۆلچىگەن بولسا ياكى پىتىر زاكىتىنى بەرگەن كىشى ئۇنىڭ تولۇق ئىكەنلىكىنى دېگەن بولسا ھەمدە ئۇ كىشى ئۇنىڭ سۆزىگە ئىشەنسە، ئۆزىدىن ياكى ئائىلىسىدىكىلەرنىڭ بىرەرسىدىن پىتىر زاكىتىنى ئادا قىلىشى دۇرۇس بولىدۇ.

ئى اللہ! بىزگە سەن بىزدىن رازى بولىدىغان رەۋىشتە ساڭا ئىتائەت



قىلىشنى مۇۋەپپەقىيەت قىلغىن؛ نەپىسلىرىمىز، سۆزلىرىمىز ۋە ئىش-  
ھەرىكەتلىرىمىزنى پاكلىغىن؛ بىزنى يامان ئېتىقاد، يامان سۆز ۋە يامان  
ئەمەلدىن پاكلىغىن؛ ھەقىقەتەن سەن كەرەملىك ۋە سېخىي زاتتۇرسەن.  
اللھ تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-  
تاۋابىئاتلىرىغا، بارچە ساھابىلىرىگە رەھمەت ۋە تىنچ-ئامانلىق ئاتا قىلسۇن!



29 - سۆھبەت

تەۋبە ھەققىدە

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلۇق، مەڭگۈ قىلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، رامزان ئېيىنى گۇناھلىرىدىن اللھ قا تەۋبە قىلىش،

اللہ نى رازى قىلىدىغان ئىشلارنى قىلىش ئارقىلىق اللہ تەرەپكە قايتىش بىلەن تاماملاڭلار! چۈنكى ئىنسان خاتالىق ۋە كەمچىلىكتىن خالىي ئەمەس، ئادەم بالىلىرىنىڭ ھەممىسى خاتالاشقۇچىدۇر، خاتالاشقۇچىلارنىڭ ياخشىسى تەۋبە قىلغۇچىلاردۇر.

اللہ تائالا ئۆز كىتابىدا پەيغەمبەر ﷺ نى اللہ تىن مەغپىرەت سورايدىغان ۋە ئۇنىڭغا تەۋبە قىلىشقا قىزىقتۇرغان. اللہ تائالا مۇنداق دەيدۇ: ﴿وَأَن اسْتَغْفِرُوا رَبَّكُمْ ثُمَّ تُوبُوا إِلَيْهِ يُمَتِّعْكُمْ مَتَاعًا حَسَنًا إِلَىٰ أَجَلٍ مُّسَمًّى وَيُؤْتِ كُلَّ ذِي فَضْلٍ فَضْلَهُ وَإِن تَوَلَّوْا فَإِنِّي أَخَافُ عَلَيْكُمْ عَذَابَ يَوْمٍ كَبِيرٍ﴾ «(ئېيتقىنىكى) > سىلەر رەببىڭلاردىن مەغپىرەت تەلەپ قىلىڭلار، ئاندىن ئۇنىڭغا تەۋبە قىلىڭلار، اللہ سىلەرنى مۇئەييەن مۇددەتكىچە (يەنى ئۆمرۈڭلار ئاخىرلىشىپ، ئەجلىڭلار يەتكۈچە ھاياتى دۇنيادىن) ئوبدان بەھرىمەن قىلىدۇ، ياخشى ئىش قىلغۇچىغا قىلغان ياخشىلىقنىڭ ساۋابىنى بىرىدۇ، ئەگەر (ئىماندىن) يۈز ئۆرۈسەڭلار، (ئازابقا دۇچار بولسىلەر). سىلەرنىڭ قىيامەت كۈنىنىڭ چوڭ ئازابىغا قىلىشىڭلاردىن ئەنسىرەيمەن»<sup>①</sup>.

اللہ تائالا يەنە مۇنداق دەيدۇ: ﴿قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ إِلَهٌ وَاحِدٌ فَاستَغْفِرُوا إِلَيْهِ وَاسْتَغْفِرُوهُ﴾ [سەن (ئۇ مۇشربكارغا): «مەن سىلەرگە ئوخشاش ئىنسانمەن، ماڭا > ئىلاھىڭلار بىر ئىلاھتۇر» دەپ ۋەھىي قىلىنىدۇ، ئۇنىڭغا (ئىمان ۋە تائەت-ئىبادەت بىلەن) يۈزلىنىڭلار ۋە ئۇنىڭدىن مەغپىرەت تىلەڭلار!]><sup>②</sup>.

اللہ تائالا يەنە مۇنداق دەيدۇ: ﴿تُوبُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْلِحُونَ﴾ «ئى مۇئمىنلەر! بەختكە ئېرىشىشىڭلار ئۈچۈن ھەممىڭلار اللہ قا تەۋبە قىلىڭلار»<sup>③</sup>.  
اللہ تائالا يەنە مۇنداق دەيدۇ: ﴿يَا أَيُّهَا الَّذِينَ آمَنُوا توبُوا إِلَى اللَّهِ تَوْبَةً نَّصُوحًا عَسَىٰ رَبُّكُمْ أَن يُكَفِّرَ عَنْكُمْ سَيِّئَاتِكُمْ وَيُدْخِلَكُمْ جَنَّاتٍ تَجْرِي مِنْ تَحْتِهَا الْأَنْهَارُ﴾ «ئى مۇئمىنلەر! اللہ قا سەمىمىي تەۋبە قىلىڭلار. ئۈمىدىكى، رەببىڭلار سىلەرنىڭ گۇناھىڭلارنى يوققا چىقىرىدۇ، سىلەرنى ئاستىدىن ئۆستەڭلەر ئېقىپ تۇرىدىغان جەننەتلەرگە كىرگۈزىدۇ»<sup>④</sup>.

① سۈرە ھۇد 3 - ئايەت.

② سۈرە فۇسسىلەت 6 - ئايەتنىڭ بىر قىسمى.

③ سۈرە نۇر 31 - ئايەتنىڭ بىر قىسمى.

④ سۈرە تەھرىم 8 - ئايەتنىڭ بىر قىسمى.

اللَّهُ تَائِلاً يَهْنَهُ مُؤْنَدَاق دَهِيدُو: ﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ «اللَّهُ هَهَقْمَهْتَهَن تَهْؤَبَه قَهْلغُؤچَهْلارَنى دُؤسْت تُؤْمَدُؤ. (هَارَامْدَهَن ۋَه نَجَاسَهْتَهَن) پَاك بولغُؤچَهْلارَنى هَهَقْمَهْتَهَن دُؤسْت تُؤْمَدُؤ»<sup>①</sup>.  
تَهْؤَبَه هَهَقْمَهْتَهَن كُؤپ بولُؤپلا قَالَمَاسْتَهَن، هَهْدَهْسَلَهْرَمُؤ نَاهَايَهْتَهى كُؤپْتُؤر.

ئَهْغَهْر ئَهْبَهْنى يَهْسَسَار مُؤزَهْنى رَهْزَهْيَهْلَلَاهُؤ ئَهْنَهْؤْدَهَن پَهْيَهْمَبَهْر ﷺ نَهْكَ مُؤْنَدَاق دَهْگَهْنَهْلَهْكى نَهْقَهْل قَهْلَهْنَهْدُؤ: «يَا أَيُّهَا النَّاسُ، تَوَبُوا إِلَى اللَّهِ وَاسْتَغْفِرُوا، فَإِنِّي أَتُوبُ فِي الْيَوْمِ مِئَةَ مَرَّةٍ» «ئى خالايهقلار، الله قا تَهْؤَبَه قَهْلغُؤلار ۋَه الله تَهَن مَهْغَهْپَهْرَهْت تَهْلَهْپ قَهْلغُؤلار! هَهَقْمَهْتَهَن مَهَن كُؤندَه 100 قَهْتَهْم تَهْؤَبَه قَهْلَهْمَهَن»<sup>②</sup>.  
ئَهْبُؤ هُؤرَهْيَهْرَه رَهْزَهْيَهْلَلَاهُؤ ئَهْنَهْؤ مُؤْنَدَاق دَهْگَهَن: مَهَن رَهْسُؤلُؤلَاه ﷺ نَهْكَ: «إِنِّي لِأَسْتَغْفِرَ اللَّهَ وَأَتُوبُ إِلَيْهِ فِي الْيَوْمِ أَكْثَرَ مِنْ سَبْعِينَ مَرَّةً» «مَهَن كُؤندَه الله تَهَن 70 قَهْتَهْمَدَهَن كُؤپَهْرَهْك مَهْغَهْپَهْرَهْت تَهْلَهْپ قَهْلَهْمَهَن ۋَه الله قا تَهْؤَبَه قَهْلَهْمَهَن» دَهْگَهْنَهْلَهْكى نَاغْلهْغَان ئَهْدَهْم<sup>③</sup>.

ئَهْنَهْس ئَهْبَهْنى مَالَهْك رَهْزَهْيَهْلَلَاهُؤ ئَهْنَهْؤْدَهَن رَهْسُؤلُؤلَاه ﷺ نَهْكَ مُؤْنَدَاق دَهْگَهْنَهْلَهْكى نَهْقَهْل قَهْلَهْنَهْدُؤ: «لِلَّهِ أَشَدُّ فَرَحاً بِتَوْبَةِ عَبْدِهِ حِينَ يَتُوبُ إِلَيْهِ مِنْ أَحَدِكُمْ، كَانَ عَلَى رَاحِلَتِهِ بَأْرُضٍ فَلَآءٍ، فَانْفَلَتَتْ مِنْهُ وَعَلَيْهَا طَعَامُهُ وَشِرَابُهُ، فَأَيَسَ مِنْهَا، فَآتَى شَجْرَةَ فَاظْطَجَعَ فِي ظِلِّهَا، وَقَدْ أَيَسَ مِنْ رَاحِلَتِهِ، فَبَيْنَمَا هُوَ كَذَلِكَ إِذْ هُوَ بِهَا قَائِمَةٌ عِنْدَهُ، فَاخَذَ بِخَطْمِهَا ثُمَّ قَالَ مِنْ شِدَّةِ الْفَرَحِ: اللَّهُمَّ أَنْتَ عَبْدِي وَأَنَا رَبُّكَ. أَخْطَأُ مِنْ شِدَّةِ الْفَرَحِ» «بَهْنَهْدَه الله قا تَهْؤَبَه قَهْلَهْغَان ۋَاقَهْتَهْتَا، الله تَائِلاً بَهْنَهْنَهْكَ تَهْؤَبَهْسَهْدَهَن مُؤْنَدَاق بَهْر ئَادَهْمَهْنَهْكَ خُؤْشَالَهْلَهْقَهْدَهْنَهْمُؤ بَهْكِرَهْك خُؤْشَال بولَهْدُؤ: سَهْلَهْرَهْنَهْكَ بَهْرَهْغَلَار بَهْر چُؤل بَايَاۋَانِدَا سَهْپَهْر قَهْلَهْؤَهْتَهْپ يُؤْك- تَاقَهْسَى ۋَه ئُؤزُؤق- تُلُؤْكَى ئَارْتَهْلَهْغَان ئُؤلَهْغَهْنى يَهْتَهْتُؤرُؤپ قَهْيَهْدُؤ. ئُؤ ئَادَهْم (ئُؤلَهْغَهْنى تَهْپَهْؤَهْلَهْشْتَهَن) ئُؤْمَهْد ئُؤزُؤپ، بَهْر دَهْرَهْخَهْنَهْكَ يَهْنَهْغَا كَهْلَهْپ ئُؤنَهْكَ سَايَهْسَهْدَا يَهْنَهْچَه يَاتَهْدُؤ. ئُؤ (ئُؤلَهْغَهْنَهْكَ تَهْپَهْلَهْشَهْدَهَن پُؤتُؤنَهْلهْي) ئُؤْمَهْدَهْنى ئُؤزُؤپ تُؤرْغَان بَهْر پَهْيَهْتَه، ئُؤنَهْكَ ئُؤلَهْغَى تُؤيُؤقَهْسَهْزَلَا پَهْيَهْدَا بولُؤپ، ئُؤنَهْكَ يَهْنَهْدا تُؤرَهْدُؤ. ئَانَهْدَهَن ئُؤ ئَادَهْم ئُؤنَهْكَ

① سوره بقره 222 - ئايهتنىڭ بىر قىسمى .

② مۇسلىم توپلىغان .

③ بۇخارى توپلىغان .

نوقتىسىدىن تۇتۇپ خۇشال بولۇپ كەتكەنلىكىدىن: <ئى اللھ! سەن مېنىڭ بەندەم، مەن سېنىڭ رەببىڭ> دەپ سالىدۇ. ئۇ ئادەم بەكلا خۇشال بولۇپ كەتكەنلىكىدىن سۆزىدە خاتالىشىپ كېتىدۇ»<sup>①</sup>.

اللھ تائالا تەۋبىنى، ئەيۇ قىلىشنى ۋە بەندىسىنىڭ ئۆزىدىن قاچقاندىن كېيىن ئۆزى تەرەپكە قايتىشىنى ياخشى كۆرگەنلىكى ئۈچۈن، بەندىسىنىڭ تەۋبىسىدىن خۇرسەن بولىدۇ.

ئەنەس ۋە ئىبنى ئابباس رەزىيەللاھۇ ئەنھۇمالاردىن رەسۇلۇللاھ ﷺ نىڭ مۇنداق دېگەنلىكى نەقىل قىلىنىدۇ: «لو أن لابن آدم وادياً من ذهب أحب أن يكون له واديان، ولن يملأ فاه إلا التراب، ويتوب الله على من تاب» «ئەگەر ئادەم بالىسىنىڭ بىر جىلغا ئالتۇنى بولسا، ئۇ ئىككى جىلغا ئالتۇنى بولۇشنى ئارزۇ قىلىدۇ. ئادەم بالىسىنىڭ ئېغىزىنى پەقەت تۇپراقلا توشقۇزىدۇ، اللھ تائالا تەۋبە قىلغان كىشىنىڭ تەۋبىسىنى قوبۇل قىلىدۇ»<sup>②</sup>.

دىمەك، تەۋبە — اللھ قا ئاسىي بولۇشتىن ئۇنىڭغا ئىتائەت قىلىشقا قايتىشتۇر. چۈنكى، اللھ تائالا ھەقىقىي مەئبۇد تۇر. قۇلچىلىقنىڭ ماھىيىتى — ياخشى كۆرۈش ۋە ئۇلۇغلاش يۈزىسىدىن مەئبۇدقا ئۆزىنى تۆۋەن تۇتۇش ۋە بويسۇنۇشتۇر.

ئەگەر بەندە رەببىگە ئىتائەت قىلىشتىن ئېزىپ كەتسە، ئۇنىڭ تەۋبىسى — رەببى تەرەپكە قايتىش ۋە ئۇنىڭ ئالدىدا چۈشكۈنلەشكەن، قورققان، ئۆزىنى تۆۋەن تۇتقان پېقىر كىشىنىڭ ھالىتىدەك تۇرۇشتۇر.

تەۋبىنى دەرھاللا قىلىش ۋاجىب، ئۇنى كېچىكتۈرۈش ۋە ئارقىغا سوزۇش دۇرۇس ئەمەس چۈنكى اللھ ۋە ئۇنىڭ رەسۇلى شۇنداق قىلىشقا بۇيرۇغان. اللھ ۋە ئۇنىڭ رەسۇلىنىڭ بارلىق بۇيرۇقلىرىنى دەرھاللا ئىجرا قىلىشقا ئالدىراش كېرەك چۈنكى بەندە ئۆزىگە نېمە بولىدىغانلىقىنى بىلمەيدۇ، بەلكىم ئۇنىڭ گۇناھىنى داۋاملاشتۇرۇشى قەلبىنى قاساۋەتلەشتۈرىدۇ، بەندىنى اللھ تىن يىراقلاشتۇرىدۇ ۋە ئۇنىڭ ئىمانىنى ئاجىزلاشتۇرىدۇ. ھەقىقەتەن ئىمان — ئىتائەت بىلەن زىيادە بولىدۇ، ئاسىيلىق بىلەن كېمىيىدۇ. چۈنكى، گۇناھنى

① مۇسلىم توپلىغان.

② بۇخارى ۋە مۇسلىم توپلىغان.

داۋاملاشتۇرۇش — گۇناھنى ياخشى كۆرۈشكە ۋە ئۇنىڭغا بېرىلىپ كېتىشكە سەۋەب بولىدۇ.

ئەگەر نەپسى بىرەر نەرسىگە ئادەتلىنىپ قالسا، ئۇنىڭدىن ئايرىلىش نەپسىگە ئېغىر كېلىدۇ ھەمدە شۇ ۋاقىتتا گۇناھتىن قۇتۇلۇش نەپسىگە قىيىن تۇيۇلىدۇ. دە، شەيتان ئۇنىڭغا ئۇنىڭدىنمۇ چوڭ ۋە ئېغىر بولغان باشقا گۇناھلارنىڭ ئىشىكىنى ئېچىۋېتىدۇ. شۇنىڭ ئۈچۈن، ئىلىم ئەھلى ۋە ئەخلاقشۇناسلار مۇنداق دېگەن: «گۇناھ — كۆپۈرلۈكنىڭ پوچتىسىدۇر. ئىنسان ئۇنىڭدا باسقۇچمۇ-باسقۇچ يۆتكىلىپ، ھەتتاكى دىندىن بىر پۈتۈن چىقىپ كېتىدۇ». اللھ تائالادىن بىزنى ئۇنىڭدىن ساقلاپ قېلىشنى سورايمىز.

اللھ تائالا بىزنى بۇيرۇغان تەۋبە — تەۋبىنىڭ شەرتلىرىنى ئۆزىدە مۇجەسسەملىگەن سەممىي تەۋبە بولۇپ، تەۋبىنىڭ شەرتلىرى بەشتۇر:

❖ بىرىنچى، تەۋبە اللھ ئۈچۈن خالىس بولۇشى كېرەك.

تەۋبىگە ئۈندىگەن نەرسە اللھ نى ياخشى كۆرۈش، ئۇنى ئۇلۇغلاش، ساۋابىنى ئۈمىد قىلىش ۋە ئازابىدىن قورقۇش بولۇشى كېرەك. ئىنسان تەۋبىسى ئارقىلىق دۇنيادىن بىرەر نەرسىنى ۋە مەخلۇقاتلارغا يېقىنلىشىشنى مەقسەت قىلماسلىقى كېرەك، ئەگەر ئىنسان بۇنى مەقسەت قىلسا، ئۇنىڭ تەۋبىسى قوبۇل قىلىنمايدۇ چۈنكى ئۇ ئىنسان اللھ قا تەۋبە قىلماستىن، بەلكى ئۆزى مەقسەت قىلغان غەرەزگە تەۋبە قىلغان بولىدۇ.

❖ ئىككىنچى، گۇناھنىڭ ئۆزىدىن سادىر بولمىغان بولۇشىنى ئارزۇ قىلىپ، ئىلگىرىكى گۇناھىغا قايغۇرۇپ پۇشايمان قىلىش كېرەك.

چۈنكى بۇنداق پۇشايمان قىلىش ئۇ كىشىنى اللھ قا قايتىشقا، اللھ ئالدىدا ئۆزىنى تۆۋەن تۇتۇشقا ۋە يامانلىققا بۇيرۇغان نەپسىدىن نەپرەتلىنىشكە ئېلىپ بارىدۇ. دە، ئاندىن بۇ كىشىنىڭ تەۋبىسى ئەقىدىدىن ۋە بەسەرەتتىن كېلىپ چىققان بولىدۇ.

❖ ئۈچىنچى، گۇناھتىن دەرھال قول ئۈزۈش كېرەك.

ئەگەر ئۇ گۇناھ ھارامنى قىلىش بولسا، شۇ ۋاقىتنىڭ ئۆزىدە ئۇنى تەرك ئېتىش؛ ئەگەر ئۇ گۇناھ ۋاجىبىنى تەرك ئېتىش بولسا، شۇ ۋاقىتنىڭ ئۆزىدە ۋاجىبىنى قىلىش؛ ئەگەر ئۇ گۇناھ زاكات ۋە ھەجگە ئوخشاش ئادا قىلىش

مۇمكىن بولىدىغان ئىش بولسا ئۇنى ئادا قىلىش. دېمەك، گۇناھنى داۋاملاشتۇرۇپ تۇرۇپ، شۇ گۇناھتىن تەۋبە قىلىش تەۋبە ھېسابلانمايدۇ. مەسىلەن، ئەگەر بىر ئادەم جازانە بىلەن مۇئامىلە قىلىشنى داۋاملاشتۇرۇپ تۇرۇپ جازاندىن تەۋبە قىلغانلىقىنى ئېيتسا، ئۇنىڭ تەۋبىسى تەۋبە ئەمەس، بەلكى ئۇنىڭ بۇ تەۋبىسى ئاللاھنى ۋە ئاللاھنىڭ ئايەتلىرىنى مەسخىرە قىلىشنىڭ بىر تۈرى بولىدۇ. ئۇنىڭ بۇ ئىشى ئۇ كىشىنى ئۇ كىشىنى ئاللاھتىن تېخىمۇ يىراقلاشتۇرىدۇ. ئەگەر جامائەت بىلەن بىرگە ناماز ئوقۇشنى تەرك ئەتكەن كىشى تەۋبە قىلىپ تۇرۇپ، يەنىلا جامائەت بىلەن ناماز ئوقۇشنى تەرك ئېتىشىنى داۋام قىلسا ئۇنىڭ تەۋبىسى ھەم تەۋبە ئەمەس.

ئەگەر ئۇ گۇناھ مەخلۇقاتلارنىڭ ھەقىلىرىگە ئالاقىدار بولسا، ئاشۇ ھەقىلەرنى ئادا قىلمىغۇچە ئۇنىڭ تەۋبىسى قوبۇل قىلىنمايدۇ. ئەگەر گۇناھ باشقىلارنىڭ مېلىنى ئېلىۋېلىش ياكى ئۇنىڭغا تېنىۋېلىش بولسا، مالنىڭ ئىگىسى ھايات بولسا مالنى ئۆز ئىگىسىگە ئادا قىلمىغۇچە، ئەگەر مال ئىگىسى ۋاپات بولغان بولسا مالنى ئۇنىڭ ۋارىسلىرىغا ئادا قىلمىغۇچە تەۋبىسى قوبۇل قىلىنمايدۇ، ئەگەر مال ئىگىسىنىڭ ۋارىسلىرى بولمىسا، ئۇنى بەيتۇلمالغا ئادا قىلىدۇ، ئەگەر مال ئىگىسىنىڭ كىم ئىكەنلىكىنى بىلمىسە، ئۇنى مال ئىگىسى ئۈچۈن سەدىقە قىلىدۇ. ئاللاھ تائالا ئۇنى ئەڭ ياخشى بىلگۈچىدۇر.

ئەگەر گۇناھ مۇسۇلماننىڭ غەيۋىتىنى قىلىش بولسا، غەيۋىتى قىلىنغان مۇسۇلماننى بىلىپ قالدى دەپ قارىسا ياكى بىلىپ قېلىشىدىن ئەنسىرسە، ئاشۇ مۇسۇلماندىن رازىلىق سورىشى ۋاجىب بولىدۇ. ئەگەر ئۇنداق بولمىسا، ئۇ مۇسۇلمان ئۈچۈن مەغپىرەت تىلەيدۇ ۋە ئۇنىڭ غەيۋىتىنى قىلغان سورۇندا ماختىلىدىغان سۈپەتلەر بىلەن ئۇنى مەدھىيەلەيدۇ چۈنكى ياخشى ئىشلار ئارقىلىق يامان ئىشلار يۇيۇلىدۇ.

بىر گۇناھ ئۈستىدە داۋام قىلىپ تۇرۇپ، باشقا بىر گۇناھتىن تەۋبە قىلىش تەۋبە ھېسابلىنىدۇ چۈنكى ئەمەللەر پارچىلىنىدۇ، ئىمان كەم-زىيادە بولىدۇ لېكىن ئۇ ئىنسان بارلىق گۇناھلىرىدىن ئاللاھقا تەۋبە قىلمىغانغا قەدەر، تەۋبە قىلغۇچىلار ئېرىشىدىغان، تەۋبىنىڭ ماختىلىدىغان سۈپەتلىرىگە لايىق بولالمايدۇ.

❖ تۆتىنچى، كەلگۈسىدە شۇ گۇناھنى قايتا قىلماسلىققا بەل باغلاش كېرەك.

چۈنكى بۇ — تەۋبىنىڭ نەتىجىسى ۋە تەۋبە قىلغۇچىنىڭ سادىقلىقىغا دەلىلدۇر. ئەگەر ئۇ ئادەم بىر كۈنلەردە گۇناھنى قىلىشنى مەقسەت قىلىپ ياكى ئۇنىڭدا ئىككىلىنىپ تۇرۇپ تەۋبە قىلغانلىقىنى ئېيتسا، ئۇنىڭ تەۋبىسى دۇرۇس ئەمەس چۈنكى بۇ ۋاقىتلىق تەۋبە بولۇپ، بۇنداق تەۋبە قىلغۇچى مۇناسىپ پۇرسەت كۈتىدۇ شۇنداقلا بۇنداق تەۋبە — تەۋبە قىلغۇچىنىڭ گۇناھنى ئۆچ كۆرگەنلىكىگە ۋە گۇناھتىن اللە نىڭ ئىتائىتىگە كىرگەنلىكىگە دەلىل بولالمايدۇ.

❖ بەشىنچى، تەۋبە، قوبۇل بولۇش ۋاقتى ئاخىرلىشىشتىن بۇرۇن بولۇشى كېرەك.

ئەگەر تەۋبە قوبۇل بولۇش ۋاقتى ئاخىرلاشقاندىن كېيىن بولسا، تەۋبە قوبۇل قىلىنمايدۇ. تەۋبىنىڭ قوبۇل بولۇش ۋاقتىنىڭ ئاخىرلىشىشى ھەر بىر كىشىگە ئورتاق ۋە ھەر بىر شەخسكە خاس بولۇشتىن ئىبارەت ئىككى تۈرلۈك بولىدۇ.

• ئورتاق بولغان ئاخىرلىشىش ۋاقتى — قۇياشنىڭ غەربتىن چىقىشى. ئەگەر قۇياش غەربتىن چىقسا تەۋبىنىڭ پايدىسى بولمايدۇ. اللە تائالا بۇ ھەقتە مۇنداق دەيدۇ: «يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ أَوْ كَسَبَتْ فِي إِيْمَانِهَا خَيْرًا» «رەببىڭنىڭ بەزى ئالامەتلىرى كەلگەن كۈندە ئىلگىرى ئىمان ئېيتمىغانلارنىڭ ياكى ئىمان ئېيتىپ ياخشى ئىش قىلمىغانلارنىڭ ئېيتقان ئىمانى پايدىسىز بولىدۇ»<sup>①</sup>. ئايەتتىكى «بەزى ئالامەتلەر» نىڭ كۆرسىتىدىغىنى بولسا قۇياشنىڭ غەربتىن چىقىشىدۇر. پەيغەمبەر ﷺ ئۇنى شۇنداق چۈشەندۈرگەن.

ئابدۇللاھ ئىبنى ئەمىر ئىبنى ئاس رەزىيەللاھۇ ئەنھۇمادىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «لا تزال التوبة تقبل حتى تطلع الشمس من مغربها، فإذا طلعت طبع على كل قلب بما فيه، وكفى الناس العمل» «تەۋبە، قۇياش غەربتىن چىققانغا قەدەر داۋاملىق قوبۇل قىلىنىدۇ. قۇياش غەربتىن چىققاندا ھەر بىر

① سۈرە ئەنئام 158 - ئايەتنىڭ بىر قىسمى.



قەلبكە ئۇنىڭدىكى نەرسە بىلەن مۆھۈر ئۇرۇلىدۇ ۋە كىشىلەرنىڭ ئەمىلى توختايدۇ»<sup>①</sup>.

ئەبۇ ھۈرەيرە رەزىيەللاھۇ ئەنھۇدىن رەسۇلۇللاھ ﷺ نىڭ مۇنداق دېگەنلىكى نەقىل قىلىنىدۇ: «من تاب قبل أن تطلع الشمس من مغربها تاب الله عليه» «كىمكى قۇياش غەرىبتىن چىقىشتىن ئىلگىرى تەۋبە قىلسا، اللە تائالا ئۇ كىشىنىڭ تەۋبىسىنى قوبۇل قىلىدۇ»<sup>②</sup>.

• تەۋبىنىڭ خاس بولغان ئاخىرلىشىش ۋاقتى — ئەجەل ھازىر بولغان ۋاقتتۇر.

قاچانكى ئىنسانغا ئەجەل كەلسە ۋە ئۆلۈمنى كۆرسە ئۇنىڭ تەۋبىسى پايدا بەرمەيدۇ. اللە تائالا مۇنداق دەيدۇ: «وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ الْآنَ» «داۋاملىق يامان ئىشلارنى قىلىپ بېشىغا ئۆلۈم كەلگەن چاغدا: <ئەمدى تەۋبە قىلدىم> دېگۈچىلەرنىڭ تەۋبىسى قوبۇل قىلىنمايدۇ»<sup>③</sup>.

ئابدۇللاھ ئىبنى ئۆمەر رەزىيەللاھۇ ئەنھۇمادىن بەيغەمبەر ﷺ نىڭ مۇنداق دېگەنلىكى نەقىل قىلىنغان: «إن الله يقبل توبة العبد ما لم يغفر» «بەندە سەكراتقا چۈشۈپ قالمىغانلا بولسا، اللە ئۇنىڭ تەۋبىسىنى قوبۇل قىلىدۇ»<sup>④</sup>.

قاچانكى تەۋبىنىڭ شەرتلىرى مۇجەسسەملەنسە ۋە قوبۇل قىلىنسا، اللە تائالا ئۇ سەۋەبلىك، بەندە تەۋبە قىلغان گۇناھنى گەرچە چوڭ بولسىمۇ ئۆچۈرىدۇ. اللە تائالا مۇنداق دەيدۇ: «قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ» «ئى مۇھەممەد! مېنىڭ تىلىمدىن ئېيتقىنكى: <گۇناھلارنى قىلىۋېرىپ> ئۆزلىرىگە جىنايەت قىلغان بەندىلىرىم! اللە نىڭ رەھمىتىدىن ئۈمىدسىزلەنمەڭلار. اللە ھەقىقەتەن (خالغان ئادەمنىڭ) جىمى گۇناھلىرىنى مەغپىرەت قىلىدۇ. شۈبھىسىزكى، اللە ناھايىتى مەغپىرەت قىلغۇچىدۇر، ناھايىتى مېھرىباندۇر»<sup>⑤</sup>.

① ئەھمەد توپلىغان، ئىبنى كەسىر «ئىسنادى سەھىھ» دېگەن.

② مۇسلىم توپلىغان.

③ سۈرە نىسا 18 - ئايەتنىڭ بىر قىسمى.

④ ئەھمەد ۋە تىرمىزى توپلىغان، تىرمىزى «ھەسەن» دېگەن.

⑤ سۈرە زۇمەر 53 - ئايەت.

بۇ ئايەت رەببى تەرەپكە قايتىپ، ئۇنىڭغا بويسۇنۇپ تەۋبە قىلغانلار ھەققىدىدۇر. **اللَّهُ تَائِلًا يَهَنهُ مۇنداق دەيدۇ: ﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا﴾** «كىمكى بىرەر يامانلىق ياكى ئۆزىگە بىرەر زۇلۇم قىلىپ قويۇپ، ئاندىن **اللَّهُ** تىن مەغپىرەت تەلەپ قىلسا، ئۇ **اللَّهُ** نىڭ مەغپىرەت قىلغۇچى، ناھايىتى مېھرىبان ئىكەنلىكىنى كۆرىدۇ»<sup>①</sup>.

**اللَّهُ** سىلەرگە رەھمەت قىلسۇن! ھايات ۋاقتىڭلاردا سىلەرگە تۇيۇقسىز ئۆلۈم كېلىپ، قۇتۇلۇشقا قادىر بولالماستىن ئىلگىرى رەببىڭلارغا سەمىمىي تەۋبە قىلىشقا ئالدىراڭلار.

ئى **اللَّهُ**! بىزنى ئىلگىرىكى گۇناھلىرىمىزنى ئۆچۈرىدىغان سەمىمىي تەۋبىگە مۇۋەپپەقىيەت قىلغىن، بىزگە ياخشىلىق يولىنى مۇيەسسەر قىلىپ بەرگىن، بىزنى يامان يولدىن يىراق قىلغىن. ئى مېھرىبان **اللَّهُ**! ئۆز رەھمىتىڭ بىلەن بىزگە، ئاتا-ئانىلىرىمىزغا ۋە بارچە مۇسۇلمانلارغا دۇنيا ۋە ئاخىرەتتە مەغپىرەت قىلغىن.

**اللَّهُ** تائالا پەيغەمبىرىمىز مۇھەممەد ﷺ گە، ئۇ زاتنىڭ ئائىلە-تاۋابىئاتلىرىغا، بارچە ساھابىلىرىگە رەھمەت ۋە تىنىچ-ئامانلىق ئاتا قىلسۇن!

① سۇرە نىسا 110 - ئايەت.

30 - سۆھبەت  
رامزان ئېيىنىڭ ئاخىرى ھەققىدە

اللھ قا چەكسىز ھەمدۇ-سانالار بولسۇن! اللھ كېچە-كۈندۈزنى ئۆزئارا ئالماشتۇرۇپ تۇرغۇچىدۇر؛ ئايلارنى، يىللارنى ئۆزگەرتىپ تۇرغۇچىدۇر؛ مۇئمىنلەرگە سالامەتلىك ۋە تىنچ-ئامانلىق بېغىشلىغۇچىدۇر؛ ئۇلۇغلىق، مەڭگۈ قېلىش ۋە دائىم مەۋجۇد بولۇپ تۇرۇش پەقەت ئۇنىڭغىلا خاستۇر. اللھ ئەيىب-نۇقسانلاردىن ۋە مەخلۇقاتلارغا ئوخشاپ قېلىشتىن پاكىتۇر، اللھ تومۇر ۋە سۆڭەكلەرنىڭ ئىچىدىكى نەرسىلەرنىمۇ كۆرۈپ تۇرغۇچىدۇر، مەخپىي ئاۋاز ۋە نازۇك سۆزلەرنىمۇ ئاڭلاپ تۇرغۇچىدۇر، ناھايىتى مېھرىبانىدۇر، بەك كۆپ ئىنئام قىلغۇچىدۇر.

ئەقىل ۋە خىياللار بىلەلمەيدىغان اللھ تىن باشقا ھېچبىر ھەق ئىلاھنىڭ يوقلۇقىغا؛ مۇھەممەد ﷺ نىڭ اللھ نىڭ بەندىسى، پەيغەمبىرى ۋە مەخلۇقاتنىڭ ئەڭ ئەۋزىلى ئىكەنلىكىگە گۇۋاھلىق بىرىمەن. اللھ تائالا مۇھەممەد ﷺ گە، ئۇنىڭ غاردىكى ھەمراھى ئەبۇبەكرى رەزىيەللاھۇ ئەنھۇغا، شەيتان ئۇنى كۆرسە نېمە قىلىشنى بىلەلمەي قالدىغان ئۆمەر رەزىيەللاھۇ ئەنھۇغا، قىيىنچىلىقتا قالغان قوشۇننى ئۆز مېلى بىلەن جەڭگە تەييارلىغان ئوسمان رەزىيەللاھۇ ئەنھۇغا، «سېخىلىق دېڭىزى» ۋە «دۈشمەنگە ئېتىلغۇچى شىر» ئەلى رەزىيەللاھۇ ئەنھۇغا شۇنداقلا مۇھەممەد ﷺ نىڭ ئائىلىسىگە، ساھابىلىرىگە ۋە ئۇلارغا ياخشىلىق بىلەن ئەگەشكەنلەرگە رەھمەت ۋە تىنچ-ئامانلىق ئاتا قىلسۇن!

قېرىنداشلىرىم، ھەقىقەتەن رامزان ئېيى چىقىپ كېتىش ئالدىدا

تۇرۇۋاتىدۇ، بۇ ئاي سىلەر ئۇنى ئۇزاتقان ئەمەللەر سەۋەبلىك سىلەرنىڭ مەنپەئەتلىرىغا ياكى سىلەرنىڭ زىيىنىڭلارغا ھۆججەتتۇر. كىمكى ئۇنى سالما ئەمەللەر بىلەن ئۇزاتقان بولسا، ئۇنىڭغا قارىتا ئاللاھقا ھەمدە ئېيتسۇن ۋە ياخشى مۇكاپاتلار بىلەن بىشارەت ئالسۇن چۈنكى ئاللاھ تائالا ياخشى ئەمەل قىلغان كىشىنىڭ ئەجرىنى يوققا چىقىرىۋەتمەيدۇ؛ كىمكى ئۇنى يامان ئەمەللەر بىلەن ئۇزاتقان بولسا، رەببىگە سەمىمىي تەۋبە قىلسۇن. ھەقىقەتەن ئاللاھ تائالا تەۋبە قىلغان كىشىنىڭ تەۋبىسىنى قوبۇل قىلغۇچى زاتتۇر.

ئاللاھ تائالا سىلەرگە بۇ ئاينىڭ ئاخىرىدا نۇرغۇنلىغان ئىبادەتلەرنى يولغا قويدى. بۇ ئىبادەتلەر سىلەرنىڭ ئاللاھقا يېقىنلىشىشىڭلارنى، ئىمانىڭلارغا قۇۋۋەتنى، ئەمەل دەپتىرىڭلارغا ياخشىلىقنى زىيادە قىلدۇ. ئاللاھ تائالا سىلەرگە پىتىر زاكىتىنى يولغا قويدى، بۇنىڭ تەپسىلاتى ئىلگىرىكى سۆھبەتلەردە سۆزلەندى.

ئاللاھ تائالا سىلەرگە، رامزان كۈنلىرىنىڭ سانى توشۇپ، ھارپا كېچىسى قۇياش پاتقاندىن باشلاپ ھېيت نامىزىغىچە بولغان ئارىلىقتا تەكبىر ئېيتىشنى يولغا قويدى. ئاللاھ تائالا مۇنداق دەيدۇ: «وَلْيُكْمِلُوا الْعِدَّةَ وَلْيُكَبِّرُوا اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ» (ئاغزىڭلار ئوچۇق يۈرگەن كۈنلەرنىڭ قازاسىنى قىلىش بىلەن رامزان رۆزىسىنىڭ) سانىنى تولدۇرۇشۇڭلارنى، سىلەرنى ھىدايەت قىلغانلىقىغا ئاللاھنى ئۇلۇغلىشىشىڭلارنى، (ئۇنىڭ ئىنئاملىرىغا) شۈكۈر قىلىشىڭلارنى خالايدۇ»<sup>①</sup>.

بۇ تەكبىرنىڭ سۈپىتى مۇنداق: «اللَّهُ أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ وَلِلَّهِ الْحَمْدُ».

مەسجىدلەر، بازارلار ۋە ئۆيلەردە ئاللاھنى ئۇلۇغلىغانلىقىنى بىلدۈرۈش، ئاللاھقا ئىبادەت قىلىشنى ۋە ئۇنىڭغا شۈكۈر قىلىشنى ئاشكارىلاش يۈزىسىدىن ئەرلەرنىڭ بۇ تەكبىرنى ئۈنلۈك ئېيتىشى سۈننەتتۇر. ئاياللار بۇ تەكبىرنى مەخپىي ئېيتىدۇ چۈنكى ئۇلار ھىجابلىنىشقا ۋە ئاۋازىنى يوشۇرۇشقا بۇيرۇلغان. رامزان ئېيى ئاخىرلاشقان ۋاقىتتا، كىشىلەرنىڭ ھەربىر ماكاندا ئاللاھنى كاتتىلاش ۋە ئۇلۇغلاش يۈزىسىدىن تەكبىر ئېيتىۋاتقان ھالىتى نېمىدىگەن گۈزەل - ھە! ئۇلار ئەتراپى ئالەمنى تەكبىر، ھەمدە ۋە تەھلىگە تولدۇرىدۇ، ئۇلار

① سۈرە بەقەرە 185 - ئايەتنىڭ بىر قىسمى.

الله نىڭ رەھىمىتىنى ئۈمىد قىلىپ ئۇنىڭ ئازابىدىن قورقىدۇ.   
 الله تائالا بەندىلىرىگە ھېيت كۈنى ھېيت نامىزى ئوقۇشنى يولغا قويۇپ   
 بەرگەن بولۇپ، بۇ — الله تائالانى تولۇق ئەسلەشنىڭ قاتارىدىندۇر. رەسۇلۇللاھ   
 ﷺ ئۆز ئۈمىتىنى ئەر ياكى ئايال بولسۇن، ھېيت نامىزى ئوقۇشقا بۇيرىغان   
 بولۇپ، رەسۇلۇللاھ ﷺ نىڭ بۇيرۇقىغا ئىتائەت قىلىنىدۇ. الله تائالا بۇ ھەقتە   
 مۇنداق دەيدۇ: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ «ئى   
 مۇئمىنلەر! الله قا ئىتائەت قىلىڭلار، پەيغەمبەرگە ئىتائەت قىلىڭلار،   
 ئەمەللىرىڭلارنى (كۇفرى، نىفاق ۋە رىيا بىلەن) بىكار قىلىۋەتمەڭلار»<sup>①</sup>.   
 ئاياللارنىڭ نامازنى ئۆيىدە ئوقۇشى ياخشى تۇرۇقلۇق، پەيغەمبەر ﷺ نىڭ   
 ئاياللارنى ھېيت نامىزىغا چىقىشقا بۇيرۇغانلىقى ئۇنى كۈچلەندۈرگەنلىكىنىڭ   
 دەلىلىدۇر.

ئۇمۇم ئەتىيە رەزىيەللاھۇ ئەنھا مۇنداق دېگەن: «أمرنا رسول الله ﷺ أن   
 نخرجهن في الفطر والأضحى: العواتق والحيض وذوات الخدور. فأما الحيض فيعتزلن المصلى،   
 ويشهدن الخير، ودعوة المسلمين، قلت: يا رسول الله، إحدانا لا يكون لها جلباب، قال: <تلبسها   
 أختها من جلبابها>» «رەسۇلۇللاھ ﷺ بىزنى بالاغەتكە يەتكەن قىزلار، ھەيزدار ئاياللار   
 ۋە ئەرلەرگە ئۆزىنى كۆرسەتمەيدىغان قىزلارنىمۇ روزا ھېيت ۋە قۇربان ھېيتلاردا   
 نامازگاھقا بىللە ئېلىپ چىقىشقا بۇيرۇدى. ھەيزدار ئاياللار نامازگاھتىن بىر   
 چەتتە تۇرۇپ تۇراتتى، لېكىن ئۇلار ياخشىلىققا ۋە مۇسۇلمانلارنىڭ دۇئاسىغا   
 قاتنىشاتتى. مەن: <ئى رەسۇلۇللاھ! بىرەر سىمىزنىڭ پۈركەنجىسى بولمىسا   
 قانداق قىلىمىز؟> دەپ سورىسام، رەسۇلۇللاھ ﷺ: <ھەم شىرىسى ئۇنىڭغا   
 پۈركەنجىلىرىدىن بىرەرنى بىرىپ تۇرسۇن> دېدى»<sup>②</sup>.

روزا ھېيت نامىزىغا چىقىشتىن ئىلگىرى خورمىلارنى ئۈچ ياكى بەش ياكى   
 ئۇنىڭدىن كۆپ بولسۇن تاق ساندا يېيىش سۈننەتتۇر. ئەنەس ئىبنى مالىك   
 رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «كان النبي ﷺ لا يغدو   
 يوم الفطر حتى يأكل تمراتٍ، ويأكلهن وتراً» «پەيغەمبەر ﷺ روزا ھېيت كۈنى بىر قانچە   
 تال خورما يېمەي تۇرۇپ نامازغا چىقمايتتى، پەيغەمبەر ﷺ خورمىنى تاق

① سۈرە مۇھەممەد 33 - ئايەت.

② بۇخارى ۋە مۇسلىم توپلىغان.

يەيتتى»<sup>①</sup>.

ھېيت نامىزىغا قاتناش ۋاستىلىرى بىلەن بارماستىن بەلكى پىيادە بېرىش سۈننەتتۇر. بىراق ئاجىزلىق ۋە مۇساپىنىڭ يىراقلىقىغا ئوخشاش ئۆزرە بۇنىڭ سىرتىدا. ئەلى ئىبنى ئەبۇ تالىب رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «من السنة أن يخرج إلى العيد ماشياً» «ھېيت نامىزىغا پىيادە چىقىش سۈننەتتۇر»<sup>②</sup>.

ئەر كىشىنىڭ ياسىنىشى ۋە چىرايلىق كىيىملەرنى كىيىشى سۈننەتتۇر. ئابدۇللاھ ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى نەقىل قىلىنغان: «أخذ عمر جبة من إسترىق تباع في السوق، فأتى بها رسول الله ﷺ فقال: يا رسول الله ابتع هذه، تجمل بها للعيد والوفود. فقال له رسول الله ﷺ: <إنما هذه لباس من لا خلاق له>» «ئۆمەر رەزىيەللاھۇ ئەنھۇ بازىدا سېتىلىۋاتقان يىپەك توندىن بىرنى رەسۇلۇللاھ ﷺ نىڭ يېنىغا ئېلىپ كېلىپ: <ئى رەسۇلۇللاھ! بۇنى سېتىۋېلىپ ھېيت كۈنلىرى ۋە ئەلچىلەر ئۈچۈن كىيگىن> دېگەندى، رەسۇلۇللاھ ﷺ ئۇنىڭغا: <بۇ ئاخىرەتتە بۇنىڭدىن نېسىۋىسى يوق كىشىلەرنىڭ كىيىمى> دېدى»<sup>③</sup>. ئۇ تون يىپەكتىن بولغانلىقى ئۈچۈن پەيغەمبەر ﷺ مۇشۇنداق دېگەن ئىدى.

ئەر كىشىنىڭ يىپەك كىيىم كىيىشى ياكى ئالتۇن سېلىشى دۇرۇس ئەمەس چۈنكى ئۇ ئىككىسى مۇھەممەد ﷺ نىڭ ئۈممىتىنىڭ ئەرلىرىگە ھارام قىلىنغان. ئەمما ئايال كىشى ھېيت نامىزىغا ياسانماستىن، خۇشپۇراق ئىشلەتمەستىن، زىننەتلەنمەستىن ۋە يۈزىنى ئاچماستىن چىقىدۇ چۈنكى ئايال كىشى ھىجابلىنىشقا بۇيرۇلغان، ئۆيىدىن چىققاندا زىننەت بىلەن ياسىنىش ۋە خۇشپۇراق ئىشلىتىشتىن چەكلەنگەن.

ھېيت نامىزى خۇشۇۋ ۋە قەلب ھۇزۇرى بىلەن ئادا قىلىنىدۇ. اللھ قا كۆپلەپ زىكىر ئېيتىلىدۇ ۋە كۆپلەپ دۇئا قىلىنىدۇ، اللھ نىڭ رەھىمىتى ئۈمىد قىلىنىپ، ئازابىدىن قورقۇلىدۇ. كىشىلەر مەسجىد سەيناسىدا نامازغا توپلىشىش ئارقىلىق قىيامەت مەيدانىدا اللھ تائالانىڭ دەرگاھىدىكى ئاشۇ كاتتا

① بۇخارى ۋە ئەھمەد توپلىغان.

② تىرمىزى توپلىغان ۋە «ھەسەن» دېگەن.

③ بۇخارى توپلىغان.

ئورۇندا توپلىشىشنى ئەسلىشىدۇ ۋە مۇشۇ دۇنيادا ئۆزئارا پەرقلىق ئىكەنلىكىگە قاراپ، ئاخىرەتتىمۇ ئۆزئارا ناھايىتى چوڭ پەرقنىڭ بولىدىغانلىقىنى ئەسلىشىدۇ. **اللہ تائالا مۇنداق دەيدۇ: «انظُرْ كَيْفَ فَضَّلْنَا بَعْضَهُمْ عَلَى بَعْضٍ وَلَلْآخِرَةُ أَكْبَرُ دَرَجَاتٍ وَأَكْبَرُ تَفْضِيلًا»** «ئۇلارنىڭ بەزىسىنى بەزىسىدىن قانداق ئۈستۈن قىلغانلىقىمىزغا قارىغىن، ئاخىرەت دەرىجىلىرىدىكى (پەرق) ئەلۋەتتە تېخىمۇ چوڭدۇر ۋە ئۈستۈنلۈك (جەھەتتىكى پەرق) زىيادە چوڭدۇر»<sup>①</sup>.

ئۇ كىشى رامزانغا مۇيەسسەر بولغانلىقى ۋە ئۇنىڭدا ناماز، روزا، قىرائەت، سەدىقە ۋە ئۇنىڭدىن باشقا ياخشى ئەمەللەردىن قولاي بولغانلىرىنى قىلىشتىن ئىبارەت ئۈستىدىكى **اللہ نىڭ نېئەتلىرىگە خۇرسەن بولۇشى كېرەك** چۈنكى بۇ — دۇنيا ۋە ئۇنىڭدىكى بارچە نەرسىلەردىن ياخشىدۇر. **اللہ تائالا مۇنداق دەيدۇ: «قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِمَّا يَجْمَعُونَ»** «ئېيتقىنكى: >ئۇلار **اللہ نىڭ پەزىلى ۋە رەھمىتىدىن خۇشال بولسۇن، بۇ ئۇلارنىڭ يىغقان (دۇنيا-ماللىرىدىن) ياخشىدۇر<**»<sup>②</sup>. ھەقىقەتەن رامزاندا (**اللہ قا ۋە ئۇنىڭ ۋەدىلىرىگە**) ئىشىنىپ ساۋاب ئۈمىد قىلىپ روزا تۇتۇش ۋە قىيامدا تۇرۇش — گۇناھلارنىڭ مەغپىرەت قىلىنىشىنىڭ ۋە ئۇنىڭدىن قۇتۇلۇشنىڭ سەۋەبلىرىدىندۇر.

دېمەك، مۇئمىن كىشى روزا ۋە قىيامنى تاماملاش ئارقىلىق گۇناھتىن قۇتۇلغانلىقى ئۈچۈن خۇرسەن بولىدۇ. ئىمانى ئاجىز كىشى رامزاننى تاماملاش ئارقىلىق ئۆزىگە ئېغىر تۇيۇلىدىغان، قەلبى سىقىلىدىغان روزىدىن قۇتۇلغانلىقىغا خۇرسەن بولىدۇ. بۇ ئىككى كىشىنىڭ ئارىسىدىكى پەرق نېمىدېگەن زور — ھە!

قېرىنداشلىرىم، گەرچە رامزان ئىبىي ئاخىرلاشقان بولسىمۇ ئەمما مۇئمىننىڭ ئەمىلى تاكى ئۇ ۋاپات تاپمىغۇچە ئاخىرلاشمايدۇ. **اللہ تائالا مۇنداق دەيدۇ: «وَاعْبُدْ رَبَّكَ حَتَّى يَأْتِيَكَ الْيَقِينُ»** «سەن ئۆزۈڭگە ئۆلۈم كەلگەنگە (يەنى ئەجلىڭ يەتكەنگە) قەدەر رەببىڭگە ئىبادەت قىلغىن»<sup>③</sup>.

**اللہ تائالا يەنە مۇنداق دەيدۇ: «يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ**

① سۈرە بەنى ئىسرائىل 21- ئايەت.

② سۈرە يۈنۈس 58- ئايەت.

③ سۈرە ھىجر 99- ئايەت.

مُسْلِمُونَ) «ئى مۇئمىنلەر! اللہ قا لايىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار»<sup>①</sup>.

پەيغەمبەر ﷺ مۇنداق دېگەن: «إذ مات العبد انقطع عمله» «ئەگەر بەندە ۋاپات بولسا، ئۇنىڭ ئەمىلى ئۈزۈلۈپ قالىدۇ»<sup>②</sup>. پەيغەمبەر ﷺ ئۆلۈمنى ئەمەلنىڭ ئۈزۈلۈپ قېلىش چېكى قىلدى. ئەمما رامزان ئېيىنىڭ روزىسى ئاخىرلاشقان بولسىمۇ، مۇئمىن بۇ ئارقىلىق روزا ئىبادىتىدىن ئۈزۈلۈپ قالمايدۇ چۈنكى روزا تۇتۇش يىل بويى يولغا قويۇلغان ئىبادەتتۇر. اللہ قا ھەمدىلەر بولسۇن!

ئەبۇ ئەييۇب ئەنسارى رەزىيەللاھۇ ئەنھۇدىن نەقىل قىلىنىدۇكى، پەيغەمبەر ﷺ مۇنداق دېگەن: «من صام رمضان ثم أتبعه ستاً من شوال كان كصيام الدهر» «كىمكى رامزان روزىسى تۇتۇپ بولۇپ، (ھېيتتىن كېيىن) ئۇنىڭغا شەۋۋال ئېيىدىن ئالتە كۈن روزىنى ئەگەشتۈرۈپ تۇتسا، يىل بويى روزا تۇتقانغا ئوخشاش ساۋابقا ئېرىشىدۇ»<sup>③</sup>.

ئۇنىڭدىن باشقا، پەيغەمبەر ﷺ ھەر ئايدا ئۈچ كۈن روزا تۇتۇش ھەققىدە مۇنداق دېگەن: «ثلاث من كل شهر، ورمضان إلى رمضان، فهذا صيام الدهر كله» «رامزان روزىسىنى تۇتقاندىن سىرت، ھەر ئايدا ئۈچ كۈن روزا تۇتۇش يىل بويى روزا تۇتقانغا باراۋەردۇر»<sup>④</sup>.

ئەبۇ ھۈرەيرە رەزىيەللاھۇ ئەنھۇ مۇنداق دېگەن: «دوستۇم پەيغەمبەر ﷺ ماڭا مۇنداق ئۈچ ئىشنى ۋەسىيەت قىلغان...». ئەبۇ ھۈرەيرە رەزىيەللاھۇ ئەنھۇ ئۇ ئۈچ ئىشنىڭ قاتارىدا «ھەر ئايدا ئۈچ كۈن روزا تۇتۇش» نى سۆزلىگەن ئىدى. بۇ روزىنى ئاينىڭ ئاق كۈنلىرىدە تۇتۇش ئەۋزەلدۇر. ئۇ كۈنلەر بولسا 13 - ، 14 - ۋە 15 - كۈنلىرىدۇر.

بۇ ھەقتە ئەبۇ زەر رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «يا أبا ذر، إذا صمت من الشهر ثلاثة، فصم ثلاث عشرة، وأربع عشرة، وخمس عشرة» «ئى ئەبۇ زەر! ھەر ئايدا ئۈچ كۈن روزا تۇتماقچى بولساڭ،

① سۈرە ئال ئىمران 102 - ئايەت.

② مۇسلىم توپلىغان.

③ مۇسلىم توپلىغان.

④ مۇسلىم ۋە ئەھمەد توپلىغان.



شۇ ئاينىڭ 13 - ، 14 - ۋە 15 - كۈنلىرى تۇتقىن».<sup>①</sup>

ئەرافات كۈنى روزا تۇتۇش توغۇرلۇق پەيغەمبەر ﷺ دىن سورالغاندا، پەيغەمبەر ﷺ مۇنداق دېگەن: «يُكْفَرُ السَّنَةَ الْمَاضِيَةَ وَالْبَاقِيَةَ» («ئەرافات كۈنىدە روزا تۇتۇش) ئۆتكەن يىلى ۋە كېلىدىغان يىلدىكى (كىچىك) گۇناھلارغا كەففارەت بولىدۇ».<sup>②</sup> پەيغەمبەر ﷺ دىن ئاشۇرا كۈنى روزا تۇتۇش توغۇرلۇق سورالغاندا، ئۇ: «يُكْفَرُ السَّنَةَ الْمَاضِيَةَ» («ئۇ ئۆتكەن يىلدىكى گۇناھلارغا كەففارەت بولىدۇ») دېدى.<sup>③</sup>

دۈشەنبە كۈنى روزا تۇتۇش توغۇرلۇق سورالغاندا، پەيغەمبەر ﷺ: «ذَاكَ يَوْمٌ وُلِدَتْ فِيهِ، وَيَوْمٌ بَعِثْتُ فِيهِ، أَوْ أَنْزَلَ عَلَيَّ فِيهِ» («مەن ئاشۇ كۈندە تۇغۇلدۇم، ئاشۇ كۈندە پەيغەمبەر بولۇپ ئەۋەتىلدىم ياكى ئاشۇ كۈندە ماڭا ۋەھىي نازىل قىلىندى») دېگەن.<sup>④</sup>

ئەبۇ ھۈرەيرە رەزىيەللاھۇ ئەنھۇ مۇنداق دەيدۇ: پەيغەمبەر ﷺ دىن رامزان ئېيىدىن قالسا، قايسى ئاينىڭ روزىسى ئەۋزەل ئىكەنلىكى سورالغاندا، ئۇ: «أَفْضَلُ الصِّيَامِ بَعْدَ شَهْرِ رَمَضَانَ صِيَامُ شَهْرِ اللَّهِ الْمُحْرَمِ» («رامزان ئېيىدىن كېيىنكى ئەڭ ئەۋزەل روزا — مۇھەررەم ئېيىدا تۇتۇلغان روزىدۇر») دېگەن.<sup>⑤</sup>

ئائىشە رەزىيەللاھۇ ئەنھا مۇنداق دەيدۇ: «مَا رَأَيْتُ النَّبِيَّ ﷺ اسْتَكْمَلَ شَهْرًا قَطُّ إِلَّا شَهْرَ رَمَضَانَ، وَمَا رَأَيْتُهُ فِي شَهْرٍ أَكْثَرَ صِيَامًا مِنْهُ فِي شَعْبَانَ» («مەن پەيغەمبەر ﷺ نىڭ رامزان ئېيىدىن باشقا بىر ئايدا تولۇق بىر ئاي روزا تۇتقانلىقىنى كۆرمىدىم ۋە بىرەر ئايدا شەئبان ئېيىدىكىدىنمۇ كۆپرەك روزا تۇتقانلىقىنى كۆرمىدىم»). يەنە بىر لەۋزىدە: «كَانَ يَصُومُهُ إِلَّا قَلِيلًا» («پەيغەمبەر ﷺ (شەئبان ئېيىنىڭ) كۆپىنچە كۈنلىرىدە روزا تۇتاتتى».<sup>⑥</sup>

ئائىشە رەزىيەللاھۇ ئەنھا مۇنداق دېگەن: «كَانَ النَّبِيُّ ﷺ يَتَحَرَى صِيَامَ الْإِثْنَيْنِ وَالْخَمِيسِ» («پەيغەمبەر ﷺ دۈشەنبە ۋە پەيشەنبە كۈنلىرى روزا تۇتۇشقا بەكمۇ

① ئەھمەد ۋە نەسائى توپلىغان، ئەلبانى «ھەسەن» دېگەن.

② مۇسلىم توپلىغان.

③ مۇسلىم توپلىغان.

④ مۇسلىم توپلىغان.

⑤ مۇسلىم توپلىغان.

⑥ بۇخارى ۋە مۇسلىم توپلىغان.

تەرىقاتى»<sup>①</sup>.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «تعرض الأعمال يوم الإثنين والخميس، فأحب أن يعرض عملي وأنا صائم» «ئەمەللەر ئاللا تائالاغا دۈشەنبە ۋە پەيشەنبە كۈنى توغرا قىلىنىدۇ. مەن ئەمەللىرىمنىڭ روزىدار ھالىتىمىدە توغرا قىلىنىشىنى ياخشى كۆرىمەن»<sup>②</sup>.

گەرچە رامزان ئېيىنىڭ قىيامى ئاخىرلاشقان بولسىمۇ لېكىن قىيامدا تۇرۇش — يىلنىڭ ھەر بىر كېچىلىرىدە يولغا قويۇلغان، رەسۇلۇللاھ ﷺ نىڭ ئىش-ھەرىكىتىدە كۆرسىتىلگەن ۋە سۆزىدە بايان قىلىنغان ئىبادەتتۇر.

مۇغىيرە ئىبنى شۇئبە رەزىيەللاھۇ ئەنھۇنىڭ مۇنداق دېگەنلىكى نەقىل قىلىنىدۇ: «قام النبي ﷺ حتى تورمت قدما، فقبل له: قد غفر الله لك ما تقدم من ذنبك وما تأخر. قال: أفلا أكون عبدا شكورا» «پەيغەمبەر ﷺ (كېچىدە) قىيامدا تۇرۇپ، ھەتتا پۇتلىرى ئىشىشىپ كېتەتتى. ئۇنىڭدىن: <ئى ئاللا نىڭ پەيغەمبىرى! ئاللا تائالا سېنىڭ بۇرۇنقى ۋە كېيىنكى گۇناھلىرىڭنى كەچۈرگەن تۇرسا (نېمە ئۈچۈن مۇنچىۋالا كۆپ ئىبادەت قىلسەن؟)> دەپ سورالغاندا، پەيغەمبەر ﷺ: <ئاللا قا شۇكۈر قىلغۇچى بەندە بولمايمەنمۇ؟> دېگەن»<sup>③</sup>.

ئابدۇللاھ ئىبنى سالام رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنغان: «أيها الناس: أفشوا السلام، وأطعموا الطعام، وصلوا الأرحام، وصلوا بالليل والناس نيام؛ تدخلوا الجنة بسلام» «ئى خالايق! سالامنى ئومۇملاشتۇرۇڭلار، ھاجەتمەنلەرگە تائام بېرىڭلار، سىلەر-رەھىمنى ئۇلاڭلار، كېچىسى كىشىلەر ئۇخلاۋاتقاندا قويۇپ ناماز ئوقۇڭلار، شۇندىلا جەننەتكە سالامەت كىرەلەيسىلەر»<sup>④</sup>.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «أفضل الصلاة بعد الفريضة صلاة الليل» «پەرز نامازدىن قالسا ئەڭ

① تەرمىزى، نەسائى ۋە ئىبنى ماجە توپلىغان، تەرمىزى «ھەسەن ۋە غەرىب» دېگەن، ئەلبانى «سەھىھ» دېگەن.

② تەرمىزى، ئىبنى ماجە، نەسائى ۋە ئەھمەد توپلىغان. تەرمىزى «ھەسەن ۋە غەرىب» دېگەن، ئەلبانى «سەھىھ» دېگەن.

③ بۇخارى توپلىغان.

④ تەرمىزى توپلىغان، تەرمىزى «ھەسەن ۋە سەھىھ» دېگەن.

ئەۋزەل ناماز كېچە نامىزىدۇر».<sup>①</sup>

كېچە نامىزى بارلىق نەپلە نامازنى ۋە ۋىتىر نامىزىنى ئۆز ئىچىگە ئالىدۇ. پەيغەمبەر ﷺ كېچە نامىزىنى ئىككى رەكئەتتىن ئوقۇيتتى، ئەگەر تاڭ يورۇپ قېلىشىدىن ئەنسىرەپ قالسا، بىر رەكئەت ئوقۇپ، بۇنى ۋىتىر نامىزى قىلاتتى. ئەگەر خالسا نامازنى بىز «تۆتىنچى سۆھبەت» تە سۆزلەپ ئۆتكەن سۈپەت بويىچە ئوقۇيتتى.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ﷺ نىڭ مۇنداق دېگەنلىكى نەقىل قىلىنىدۇ: «ينزل ربنا تبارك وتعالى كل ليلة إلى السماء الدنيا حين يقضى ثلث الليل الآخر، فيقول: من يدعوني؟ فأستجيب له، من يسألني؟ فأعطيه، من يستغفري؟ فأغفر له» «رەب تەبارەك ۋە تائالا ھەر كېچىسى كېچىنىڭ ئاخىرقى ئۈچتىن بىرى قالغان ۋاقىتتا، دۇنيا ئاسمىنىغا چۈشۈپ: <كىم ماڭا دۇئا قىلىدۇ، ئۇنىڭ دۇئاسىنى ئىجابەت قىلىمەن؛ كىم مەندىن سورايدۇ، ئۇنىڭغا سورىغىنىنى بىرىمەن؛ كىم مەندىن مەغپىرەت تىلەيدۇ، ئۇنى مەغپىرەت قىلىمەن> دەيدۇ».<sup>②</sup>

پەرزگە ئەگەشتۈرۈپ ئوقۇلىدىغان راۋاتب نامازلار (يەنى پەرز نامازنىڭ ئالدى-كەينىدە ئوقۇلىدىغان تەرتىپلەنگەن سۈننەت نامازلار) 12 رەكئەت بولۇپ، ئۇلار: پېشىن نامىزىدىن ئىلگىرىكى تۆت رەكئەت ۋە كېيىنكى ئىككى رەكئەت، شام نامىزىدىن كېيىنكى ئىككى رەكئەت، خۇپتەن نامىزىدىن كېيىنكى ئىككى رەكئەت، بامدات نامىزىدىن ئىلگىرىكى ئىككى رەكئەت نامازلاردۇر.

ئۇمۇم ھەببە رەزىيەللاھۇ ئەنھانىڭ مۇنداق دېگەنلىكى نەقىل قىلىنىدۇ: مەن پەيغەمبەر ﷺ نىڭ: «ما من عبد مسلم يُصلي لله تعالى كل يوم ثنتي عشرة تطوعاً غير الفريضة إلا بنى الله له بيتاً في الجنة» «مۇسۇلمان بىر بەندە اللھ ئۈچۈن ھەر كۈنى پەرزىدىن باشقا 12 رەكئەت نەپلە ناماز ئوقۇسا، اللھ تائالا ئۇ بەندە ئۈچۈن جەننەتتە بىر ئۆي بىنا قىلىدۇ» دېگەنلىكىنى ئاڭلىغان ئىدىم. <sup>③</sup> يەنە بىر لەۋزىدە: «من صلى ثنتي عشرة ركعة في يوم وليلة بني له بهن بيت في الجنة» «كىمكى بىر كېچە-كۈندۈزدە 12 رەكئەت (نەپلە) ناماز ئوقۇسا، ئۇ كىشى ئۈچۈن جەننەتتە بىر ئۆي بىنا

① مۇسلىم توپلىغان.

② بۇخارى ۋە مۇسلىم توپلىغان.

③ مۇسلىم توپلىغان.

قىلىنىدۇ» دېيىلگەن.<sup>①</sup>

اللہ تائالا ئۆز كىتابىدا بەش ۋاق نامازدىن كېيىنكى زىكىرلەرنى ئوقۇشقا بۇيرىغان، رەسۇلۇللاھ ﷺ ھەم ئۇنىڭغا قىزىقتۇرغان. اللہ تائالا مۇنداق دەيدۇ: ﴿فَإِذَا قُضِيَتْ الصَّلَاةُ فَادْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ﴾ «نامازدىن پارىخ بولغىنىڭلاردا، ئۆرە تۇرغان، ئولتۇرغان ۋە ياتقان ھالەتلىرىڭلاردا اللہ نى ياد ئېتىڭلار (اللہ سىلەرگە دۈشمىنىڭلارغا قارشى ياردەم بېرىشى مۇمكىن)»<sup>②</sup>.

پەيغەمبەر ﷺ نامازدىن سالام بەرگەندە ئۈچ قېتىم مەغپىرەت تىلەيتتى ۋە: «اللَّهُمَّ أَنْتَ السَّلَامُ، وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ» «ئى اللہ! سەن سالامەتلىك بېغىشلىغۇچىسەن، سالامەتچىلىك پەقەت سەن تەرەپتىندۇر. ئى ئۇلۇغلۇق ۋە ھۆرمەت ئىگىسى اللہ! سېنىڭ بەرىكىتىڭ بۈيۈكتۇر» دەيتتى.<sup>③</sup>

پەيغەمبەر ﷺ مۇنداق دېگەن: «من سبح الله في دبر كل صلاة ثلاثا وثلاثين، وحمد الله ثلاثا وثلاثين، وكبر الله ثلاثا وثلاثين، فتلك تسعة وتسعون، ثم قال تمام المئة: لا إله إلا الله وحده لا شريك له، له الملك وله الحمد، وهو على كل شيء قدير. غفرت له خطاياه وإن كانت مثل زبد البحر» «كىمكى ھەر نامازدىن كېيىن اللہ قا 33 قېتىم تەسبىھ، 33 قېتىم ھەمدە ۋە 33 قېتىم تەكبىر ئېيتىپ جەمئىي 99 قىلىپ، ئاندىن يۈزىنچى قېتىمدا: >لا إله إلا الله وحده لا شريك له، له الملك وله الحمد، وهو على كل شيء قدير»<sup>④</sup> دېسە، دېڭىزنىڭ كۆپۈكىدەك كۆپ گۇناھى بولسىمۇ، مەغپىرەت قىلىنىدۇ»<sup>⑤</sup>.

قېرىنداشلىرىم، دۇنيادا پاك ھاياتقا، ئۆلگەندىن كېيىن كۆپ ئەجىرگە ئېرىشىش ئۈچۈن، ياخشى ئىشلارنى قىلىشقا تىرىشچانلىق قىلىڭلار، خاتالىق ۋە يامانلىقلاردىن يىراقلىشىڭلار! اللہ تائالا مۇنداق دەيدۇ: ﴿مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّاهُ حَيَاةً طَيِّبَةً وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ «ئەر-ئايال مۇئمىنلەردىن كىمكى ياخشى ئەمەل قىلىدىكەن، بىز ئۇنى ئەلۋەتتە (دۇنيانىڭ قانائەتچانلىق، ھالال رىزىق ۋە ياخشى ئەمەللىرىگە مۇۋەپپەق قىلىپ) ئوبدان

① مۇسلىم توپلىغان.

② سۇرە نىسا 103 - ئايەتنىڭ بىر قىسمى.

③ مۇسلىم توپلىغان.

④ تەرجىمىسى: اللہ تىن باشقا ھېچ بىر ھەق ئىلاھ يوقتۇر، ئۇ يەككە-يېگانىدۇر، ئۇنىڭ ھېچ شېرىكى يوقتۇر، پادىشاھلىق ۋە ھەمدۇ-سانالار ئۇنىڭغا خاستۇر، ئۇ ھەر نەرسىگە قادىردۇر.

⑤ مۇسلىم توپلىغان.

ياشتىمىز، ئۇلارغا ئەلۋەتتە قىلغان ئەمىلىدىنمۇ ياخشىراق ساۋاب بىرىمىز»<sup>①</sup>.

ئىيى ئاللاھ! بىزنى ئىمان ۋە سالىھ ئەمەل ئۈستىدە مۇستەھكەم قىلغىن، پاك ھاياتتا ياشاتقىن، سالىھ كىشىلەرنىڭ قاتارىدىن قىلغىن.

بارلىق ھەمدۇ-سانا ئاللاھقا خاستۇر. ئاللاھ تائالا پەيغەمبىرىمىز مۇھەممەد ﷺ گە، ئۇزاتنىڭ ئائىلە-تاۋابىئاتلىرىغا، بارچە ساھابىلىرىگە رەھمەت ۋە تىنىچ-ئامانلىق ئاتا قىلسۇن!

<sup>①</sup> سۈرە نەھل 97 - ئايەت.